

یا اللہ مدداً لاَ إِلَهَ إِلَّا اللَّهُ مُحَمَّدُ رَسُولُ اللَّهِ حَقْ چاریار<sup>ر</sup>

# حضرت امیر معاویہ<sup>ر</sup>

اور

## تاریخی حقائق

KHULAFĀ-E-RASHIDEEN



مولانا مفتی محمد تقی عثمانی تحریر:

تیار کردہ: حق چاریار<sup>ر</sup> میڈیا سروسز

Haq Char Yaar Media Services

[www.kr-hcy.com](http://www.kr-hcy.com)

A Project of HCY-Global

## ترتیب

○ حضرت معاویہ اور خلافت و ملوکیت (۱)

(حضرت معاویہ پر اعتراضات کا علمی جائزہ)

مولانا محمد تقی عثمانی

○ حضرت معاویہ اور خلافت و ملوکیت (۲)

(ترجمان القرآن لاہور کے اعتراضات کا جواب)

مولانا محمد تقی عثمانی

○ حضرت معاویہ شخصیت، گردار اور کارنامے


(حضرت معاویہ کی سیرت و مناقب)

مولانا محمود اشرف عثمانی

بسم اللہ الرحمن الرحیم

## حرف آغاز

حمد و شکر اس ذات کے لئے جس نے اس کا رخانہ عالم کو وجود بخشنا اور درود و سلام  
اس کے آخری پیغمبر صلی اللہ علیہ وسلم پر جنہوں نے دنیا میں حق کا بول بالا کیا



حضرت معاویہؓ، ان جلیل القدر صحابہؓ میں سے ہیں جنہوں نے آنحضرت صلی اللہ علیہ وسلم کے لئے کتابتِ وحی کے فرائض انجام دیئے، حضرت علیؓ کی وفات کے بعد ان کا دور حکومت تاریخ اسلام کے درختان زمانوں میں ہے۔ جس میں اندر ورنی طور پر امن و اطمینان کا دور دورہ بھی تھا اور ملک سے باہر دشمنوں پر مسلمانوں کی دھماک بیٹھی ہوئی تھی لیکن حضرت معاویہؓ کے مخالفین نے ان پر اعتراضات والزامات کا کچھ اس انداز سے انبار لگایا ہے کہ تاریخ اسلام کا یہ تابناک زمانہ سبائی پروپیگنڈے کے گرد و غبار میں روپوش ہو کر رہ گیا ہے۔ اس لئے عرصہ سے میری خواہش تھی کہ حضرت معاویہؓ پر جو مشہور اعتراضات کئے گئے ہیں، ان کا واقعہ کی روشنی میں جائزہ لے کر اصل حقیقت واضح کی جائے۔ افاق سے اسی دور ان مولانا سید ابوالا علیؓ مودودی صاحب کی کتاب "خلافت و ملوکیت" منتظر عام پر آئی، اور اطراف ملک سے ہم سے مطالبہ ہوا کہ اس کے بارے میں اپنی رائے پیش کریں۔ اس کتاب میں حضرت معاویہؓ پر عائد کئے گئے اعتراضات کو مرتب طریقہ سے سمجھا کر دیا گیا تھا، چنانچہ کتاب کے اس حصہ پر جو حضرت معاویہؓ سے متعلق تھا، میں نے ماہنامہ "ابلاغ" میں ایک سلسہ مضمایں تحریر کیا جو تو مقطوعوں پر شائع ہوا۔

بھر اندھا اس سلسہ مضمایں کو ہر علمی حلقة میں پسندیدگی کی نگاہ سے دیکھا گیا، اور اب اپنے کرم فرماؤں کے اصرار پر اسے کتابی شکل میں لایا جا رہا ہے۔ میری خواہش تھی کہ کتابی صورت میں لاتے وقت میں حضرت معاویہؓ کی سیرت اور مناقب پر مشتمل انداز میں بھی ایک مضمون تحریر کروں، لیکن اپنی گونائیوں مصروفیات میں مجھے اس کا موقعہ نہیں مل سکا، بالآخر

میری فرماںش پر برادر زادہ عزیز مولوی محمود اشرف صاحب سلمہ اللہ تعالیٰ نے اس موضوع پر قلم اٹھایا، اور ماشاء اللہ اس موضوع پر بڑی حسن و خوبی اور سلیقہ کے ساتھ ایک جامع مضمون تیار کروایا جو عزیز موصوف کا نقشِ اول ہے، اور انشاء اللہ ان کے روشن علمی مستقبل کا آئینہ دار۔

اس طرح یہ کتاب اب مخفی ایک تنقیدی نہیں ہے، بلکہ اس میں حضرت معاویہؓ کی سیرت، آپ کے فضائل و مناقب، آپ کے عہد حکومت کے حالات اور آپ پر مخالفین کے تمام ہے جا اڑات کا مدلل جواب بھی انشاء اللہ مل جائے گا، اور مشا جرات صحابہ کے مسئلہ میں اہل سنت کا مختلف موقف بھی ولائل کے ساتھ واضح ہو سکے گا۔ اللہ تعالیٰ اس حیر کاوش کو اپنی بارگاہ میں قبول فرمائے، اور اسے شکوک و شبہات کے ازالہ کا سبب بنائے۔

آمين

محمد تقی عثمانی

دارالعلوم کراچی ۱۳۹۶ھ

۷ ربیع الاول ۱۴۲۷ھ

## (حصہ اول) حضرت معاویہؓ اور خلافت و ملکیت

### صفحہ

### عنوان

۳	ترتیب
۵	حرف آغاز
۱	حضرت معاویہ اور خلافت و ملکیت
۲	بحث کیوں چھینگی گئی؟
۴	بدعت کا ازام
"	حضرت معاویہ کے حمد میں
۲۳	نصف دین کا معاملہ
۲۷	مال غیرمت میں خیانت
۳۲	حضرت علیؑ پر سب و شتم
۳۶	استلحاق زیاد
۵۷	گورنروں کی زیادتیاں
۴۹	حضرت جبریل عدیؑ کا قتل
۱۰۰	حضرت معاویہؓ کے زمانے میں انعام رائے کی آزادی
۱۰۳	یزید کی ولی عدیؑ کا مسئلہ
۱۰۷	ولی عدیہ بنا نے کی شرعی حیثیت
۱۰۹	کیا حضرت معاویہؓ یزید کو خلافت کا اہل سمجھتے تھے؟
۱۱۹	خلافت یزید کے بارے میں صحابہؓ کے مختلف نظریات
۱۲۳	یزید کی بیعت کے سلسلے میں "بد عنوانیاں"
۱۲۶	حضرت حسینؑ کا موقف
۱۲۹	چند اصولی مباحث
"	عدالت صحابہؓ کا مسئلہ

## صفحہ

## عنوان

۱۳۳	تاریخی روایات کامسٹ
۱۳۲	حضرت معاویہؓ کے عمد حکومت کی صحیح حیثیت
۱۵۵	ایک ضروری بات
<b>( حصہ دوم) حضرت معاویہؓ اور خلافت ملوکیت</b>	
( ترجمان القرآن لاہور کے تبرے کا جواب )	
۱۵۹	حضرت معاویہؓ اور خلافت ملوکیت
۲۱۱	مجموعی تأثیرات
۲۴۳	بدعت کا اثرام
۲۷۳	نصف رہت کا معاملہ
۱۷۵	ایک دلچسپ غلطی
۱۸۲	مال غنیمت میں خیانت
۱۸۸	حضرت علیؑ پر سب و شرم
۲۰۶	استلحاق زیاد
۲۰۶	ابن غیلان کا واقعہ
۲۱۰	گورنروں کی زیادتیاں
۲۲۷	محرب بن عدیؓ کا قتل
۲۲۵	ایک ضروری گزارش
۲۲۸	یزیدؓ کی ولی عمدی
۲۳۲	عدالت صحابہؓ
۲۳۷	حضرت معاویہؓ اور فتن و بغاوت
۲۳۱	جگ صفین کے فریقین کی صحیح حیثیت
۲۵۱	آخری گزارش
<b>( حصہ سوم) حضرت معاویہؓ ( شخصیت، گوار، اور کارنائے</b>	
۲۵۷	حضرت معاویہؓ شخصیت، گوار اور کارنائے

## صفحہ

## عنوان

۲۵۸	اپنے ایسی حالات
۲۶۰	اسلام
"	آنحضرت صلی اللہ علیہ وسلم کے ساتھ تعلق
۲۶۲	حضرت معاویہؓ صحابہؓ کی نظر میں
۲۶۹	حضرت معاویہؓ تابعین کی نظر میں
۲۷۰	سوانح
۲۷۸	غزوات
۲۷۹	سیرت
"	حکماء کی خیانت سے
۲۸۳	حضرت معاویہؓ کے روزمرے کے معمولات
۲۸۵	حلم، بردباری اور نرم خوی
۲۸۷	خنووں و گذر اور حسن اخلاق
۲۸۸	عشق نبویؐ
۲۹۰	اطاعت و تبریز
۲۹۱	خیانت پاری تعالیٰ
۲۹۳	سادگی اور فقر و استغفار
۲۹۴	علم و نقد
۲۹۳	تلرافت
۲۹۵	وفات
۲۹۷	آپ کے دور حکومت پر ایک شیدہ سورخ کا تبصرہ

حصہ اول

# حضرت معاویہ اور خلافت و ملوکیت

(حضرت معاویہ پر اعتراضات کا علمی جائزہ)

مولانا محمد تقی عثمانی

## حضرت معاویہؓ اور خلافت و ملوکیت

چند سال پہلے جناب مولانا سید ابوالاعلیٰ مودودی صاحب کی جو کتاب "خلافت و ملوکیت" کے نام سے شائع ہوئی ہے اس کے بارے میں ابلاغ کے اجراء کے وقت سے ہمارے پاس خطوط کا تاثر بندھا رہا ہے، ملک و بیرون ملک سے مختلف حضرات اس کتاب کے بارے میں ہمارا موقوف پوچھتے ہی رہتے ہیں۔ اب تک ہم نے اس موضوع پر دو وجہ سے کچھ شائع کرنے سے گریز کیا تھا۔ ایک وجہ تو یہ ہے کہ ابلاغ کا بنیادی مقصد اس قسم کی بحثوں سے میں نہیں کھاتا۔ ہماری کوشش روزِ اول سے یہ رہی ہے اور انشاء اللہ آئندہ بھی یہی رہے گی کہ ابلاغ کی تمام تر توجہ ان بنیادی سائل کی طرف رکھی جائے جو بحیثیت مجموعی پوری امت مسلمہ کو درپیش ہیں۔

دوسری وجہ یہ تھی کہ "خلافت و ملوکیت" کا جو حصہ اس وقت سوالات اور اعتراضات کا محور رہا ہوا ہے، وہ ایک ایسے مسئلے سے متعلق ہے جسے بحث و تجھیس کا موضوع بناتا ہے حالات موجودہ ہم کسی کے لئے بھی نہیں مناسب سمجھتے تھے۔ صحابہ کرام رضوان اللہ علیہم السلام کے بعutan سے زیادہ مقدس اور پاکیزہ انسان نہیں دیکھے۔ حق و صداقت کے اس مقدس قالے کا ہر فرد اتنا بلند کروار اور نفسانیت سے اس قدر دور تھا کہ انسانیت کی تاریخ اس کی نظر پیش کرنے سے عاجز ہے۔ اور اگر کسی سے کبھی کوئی لغزش ہوئی بھی ہے تو اللہ تعالیٰ نے اسے معاف فرمائیں کے جنتی ہونے کا اعلان فرمادیا ہے۔ رہ گئی یہ بات کہ ان کے باہمی اختلافات میں کون حق پر تھا؟ اور کس سے کس وقت کیا غلطی سرزد ہوئی تھی؟ سو اس قسم کے سوالات کا واضح جواب قرآن کے الفاظ میں یہ ہے:

نلک مَنْ قَدْ خَلَتْ لَهَا مَا كَسِبَتْ وَلَكُمْ مَا كَسِبْتُمْ وَلَا تَنْسُو.

عَمَّا كَانُوا يَعْمَلُونَ

یہ ایک امت تھی جو گذر گئی۔ ان کے اعمال ان کے لئے اور تمہارے اعمال تمہارے لئے، اور تم سے نہ پوچھا جائے گا کہ انہوں نے کیا عمل کیا تھا؟

ان دو باتوں کے پیش نظر ہم اب تک نہ صرف اس موضوع پر قلم اٹھانے، بلکہ "خلافت و ملوکیت" کا مطالعہ کرنے سے بھی گریز کرتے رہے لیکن افسوس یہ ہے کہ اس کتاب کی اشاعت کے بعد وہ قند پوری آب و تاب کے ساتھ کھڑا ہو گیا جس سے بچتے کے لئے ہم نے یہ طرز عمل اختیار کیا تھا۔ پچھلے دنوں اس کتاب کے مباحث و دینی طقوں کا موضوع بحث بننے رہے۔ اور اس کے موافق و مخالف تحریروں کا ایک انبار لگ گیا۔ ادھر ہمیں اس کتاب کے مطالعے اور اس کے بہت سے قارئین سے تبادلہ خیال کا موقع ملا تو اندازہ ہوا کہ جن حضرات نے اسے عقیدت اور احترام کے ساتھ پڑھا ہے ان کے دل میں ایسی شدید غلط فہمیاں پیدا ہو گئی ہیں جن کا دور ہوتا ضروری ہے، ان حالات میں اس کے سوا کوئی چارہ نہ رہا کہ افراط و تفریط سے ہٹ کر خالص علمی اور تحقیقی اندازیں مسئلے کی حقیقت واضح کر دی جائے۔ اسی ضرورت کا احساس اس مقالے کی شانِ نزول ہے۔

اس مقالے کو منظرِ عام پر لانے کے لئے ہم نے ایک ایسے وقت کا انتخاب کیا ہے جب کہ اس موضوع پر بحث و مناظروں کی گمراگری دھیمی پڑی ہے۔ اور فریضیں کی طرف سے اس کتاب کی حمایت و تردید میں اچھا خاصاً مواد سامنے آچکا ہے، مقصد صرف یہ ہے کہ اپنے قارئین کو بحث و مباحث کی اس فضاء سے آزاد ہو کر سوچنے کی دعوت دی جائے جو حقیقت پسندی کے جذبے کے لئے زہر قاتل ہوا کرتی ہے۔

جن حضرات نے خلافت و ملوکیت کا مطالعہ کیا ہے، ہمارا اصل مخاطب وہ ہیں، اور ہم نہایت دردمندی کے ساتھ یہ گزارش کرتے ہیں کہ وہ اس مقالے کا بحث و مباحث کے بجائے افہام و تفہیم کے ماحول میں مطالعہ فرمائیں، ہمیں اللہ تعالیٰ کی ذات سے امید ہے کہ اگر ان معروضات کو اسی جذبے کے ساتھ پڑھا گیا تو یہ مضمون تطولی بحث کا سبب نہیں بنے گا بلکہ انشاء اللہ افراد و انتشار کی موجودہ کیفیت میں کمی ہی آئے گی۔

## بحث کیوں چھپیری گئی؟

ہمارے لئے سب سے پہلے تو یہ بات بالکل ناقابلِ فہم ہے کہ اس پر فتن دو ریس مشا جرات صحابہ کی اس بحث کو چھپیرنے کا کیا موقع تھا؟ امت مسلمہ کو اس وقت جو بنیادی مسائل درپیش ہیں، اور جتنا بڑا کام اس کے سامنے ہے، مولانا مودودی صاحب یقیناً ہم سے زیادہ اس سے واقف ہوں گے۔ اس اہم کام کے لئے جس یکسوئی اور یک جتنی کی ضرورت ہے، وہ بھی کسی سے مخفی نہیں، کون نہیں جانتا کہ آج کی دنیا میں دولت و حکومت پر اور علمی اور فکری مرکزوں پر فتنوں میں انقلاب پیدا کرنے والے نشوشا شاعت کے دور ریس رسائل پر تمام ترقیت یا ان لوگوں کا ہے جو کھلے طور پر دشمن اسلام ہیں اور آپس کے ہزاروں اختلاف کے باوجود اپنا سب سے بڑا خطرہ اسلام کو سمجھے ہوئے ہیں اور اس کے مقابلے میں متعدد ہیں، یا پھر کچھ ایسے ہاتھوں میں ہے جو مسلمان کلانے کے باوجود ان سے ایسے مرعوب ہیں کہ اسلام کی سب سے بڑی خدمت اس کو سمجھتے ہیں کہ اس کو سمجھنے تاں کر کسی طرح ان آقاوں کی مرضی کے مطابق بنادیا جائے۔ ان حالات میں اسلام دشمن عناصر کا مقابلہ کرنے کے لئے اگر کوئی وقت اہل حق کے پاس ہے تو وہ صرف ان کا باہمی اتحاد و اتفاق اور اجتماعی کوشش ہے۔ اس کے لئے کیا یہ ضروری نہیں کہ آپس کے سابقہ اختلافات کو بھی ایک خاص دائرہ میں محدود کر کے ان سب کی پوری طاقت اس مجاز پر صرف ہو جس طرف سے کھلے کفر و الحاد کی یلخار ہے۔ اور کیا یہ ضروری نہیں ہے کہ اس دور میں ملت کی فکری اور علمی تو انسانیاں غیر ضروری یا ٹانوی اہمیت کے مسائل پر صرف کرنے کے بجائے ان بنیادی مسائل پر خرچ کی جائیں جو اس وقت عالم اسلام کے لئے زندگی اور موت کے مسائل ہیں۔

جہاں تک اسلام کے نظامِ خلافت کی تشریخ و توضیح کا تعلق ہے، بلاشبہ وہ وقت کی بڑی اہم ضرورت تھی اور اس موضوع پر مولانا نے بھی "خلافت و ملوکیت" کے ابتدائی تین ابواب میں بحیثیت مجموعی بڑی قابل قدر کوشش فرمائی ہے۔ لیکن موجودہ وقت کی ضرورت کے لئے اتنا واضح کرونا بالکل کافی تھا کہ خلافت کے کتنے ہیں؟ وہ کس طرح قائم ہوتی ہے؟ اس میں مخفف، عدیلہ اور انتظامیہ کے حدود اختیار کیا ہوتے ہیں؟ اور راعی و رعیت کے تعلقات کی

نو عیت کیا ہوتی ہے؟ رہی یہ بحث کہ تاریخ اسلام میں خلافت ملوکت میں کس طرح تبدیل ہوئی؟ اور اس کی ذمہ داری کس کس پر عائد ہوتی ہے؟ سو یہ غالباً ایک الگ تاریخی بحث ہے جس کی تحقیق ایک علمی نکتہ آفرینی تو کھلا سکتی ہے لیکن اس سے موجودہ دور کے مسلمانوں کا کوئی قابل ذکر فائدہ متعلق نہیں ہے۔ خاص طور سے اس لئے بھی کہ یہ موضوع کوئی ایسا موضوع نہیں ہے جس پر ماضی میں کسی نے بحث نہ کی ہو۔ یا اس کی وجہ سے علم تاریخ میں کوئی ناقابل برداشت خلا پایا جاتا ہو۔ آج سے کم و بیش پانچ سو سال پہلے علامہ ابن خلدون جیسے عالمگیر شریعت کے مؤرخ نے اس مسئلے پر مفصل بحث کی ہے اور اس علمی خلاء کو نہایت سلامت فگر کے ساتھ پر کر دیا ہے انہوں نے اپنے شہر آفاق مقدمے کے تیرے باب میں خلافت و ملوکت پر بڑی مبسوط بحث کی ہے، اور اس باب کی چھیس ویں فصل کا تو عنوان یہ یہ ہے کہ:

### فی انقلاب الخلافة الی المنک

خلافت کے ملوکت میں تبدیل ہونے کا بیان

اس فصل میں انہوں نے اپنے مخصوص سلسلے ہوئے انداز میں اس انقلاب کے اسباب بھی بیان کر دیئے ہیں، تاریخ اور بالخصوص تاریخ اسلام کے واقعات اور اس کے اتار چڑھاؤ پر ابن خلدون سے زیادہ نظر رکھنے کا دعویٰ اس دور میں شاید ہی کسی کو ہو، ان کے افکار کے ترتیب بھی ہو چکے ہیں اور تمام مسلمان اور غیر مسلم مورخین تاریخ اور فلسفہ تاریخ میں ان کے مقام بلند کے معترض ہیں، اپنی اس بحث میں مشاجرات صحابہ کے دریائے خون سے وہ نہایت سلامتی کے ساتھ گذرے ہیں۔

لہذا موجودہ زمانہ میں اس مسئلے کی مکوہ کرید اتنی ہی مضر ہے جتنی بخت نصر کے جملے کے وقت یہودیوں کی یہ بحث کہ حضرت مسیحؐ کے نضالات پاک تھے یا باتاک؟ یا آتا ماریوں کی یلغار کے وقت اہل بقداد کی یہ تحقیق کہ حضرت علیؓ افضل تھے یا حضرت محاویہؓ؟

مولانا محمود وی صاحب نے اس بحث کو چھیڑنے کی وجہ جواز یہ بیان فرمائی ہے کہ:

آج پاکستان میں تمام ہائی اسکولوں اور کالجوں اور یونیورسٹیوں کے طالب علم

اسلامی تاریخ اور علم سیاست کے متعلق اسلامی نظریات پڑھ رہے ہیں۔ ابھی کچھ مدت پسلے ہجاب یونیورسٹی کے ایم۔ اے سی سیاٹس کے امتحان میں یہ سوالات آئے تھے کہ قرآن نے ریاست کے متعلق کیا اصول بیان کئے ہیں؟ عبد رسالت میں ان اصولوں کو کس طرح عملی جامہ پہنایا گیا؟ خلافت کیا چیز تھی اور یہ ادارہ بادشاہی میں کیوں اور کیسے تبدیل ہوا؟ اب کیا معرض حضرات چاہتے ہیں کہ مسلمان طباء ان سوالات کے وہ جوابات دیں جو مغربی مصنفین نے دیے ہیں؟ یا ان کافی مطالعہ کے ساتھ خود الٹی سیدھی رائیں قائم کریں؟ یا ان لوگوں سے دھوکا کھائیں جو تاریخی کو نہیں "اسلام کے تصور خلافت تک کو صحیح کر رہے ہیں؟ اخ" ۱۰

لیکن ہمارا خیال ہے کہ مولانا جب بحث و مباحثہ کی موجودہ فضائے ہست کر ٹھہڑے دل سے غور فرمائیں گے تو انہیں خود اپنا یہ عذر کمزور محسوس ہو گا۔ جماں تک اس سوال کا تعلق ہے کہ مسلمان طباء ان سوالات کے کیا جواب دیں؟ تو اس کا سیدھا جواب تو یہ ہے کہ انہیں وہ جواب دینا چاہیے جو ابن خلدون ۱۱ نے مقدمہ میں دیا ہے اور جس کا ترجمہ ان کے نصاب میں داخل بھی ہے۔ اسے چھوڑ کر مغربی مصنفین یا کسی اور کی طرف وہ اسی وقت رجوع کریں گے جب کہ انہیں از خود بھیکنے یا گمراہ ہونے کی خواہش ہو اور ظاہر ہے کہ اس خواہش کی موجودگی میں کوئی کتاب ان کی مدد نہیں کر سکے گی۔

مولانا کی یہ بات بلاشبہ معقول ہے کہ:

"اگر ہم صحتِ نقل اور معقول و مدلل اور متوازن طریقے سے اس تاریخ کو خود بیان نہیں کریں گے اور اس سے صحیح نتائج نکال کر مرتب طریقے سے دنیا کے سامنے پیش نہیں کریں گے تو مغربی مستشرقین اور غیر معتدل ذہن و مزاج رکھنے والے مسلمان مصنفین جو اسے نہایت غلط رنگ میں پیش کرتے رہے ہیں اور آج بھی پیش کر رہے ہیں مسلمانوں کی تین نسل کے دنیا میں اسلامی تاریخی کا نہیں بلکہ اسلامی حکومت اور اسلامی نظام

زندگی کا بھی بالکل غلط تصور بخداویں گے" لہ  
لیکن ہمیں اس سلسلہ میں چند باتیں عرض کرنی ہیں۔

ا۔ مولانا نے اس فقرے میں دو خطرات کی طرف اشارہ کیا ہے۔ ایک یہ کہ تاریخ کو غلط رنگ میں پیش کرنے والے اس کے ذریعہ "اسلامی حکومت اور اسلامی نظام زندگی کا بھی بالکل غلط تصور بخداویں گے۔" دوسرے یہ کہ اس سے خود اسلامی تاریخ کا غلط تصور سامنے آئے گا۔ جہاں تک پہلی بات کا تعلق ہے تو اگر یہ لوگ ہماری تاریخ سے ہمارے نظام حکومت اور ہمارے نظام زندگی کا استنباط کرنے کی حفاظت کریں گے تو ہمارا صحیح جواب یہ ہو گا کہ ہمارا نظام حکومت اور ہمارا "نظام زندگی" تاریخ کی عام روایات سے نہیں، قرآن سے اور ان حدیث سے و آثار سے مستبین ہے جو جرح و تعدیل کی کڑی شرائط پر پوری ارتقی ہیں۔ ہمارے نظام زندگی کو سمجھنا ہے تو قرآن و حدیث سے اور فتو و کلام سے سمجھو، خود مولانا مودودی بھی اس بات کو تسلیم فرماتے ہیں کہ "حرام و حلال فرض و واجب اور مکروہ و متحب جیسے اہم شرعی امور کا فیصلہ" اور یہ فیصلہ کہ "دوین میں کیا چیز سنت ہے اور کیا چیز سنت نہیں ہے" عام تاریخی روایات سے نہیں ہو سکتا۔ لہذا ہمارے لئے آخر یہ کیسے جائز ہو گا کہ اپنے نظام زندگی کے غلط تصور کو ختم کرنے کے لئے ہم خود ان لوگوں کی اس اصولی غلطی کا اعادہ کریں اور اپنے نظام زندگی کا صحیح تصور ثابت کرنے کے لئے ان کی توجہ قرآن و حدیث کی طرف منعطف کرانے کے بجائے خود بھی تاریخی بحثوں میں الجھ جائیں؟

رہ گئی دوسری بات کہ اگر ہم نے خود صحتِ نقل کے ساتھ اپنی تاریخ کو مرتب نہ کیا تو یہ لوگ ہماری تاریخ کا نہایت غلط تصور ذہنوں میں بخداویں گے۔ سو یہ بات بلاشبہ بالکل درست ہے اور فی الواقع اس کی ضرورت ہے کہ ہم اپنی تاریخ کو تحقیق و نظر کی چھلنی میں چھان کر اس طرح مرتب کریں کہ وہ زیادہ سے زیادہ اصلی صورت میں لوگوں کے سامنے آ سکے۔ لیکن اول تو ہم نہایت اوب کے ساتھ یہ گذارش کریں گے کہ مولانا مودودی صاحب نے خود ہماری تاریخ کا جو تصور دیا ہے اور ان کی کتاب کے تاریخی حصے سے عبدِ صالح و تابعین کا جو مجموعی تاثر قائم ہوتا ہے<sup>۱۰</sup> بجائے خود انتہائی غلط اور خطرناک تاثر ہے اور ہم یہ

سمجھنے سے قادر ہے ہیں کہ دوسرے لوگ اس سے زیادہ غلط تاثر اور کیا وے سکتے ہیں؟ دوسرے مولاٹا خود ہی غور فرمائیں کیا یہ عظیم کام اتنی آسانی سے عمل میں آسکتا ہے کہ خلافت و ملوکیت کی خالص احکامی بحث کے ضمن میں اس قدر سرسری طور پر اسے انجام دیا جائے؟ اگر ہمیں اپنی تاریخ کو زیادہ اصلی شکل میں پیش کر کے دلوں کو اس پر مطمئن کرنا ہے تو محض چند یکطرفہ روایات کو جمع کر دینے سے کچھ حاصل نہ ہو گا، اس کے بجائے ہمیں تحقیق و تغیریت کے اصول متعلق طریقے سے معین کرنے ہوں گے۔ ..... ہر روایت کے بارے میں معقول دلائل کے ساتھ یہ بتانا ہو گا کہ ہم نے اس کی مخالف روایات کو چھوڑ کر اسے کیوں اختیار کیا ہے؟ ورنہ ظاہر ہے کہ اگر آپ طبری "ابن کثیر" اور ابن اثیر کے حوالوں سے واقعات کا ایک تسلسل قائم فرمाकر دکھلائیں اور "دوسرے لوگ" بعینہ ان ہی کتابوں کے حوالوں سے واقعات کا دوسرا تسلسل ثابت کروں تو اس سے وہ "بنی نسل" آخر کیے مطمئن ہو سکے گی جس کی گرامی کا آپ کو خوف ہے؟

ای لئے ہمارے رائے یہ ہے کہ تاریخ اسلام اور خاص طور سے اس کے مشاجرات صحابہ و اولے حصے کی تحقیق کا یہ کام یا تو اس پر فتن دور میں چھیڑانہ جائے کیونکہ امت کے سامنے اس سے زیادہ اہم سائل ہیں جن کے مقابلے میں یہ کام کوئی اہمیت نہیں رکھتا یا پھر..... انفرادی رائے قائم کرنے کے بجائے متوازن فکر رکھنے والے اہل بصیرت علماء کی ایک جماعت اس کام کو انجام دے۔ اور تاریخ کی تحقیق و تغیریت کے اصول طے کرنے میں زیادہ سے زیادہ علماء کا مشورہ اور تعاون حاصل کرے۔ اس کے بغیر اس سلسلے کی انفرادی کوششیں مسلمانوں کی پاہی خانہ بنگیوں کوئے میدان فراہم کرنے کے سوا کوئی خدمت انجام نہیں دے سکیں گی۔ لہذا موجودہ حالات میں اس کے سوا کوئی راستہ نہیں ہے کہ اس معاملے میں ابن خلدون "جیسے اہل بصیرت اور متوازن الفکر مؤثر نہیں کی اس تحقیق پر اعتماد کیا جائے" جوانسوں نے تاریخ اسلام کے اولین مآخذ کو اچھی طرح کھنگانے کے بعد پیش کی ہے۔ اس موضوع پر اگر کوئی انفرادی کوشش ہو بھی تو وہ اسی تحقیق کو بنیاد بنا کر اسے مزید وسعت دے اور کوئی ایسا نتیجہ نکال کر منتظر عام پر نہ لائے جو صدیوں کے مسلمانوں کے خلاف ہو جس سے فتوں میں خلجان پیدا ہو اور افتراق اور انتشار کا دروازہ کھلتے۔

اس مختصر گزارش کے بعد ہم "خلافت و ملوکیت" کی ان باتوں کی طرف آتے ہیں جو

ہماری نگاہ میں سخت قابل اعتراف ہیں۔ قاعدے کا تقاضا تو یہ تھا کہ ہم پسلے صحابہ کرامؐ کی عدالت اور تاریخی روایات کی حیثیت سے متعلق ان اصولی مباحث پر گفتگو کرتے ہو مولانا نے اپنے مقرر میں کے جواب میں چھینگے ہیں، اس کے بعد جزئیات کی طرف آتے۔ لیکن ہم سمجھتے ہیں کہ صحابہؐ کی عدالت وغیرہ کے بارے میں جو اصولی بات ہم عرض کرنا چاہتے ہیں، مولانا مودودی صاحب کی اس کتاب کے بعد وہ شاید اس وقت تک مولانا کے قارئین کے دلوں میں بیٹھنے کے جب تک مولانا کے بیان کردہ واقعات پر تبصرہ نہ کیا جائے خلافت و ملوکیت کو پڑھنے والوں میں اکثر ہوتا ہے حضرات کی ہو گی جن کے لئے یہ ممکن نہیں ہو سکے وہ مولانا کے بیان کردہ ہر واقعے کو اس کے اصل ماقذف میں دیکھ کر یہ فیصلہ کریں کہ یہ واقعہ جو تاثر دے رہا ہے وہ فی الواقع صحیح ہے یا نہیں۔ اس کے بجائے یقیناً پیش حضرات نے مولانا مودودی صاحب کی نقل پر اعتقاد کر کے اس کتاب سے وہی تاثر لیا ہو گا جو یہ کتاب دے رہی ہے، اُنکی حالت میں جب تک ان واقعات کی حقیقت نہ بتائی جائے۔ عدالتِ صحابہؐ کی بحث "خلافت و ملوکیت" کے ان قارئین کے دلوں میں نہیں اتر سکے گی جنہوں نے اس کتاب کو عقیدت و محبت کے جذبات کے ساتھ پڑھا ہے۔ اس لئے ہم نے یہ مناسب سمجھا کہ پسلے ان جزئی واقعات ہی کو سامنے لے آئیں جن پر ہمیں کچھ عرض کرنا ہے۔

پوری کتاب پر کما حقہ تبصرہ کرنا تو چند درجہ کی بیانات پر ہمارے لئے ممکن نہیں ہے، ہم یہاں صرف ان اعترافات کو زیر بحث لائیں گے جو مودودی صاحب نے حضرت معاویہؓ پر داروں کے ہیں، حضرت عثمانؓ کے بارے میں مولانا مودودی صاحب نے جو کچھ لکھا ہے وہ بھی کئی مقامات پر اپنے اسلوب بیان اور کئی جگہوں پر اپنے مواد کے لحاظ سے بہت قابل اعتراف ہے، لیکن حضرت معاویہؓ کے بارے میں تو وہ انتہائی خطرناک حد تک پہنچ گئے ہیں۔ اور ہماری پر خلوص دعا ہے کہ اللہ تعالیٰ انہیں اس سے واپس لوٹنے کی توفیق عطا فرمائے۔ اسی جذبے کے تحت ہم نے یہاں صرف ان اعترافات کو اپنی گفتگو کے لئے چنانچہ جو انسوں نے حضرت معاویہؓ رضی اللہ تعالیٰ عنہ پر داروں کے ہیں۔ ہم ایک بار پھر یہ گزارش کریں گے کہ ہماری ان معروضات کو بحث و مباحث کی فضائے ہست کر ٹھہر دل کے ساتھ پڑھ جائے اور چونکہ محاطہ صحابہ کرام کا ہے اس لئے اس نازک محاطے میں ذہن کو جماعتی تنہنگ بیا شخصی اعتقاد کی قیود سے بالکل آزاد کر لیا جائے۔ امید ہے کہ ہماری یہ درود مندانہ

گزارش قابل قبول ہو گی۔

## ا۔ بدعت کا الزام

”قانون کی بالاتری کا خاتمہ“ کے عنوان کے تحت مولانا لکھتے ہیں۔

”ان بادشاہوں کی سیاست دین کے تابع نہ تھی، اس کے تابع نہ ہر جائز و ناجائز طریقے سے پورے کرتے تھے، اور اس معاملے میں حلال و حرام کی تیز روان رکھتے تھے، مختلف خلافائے بنی امیہ کے عمد میں قانون کی پابندی کا کیا حال رہا،“ اسے ہم آگے کی صورت میں بیان کرتے ہیں۔

## حضرت معاویہؓ کے عمد میں

یہ پالیسی حضرت معاویہؓ کے عمد سے شروع ہو گئی تھی۔“

اس ”پالیسی“ کو ثابت کرنے کے لئے مولانا نے چھ سات واقعات لکھے ہیں۔ پہلا واقعہ یہ بیان فرماتے ہیں کہ :

”امام زہری کی روایت ہے کہ رسول اللہؐ اور چاروں خلفائے راشدین کے عمد میں منت یہ تھی کہ نہ کافر مسلمان کا وارث ہو سکتا ہے، نہ مسلمان کافر کا،“ حضرت معاویہؓ نے اپنے زمانہ حکومت میں مسلمانوں کو کافر کا وارث قرار دیا اور کافر کو مسلمان کا وارث قرار نہ دی،“ حضرت عمر بن عبد العزیزؓ نے آکر اس بدعت کو ختم کیا،“ مگر ہشام بن عبد الملک نے اپنے خاندان کی روایت کو پھر بحال کر دیا۔“ (ص۔ ۱۷۳)

اس واقعہ کے لئے مولانا نے البدایہ والہمایہ جلد ۸ صفحہ ۱۳۹، اور جلد ۹ صفحہ ۲۳۲ کو حوالہ ریا ہے لہذا اس کتاب کی اصل عیارت ملاحظہ فرمائیجئے۔

حدثی الرزہری قال: کان لا يرث المسلم الکافر ولا الکافر المسلم فی عهده رسول اللہ صلی اللہ علیہ وسلم وابی بکر و عمر و عثمان و علی، فلما ولی الخلافة معاویۃ ورث المسلم من الکافر ولم یورث الکافر من المسلم، واحد بنا لک

الخلفاء من بعده فلما قام عمر بن عبد العزير راجع السنة الاولى وتبعد في ذلك يزيد بن عبد الملك، فقام هشام اخذه بسنة الخلفاء يعني انه ورث المسلم من الكافر۔"

"امام زہری فرماتے ہیں کہ آنحضرت" اور خلقائے اربعہ" کے عدالت نہ مسلمان کافر کا وارث ہوتا تھا کافر مسلمان کا" پھر جب معاویہ" خلیفہ بنے تو انہوں نے مسلمان کو کافر کا وارث قرار دیا" اور کافر کو مسلمان کا وارث نہ بنا یا" ان کے بعد خلقاء نے بھی یہی معمول رکھا" پھر جب عمر بن عبد العزیز خلیفہ ہوئے تو انہوں نے پہلی سنت کو لوٹا دیا۔ اور یزید بن عبد الملک نے بھی ان کی اتباع کی، پھر جب هشام آیا تو اس نے خلقاء کی سنت پر عمل کیا یعنی مسلمان کو کافر کا وارث قرار دے دیا۔ لہ

اب اصل صورت حال ملاحظہ فرمائیے، واقعہ اصل میں یہ ہے کہ یہ مسئلہ عبد معاویہ سے مختلف فیہ رہا ہے۔ اس بات پر توافق ہے کہ کافر مسلمان کا وارث نہیں ہو سکتا، لیکن اس میں اختلاف ہے کہ مسلمان کافر کا وارث ہو سکتا ہے یا نہیں، اس اختلاف کی تشرع علامہ بدر الدین یعنی رحمۃ اللہ علیہ کی زبانی سنتے۔

"وَمَا الْمُسْلِمُ فِي الْكَافِرِ مِنْ إِرْثٍ لَا" فَقَالَتْ عَامَةُ الصَّحَابَةِ رضی اللہ تعالیٰ عنہم لا یرث، ویہ اخذ علماء نا والشافعی وہنا استحسان والقياس ان یرث وہو قول معاذ بن جبل و معاویہ بن ابی سفیان ویہ اخذ مسروق والحسن و محمد بن الحنفیہ و محمد بن علی بن حسین لہ

"رعی یہ بات کہ مسلمان کافر کا وارث ہو سکتا ہے یا نہیں" سو عام صحابہ کرام کا قول تو یہی ہے کہ وہ وارث نہ ہو گا" اور اسی کو ہمارے علماء "خفیہ" اور امام شافعی نے اختیار کیا ہے لیکن یہ استحسان ہے۔ قیاس کا تضاد یہ ہے کہ وہ وارث ہو اور یہی حضرت معاذ بن جبل اور حضرت معاویہ

کا ندہب ہے، اور اسی کو مسروق، حسن، محمد بن حنفیہ اور محمد بن علی بن حسین نے اختیار کیا ہے۔"

اور حافظ ابن حجر رحمۃ اللہ علیہ تحریر فرماتے ہیں۔<sup>۱</sup>

"آخر ج ابن ابی شيبة من طریق عبداللہ بن معلق قال ما رأیت قضاء احسن من قضاء قضی بہ معاویۃ نزٹ اهل الكتاب ولا يرثونا كما يحل النکاح فیهم ولا يحل لهم و به قال مسروق و سعید بن المیب و ابراهیم التخعی و اسحاق"

"ابن ابی شیبہ نے حضرت عبداللہ بن معلق سے نقل کیا ہے، وہ فرماتے تھے کہ میں نے کوئی فیصلہ حضرت معاویۃ کے اس نیطے سے بہتر نہیں دیکھا کہ ہم اہل کتاب کے وارث ہوں اور وہ نہ ہوں، یہ ایسا ہی ہے جیسے ہمارے لئے ان کی عورتوں سے نکاح حلال ہے، مگر ان کے لئے ہماری عورتوں سے نکاح حلال نہیں۔ اور یہی ندہب مسروق، سعید بن المیب، ابراہیم التخعی اور اسحاق رحمۃ اللہ کا ہے۔"

پھر حافظ ابن حجر نے حضرت معاذ بن جبل کے حوالے سے حضرت معاویۃ کے اس مسلک کی تائید میں ایک مرفع حدیث بھی نقل کی ہے۔

"عن معاذ قال بیث المسلم من الكافر من غير عکس واحتتج بانه سمع رسول الله صلی اللہ علیہ وسلم يقول الاسلام برید ولا ينقض وهو حديث اخر جماعة ابو داؤد وصححة الحاکم"

"حضرت معاذؓ فرماتے تھے کہ مسلمان کافر کا وارث ہو گا مگر اس کا عکس نہیں ہو گا، وہ دلیل یہ پیش کرتے تھے کہ انہوں نے خود رسول اللہؐ کو یہ فرماتے سن ہے کہ اسلام (انسانی حقوق میں) زیادتی کرتا ہے، کی نہیں کرتا۔ یہ حدیث امام ابو داؤدؓ نے روایت کی ہے اور حاکمؓ نے اسے صحیح کیا ہے۔"

یہ تمام صورت حال آپ کے سامنے ہے، اسے ذہن میں رکھ کر مولانا مودودی کی کوہہ عبارت کو ایک بار پھر بڑھئے، مولانا نے یہ واقعہ اس طرح ذکر کیا ہے کہ گویا حضرت معاویہؓ اس مسئلے میں بالکل منفرد ہیں، اور کسی اجتہادی رائے کی بناء پر نہیں بلکہ (معاذ اللہ) کی سیاسی غرض سے انہوں نے یہ "بدعت" جاری کی ہے۔ اور اس طرح "قانون کی ارتقی کا خاتمہ" کروالا ہے، لیکن آپ نے ملاحظہ فرمایا کہ یہ سراسر فقیہی مسئلہ ہے جس میں تباہی نہیں ہیں بلکہ صحابہ کرامؓ میں سے حضرت معاذ بن جبل جیسے جلیل القدر صحابی (ج) کے علم و فقہ پر خود آنحضرتؐ کی شادوت موجود ہے اور تابعین میں سے مسروق، حسن بصریؓ راجیم تھی، محمد بن حفیہ، محمد بن علی بن حسین اور اسحاق بن راہویہؓ جیسے فقیاء بھی ان کے اتھر ہیں۔ حضرت معاویہؓ کا یہ فقیہی مسلک بلاشبہ بعد کے فقیماء نے اختیار نہیں کیا، ہم خود اس مسلک کے قائل نہیں ہیں، لیکن ساتھ ہی ہمارا اعتقاد یہ بھی ہے کہ اگر حضرت معاویہؓ اپنے اس اجتہاد میں بالکل تباہ ہوں تب بھی اس بات کا کوئی جواز نہیں ہے کہ ان کے اس اجتہاد کو "بدعت" کہا جائے، یا اس سے یہ نتیجہ نکالا جائے کہ انہوں نے سیاست کو دین غالب رکھتے اور "حلال و حرام کی تمیز" کو مٹانے کی "پالیسی" شروع کر دی تھی، کیا حضرت معاویہؓ سے اختلاف کر کے حضرت معاویہؓ کو اتنا بھی حق نہیں رہا کہ وہ کسی شرعی مسئلے میں اپنے دفضل سے کام لے کر کوئی اجتہاد کر سکیں؟ جب کہ وہ فقیماء میں سے ہیں، اور ان کے رے میں صحیح بخاری میں یہ روایت موجود ہے کہ :-

قیل لابن عباس "هل لک فی امیر المؤمنین معاویہ؟ ما لاونر  
الابو احمد  
قال : أصحاب انه فقيه"

"حضرت ابن عباس" سے کہا گیا کہ امیر المؤمنین معاویہؓ ہیش ایک رکعت و ترپڑھتے ہیں، لیا آپ اس معاملے میں کچھ فرمائیں گے؟  
"حضرت ابن عباس" نے جواب دیا! انہوں نے درست کیا، وہ فقیہ ہیں"

لے قال النبي صلی اللہ علیہ وسلم، ا ملجم بالحلال والحرام معاذ بن جبل  
ت صحیح بخاری، کتاب الناقب، ذکر معاویہ بن ابی سفیان، ص ۵۳۱، ج ۴، نور محمد کراچی

یہ وجہ ہے کہ وہ امام زہریؓ جن کا مقولہ مولانا مودودی صاحب نے نقل کیا ہے، حضرت معاویہؓ سے اس معاملے میں اختلاف رکھنے کے باوجود ان کے اس فعل کو ”بدعت“ نہیں کہتے، بلکہ یہ فرماتے ہیں کہ جب حضرت عمر بن عبد العزیزؓ ظلیقہ ہوئے تو انہوں نے:

راجع السنۃ الاولیٰ ۷۵

”پہلی سنت کو لوٹا دوا“

اس میں ”پہلی سنت“ کا الفاظ اس بات پر دلالت کر رہا ہے کہ وہ دوسری سنت جو حضرت معاویہؓ نے چاری رکھی تھی، وہ بھی سنت ہی تھی، بدعت نہ تھی، لیکن حیرت ہے کہ مولانا مودودی صاحب ان کے اس جملے کا مطلب یہ بیان کرتے ہیں:

”حضرت عمر بن عبد العزیزؓ نے آگر اس بدعت کو متوقف کیا۔“ (ص ۱۷۳)

## (۲) نصف دیت کا معاملہ

حضرت معاویہؓ کے عمد میں ”قانون کی پالاتری کے خاتمے“ اور سیاست کو دین پر غالب رکھنے کی ”پالیسی“ کی دوسری شادوت مولانا مودودی نے یہ پیش کی ہے:

”حافظ ابن کثیرؓ“ کے نسبت میں کہ دیت کے معاملے میں بھی حضرت معاویہؓ

نے سنت کو بدل دیا، سنت یہ تھی کہ معابد کی دینت مسلمان کے برابر ہوگی مگر حضرت معاویہؓ نے اس کو نصف کر دیا۔ اور باقی خود لیتی شروع کر دی۔“

(ص ۱۷۳، ۱۷۴)

اس میں اول توظیل کشیدہ جملہ نہ حافظ ابن کثیرؓ کا ہے، نہ امام زہریؓ کا۔ بلکہ یہ خود مولانا کا ہے۔ (یہ نشاندہی ہم نے اس لئے کی ہے کہ مولانا کی عبارت سے صاف یہ معلوم ہو ہے کہ یہ جملہ حافظ ابن کثیرؓ کا ہے)

البدایہ والنتیاہ کی اصل عبارت یہ ہے:

نے البدایہ والنتیاہ، ص ۲۳۲ ج ۹

تلہ اس معاملے میں بھی مولانا مودودی سے غلطی ہوئی ہے، یہ مقول خود حافظ ابن کثیرؓ کا نہیں ہے بلکہ امام زہریؓ کا ہے، وہ قائل الزہریؓ کے لفاظ اس پر شاید ہیں

”وَبِهِ قَالَ الزَّهْرِيُّ وَمَضَتِ الْسَّنَةُ إِنْ دِيَةُ الْمُعَاہدِ كَذِبَةُ الْمُسْلِمِ  
وَكَانَ مَعَاوِيَةً يَقُولُ مِنْ قَصْرِهِا لِلثَّلْثَلَةِ النَّصْفُ وَالْأَحَدُ النَّصْفُ لِنَفْسِهِ“<sup>۱</sup>  
”مَذْكُورَهُ سَنَدٌ عَنْ إِمامِ زَهْرَى“<sup>۲</sup> كَمَا يَقُولُ بَعْضُهُمْ أَنَّهُ بَخْلٌ  
آتَى تَحْتَهُ كَمَّةَ مَعَايِدِهِ كَمَّةَ مُسْلِمَانَ كَمَّةَ دِيَتِهِ كَمَّةَ بَرَاءَتِهِ<sup>۳</sup>، اُور حضرت  
معاویہؓ پہلے وہ شخص ہیں جنہوں نے اسے کم کر کے نصف کر دیا، اور نصف  
اپنے داسطے لے لی۔

یہ درست ہے کہ یہ عبارت سرسری نظر میں بڑی مغالطہ انگیز ہے، کیونکہ اس سے  
بادی النظر میں یہ معلوم ہوتا ہے کہ حضرت معاویہؓ نے باقی نصف دین خود اپنے ذاتی استعمال  
میں لانی شروع کر دی تھی، لیکن کاش! مولا نما مودودی اس بجل اور سرسری مقولے کو دیکھ کر  
حضرت معاویہؓ پر اتنا سمجھیں الزام عائد کرنے سے قبل صورت حال کی پوری تحقیق فرمائیئے،  
ہمارا خیال ہے کہ اگر مولا نما اس موقع پر شروع حدیث میں سے کسی بھی مستند کتاب کی  
مراجعةت فرماتے تو کوئی غلط فہمی باقی نہ رہتی۔

واقعہ اصل میں یہ ہے کہ حافظ ابن کثیرؓ نے امام زہریؓ کا یہ مقولہ نہایت اختصار اور  
اجمال کے ساتھ ذکر کیا ہے، ان کا پورا مقولہ سامنے ہو تو بات بالکل صاف ہو جاتی ہے، مشہور  
محمدیت امام یہی رحمۃ اللہ علیہ نے اپنی سنن میں ان کا یہ مقولہ ابن جریج کی سند سے پوری  
تفصیل کے ساتھ درج کیا ہے، اسے ملاحظہ فرمائیے :

”عَنْ الزَّهْرِيِّ قَالَ كَانَتْ دِيَةُ الْيَهُودِ وَالنَّصَارَى فِي زَمَنِ نَبِيِّ اللَّهِ  
صَلَّى اللَّهُ عَلَيْهِ وَسَلَّمَ مِثْلُ دِيَةِ الْمُسْلِمِ وَابْنِ بَكْرٍ وَعُثْمَانَ  
رَضِيَ اللَّهُ عَنْهُمْ فَلَمَّا كَانَ مَعَاوِيَةً أَعْطَى أَهْلَ الْمَقْتُولِ النَّصْفَ  
وَالْقِيَ النَّصْفَ فِي بَيْتِ الْمَالِ قَالَ ثُمَّ قُضِيَ عُمَرُ بْنُ عَبْدِ الْعَزِيزِ  
فِي النَّصْفِ وَالْقِيَ مَا كَانَ جَعَلَ مَعَاوِيَةَ“<sup>۴</sup>

”إِمامُ زَهْرَى“ فرماتے ہیں کہ یہودی اور نصرانی کی دین آنحضرت صلی اللہ  
علیہ وسلم کے عهد میں مسلمان کی دین کے برابر تھی، حضرت ابو بکرؓ، عمرؓ اور

۱۔ البدایہ والہمایہ، ص ۱۳۹ ج ۸

۲۔ السنن الکبریٰ للبیهقی، ص ۱۰۲ ج ۸ دائرة المعارف الحسانی، حیدر آباد، کن ۱۳۵۳

عثمان رضی اللہ عنہم کے عمد میں بھی ایسا ہی رہا۔ پھر جب حضرت معاویہؓ خلیفہ بنے تو آدمی دست مقتول کے رشتہ داروں کو دوی اور آدمی بیت المال میں داخل کر دی، پھر حضرت عمر بن عبد العزیز نے دست تو آدمی ہی رکھی، مگر (بیت المال کا) جو حصہ معاویہؓ نے مقرر کیا تھا وہ ساقط کر دیا۔

اس سے یہ بات تو صاف ہو گئی کہ حضرت معاویہؓ نے آدمی دست خود لئی شروع نہیں کی تھی بلکہ بیت المال میں داخل کرنے کا حکم دیا تھا۔ لہذا حافظ ابن کثیرؓ نے امام زہریؓ کا جو مقولہ نقل کیا ہے اس میں "أخذ النصف لنفسه" (آدمی خود لئی شروع کر دی) سے مراد بیت المال کے لئے لیتا ہے نہ کہ اپنے ذاتی استعمال کے لئے۔

اب یہ بات رہ جاتی ہے کہ جب آخر پر صلی اللہ علیہ وسلم نے معاهد کی دست مسلمان کے برابر کی تھی تو حضرت معاویہؓ نے اسے نصف کر کے باقی نصف کو بیت المال میں کیوں داخل کر دیا؟ سو حقیقت یہ ہے کہ معاهد کی دست کے بارے میں آخر پر صلی اللہ علیہ وسلم سے مختلف روایتیں موجودیں ہیں، اس لئے یہ مسئلہ عمد صحابہؓ سے مختلف فیہ چلا آتا ہے۔ ایک طرف آخر پر صلی اللہ علیہ وسلم کا ارشاد اس طرح متفق ہے کہ :

عقل الكافر نصف دية المسلم له

”کافر کی دست مسلمان کی دست سے نصف ہوئی“

چنانچہ اسی حدیث کے پیش نظر حضرت عمر بن عبد العزیزؓ اور امام مالکؓ اسی بات کے قائل ہیں کہ معاهد کی دست مسلمان کی دست سے نصف ہونی چاہئے۔ اس کے برخلاف حضرت عبداللہ بن عمرؓ کی روایت یہ ہے کہ آخر پر صلی اللہ علیہ وسلم نے ارشاد فرمایا :

دینے نہیں دینے مسلم

”ذی کی دست مسلمان کی دست کے برابر ہے“

چنانچہ امام ابوحنیفہؓ اور حضرت سفیان ثوریؓ کا مسلک اسی حدیث پر مبنی ہے، اور وہ

۱۔ رواد احمد و انسائی و الترمذی و رودی مثلاً ابن ماجہؓ (تل الادطار ص ۲۳ ج ۷ مطبع عثمانی ۱۴۲۵ھ)

۲۔ تل الادطار ص ۶۵ ج ۷ و بدایۃ الجہنم ص ۲۳۲ ج ۲ میں الحسن الکبری للبیقیؓ میں ۱۰۲ ج ۷ مطبع عثمانی ۱۴۲۵ھ)

مسلمان اور محابیہ کی رہت میں کوئی فرق نہیں کرتے۔ لے  
آنحضرت صلی اللہ علیہ وسلم سے چونکہ یہ دو قوں روایتیں مروی ہیں، اس لئے حضرت  
معاویہ رضی اللہ عنہ نے اپنے اجتہاد سے دونوں میں اس طرح تبیق دی ہے کہ آدمی رہت  
مقتول کے ورثاء کو دلوادی اور باقی نصف بیت المال میں داخل کرنے کا حکم دے دیا۔ اس کی  
ایک عقلی وجہ بھی خود بیان فرمائی، "حضرت ربیعہ" فرماتے ہیں کہ :

"فقال معاویة ان كان اهله اصيروا به فقد اصيوب به بيت مال  
ال المسلمين فاجعلوا البيت مال المسلمين النصف ولاهله  
النصف خمسة اثبات ثم قتل رجل اخر من اهل النمة فقال  
معاویة لوانا نظرنا الى هذا الذى يدخل بيت المال فجعلناه  
وضياعا عن المسلمين وعنة لهم"

"حضرت معاویہ" نے فرمایا کہ ذی کے قتل سے اگر اس کے رشتے داروں کو  
نقصان پہنچا ہے تو مسلمانوں کے بیت المال کو بھی نقصان پہنچا ہے (یعنی کہ  
جو جزیہ وہ ادا کیا کرتا تھا وہ بند ہو گیا۔ تھی) لذائیت کا آدھا حصہ (یعنی سو  
و نئار) مقتول کے رشتے داروں کو دے دو اور آدھا بیت المال کو، اس کے  
بعد ذمیوں میں سے ایک اور شخص قتل ہو تو حضرت معاویہ نے فرمایا کہ جو  
رقم ہم بیت المال میں داخل کر رہے ہیں، اگر ہم اس پر غور کریں تو اس  
سے ایک طرف مسلمانوں کا بوجھ بلکا ہو اور دوسری طرف یہ ان کے لئے  
اعانت بھی ہوئی۔

ایک مجتہد کو حق ہے کہ حضرت معاویہ کے اس اجتہاد سے علمی طور پر اختلاف کرے  
لیکن یہ اعتراف ہر غیر جانب دار شخص کو کرنا پڑے گا کہ حضرت معاویہ نے اس طرح

۔ نسل الاوطار ص ۵۵۷ دیدا بیت المجتہد ج ۳۱۲ ص ۲

۔ مراسیل الی داؤد ص ۳۴ مطبوعہ اسح الطالع۔ والجواب الشی تحت ابیتی ص ۱۰۲ و ۱۰۳ ج ۸، ہم  
نے یہ الفاظ مؤخر الذکر سے نقل کئے ہیں، اول الذکر میں "و میغام" کے بجائے "و نیغا علی" کا لفظ

آنحضرت صلی اللہ علیہ وسلم کی متعارض احادیث میں جس خوبی کے ساتھ تطبیق دی ہے وہ ان کے تفقہ اور علمی بصیرت کی آئینہ دار ہے۔ انصاف فرمائیے کہ ان کے اس حسین فتنی اجتہاد کی تعریف کرنے کے بجائے اسے "قانون کی یا لاتری کا خاتمہ" "قرار و ناکتنا برا ظلم" ہے؟ یہاں ایک بات اور واضح کرونا مناسب ہو گا اور وہ یہ کہ اگرچہ امام زہری کا قول یہی ہے کہ حضرت معاویہؓ سے قبل آنحضرت صلی اللہ علیہ وسلم اور خلفاء راشدینؓ ذی کی بیت مسلمان کے برابر قرار دیتے آرہے تھے اور حضرت معاویہؓ نے پہلی بار اس میں تغیر کیا، لیکن واقعی ہے کہ اس بارے میں روایات بہت مختلف ہیں۔ آنحضرت صلی اللہ علیہ وسلم کی دو حدیثیں تو ہم ابھی لکھ کر آئے ہیں، حضرت عمرؓ اور حضرت عثمانؓ سے بھی اس معاملے میں مختلف روایات مروی ہیں، بعض روایات میں تو یہاں تک ہے کہ ان کے عمد میں ذمی کی بیت مسلمان کی دینت سے ایک تہائی وصول کی جاتی تھی۔ مشہور محمدث علامہ ابن الرکانؓ تحریر فرماتے ہیں :

وَعُمَرُ وَعُثْمَانٌ قَدَاخْتَلَفَا عَنْهَا

اور حضرت عمرؓ اور حضرت عثمانؓ سے مختلف روایات مروی ہیں۔  
اسی لئے امام شافعیؓ نے بھی اسی ایک تہائی والے مسلک کو اختیار کیا ہے۔

### (۳) مال غیمت میں خیانت

یک اسی حکم کا اعتراض مولانا مودودی صاحب نے یہ کیا ہے کہ : -

"مال غیمت کی تقسیم کے معاملے میں بھی حضرت معاویہؓ نے کتاب اللہ اور سنت رسول اللہ کے صریح احکام کی خلاف ورزی کی۔ کتاب و سنت کی رو سے پورے مال غیمت کا پانچواں حصہ بیت المال میں داخل ہونا چاہئے اور باتی چار حصے اس فوج میں تقسیم ہونا چاہئے جو لڑائی میں شریک ہوئی ہو، لیکن حضرت معاویہؓ نے حکم دیا کہ مال غیمت میں سے چاندی سوٹا ان کے

۱۔ الجوہر النقی تحت سن المبیقی ص ۱۰۳ ج ۸ مزید ملاحظہ ہو نسل الاوطار ص ۶۵ ج ۷

۲۔ نسل الاوطار بحوالہ ذکورہ بدایۃ الجہنم ص ۳۱۳ ج ۲

لئے الگ نکال دیا جائے، پھر باقی مال شرعی قاعدے کے مطابق تقسیم کیا جائے۔” (مس : ۱۴۳)

اس اعتراض کی سند میں مولانا نے پانچ کتابوں کے حوالے دیئے ہیں، جن میں ایک البدایہ والنسایہ صفحہ ۲۹ جلد ۸ کا حوالہ بھی ہے، ہم یہاں اس کی اصل عبارت نقل کرتے ہیں :-

وفى هذه السنة غزا الحكم بن عمرو نائب زيد على خراسان  
جبل الاصل عن امر زيد فقتل منهم خلقاً كثيراً وعمره اموالاً  
جمة فكتب المزداد:

ان امير المؤمنین قد جاء كتابه ان يصطفى له كل صفاء و  
بيضاء يعني النهب والفضة - يجمع كلهم من هذه الغنيمة  
لبيت المال فكتب الحكم بن عمرو : ان كتاب الله مقدم  
على كتاب امير المؤمنين، وانه والله لو كانت السماوات  
والارض على عدو فاتقى الله يجعل له مخرجاً ثم نادى في  
الناس ان اغدوا على قسم غنيمتكم فقسمها بينهم وخالف  
زيداً فيما كتب اليه عن معاواة وعزل الخامس كما امر الله  
رسوله

”اسی سال خراسان میں زیاد کے نائب حضرت حکم بن عمرو نے زیاد کے حکم سے جبل الاصل کے مقام پر جماد کیا، بہت سے آدمیوں کو قتل کیا اور بہت سامال غنیمت حاصل کیا، تو زیاد نے اپنیں لکھا کہ : امیر المؤمنین کا خط آیا ہے کہ سونا چاندی ان کے لئے الگ کر لیا جائے اور اس مال غنیمت کا سارا سونا چاندی بیت المال کے لئے جمع کیا جائے۔ حکم بن عمرو نے جواب میں لکھا کہ اللہ کی کتاب امیر المؤمنین کے خط پر مقدم ہے، اور خدا کی حکم اگر آسمان و زمین کسی کے دشمن ہو جائیں اور وہ اللہ سے ڈرے تو اللہ اس کے لئے کوئی نہ کوئی راہ نکال لیتا ہے پھر

انہوں نے لوگوں میں اعلان کیا کہ تم اپنے مال غیرمت کو تقسیم کرنا شروع کرو، چنانچہ اس مال غیرمت کو انہوں نے لوگوں کے درمیان تقسیم کر دیا۔ اور زیادتے حضرت معاویہؓ کی طرف منسوب کر کے جو کچھ نہیں لکھا تھا، اس کی مخالفت کی اور مال غیرمت کا پانچواں حصہ اللہ اور اس کے رسول کے حکم کے مطابق بیت المال کے لئے الگ کیا۔

اس عبارت کا مولانا مودودی صاحب کی عبارت کے ساتھ مقابلہ فرمائیے تو مدرجہ ذیل فرق واضح طور پر نظر آئیں گے :

(۱) البدایہ والہمیہ کی اس عبارت میں صاف تصریح ہے کہ اس حکم کی رو سے حضرت معاویہؓ کی ذات کے لئے سونا چاندی نکالنے کا ارادہ نہیں تھا بلکہ بیت المال کے لئے نکالنا پیش نظر تھا۔ حافظ ابن کثیرؓ حکم کے الفاظ صاف لکھ رہے ہیں کہ :-

یجمع کلمہ من هذه الغنیمة لبیت المال

”اس مال غیرمت میں سے سارا سونا چاندی بیت المال کے لئے جمع کیا جائے۔“

مگر مولانا مودودی اسی عبارت کے حوالے سے یہ تحریر فرماتے ہیں کہ :-  
”حضرت معاویہؓ نے حکم دیا کہ مال غیرمت میں سے چاندی سونا ان کے لئے الگ نکال لیا جائے۔“ (مس : ۱۷۳)

ہمارا ناطق قطعی طور پر سر بکریاں ہے کہ اس تفاصیل کی تاویل کیا تو جبر کریں؟“ (۲) مولانا مودودی کی عبارت کو پڑھ کر ہر پڑھنے والا یہ تاثر لے گا کہ جن تواریخ کا مولانا نے حوالہ دیا ہے ان میں صراحت کے ساتھ حضرت معاویہؓ کا یہ حکم برآہ راست منقول ہو گا، اسی حکم کو دیکھ کر مولانا نے یہ عبارت لکھی ہے لیکن آپ نے ملاحظہ فرمایا کہ البدایہ والہمیہ میں اور اسی طرح باقی تمام تواریخ میں حضرت معاویہؓ کا برآہ راست کوئی حکم منقول نہیں بلکہ زیاد نہ ان کی طرف منسوب کر کے اپنے ایک نائب کو ایسا لکھا تھا اور یہ بات کسی تاریخ سے

لے اسی وجہ سے حافظ ابن کثیرؓ نے بھی یہ الفاظ لکھے ہیں کہ خالق زیاد فیما کتب اللہ عن معاویہؓ اور خالق معاویہ نہیں فرمایا:

ثابت نہیں ہے کہ حضرت معاویہ نے واتھ زیاد کو ایسا لکھا تھا یا زیاد نے خواہ مخواہ ان کے طرف یہ غلط بات منسوب کر دی تھی؟

(۳) مولانا مودودی نے اس "حکم" کا تذکر فرمایا ہے لیکن یہ نہیں بتلایا کہ اس حکم کی قیمت سرے سے کی ہی نہیں تھی۔ چنانچہ اگر اصل کتابوں کی مراجعت نہ کی جائے تو ہر ہڑھنے والا سمجھے گا کہ یقیناً اس حکم کی قیمت بھی کی تھی ہو گی۔ حالانکہ آپ نے دیکھا البدایہ والنہایہ میں صاف تصریح ہے کہ حضرت حکم بن عمرو نے اس محل حکم کی بھی قیمت نہیں فرمائی۔

(۴) مولانا مودودی صاحب کی عبارت سے یہ مترجع ہوتا ہے کہ حضرت معاویہ نے یہ حکم مستقل طور سے جاری کر دیا ہو گا۔ حالانکہ اگر زیاد کو سچا مان لیا جائے تو بھی زیاد سے زیاد حکم ایک خاص جماد سے متعلق تھا۔ گویا صور تحال تاریخ کی روشنی میں یہ ہے کہ زیاد اپنے ایک ہائب کو خط لکھتے وقت یہ لکھا تھا کہ حضرت معاویہ نے لکھا ہے کہ جبل الاسل جماد میں جو مال غیریت ہا ہے اس میں سے سونا چاندی بیت المال کے لئے الگ کر لیا جائے ہائب کو زیاد کا یہ خط ملا مگر اس نے اس حکم کو کتاب اللہ کے خلاف سمجھ کر اس کی قیمت کی، لیکن مولانا نے آگے پیچھے کی تمام یاتوں کو چھوڑ دیا اور حضرت معاویہ پر مال غیریت تقسیم کے معاملہ میں کتاب و سنت کی "صریح خلاف و رزی" کا الزام لگا کر برآہ راست لکھ کر :

"حضرت معاویہ نے حکم دیا کہ مال غیریت میں سے سونا چاندی ان کے لئے الگ نکال لیا جائے۔"

تاریخ کے اندر اس سلسلے میں جو کچھ لکھا ہے اسے ہم نے اور پر بعینہ نقل کر دیا ہے اب مولانا مودودی کی عبارت سے قطع نظر کر کے اصل عبارت پر آپ غور فرمائیں گے ممکن ہے کہ ذہن میں یہ شبہ پیدا ہو کہ اگر حضرت معاویہ کا یہ حکم شریعت کے مطابق تھے حضرت حکم بن عمرو نے جو خود صحابہ میں سے ہیں، اس پر اتنی خلائقی کاظمار کیوں فرمایا؟ اسے کتاب اللہ کے خلاف کیوں قرار دیا؟ اس شبہ کے جواب میں عرض ہے کہ جتنی تواریخ نے دیکھی ہیں، ان سب میں یہ واقعہ اس قدر اجمال کے ساتھ ذکر کیا گیا ہے کہ اس سمجھ صور تحال کا پتہ لگاتا تقریباً ناممکن ہے۔

اول تو زیاد کا واسطہ مخدوش ہے، کچھ پتہ نہیں کہ حضرت معاویہ نے واقعہ ای

مضمون کا خط لکھا بھی تھا یا نہیں؟ اور اگر لکھا تھا تو اس کے الفاظ کیا تھے؟ اور ان کا واقعی منشاء کیا تھا؟ زیاد نے ان کے الفاظ روایت بالمعنی (INDIRECT NARRATION) کے طور پر ذکر کئے ہیں جس میں ردودِ بدلت کی بہت کچھ مبنایش ہے۔

اور اگر فرض کر لیا جائے کہ زیاد نے کسی بد دینتی یا غلط فہمی کے بغیر حضرت معاویہؓ کا خط درست طور پر لعقل کیا ہوتا بھی ممکن ہے کہ اس وقت بیت المال میں سونے چاندی کی کمی ہو، اور حضرت معاویہؓ اپنے اندازے یا کسی اطلاع کی بناء پر یہ سمجھے ہوں کہ جبل الاسل کے جمادات میں جو سونا چاندی ہاتھ آیا ہے وہ کل مال غیمت کے پانچوں حصے سے زائد نہیں ہے اس لئے انہوں نے بیت المال کی کمی کو پورا کرنے کے لئے یہ حکم جاری فرمایا ہو کہ مال غیمت میں سے جو پانچواں حصہ بیت المال کے لئے بھیجا جائے گا اس میں دیگر اشیاء کے بجائے صرف سونا چاندی ہی بھیجا جائے۔ ظاہر ہے یہ حکم کسی طرح کتاب و سنت کے خلاف نہ تھا لیکن حضرت حکم بن عمروؓ نے اس پر اس لئے ناراضکی کا اظہار فرمایا کہ فی الواقع مال غیمت کے طور پر ملنے والا سونا چاندی پانچوں حصے سے زائد تھا۔ ایسی صورت میں وہ سارا سونا چاندی بیت المال میں داخل کرنے کو کتاب اللہ کے خلاف تصور کرتے تھے۔

غرض کہ اس بجمل واقعہ کی بہت سی توجیہات ممکن ہیں۔ اب یہ بات عقل اور دیانت کے قطبی خلاف ہو گی کہ ہم ان قوی احتمالات کو قطبی طور پر روکر دیں جن سے حضرت معاویہؓ کی تکملہ براءت واضح ہوتی ہو، اور جو ضعیف احتمالات ان کی ذات والاصفات کو محروم کرتے ہوں انہیں اختیار کر کے بلا تأمل یہ حکم لگادیں کہ "حضرت معاویہؓ نے مال غیمت کی تقسیم کے معاملے میں کتاب اللہ اور سنت رسول اللہ کے صریح احکام کی خلاف ورزی کی۔"

## حضرت علی پر سب و شتم

مولانا مودودی صاحب نے "قانون کی بالاتری کا خاتمہ" کے عنوان کے تحت حضرت معاویہ پر چوتھا اعتراض یہ کیا ہے کہ :-

"ایک اور نہایت کمزور بدعت حضرت معاویہ کے عمد میں یہ شروع ہوئی کہ وہ خود اور ان کے حکم سے ان کے تمام گورز خطبوں میں بر سر منبر حضرت علی رضی اللہ عنہ پر سب و شتم کی بوچھاڑ کرتے تھے، حتیٰ کہ مسجد نبوی میں منبر رسول پر میں روپہ نبوی کے سامنے حضور کے محبوب ترین عزیز کو گالیاں دی جاتی تھیں اور حضرت علیؓ کی اولاد اور ان کے قریب ترین رشت دار اپنے کانوں سے یہ گالیاں سنتے تھے، کسی کے مرنے کے بعد اس کو گالیاں دینا شریعت تو درستار، انسانی اخلاق کے بھی خلاف ہے اور خاص طور پر جو کے خطبے کو اس گندگی سے آلوہ کرنا تو دین و اخلاق کے لحاظ سے سخت گھناؤ با فعل تھا۔ حضرت عمر بن عبد العزیز نے اُنکے خاندان کی دوسری غلط روایات کی طرح اس روایت کو بھی بدلा اور خطبے بعد میں سب علیؓ کی جگد یہ آیت پڑھنی شروع کر دی :-

ان الله يامر بالعدل والاحسان...الخ (ص : ۱۷۳)

مولانا نے اس عبارت میں تین دعوے کے ہیں، ایک یہ کہ حضرت معاویہ حضرت علی پر خود سب و شتم کی بوچھاڑ کرتے تھے، دوسرے یہ کہ انکے تمام گورز یہ حرکت کرتے تھے، تیسرا یہ کہ یہ گورز حضرت معاویہ کے حکم سے ایسا کرتے تھے۔ اب تینوں دعوؤں کا اصل مآخذ میں مطالعہ کیجئے:-

جہاں تک پہلے دعوے کا تعلق ہے سو حضرت معاویہ کی طرف اس "کمزور بدعت" کو منسوب کرنے کے لئے انہوں نے تین کتابوں کے پائچے حوالے پیش کئے ہیں (طبی جلد ۲ ص

۱۸۸، ابن اثیر ج ۲۳۳ ص ۲۳۳، البدایہ ج ۹ ص ۸۰) ہم نے ان میں سے ایک ایک حوالہ کو صرف مذکورہ صفات ہی پر نہیں بلکہ ان کے آس پاس بھی بنظر گاہ رکھیا، ہمیں کسی بھی کتاب میں یہ کہیں نہیں طاکہ حضرت معاویہ رضی اللہ تعالیٰ عن "خود" حضرت علیؓ پر برسر منبر سب و شتم کی بوجھاڑ کرتے تھے لیکن چونکہ مولانا نے تصریح کے ساتھ لکھا ہے کہ اس "انسانی اخلاق کے خلاف" فعل کا ارتکاب وہ "خود" کیا کرتے تھے۔ اس لئے ہم نے سوچا کہ شاید مولانا نے ایسی کوئی روایت کسی اور مقام پر دیکھ لی ہو اور اس کا حوالہ وہاں بھول گئے ہوں، چنانچہ ہم نے مذکورہ تمام کتابوں کے متوقع مقامات پر دریں تک جستجو کی کہ شاید کوئی گردی پڑی روایت ایسی مل جائے لیکن یقین فرمائیے کہ ایسی کوئی بات ہمیں کسی کتاب میں نہیں ملی، پھر بعض ان تواریخ کی طرف بھی رجوع کیا جن کے پارے میں مولانا کو اعتراف ہے کہ ان کے مصنف شیعہ تھے۔ شاعر مسعودی کی "مرrog الفذهب" لیکن اس میں بھی ایسی کوئی بات نہیں ملی۔

اس کے بعد اس جستجو کے دوران ایسی متعدد روایات ہیں میں میں جن سے پتہ چلتا ہے کہ حضرت معاویہؓ حضرت علیؓ سے اختلاف کے باوجود ان کا کس قدر احترام کرتے تھے؟ ان میں چند روایات ملاحظہ فرمائیے:

(۱) حافظ ابن کثیر فرماتے ہیں:-

لما جاءه خبر قتل علىؓ ألي معاویۃ جعل يبكي، فقالت له امرأة ابنته وقد قاتلته فقال وبحكم انك لا تدين ما فقد الناس من الفضل والفقمة والعلم لـ

"جب حضرت معاویہؓ کو حضرت علیؓ کے قتل ہونے کی خبر ملی تو وہ روتے لگئے۔ ان کی الہیہ نے ان سے کہا کہ آپ اب ان کو روتے ہیں حالانکہ زندگی میں، ان سے لاچکے ہیں؟ حضرت معاویہؓ نے فرمایا کہ تمہیں پتہ نہیں کہ آج لوگ کتنے علم و فضل اور فقد سے محروم ہو گئے۔"

یہاں حضرت معاویہؓ کی الہیہ نے اپنے اعتراض تو کیا کہ اب آپ انہیں کیوں روتے ہیں جب کہ زندگی میں ان سے لڑتے رہے، لیکن یہ نہیں کہا کہ زندگی میں تو آپ ان پر سب وہ قسم

کیا کرتے تھے، اب ان پر کیوں روتے ہیں؟

(۲) امام احمد فرماتے ہیں کہ ایک مرتبہ حضرت بُر بن ارطَّا<sup>ؑ</sup> نے حضرت معاویہؓ اور حضرت زید بن عمربن خطابؓ کی موجودگی میں حضرت علیؑ کو کچھ برائجلا کما، حضرت معاویہؓ نے اس پر انہیں توبیح کرتے ہوئے فرمایا

نشتم علیاً و هو جله

"تم علیؑ کو گالی دیتے ہو حالانکہ وہ ان کے دادا ہیں۔"

(۳) علامہ ابن اثیر جزرجیؓ نے حضرت معاویہؓ کا جو آخری خطبہ نقل کیا ہے، اس میں ان کے یہ الفاظ بھی موجود ہیں کہ

لَنْ يَأْتِكُمْ مِنْ بَعْدِ الْآمِنِ أَنَا خَيْرٌ مِنْهُ كَمَا أَنْ مِنْ قَبْلِي كَانَ خَيْرٌ مِنِّي لَمْ

مِيرَ بَعْدَ تَسَارِيَّةِ پَاسِ (جو خلیفہ) بھی آئے گا، میں اس سے بہتر ہوں گا، جس طرح مجھ سے پہلے جتنے (خلافاء) تھے مجھ سے بہتر تھے۔

(۴) علامہ ابن عبد البرؓ نے نقل کیا ہے کہ ایک مرتبہ حضرت معاویہؓ نے بڑے اصرار کے ساتھ ضرار صدائی سے کہا کہ "میرے سامنے علیؑ کے اوصاف بیان کرو" ضرار صدائی نے بڑے بلغ الفاظ میں حضرت علیؑ کی غیر معمولی تعریفیں کیں، حضرت معاویہؓ سنتے رہے اور آخر میں روپرے، پھر فرمایا

رَحْمَ اللَّهِ بِالْحَسْنِ كَانَ وَاللَّهُ كَذَالِكَ

اللَّهُ أَبُو الْحَسْنِ (علی) پر رحم کرے، خدا کی حُمُم وہ ایسے ہی تھے۔

نیز حافظ ابن عبد البرؓ لکھتے ہیں کہ حضرت معاویہؓ مختلف فقیہی مسائل میں حضرت علیؑ سے خط و کتابت کے ذریعے معلومات حاصل کیا کرتے تھے چنانچہ جب ان کی وفات کی خبر پہنچی تو حضرت معاویہؓ نے فرمایا کہ

۱۔ البری ص ۲۲۸ ج ۳ مطبع الاستقامت بالقاهرة ۱۳۵۸ھ و الکامل لابن الاشتر ص ۵ ج ۳

۲۔ الکامل لابن الاشتر ص ۲ ج ۳

۳۔ الاستیعاب تحت الاصابہ ص ۲۲۳ ج ۳۔ ۱۔ مکتبۃ التجاریۃ الکبری، القاهرہ ۱۹۳۰ء

### ذهب الفقة والعلم بموت ابن ابی طالب

”ابن ابی طالبؑ کی موت سے فقد اور علم رخصت ہو گئے۔“ ۱

غرض اس جستجو کے دوران ہمیں اس حکم کی توکی روایتیں ملیں، لیکن کوئی ایک روایت بھی ایسی نہ مل سکی جس سے یہ پتہ چلتا ہو کہ حضرت معاویہ رضی اللہ عنہ (معاذ اللہ) خطبیوں میں حضرت علیؓ پر سب و شتم کی بوچھاڑ کیا کرتے تھے۔ خدا ہی جانتا ہے کہ مولانا مودودی صاحب نے حضرت معاویہؓ پر یہ الزام کس بنیاد پر کس دل سے عائد کیا ہے؟ پھر دوسرا دعویٰ مولانا نے یہ کیا ہے کہ ”ان کے حکم سے ان کے تمام گورنر خطبیوں میں برسر منبر حضرت علیؓ پر سب و شتم کی بوچھاڑ کرتے تھے۔“

ظاہر ہے کہ مولانا کا یہ دعویٰ اس وقت توثیق ہو سکتا ہے جب وہ حضرت معاویہؓ کے ”تمام گورنزوں“ کی ایک فرست جمع فرمائے گورنر کے بارے میں یہ ثابت فرمائیں کہ ان میں سے ہر ایک نے انفرادی یا اجتماعی طور پر (معاذ اللہ) حضرت علی رضی اللہ تعالیٰ عنہ کو کالیاں دی تھیں، نیز اس بات کا بھی ثبوت ان کے پاس ہو کہ ان میں سے ہر ایک کو انفرادی یا اجتماعی طور پر حضرت معاویہؓ نے یہ حکم دیا تھا کہ حضرت علیؓ پر سب و شتم کی بوچھاڑ کیا کرو۔ لیکن اپنے اس الزام کی تائید میں جو حوالے مولانا نے پیش کئے ہیں ہم نے ان کی طرف رجوع کیا تو ان میں سے ایک بات بھی صحیح ثابت نہیں ہو سکی۔ اول تو یہ سمجھ لجھے کہ مولانا کے دیئے ہوئے پانچ حوالوں میں حضرت معاویہؓ کے صرف دو گورنزوں کے بارے میں یہ کہا گیا ہے کہ وہ حضرت علیؓ کی نعمت کیا کرتے تھے، ایک حضرت مغیرہ بن شبہؓ، دوسرے مروان بن الحنفیؓ اگر ان روایات کو تھوڑی دیر کے لئے درست مان لیا جائے تو زیادہ سے

۱۔ الاستیعاب تحت الاصابہ ص ۲۵۷ ج ۳، ذکر سیدنا علیؓ بن ابی طالب

۲۔ طبری ج ۲ ص ۱۸۸ اور کامل ابن اثیر ص ۲۳۳ ج ۲۳ کا حوالہ مولانا نے حضرت مغیرہ بن شبہؓ سے متعلق دیا ہے اور البدایہ ص ۲۵۹ ج ۸ کا حوالہ مروان بن الحنفیؓ سے متعلق ہے۔ رہنمای البدایہ ص ۸۰ ج ۹ کا حوالہ سواس میں مجاج بن یوسف کے بھائی محمد بن یوسف الشافعی کا ذکر ہے جو حضرت معاویہؓ کا نہیں بلکہ ان کے بنت بعد ولید بن عبد الملک کا گورنر تھا۔ اسی طرح ابن اثیر ص ۱۵۳ ج ۳ میں بنو امریہ کے خلافاء کا عمومی تذکرہ ہے حضرت معاویہؓ یا ان کے کسی گورنر کا نہیں۔

زیادہ حضرت معاویہؓ کے دو گورنرزوں پر یہ الزام لگایا جاسکتا ہے کہ وہ حضرت علیؓ کو بر اجلا کما کرتے تھے۔ اس سے آخریہ کیسے لازم آگیا کہ حضرت معاویہؓ کے "تمام گورنر" خود حضرت معاویہؓ کے حکم سے ایسا کیا کرتے تھے۔ یہ "تمام گورنر" کا الزام تو ایسا ہے کہ اسے شاید کسی موضوع روایتوں کے مجموعے سے بھی ثابت نہ کیا جاسکے۔

اس کے بعد اب ان دو روایتوں کی حقیقت بھی سن لجئے جن میں حضرت مخیرہ بن شعبہؓ اور مروان بن الحنم کے بارے میں یہ معلوم ہوتا ہے کہ وہ (معاذ اللہ) حضرت علیؓ پر سب و هفتہم کیا کرتے تھے۔

پہلی روایت اصلًا علامہ ابن جریر طبریؓ نے اپنی سند کے ساتھ ذکر کی ہے اور انہیں سے لفظ کر کے ابن اثیر جزریؓ نے اپنی تاریخ الکامل میں اسے درج کر دیا ہے، روایت کے الفاظ یہ ہیں :-

قال هشام بن محمد عن ابی مخنف عن المجالد بن سعید والصفعیب بن زهیر و فضیل بن خدیج والحسین بن عقبة المرادی قال کل قد حدثی بعض هنا الحديث فاجتمع حديثهم فيما سقت من حديث حجر بن عدنی الکندي واصحابه ان معاویۃ بن ابی سفیان لما ولی المغیرة بن شعبة فی حمادی سنۃ ۴۲ دعاہ فحمد اللہ واثنی علیہ ثم قال اما بعد... وقد اردت ایضاً باشیاء کثیرہ فانا نار کھا اعتماداً علی بصرک بما یرضینی و سعد سلطانی و يصلح به رعيتی ولست نار کا ایضاً ک بخصلة لاتحتم عن شتم علی و نعمه والترجم علی عثمان والاستغفار له والعيوب علی اصحاب علی والاقصاء لهم وترك الاستماع منهم... قال ابو مخنف قال الصقعب بن زهیر سمعت الشعبي يقول... وقام المغيرة على الكوفة عاملًا لمعاوية سبع سنين وAshraً وهو من احسن شيئاً سیرة واشهد حبا للتعاقبة غير انه لا يدع ذم على والوقوع فيه له"

”ہشام بن محمد نے ابو مخفف سے“ اور انہوں نے جمال الدین سعید، سعیب ابن زہیر، فضیل بن خدیج اور حسین بن عقبہ مرادی سے روایت کیا ہے کہ ابو مخفف کہتے ہیں کہ ان چاروں نے مجھے آئندہ واقعہ کے تھوڑے تھوڑے نکلوے سنائے، لذما جب ابن عدی کنڈی کا بجو واقعہ میں آگے سنارہ ہوں اس میں ان چاروں کی مختلف روایتیں تجھ ہیں۔ واقعہ یہ ہے کہ ”جب ماہ جمادی ۲۴ھ میں معاویہ بن الی سفیانؓ نے کوفہ پر شعبہ بن شعبہؓ کو گورنر بنیاتا تو انہیں بلا کر پہلے اللہ کی حمد و شکر کی، پھر کہا کہ ..... میرا ارادہ تھا کہ میں تمہیں بہت بھیزوں کی فیصلت کروں، لیکن چونکہ مجھے اعتقاد ہے کہ تم مجھے راضی رکھتے، میری سلطنت کو کامیاب بنانے اور میری رعایا کی اصلاح کرنے پر پوری نظر رکھتے ہو، اسلئے میں ان تمام باتوں کو چھوڑتا ہوں۔ البتہ تمہیں ایک فیصلت کرنا میں ترک نہیں کر سکتا وہ یہ کہ علیؑ کی خدمت کرنے اور انہیں گالی دینے سے پرہیزنہ کرنا، عثمانؓ پر رحمت بیجیت رہتا اور ان کے لئے استغفار کرتے رہتا۔ علیؑ کے اصحاب پر عیوب لگانا، انہیں دور رکھنا اور ان کی بات نہ سننا، عثمانؓ کے اصحاب کی خوب تعریف کرنا، انہیں قریب رکھنا اور ان کی باتیں سننا کرنا .... ابو مخفف کہتا ہے کہ سعیب بن زہیر نے کہا کہ میں نے شعبی کو کہتے ہوئے سننا کہ ..... شعبہ کو فیض، معاویہؓ کے عامل کی حیثیت سے سات سال اور کچھ میئنے رہے وہ ہترن سیرت کے مالک تھے اور عافیت کو تمام لوگوں سے زیادہ پسند کرتے تھے، البتہ علیؑ کی خدمت اور انہیں بر اجلا کہنا نہیں چھوڑتے تھے۔“

یہ ہے وہ روایت جو مولانا کے مذکورہ بیان کی اصل الاصول ہے۔ اور جسے دیکھ کر مولانا نے صرف حضرت شعبہ بن شعبہؓ پر نہیں بلکہ خود حضرت معاویہؓ اور ان کے تمام گورنوں پر بلا استثناء الزام لگادیا ہے کہ وہ بر سر منبر حضرت علیؓ پر سب و شتم کیا کرتے تھے۔ سب سے پہلی بات تو یہ ہے کہ اگر اس روایت کو درست مان لیا جائے تو خود اسی روایت میں آگے چل کر صاف لکھا ہوا ہے کہ وہ حضرت علیؓ کی خدمت کس طرح کیا کرتے تھے؟ تھیک اسی صفحہ پر جس پر ابو مخفف کے مذکورہ بالا الفاظ لکھے ہیں، آگے یہ الفاظ بھی ہیں

ک :

”فَامْمُغِيرَةَ قَالَ فِي عَلَىٰ وَعَشْمَانَ كَنْمَا كَانَ يَقُولُ وَكَانَ  
مَقَالَةَ اللَّهُمَّ ارْحُمْ عَشْمَانَ بْنَ عَفَانَ وَتَجَاوِزْ عَنْهُ وَاجْزِهْ بِالْحَسْنَ  
عَمَلِهِ فَإِنَّهُ عَمَلٌ بِكَ وَاتَّبَعَ سَنَةَ تَبِيكَ صَلَّى اللَّهُ عَلَيْهِ وَسَلَّمَ  
وَجَمَعَ كَلْمَتَنَا وَحَقَنَ دَمَاءَ نَاوِقْتَلَ مَظْلُومًا اللَّهُمَّ فَارْحُمْ  
أَنْصَارَهُ وَأَوْلَيَاهُ وَمَحْبِيهِ وَالظَّالِمِينَ بِلَدْمَهُ وَبِدُعَوَّةِ عَلَىٰ قَتْلَتَهُ لَهُ“  
”حضرت مغيرة کھڑے ہوئے اور حضرت علیؓ اور عثمانؓ کے بارے میں جو  
چیخ کہا کرتے تھے وہی کہا۔ ان کے الفاظ یہ تھے کہ یا اللہ عثمانؓ بن عفان پر  
رحم فرمادی اور ان سے درگزر فرمادی اور ان کے بہتر عمل کی انسیں جزا دیے  
کیونکہ انہوں نے تیری کتاب پر عمل کیا اور تیرے نبی صلی اللہ علیہ وسلم  
کی اتباع کی اور ہماری بات ایک کروی، اور ہمارے خون کو بچایا اور مظلوم  
ہو کر قتل ہو گئے، یا اللہ ان کے مددگاروں، دوستوں مجتب کرنے والوں اور  
ان کے قصاص کا مطالبہ کرنے والوں پر رحم فرمادی اور وہ ان کے قاتلوں کے  
لئے بذریعہ کرتے تھے۔“

اس سے معلوم ہوا کہ درحقیقت حضرت مغیرہ حضرت علیؓ کی ذات پر کوئی شتم نہیں  
فرماتے تھے، بلکہ وہ قاتلین عثمانؓ کے لئے بذریعہ کیا کرتے تھے۔ جسے شیعہ راویوں نے حضرت  
علیؓ پر حمن و طعن سے تبیر کر دیا ہے۔ ظاہر ہے کہ جب راوی حضرت مغیرہ کے الفاظ صراحتاً  
نقل کر رہے ہیں تو فیصلہ ان الفاظ کو کیا جائے گا ان کے اس تاثر پر جوان الفاظ سے، راویوں نے  
لیا۔ یا اس تبیر پر جو ”روایت با معنی“ (INDIRECT NARRATION) میں انہوں  
نے اختیار کی۔

پھر دوسری اہم ترین بات یہ ہے کہ حافظ ابن جریر<sup>ر</sup> نے یہ روایت جس سند کے ساتھ  
نقل کی ہے، وہ اول سے آخر تک شیعہ یا کذاب اور جھوٹے راویوں پر مشتمل ہے۔  
اس روایت کا پہلا راوی رشام بن الكلبی ہے جو مشور راوی محمد بن الساب الكلبی  
کا پیٹا ہے اس کے بارے میں ابن عساکر کا قول ہے کہ :-

رافضی لیس بشقة

”وہ رافضی ہے، لئے نہیں“ ۱

اور حافظ ابن حجر لکھتے ہیں کہ ابن ابی طی نے اسے امامیہ (شیعوں کا ایک فرقہ) میں شمار کیا ہے اور ابن ابی یعقوب حریقی ”فرماتے ہیں کہ :

راویہ للمعتالب غایۃ

”انتادربے کی مثالب روایت کرتا ہے۔“

پھر دوسرا راوی ابو معنف لوٹ بن سجحی ہے، اس کے بارے میں حافظ ابن عدی فرماتے ہیں :

شیعی محترق صاحب اخبار ہم ہے

”جلابنا شید ہے اور انہی کی روایت کا ذکر کرتا ہے۔“

تیرا راوی مجالد بن سعید ہے، ان کے ضعیف ہونے پر تمام ائمہ حدیث کا اتفاق ہے ہی، یہاں تک کہ تاریخی روایات میں بھی انہیں ضعیف مانا گیا ہے۔ امام یحییٰ بن سعید قطان ”کے کوئی دوست کیس جارہے تھے“ انہوں نے پوچھا۔ کہا جا رہے ہو۔

انہوں نے کہا۔ ”وہب بن جریر کے پاس جا رہا ہوں“ وہ سیرت کی کچھ کتابیں اپنے باپ سے بواسطہ مجالد سناتے ہیں۔ ”یحییٰ بن سعید نے فرمایا“ تم بہت جھوٹ لکھ کر لاوے گے۔ ”۲“ اس کے علاوہ اُن کا قول ہے کہ۔ یہ ”شید ہے“ ۳

چوتھے راوی فضیل بن خدنج ہیں، ان کے بارے میں حافظ ذہبی ”اور حافظ ابن حجر لکھتے ہیں کہ ابو حاتم کا قول ہے کہ فضیل بن خدنج اشر کے غلام سے روایت کرتا ہے، مجہول ہے

۱۔ لسان المیراث ان ص ۱۹۶ ج ۶ دائرۃ المعارف ۱۴۳۰ھ

۲۔ ایضاً ص ۱۹۷ ج ۶

۳۔ ابو حاتم الرازی ”کتاب الجرح و التعذیل“ ص ۳۶۱ ج ۳ ح ۱م اول، دائرۃ المعارف دکن ۲۷۱۳ھ و

تمذیب استذیب الفاضل ص ۳۰ ج ۱۰ اس ۱۴۳۲ھ

۴۔ میزان الاعتدال ص ۲۳۸ ج ۳

اور جور اور اس سے روایت کرتا ہے وہ متروک ہے۔ ان کے علاوہ دور راوی جن کا ذکر ایوب مخفف نے کیا ہے، یعنی مصعب بن زہیر اور قیل بن خدیج، وہ تو سرے سے جھوٹی ہیں۔ اب آپ غور فرمائیے کہ جس روایت کے تمام راوی ازاول تا آخر شیعہ ہوں، اور ان میں سے بعض نے مقصد یہ بنا رکھا ہو کہ صحابہ کرامؓ کی طرف بری بھلی باتیں منسوب کریں۔ کیا ایسی روایت کے ذریعے حضرت معاویہؓ یا حضرت مغيرة بن شعبہؓ کے خلاف کوئی الزام عائد کرنا سرا سر ظلم نہ ہو گا؟ مولا نا مودودی نے لکھا ہے کہ: میں نے قاضی ابو بکر بن العربی اور علامہ ابن تیمیہؓ کی کتابوں پر اعتقاد کرنے کے بجائے خود تحقیق کر کے آزادانہ رائے قائم کرنے کا راستہ اس لئے اختیار کیا ہے کہ ان بزرگوں نے اپنی کتابیں شیعوں کی رواییں لکھی ہیں لہذا ان کی حیثیت ”وکیل صفائی“ کی ہو گئی ہے۔

اب مولا نا مودودی صاحب خود ہی انصاف فرمائیں کہ کیا یہ غیر جانبداری کا تقاضا ہے کہ ”وکیل صفائی“ کی بات تو سنی ہی نہ جائے۔ خواہ وہ کتنی ثقہ، قابل اعتماد اور قابل احترام شخصیت ہو، اور دوسری طرف ”دعی“ کی بات کو بے چوں و چرا تسلیم کر لیا جائے، خواہ وہ کتنا ہی جھوٹا اور افتراء پر واز ہو؟ قاضی ابو بکر بن عربیؓ اور ابن تیمیہؓ (معاذ اللہ) حضرت علیؓ کے دشمن نہیں، صرف حضرت معاویہؓ کے ثقہ دوست ہیں۔ دوسری طرف ہشام بن الكلبی اور ابو مخفف حضرت معاویہؓ کے کھلے دشمن ہیں۔ اور ان کی افتراء پر وازی ناقابل تردید ولائل کے ساتھ ثابت ہے، یہ آخر غیر جانبداری کا کون سا تقاضا ہے کہ پہلے فریق کی روایات سے صرف ان کے ”حب معاویہؓ“ کی وجہ سے یکسر پر بیڑ کیا جائے اور دوسرے فریق کی روایات پر ان کے ”بغض معاویہؓ“ کے باوجود کوئی تنقید ہی نہ کی جائے؟

مولانا مودودی نے ایک جگہ لکھا ہے کہ :

لہ میزان الاعتدال ص ۳۲۳ ج ۲ دلسان المیران ص ۳۵۳ ج ۳

گلہ مصعب بن زہیر کو اگرچہ امام ابو زرعؓ نے ثقہ قرار دیا ہے مگر اس کے بارے میں ابو حاتم رازیؓ فرماتے ہیں شیخ لیس۔ مشکور (الجرح والتعديل ص ۳۵۵ ج ۲ تم ۱) اور قیلؓ کے بارے میں لکھتے ہیں کہ ہو مجہول روی عمر حل منزوک الحدیث (ص ۷۶ ج ۲ تم ۲)

”بعض حضرات تاریخی روایات کو جانچنے کے لئے اسماء الرجال کی کتابیں  
کھول کر بیٹھ جاتے ہیں اور کہتے ہیں کہ فلاں فلاں راویوں کو انہی رجال  
نے محروم قرار دیا ہے..... یہ باتیں کرتے وقت یہ لوگ اس بات کو بھول  
جاتے ہیں کہ محمد شین نے روایات کی جانچ پر ٹال کے یہ طریقے دراصل  
احکامی احادیث کے لئے افتخار کئے ہیں..... اخ  
پھر آگے لکھتے ہیں۔

”اس نے کوئی معقول وجہ نہیں ہے کہ ابن سعد، ابن عبد البر، ابن کثیر، ابن  
جریر، ابن حجر اور ان جیسے دوسرے شفیعی علماء نے اپنی کتابوں میں جو حالات  
محروم راویوں سے نقل کئے ہیں انہیں رد کر دیا جائے۔ اخ“ (ص ۲۷۳۶)

یہاں سب سے پہلے تو یہ سوال پیدا ہوتا ہے کہ اگر تاریخی روایات میں سند کی جانچ  
پر ٹال کی کوئی ضرورت نہیں ہے اور جو روایتیں ان مورخین نے اپنی کتابوں میں درج کر دی  
ہیں، انہیں بس آنکھ بند کر کے قبول ہی کر لیتا چاہیے، تو آخران حضرات نے تقریباً ہر روایت  
کے شروع میں سند کو نقل کرنے کی زحمت ہی کیوں انجامی؟ کیا اس طرز عمل کا واضح مطلب یہ  
نہیں ہے کہ وہ روایات کی صحت و سقم کی ذمہ داری اپنے قارئین اور محققین پر ڈال رہے  
ہیں کہ مواد ہم نے جمع کر دیا، اب یہ تمہارا فرض ہے کہ اسے تحقیق و تقدیم کی کسوٹی پر پر کھو  
اور اہم ترین اخذ کرنے کے لئے صرف ان روایات پر بھروسہ کرو جو تحقیق و تقدیم کے معیار  
پر پوری ارتقی ہوں۔ ورنہ اگر تاریخی روایات کے معاملے میں ”اسماء الرجال کی کتابیں کھول  
کر بیٹھ جانے“ کی ممانعت کر دی جائے۔ تو خدارا مولانا مودودی صاحب یہ بتائیں کہ ابن

لے پھر یہ بات کس قدر عجیب ہے کہ ابو حنفۃ، کلبی اور ہشام جیسے لوگوں کے حالات دیکھنے کے لئے تو  
مولانا اسماء الرجال کی کتابیں کھولنے کی اجازت نہیں دے رہے ہیں اور دوسرے مورخین کو قابل  
اعتماد ثابت کرنے کے لئے ص ۳۰۹ سے ۳۲۰ تک وہ بلا تکلف اسماء الرجال ہی کے علماء اور کتابوں کے  
حوالے دیتے چلے گئے ہیں۔ ہم یہ سمجھتے ہیں کہ بالکل قادر ہے ہیں کہ کیا جرج و تدبیل صرف ان  
مورخین ہی کے بارے میں کی جا سکتی ہے جن کی کتابیں اس وقت ہمارے پاس موجود ہیں اور ان سے  
باقیہ حاشیہ اسلئے سننے پر

جریرؑ نے جو یہ نقل کیا ہے کہ حضرت واؤد علیہ السلام (معاذ اللہ) اور یا کی یوں پر فرقہ ہو گئے تھے اس لئے اسے متعدد خطرناک جنگی مہمات پر روانہ کر کے اسے مروا دیا پھر اس کی یوں سے شادی کری۔ اسے روکر دینے کی آخر کیا وجہ ہے؟ نیز ابن جریرؑ نے جوابی تاریخ میں بے شمار متعارض احادیث نقل کی ہیں، ان میں ترجیح آخر کس بناء پر دی جاسکے گی۔

تطویل سے بچنے کے لئے ہم اس بحث کو یہاں چھوڑتے ہیں کہ حدیث اور تاریخ کے درمیان معیار صحت کے اعتبار سے کیا فرق ہے؟ ہم چونکہ یہاں خاص اس روایت کے بارے میں گفتگو کر رہے ہیں جس سے حضرت مغیرہ بن شعبہؓ کے بارے میں یہ معلوم ہوتا ہے کہ وہ حضرت معاویہؓ کے حکم سے بر سر منبر حضرت علیؓ کی نعمت کیا کرتے تھے۔ اس لئے مختصرًا یہ بتانا چاہتے ہیں کہ یہ روایت کیوں ناقابل قبول ہے؟ ہمارا خیال ہے کہ تاریخ اور حدیث کے فرق کو ملاحظہ رکھنے کے باوجود مندرجہ ذیل وجوہ کی بناء پر مولانا کو بھی تسلیم کرنا چاہیے کہ یہ روایت قطعی طور پر ناقابل اعتقاد ہے:

۱۔ اس کے راوی سارے کے سارے شیعہ ہیں، اور کسی روایت سے جو صرف شیعوں سے مnocول ہو حضرت معاویہؓ پر طعن کرنا کسی طرح درست نہیں ہے۔

۲۔ اس کے تمام راوی ضعیف یا مجھول ہیں، اور ایسی روایت تاریخ کے عام واقعات کے معاملے میں تو کسی درجہ میں شاید قابل قبول ہو سکتی ہو۔ لیکن اس کے ذریعے کوئی ایسی بات ثابت نہیں ہو سکتی جس سے کسی صحابی کی ذات مجرور ہوتی ہو۔

### حاشیہ گزشتہ سے پوست

اپر کے مؤرخین کے حالات کی چجان بین نہیں کرنی چاہئے؟ یا اماء الرجال کی کتابوں میں سے مؤرخین کی، صرف تدبیل ہی نقل کی جاسکتی ہے اور "جرح" نقل کرنا منوع ہے؟ یا صرف ان مؤرخین کے حالات اماء الرجال کی کتابوں میں دیکھنے چاہئیں جو ثقہ ہیں اور مجرور مؤرخین کے حالات کے لئے ان کتابوں کی طرف رجوع نہ کرنا چاہئے؟ ان میں سے کون سی بات ہے نے سچ کا جائے؟

۳۔ مولانا نے ایک جگہ لکھا ہے: "بعض حضرات اس معاملے میں یہ نزاٹ قابو کلیے پیش کرتے ہیں بقیہ حاشیہ اگلے سٹپ پر

۳۔ یہ روایت درایت کے معیار پر بھی پوری نہیں اترتی، اس لئے کہ اگر حضرت مغیرہ بن شعبہ "حضرت معاویہ" کے حکم سے سات سال سے زائد مدت تک منبوذ پر کھڑے ہو کر حضرت علیؓ پر "سب و شتم کی بوچھاڑ" کرتے رہے تو :

(الف) اس "سب و شتم" کی روایت کرنے والے تو بے شمار ہونے

چاہئے۔ یہ صرف ایک شخص ہی اس کی روایت کیوں کر رہا ہے؟ اور ایک

بھی وہ جو شیعہ ہے اور اس کا جھوٹا ہونا معروف ہے؟

(ب) کیا پوری امت اسلامیہ اپنے "خبر القرون" میں ایسے اہل جرأت

اور اہل انصاف سے قطعی طور پر غالی ہو گئی تھی جو اس "مکروہ بدعت"

سے حضرت معاویہ اور ان کے گورنزوں کو روکتے ہیں حضرت جبریل عدیؓ

کے علاوہ کوئی با غیرت مسلمان کوفہ میں موجود نہیں تھا؟

(ج) عدالت و دیانت کا معاملہ تو بت بلند ہے۔ حضرت معاویہؓ کے عقل

و تدبیر اور سیاسی بصیرت سے تو ان کے دشمنوں کو بھی انکار نہیں ہو گا، کیا یہ

بات سمجھ میں آسکتی ہے کہ ان جیسا صاحب فرات انسان بغض کے

جزیات میں بہ کر ایک ایسا بے فائدہ اقدام کرے جو اس کی حکومت کے

استحکام کے لئے خطرہ بن سکتا ہے؟ کوفہ حضرت علیؓ کے معتقدین کا مرکز

حاشیہ گزشت سے پیوست

کہ ہم صحابہ کرامؓ کے بارے میں صرف وہ روایات قبول کریں گے جو ان کی شان کے مطابق ہو اور ہر اس بات کو رد کر دیں گے جس سے ان پر حرف آتا ہو خواہ وہ کسی صحیح حدیث تھی میں وارد ہوئی ہو۔ (ص ۳۰۵) ہمیں معلوم نہیں کہ مولانا کے مذکورین میں سے کسی نے یہ "قاعدہ کلیہ" بیان کیا بھی ہے یا نہیں، بہر حال ہم اس قاعدہ کلیہ کو تھوڑی سی ترمیم کے ساتھ درست مانتے ہیں۔ ہماری نظر میں قاعدہ یہ ہے کہ "ہر اس ضعیف روایت کو رد کر دیا جائے گا جس سے کسی صحابی کی ذات مجروج ہوتی ہو، خواہ وہ روایت تاریخ کی ہو۔ یا حدیث کی" ہمارا خیال ہے کہ مولانا کو اس "قاعدہ کلیہ" پر کوئی اشکال نہ ہونا چاہئے، اس لئے کہ بقول حضرت شیخ عبد الحق صاحب محدث دہلوی "صحابہ" کی عدالت قرآن سنت متواترہ اور اجماع سے ثابت ہے اور اس کے خلاف کوئی بات ضعیف روایات کے بل پر ثابت نہیں کی جاسکتی۔

تحا۔ کیا حضرت معاویہؓ ان کے سامنے حضرت علیؓ پر سب و شتم کرو اکریہ  
چاہئے تھے کہ حضرت علیؓ کی وفات کے بعد بھی اہل کوفہ سے برا بر لڑائی  
ٹھنی رہے اور وہ کبھی دل سے حضرت معاویہؓ کے ساتھ نہ ہوں؟ کوئی ٹھنیا  
سے ٹھنیا سیاست دان بھی کبھی یہ نہیں کر سکتا کہ اپنے مخالف قائد کے  
مرنے کے بعد اس قائد کے متفقین کے گزہ میں بلاوجہ اسے گالیاں دیا  
کرے۔ ایسا کام وہی ٹھنی کر سکتا ہے جسے لوگوں کو خواہ خواہ اپنی حکومت  
کے خلاف بھڑکانے کا شوق ہو۔

ان وجہ کی بناء پر یہ روایت تو قطعی طور پر ناقابل قبول ہے۔ دوسری روایت جس کا  
حوالہ مولانا نے دیا ہے البدایہ والتساییہ کی ہے، اس کے الفاظ یہ ہیں۔

”ولما كان (مروان) متوليا على المدينة لمعاوهة كان يسب  
عليها كل جماعة على المنبر، وقال له الحسن بن علي: لقد لعن  
الله أباك الحكم وانت في صلبه على لسان نبيه فقال: لعن الله  
الحكم وما ولدو اللئاعنة“

”جب مروان مدینہ منورہ میں حضرت معاویہؓ کا گورنر تھا، اس وقت وہ ہر  
جگہ کو منبر پر کھڑے ہو کر حضرت علیؓ پر سب و شتم کیا کرتا تھا، اور اس سے  
حضرت حسن بن علیؓ نے فرمایا کہ : تیرے باپ حکم پر اللہ نے اپنے نبیؓ  
کی زبان سے اس وقت لخت کی تھی جب تو اس کی صلب میں تھا، اور یہ کما  
تحا کہ حکم اور اس کی اولاد پر خدا کی لخت ہو۔

لے جاتب مولانا مودودی صاحب تو اس حکم کے درایتی قرآن کی بناء پر بالکل صحیح الاستاد احادیث کو  
بھی رد کر دینے کے قائل ہیں، چنانچہ حضرت سلیمانؑ کے بارے میں صحیح بخاری کی ایک حدیث کو صحیح  
الاستاد مانتے کے باوجود مولانا نے اس لئے رد کر دیا ہے کہ وہ درایت کے اس میںے قرآن کے خلاف  
ہے، حالانکہ وہ حدیث بھی کوئی ”احکامی حدیث“ نہیں ہے بلکہ ایک تاریخی واقعہ ہے، کیا اس موقع  
پر وہ درایت کے ان قرآن کی بناء پر ایک سراسر ضعیف روایت کو رد نہیں فرمائیں گے؟

اگرچہ یہ روایت کئی وجہ سے مخلوق ہے، لیکن اتنی بات کچھ اور روایتوں سے بھی جمیعی طور پر معلوم ہوتی ہے کہ مروان بن الحکم مسند منورہ کی گورنری کے دوران حضرت علیؓ کی شان میں کچھ ایسے الفاظ استعمال کیا کرتا تھا جو حضرت علیؓ کو محظوظ رکھنے والوں کو گواہ گذرتے تھے لیکن یہ نازبا الفاظ کیا تھے؟ ان تاریخی روایتوں میں سے کسی میں ان کا ذکر نہیں البتہ صحیح بخاری کی ایک روایت میں ایک واقعہ اس طرح ذکر کیا گیا ہے کہ :

”ان رجلاً جاءه إلى سهل بن سعد فقال هنالك لامير المدينة  
يدعو علينا عند المثبر قال فيقول ماذا قال يقول له أبو تراب  
فضحك و قال والله ما سماه إلا النبي صلى الله عليه وسلم وما  
كان لعاصم أحب إليه منه“

”ایک شخص حضرت سلیمانؑ کے پاس آیا اور بولا کہ امیر مدینہ منیر کھڑے ہو کر حضرت علیؓ کو سب و شتم کرتا ہے، حضرت سلیمانؑ نے پوچھا وہ کیا کہتا ہے؟ اس نے کہا کہ انہیں ”ابو تراب“ کہتا ہے۔ حضرت سلیمانؑ پس پڑے اور فرمایا خدا کی قسم اس نام سے تو خود آنحضرت صلی اللہ علیہ وسلم نے انہیں پکارا ہے اور آپ کے نزدیک ان کا اس سے پیارا نام کوئی نہ تھا۔“

اگر یہاں ”امیر مدینہ“ سے مراد مروان ہی ہے، جیسا کہ ظاہر ہے تو اس ”سب و شتم“ کی حقیقت بھی واضح ہو جاتی ہے۔ ابو تراب کے معنی ہیں ”مٹی کا باپ“ آنحضرت صلی اللہ علیہ وسلم حضرت علیؓ کو محبت میں اس نام سے پکارا کرتے تھے، مروان زیادہ سے زیادہ اسے اس کے حقیقی معنوں میں استعمال کرتا ہو گا۔ اگر فرض کیجئے کہ مروان اس سے بھی زیادہ کچھ نازبا الفاظ حضرت علیؓ کی شان میں استعمال کرتا تھا تو آخری کہاں سے معلوم ہوا کہ وہ یہ کام حضرت معاویہؓ کے حکم سے کرتا تھا۔ مولانا نے البدایہ کی جس عبارت کا حوالہ دیا ہے، اس

لے اول تو اس لئے کہ یہ پوری عبارت البدایہ و النایہ کے اصل مصری نفع میں موجود نہیں ہے دوسرے اس لئے کہ اس کے آخر میں آنحضرت صلی اللہ علیہ وسلم کی طرف جو الفاظ منسوب کئے گئے ہیں وہ بست مخلوق ہیں۔

لے صحیح بخاری کتاب الناقب، باب مذاقب علیؓ ص ۵۷۵ جلد اول اصح الطالع کراچی

میں بھی کہیں یہ مذکور نہیں کہ حضرت معاویہؓ نے اسے اس کام کا حکم دیا تھا یا وہ اس کے فعل پر راضی تھے۔ ایسی صورت میں یہ الفاظ لکھنے کا کوئی جواز ہماری سمجھ میں نہیں آتا کہ حضرت معاویہؓ :

”خود“ اور ان کے حکم سے ان کے تمام گورنر خطبوں میں بر سر منبر حضرت علی رضی اللہ عنہ پر سب و شتم کی بوچھاڑ کرتے تھے۔“

مندرجہ بالا بحث سے یہ بات پایا یہ ثبوت کو چیخ گئی کہ :

۱۔ خود حضرت معاویہؓ کی طرف سب و شتم کی جو نیست مولانا نے کی ہے، اس کا تو کوئی ادنیٰ ثبوت بھی مولانا کے بیان کردہ حوالوں میں، بلکہ کہیں نہیں ہے اور اس کے بر عکس حضرت معاویہؓ سے حضرت علیؓ کی تعریف و توصیف کے جملے منقول ہیں۔

۲۔ اسی طرح تمام گورنر کا جو لفظ مولانا نے استعمال کیا ہے وہ بھی بالکل بلا دلیل ہے، مولانا کے بیان کردہ حوالوں میں صرف دو گورنروں کا ذکر ہے۔

۳۔ ان دو گورنروں میں سے ایک یعنی مروان بن الحنم کے بارے میں مولانا کے دینے ہوئے حوالے کے اندر ریا اور کہیں یہ بات موجود نہیں ہے کہ وہ حضرت معاویہؓ کے حکم سے حضرت علیؓ پر سب و شتم کیا کرتا تھا۔

۴۔ سب و شتم کی بوچھاڑ کا لفظ بھی بلا دلیل ہے، اس لئے کہ مولانا کے دینے ہوئے حوالے میں تو سب و شتم کے الفاظ منقول نہیں۔ صحیح بخاری کی روایت سے جو الفاظ معلوم ہوتے ہیں انہیں ”سب و شتم“ کہیج تاں کرہی کہا جا سکتا ہے۔

۵۔ دوسرے گورنر حضرت مخیرہ بن شعبہؓ کے بارے میں مولانا نے حوالہ صحیح دیا ہے لیکن ساتھ ہی اس میں یہ تصریح ہے کہ وہ قاتلین عثمانؓ کے لئے بدعا کیا کرتے تھے۔ دوسرے یہ روایت از اول تا آخر سارے کے سارے شیعہ راویوں سے مروی ہے اور روایت و درایت ہر اعتبار سے واجب الرد ہے۔

## استلحاق زیاد

”ستہ انون کی بالا تری کا خاتمه“ کے عنوان کے تحت مولانا مودودی صاحب نے حضرت

معاویہؓ پر پانچواں اعتراض یہ کیا ہے کہ :

”زیاد بن سعید کا اٹھاق بھی حضرت معاویہ“ کے ان افعال میں سے ہے جن میں انہوں نے سیاسی اغراض کے لئے شریعت کے ایک مسلم قاعده کی خلاف ورزی کی تھی، زیاد طائف کی ایک لوڈی سعید نامی کے پیش سے پیدا ہوا تھا لوگوں کا بیان یہ تھا کہ زمانہ جاہلیت میں حضرت معاویہ“ کے والد جناب ابو سفیان نے اس لوڈی سے زنا کا ارتکاب کیا تھا اور اسی سے وہ حاملہ ہوئی، حضرت ابو سفیان نے خود بھی ایک مرتبہ اس بات کی طرف اشارہ کیا کہ زیاد انہی کے نقطہ سے ہے، جو ان ہو کر یہ شخص اعلیٰ درجے کا مدرس، منتظم فوجی لیڈر اور غیر معمولی قابلیتوں کا مالک ثابت ہوا، حضرت علیؑ کے زمانہ خلافت میں وہ آپ کا زبردست حایہ تھا اور اس نے بڑی اہم خدمات انجام دی تھیں، ان کے بعد حضرت معاویہ نے اس کو اپنا حامی و مددگار بنانے کے لئے اپنے والد ماجد کی زنا کاری پر شادتیں لیں اور اس کا ثبوت بھی پہنچایا کہ زیاد انہی کا دلد المحرام ہے پھر اسی بنیاد پر اسے اپنا بھائی اور اپنے خاندان کا فرد قرار دے دیا۔ یہ فعل اخلاقی حیثیت سے جیسا کہروہ ہے، وہ تو ظاہری ہے گر قانونی حیثیت سے بھی یہ ایک صریح تاجاز فعل ہے۔ کیوں کہ شریعت میں کوئی نسب زنا سے ثابت نہیں ہوتا۔ نبی صلی اللہ علیہ وسلم کا صاف حکم موجود ہے کہ ”پھر اس کا ہے جس کے بستر پر وہ پیدا ہو رہا ہے کرنکر پتھریں۔“ ام المؤمنین حضرت ام جبیرؓ نے اسی وجہ سے اس کو اپنا بھائی تسلیم کرنے سے انکار کر دیا۔ اور اس سے پردہ فرمایا۔ ”(ص ۱۵۵)

مولانا نے جس افسونا ک اندراز سے یہ واقعہ نقل فرمایا ہے اس پر کوئی تبصرہ سوائے اس کے میں کیا جا سکتا کہ اصل تواریخ کی عبارت نقل کروی جائے۔ قارئین دو توں کا مقابلہ کر کے وہ جو چاہیں فیصلہ کر لیں۔

مولانا نے اس واقعہ کے لئے چار کتابوں کے حوالے دیے۔ (الاستیعاب ج ۱، ص ۱۹۶، ج ۲، ص ۲۲۰، ۲۲۱، ۲۲۱، البدایہ و النہایہ ج ۸، ص ۱۲۸ اور ابن خلدون ج ۳، ص ۷، ۸) ان میں سے بدایہ و النہایہ میں تو اس واقعہ کے سلسلے میں کل سات ہی سطیریں لکھی ہیں، جن سے واقعہ کوئی تفصیل ہی نہیں معلوم ہوتی، باقی تین کتابوں میں سے جس کتاب میں یہ واقعہ سب

سے زیادہ مرتب طریقے پر بیان کیا گیا وہ این خلدون کی تاریخ ہے جس کا حوالہ مولانا نے سب سے آخر میں دیا ہے "اس کے الفاظ یہ ہیں۔"

"سمیت جو زیاد کی ماں ہے حارث بن گلدہ طبیب کی لوڈی تھی، اسی کے پاس اس سے حضرت ابو بکر پیدا ہوئے پھر اس نے اس کی شادی اپنے ایک آزاد کردہ غلام سے کر دی تھی، اور اس کے ہیاں زیاد پیدا ہوا (واقعہ یہ تھا کہ) ابو سفیان اپنے کسی کام سے طائف گئے ہوئے تھے، وہاں انہوں نے سمیت سے اس طرح کا نکاح کیا جس طرح کے نکاح جاہلیت میں راجح تھے، اور اس سے مبارشت کی، اسی مبارشت سے زیاد پیدا ہوا اور سمیت نے زیاد کو ابو سفیان سے منسوب کیا، خود ابو سفیان نے بھی اس نب کا اقرار کر لیا تھا مگر خفیہ طور پر۔"

آگے لکھتے ہیں :

جب حضرت علیؓ شہید ہو گئے اور زیاد نے حضرت معاویہؓ سے صلح کر لی تو زیاد نے مصدقہ بن ہبیرہ شیعیانی کو مامور کیا کہ وہ حضرت معاویہؓ کو ابو سفیان کے نب کے پارے میں بتلائیں، اور حضرت معاویہؓ کی رائے یہ ہوئی کہ اسے اسلامیت کے ذریعہ مائل کریں، چنانچہ انہوں نے ایسے گواہ طلب کئے جو اس بات سے واقف ہوں کہ زیاد کا نسب ابو سفیان سے لاحق ہو چکا ہے، چنانچہ بصرہ کے باشندوں میں سے کچھ لوگوں نے اس بات کی گواہی دی اور اکثر شیعان علیؓ اس بات کو پرا سمجھتے تھے بیان تک ان کے بھائی حضرت ابو بکرؓ بھی "لہ

کاتت سمعہ ام زیاد مولاۃ للحارث بن گلدہ الطبیب و ولدت عنده ابا بکر رضی و جهہا بعویٰ لموول زیادا و کان ابو سفیان قد نہب الی الطائف فی بعض حاجاته فاصابها بنوع من انکحة الجائحت و ولدت زیادا هندا و نسبته الی ابی سفیان و افرلها یہ الا انه کان بخفیہ (تاریخ این خلدون ص ۱۱۷ و ار الکتاب البتانی بیروت ۱۹۵۷ء)

ولما قتل علیؓ و صالح زیاد معاویة وضع مصطلہ بن ہبیرہ الشیعیانی علی معاویة لمعصرہ بقیہ عاتیہ اگلے صفحے

مولانا کا دوسرا مأخذ کامل ابن اشیر ہے، علامہ ابن اشیر جزری نے شروع میں تو اسی بھی لکھا ہے کہ حضرت ابو سفیانؓ نے جامیت میں سمیت سے مباشرت کی تھی، پھر اس مباشرت کے بارے میں بھی بڑی داستان طرازیاں نقل کی ہیں۔ اس کے بعد لکھا ہے کہ :

”اس کے علاوہ لمبھی بڑے قصوں نے رواج پایا جن کے ذکر سے کتاب طویل ہو جائے گی اس لئے ہم ان سے اعراض کرتے ہیں، اور جو لوگ حضرت معاویہؓ کو مخدور قرار دیتے ہیں، ان کا کہنا یہ ہے کہ حضرت معاویہؓ نے زیاد کا اسلحاق اس لئے کیا تھا کہ جامیت میں نکاح کی بستی فتحیں تھیں ان سب قسموں کو ذکر کرنے کی تو ضرورت نہیں، البتہ ان میں سے ایک قسم یہ تھی کہ کسی کبھی عورت سے بستی سے لوگ مباشرت کرتے تھے، پھر جب وہ حاملہ ہو کر پچھے جلتی تو اس پچھے کو جس کی طرف چاہتی منسوب کروئی تو وہ اس کا بیناً قرار پا جاتا، جب اسلام آیا تو نکاح کا یہ طریقہ حرام ہو گیا، لیکن نکاح کے جاہلی طریقوں میں سے جس طریقے سے بھی کوئی پچھے کسی باپ کی طرف منسوب ہوا ہو، اسلام کے بعد بھی اس کو اس نسب پر برقرار رکھا گیا اور ثبوت نسب کے معاملے میں کوئی تفریق نہیں کی گئی۔“

ابن خلدونؓ اور ابن اشیرؓ کے ان بیانات سے یہ بات تو صاف ہو گئی کہ حضرت ابو

حاشیہ گزشتہ سے پیوستہ

بنسب ابن سفیان ففعل، و رأى معاویة بن ستمیله باستلحاقه فالتمس الشهادة بذلك معن علم لحق  
نسبة بابی سفیان فتهده له رجال من اهل البصرة والحقه، و كان اکثر شیعه على "بنکرون ذلك و  
بنقمونه على معاویة حتى اخوه ابو بکرة (ابن خلد دن ص ۱۵-۱۷ ج ۳)

و جری اقصاص بطول بدکرها الكتاب فاضرنا عنها ومن اعتذر لمعاویۃ قال اما استلحق معاویۃ  
ربیادلان تکحة الجاهلیۃ کانت انواعا لاحاجۃ الی ذکر جمیعہا و کان منها ان الجماعة بجماعون "بعی  
فاذ حملت و ولدت الحقۃ الولد بن شاءت منه فی تلخیقہ، فلما جاءه الاسلام حرم هذا النکاح الا انه  
اقر کل ولد کان بحسب الی اب من ای نکاح کان من لکھنہم على نسبه ولم یفرق بین شیئیں منها  
(کامل ابن اشیر: ص ۲۷۷-۲۷۸ ج ۳ طبع تدبیر) اس کے بعد کی عبارت اور اس پر تبصرہ آگے آ رہا ہے۔

سفیانؓ نے طائف میں سمیت سے زنا نہیں بلکہ ایک خاص حرم کا نکاح کیا تھا جو جامیت میں جائز سمجھا جاتا تھا اسلام نے اسے منوع تو کر دیا مگر اس سے پیدا ہونے والی اولاد کو غیر ثابت النسب یا ولد الحرام قرار نہیں دیا، لیکن آگے چل کر ابن اشتر جزریؓ نے ایک اعتراض یہ کیا ہے کہ :

”حضرت معاویہؓ یہ سمجھے کہ یہ اسلحاق جائز ہے“ اور انہوں نے جامیت اور اسلام کے اسلحاق میں فرق نہیں کیا۔ اور یہ فعل ناقابل قبول ہے۔ کیوں کہ اس فعل کے مکر ہونے پر مسلمانوں کا اتفاق ہے۔ اور اسلام میں اس طرح کا اسلحاق کسی نے نہیں کیا کہ اسے جدت قرار دیا جائے۔“

لیکن واقعات کی مجموعی تحقیق کرنے سے ابن اشتر جزریؓ کا یہ اعتراض بھی بالکل ختم ہو جاتا ہے۔ صورت واقعہ یہ ہے کہ اگر حضرت ابو سفیانؓ نے جاہلی نوع کا ایک نکاح کرنے کے بعد زیاد کو اسلام سے قبل اپنا بیٹا قرار نہ دیا ہوتا اور وہ خود اسلام کے بعد اسے اپنا بیٹا بنانا چاہتے تب تو یہ اعتراض درست ہوتا کہ حضرت معاویہؓ نے جامیت اور اسلام کے اسلحاق میں فرق نہیں کیا، یہاں واقعہ یہ ہے کہ حضرت ابو سفیانؓ نے زمانہ جامیتی میں اپنے ساتھ زیاد کا اسلحاق کر لیا تھا۔ البتہ عام لوگوں کے سامنے اس کا اظہار نہیں کیا تھا۔ ابن خلدونؓ صاف لکھتے ہیں کہ :

”وولدت زیاداً هناؤ نسبه الی ابی سفیان واقر لها به الا انه کان بخفیة“

سمیت کے یہاں زیاد پیدا ہوا اور اس نے اسے ابو سفیانؓ سے منسوب کیا اور ابو سفیانؓ نے بھی اس نسب کا اقرار کیا، مگر تغیرہ طور پر۔“ اس زیاد چوں کہ حضرت ابو سفیانؓ کے مسلمان ہونے سے پہلے ہی پیدا ہو چکا تھا، اس لئے یہ اسلحاق یقیناً اسلام سے پہلے ہوا تھا۔ البتہ اس کا اظہار لوگوں پر نہیں ہوا تھا۔ جب

لے ابن خلدون: مس ۱۴۳ ج ۳

الله کوئوں کہ حضرت ابو سفیانؓ فتح کم کے موقع پر اسلام لائے تھے اور زیاد کی ولادت کے بازے میں ہمار قول ہیں۔ بھرت سے پہلے، بھرت کے سال، فرزدہ بدر کے دا... اور نمیک فتح کم کے سال (استیجار مص ۵۳۸ ج ۱)

حضرت معاویہؓ کے سامنے دس گواہوں نے (جن میں بعض جلیل القدر صحابہؓ بھی شامل تھے) اس بات کی گواہی دی کہ حضرت ابوسفیانؓ نے اپنے ساتھ زیاد کے نسب کا اقرار کیا تھا۔ تب حضرت معاویہؓ نے ان کے لئے اس نسب کا اعلان کیا، مشورہ محدث حافظ ابن حجر رحمۃ اللہ علیہ اس واقعہ کو بیان کرتے ہوئے فرماتے ہیں :

”حضرت معاویہؓ نے ۴۳۲ھ میں ان (زیار) کا اسلام کیا، اور اس بات پر زیاد بن اسماء الحرمی، مالک بن ربیعہ سلوی، اور منذر بن زبیر نے شادوت دی تھی، یہ بات مدائری نے اپنی مختلف سندوں سے روایت کی ہے اور گواہوں میں مندرجہ ذیل ناموں کا اضافہ کیا ہے، جو یہ بنت ابی سفیان، سورہ بن قدامہ البالی، ابن ابی نصرۃ الشفی، زید بن نقیل الاڑدی، شعبۃ بن اعلقہم المازنی، بنو عمرو بن شیبان کا ایک شخص، اور بنو المصلق کا ایک شخص، ان سب نے ابوسفیانؓ کے بارے میں گواہی دی کہ زیاد ان کا بیٹا ہے البتہ منذر نے گواہی یہ دی تھی کہ میں نے حضرت علیؓ کو یہ کہتے تھے کہ میں گواہی دھتا ہوں کہ ابوسفیانؓ نے یہ بات کی تھی۔ پھر حضرت معاویہؓ نے خطبہ دیا اور زیاد کا اسلام کر لیا۔ پھر زیاد بولے، اور انہوں نے کہا کہ جو کچھ ان گواہوں نے کہا ہے اگر وہ حق ہے تو الحمد للہ! اور اگر یہ غلط ہے تو میں نے اپنے اور اللہ کے درمیان ان لوگوں کو زمہ دار بنا دیا ہے۔“

حافظ ابن حجرؓ نے دسویں گواہ کا نام نہیں لکھا ہے، بلکہ ”بنو المصلق کا ایک شخص“ کہا ہے، ابوحنیفہ الدینوریؓ (متوفی ۴۸۲ھ) نے ان کا نام زیند لکھا ہے، اور ان کی گواہی اس طرح نقل کی ہے۔

”انه سمع ابا سفیان يقول ان زیادا من نطفة اقرها فى رحم امه سمیّه فتم ادعاؤه ایاہ“<sup>۱</sup>

<sup>۱</sup> الاصابہ ص ۵۶۳ ج ۱، لکھتہ التجاریۃ الکبری، القاہرہ ۱۳۵۸ھ ”زیاد بن ابی“

<sup>۲</sup> الدینوری: الاخبار انوار: ص ۲۱۶ - تحقیق عبد النعم عامر، الادارة العامة للشناخت، القاہرہ

میں نے ابوسفیانؓ کو یہ کہتے ہوئے سنائے کہ زیاد اس نقطے سے ہے جو میں  
نے اس کی ماں سمیت کے رحم میں ڈالا تھا، لہذا یہ ثابت ہو گیا کہ ابوسفیانؓ  
نے زیاد کے حق میں اپنا بیٹا ہونے کا دعویٰ کیا تھا۔

جن گواہوں کے نام حافظ ابن حجرؓ نے مدائنؓ کے حوالے سے لکھے ہیں ان میں حضرت  
مالک بن رہبیدہ سلوانؓ صحابہؓ میں سے ہیں اور بیعت رضوان میں شریک رہے ہیں۔ لہ ان  
حالات میں ہماری سمجھ سے باہر ہے کہ حضرت معاویہؓ نے زیاد کا جواستھا تھا اس گواہوں کی  
گواہی پر مجعع عام میں کیا، اس میں شریعت کے کون سے مسلم قاعده کی خلاف ورزی ہوئی،  
جبکہ ابن اثیر جزریؓ کی تصریح کے مطابق جانشی نکاح سے جاہلیت میں پیدا ہونے والی اولاد کو  
اسلام میں غیر ثابت النسب قرار نہیں دیا جاتا تھا یہی وجہ ہے کہ حضرت معاویہؓ قسم کھاکر  
فرماتے ہیں کہ :

أَمَا وَاللَّهِ لَقَدْ عَلِمَ الْعَرَبَ أَنِّي كُنْتَ أَعْزَهَا فِي الْجَاهِلِيَّةِ وَإِنَّ  
الْإِسْلَامَ لَمْ يَرْدُنِ الْأَعْرَافَ وَإِنِّي لَمْ أَتَكْثُرْ بِزِيَادِهِ مِنْ قَلْهَةٍ وَلَمْ أَعْزِرْهُ  
مِنْ ذَلْكَ وَلَكِنْ عَرَفْتُ حَقَّ الْهَلْمِ فَوُضْعَفَ مَوْضِعُهُ لَهُ

”خدا کی قسم! تمام عرب جانتے ہیں کہ جاہلیت میں مجھے تمام عربوں سے  
زیادہ عزت حاصل تھی“ اور ظاہر ہے کہ اسلام نے بھی میری عزت میں  
ہی اضافہ کیا ہے، لہذا تو ایسا ہے کہ میری ترقی قلیل ہو اور میں نے زیاد  
کے ذریعہ اس میں اضافہ کر لیا ہو، اور نہ کبھی میں ذلیل تھا کہ زیاد کی وجہ  
سے مجھے عزت مل گئی ہو بلکہ واقعہ یہ ہے کہ یہ میں نے اس کا حق سمجھا ہے  
اور اس کے حقدار تک پہنچا دیا ہے۔“

کیا نہ کورہ بالا واقعات کی روشنی میں حضرت معاویہؓ کے اس حلفیہ بیان کے بعد (جسے  
مولانا مودودی نے یقیناً ابن اثیر اور ابن خلدون کی تواریخ میں دیکھا ہو گا) یہ کہنے کی کوئی

لے الاصابہ ص ۳۲۲ ج ۳

۳۔ ابن الاشیر ص ۶۷ ج ۳ طبع قدیم، الہبی ص ۱۳۳ ج ۳ مطبوع الاستقامت بالاقاہرہ ۱۳۵۸ھ و ابن  
خلدون ص ۳۲ ج ۳ دارالکتاب البتانی، بیروت ۱۹۵۴ء یہوں نے یہ مقول نقل کیا ہے البت ابن خلدون  
نے صرف خط کشیدہ جملہ لکھا ہے اور اس میں ”حق اللہ“ کے الفاظ ہیں۔

گنجائش باقی رہتی ہے کہ :

”زیاد بن سمیہ کا اس تلحاق بھی حضرت معاویہؓ کے ان افعال میں سے ہے جن میں انہوں نے سیاسی اغراض کے لئے شریعت کے ایک مسلم قاعدے کی خلاف ورزی کی تھی۔ (ص : ۱۷۵)

یہی وجہ ہے کہ اس وقت بھی جو حضرات حضرت معاویہؓ کے اس فعل پر اعتراض کر رہے تھے، ان میں سے کسی نے یہ نہیں کہا کہ زیاد تو زنا سے پیدا ہوا تھا اس لئے اس کا نسب حضرت ابوسفیانؓ سے لاحق نہیں کیا جاسکتا۔ اس کے بجائے ان کا اعتراض یہ تھا کہ حضرت ابوسفیانؓ نے سمیہ سے مبادرت ہی نہیں کی، حضرت ابو بکر رضی اللہ تعالیٰ عنہ کی مخالفت کا بڑا شہرہ ہے لیکن کسی بندہ خدا نے یہ دیکھنے کی زحمت گوارا نہیں کی کہ ان کی وجہ اعتراض کیا تھی؟ حافظ ابن عبد البرؓ نے ان کا یہ قول نقل کیا ہے :

لَا وَاللَّهِ مَا عَلِمْتُ سَمِيَّةَ رَأَتِ ابْوَسْفِيَانَ قُطْ

”نہیں، خدا کی قسم مجھے معلوم نہیں کہ سمیہ نے کبھی ابوسفیانؓ کو دیکھا بھی ہے۔“

اور عبد الرحمن بن الحنم نے اس موقع پر حضرت معاویہؓ کی یہ جو میں جو شعر کے تھے، ان میں سے ایک شعر یہ بھی ہے۔

وَاصْهَدَانَاهَا حَمْلَتْ زِيَادًا<sup>۱</sup> وَصَخْرَ مِنْ سَمِيَّةَ غَيْرِ دَانَ<sup>۲</sup>  
یعنی ”میں گواہی دیتا ہوں کہ سمیہ کے بطن میں زیاد کا استقرار حمل اس حالت میں ہوا تھا کہ سزر (ابوسفیانؓ) سمیہ کے قریب بھی نہیں تھا۔“  
اور این مفرغ نے کہا تھا۔

شہدت بیان امکالم تباشر اب اس فیان و اضطرعۃ القناع تے  
”میں گواہی دیتا ہوں کہ تمہی مال نے کبھی اوڑھنی اتار کر ابوسفیان کے ساتھ مبادرت ہی نہیں کی۔“

۱۔ الاستیعاب تحت الاصابہ ص ۵۵۰ ج ۱

۲۔ الاستیعاب ص ۵۵۲ ج ۱

۳۔ ایضاً ص ۵۵۱ ج ۱

اور وہ ابن عامر جنہیں ایک خاص وجہ سے اس استھان کو ناجائز قرار دینے کی سب سے زیادہ خواہش تھی، انہوں نے بھی ایک شخص کے سامنے بس اپنے اس ارادے کا انظمار کیا تھا کہ :

”لقد همّت أن أتى بقصامٍة من قريش يحلّفون أن أبا سفيان لم يرسمية“

"میرا ارادہ ہے کہ میں قریش کے بہت سے حتم کھانے والوں کو لاوں جو اس بات پر حتم کھائیں کہ ابوسفیان نے کبھی سمت کو دیکھا تک نہیں۔" لے

سوال یہ ہے کہ یہ تمام مفترضین اس بات کو ثابت کرنے پر کیوں زور لگا رہے تھے کہ حضرت ابوسفیانؓ بھی سیتے کے قریب تک نہیں گئے، انہوں نے سیدھی بات یہ کیوں نہیں کی کہ ابوسفیانؓ اگر سیتے کے قریب گئے بھی ہوں تو یہ سرا سرزنا تھا، اور زنا سے کوئی نب ثابت نہیں ہوتا، یہ اس بات کی کھلی علامت ہے کہ ان حضرات کے نزدیک بھی اگر یہ ثابت ہو جائے کہ ابوسفیانؓ نے سیتے سے جاہلیت میں مبینہ میاشرت کی تھی تو پھر ان کو بھی زیاد کے استحقاق میں کوئی اعتراض نہیں تھا، ان کو اعتراض صرف یہ تھا کہ ان کے علم کے مطابق ابوسفیانؓ سیتے کے قریب تک نہیں گئے، اس لئے زیاد کا استحقاق درست نہیں، لیکن ظاہر ہے کہ ان کا یہ علم حضرت معاویہؓ پر جھٹ نہیں ہو سکتا۔ حضرت معاویہؓ کے پاس دس قابل اعتقاد شاد میں اثبات پر گزر چکی تھیں ان کے مقابلے میں یہ حضرات ہزار بار نفی پر شادت دیں تو شرعاً اس کی کوئی حیثیت نہیں ہے۔

ہم پر تو اس واقعہ کی تمام تفصیلات پڑھنے کے بعد حضرت معاویہ رضی اللہ تعالیٰ عنہ کے جذبہ احرام شریعت کا غیر معمولی تاثر قائم ہوا ہے۔ غور فرمائیے کہ حضرت معاویہؓ کی شرافت اور فضیلت کا معاملہ تو بہت بلند ہے، ایک معمولی آدمی کے نفس کے لئے بھی یہ بات کس قدر ناگوار ہوتی ہے کہ جس شخص کو کل تک ساری دنیا ولد الحرام اور غیر ثابت النسب کہتی اور سمجھتی آئی تھی آج اسے اپنا بھائی بنا لیا جائے۔ ظاہر ہے کہ حضرت معاویہؓ جیسے جلیل القدر صحابی، سردار اور سردار زادے کیلئے یہ بات کس قدر شاق ہو گی؟ لیکن جب دس گواہوں کے بعد ایسے شخص کو اپنا بھائی قرار دینا "حق اللہ" بن جاتا ہے تو وہ اپنے تمام

جدیبات کو ختم کر کے اور مخالفین کی کھڑی ہوئی صوبتوں کو جیل کر پکارا شتے ہیں کہ :

عرفت حق اللہ فوضعہ موضعہ

"میں نے اللہ کے حق کو پہچان لیا۔ اس لئے اس کے حقدار تک پہنچا دیا۔" ۱

یہی وجہ ہے کہ حضرت معاویہؓ کے جن معتز میں کو اصل واقعہ کا علم ہوا گیا، انہوں نے اپنے اعتراضات سے رجوع کر لیا۔ حافظ ابن عبد البرؓ نے نقل کیا ہے کہ عبدالرحمن بن الحسن اور ابن مفسن غنچہوں نے اس واقعہ پر حضرت معاویہؓ کے حق میں ہجویہ اشعار کے تھے حضرت معاویہؓ کے نام کو رہ بala ارشاد کے بعد انہوں نے بھی اپنے سابقہ روایہ پر شرمندگی ظاہر کی۔ نیزہ ابن عامر جن کے بارے میں حافظ ابن جریرؓ نے یہ نقل کیا ہے کہ انہوں نے اس اسلحاق کی مخالفت کرنے کے لئے فنی پر گواہیاں جمع کرنے کا ارادہ کیا تھا، طبریؓ کی تصریح کے مطابق وہ بھی بعد میں حضرت معاویہؓ سے معافی مانگنے آئے تھے اور حضرت معاویہؓ نے انہیں معاف کر دیا تھا۔<sup>۲</sup>

اور سب سے بڑھ کر یہ کہ ام المؤمنین حضرت عائشہؓ بھی شروع میں اس اسلحاق کے خلاف تھیں۔ ابن خلدون<sup>۳</sup> نے نقل کیا ہے کہ ایک مرتبہ زیاد نے حضرت عائشہؓ کو "زیاد بن الی سفیان" کے نام سے خط لکھا، مقصد یہ تھا کہ حضرت عائشہؓ بھی جواب میں "زیاد بن الی سفیان" لکھ دیں گی تو اسے اپنے اسلحاق نسب کی سند مل جائے گی۔ لیکن حضرت عائشہؓ نے جواب میں یہ الفاظ لکھے کہ :

"من عائشة قاتم المؤمنين الى ابتهار باد"

"تمام المؤمنین کی ماں کی طرف سے اپنے بیٹے زیاد کے نام۔" ۴

لیکن بعد میں جب حقیقت حال سامنے آئی تو خود حضرت عائشہؓ نے زیاد کو "زیاد بن الی سفیان" کے نام سے خط لکھا۔ حافظ ابن عساکر<sup>۵</sup> نے نقل کیا ہے کہ ایک مرتبہ مروقبیلے کے

۱۔ ابن خلدون، ص ۱۹ ج ۳

۲۔ الاستیعاب ص ۵۵۵ تا ۵۵۵ ج ۱ (تحت الاصابہ)

۳۔ البری ص ۱۹۳ ج ۲

۴۔ ابن خلدون، ص ۱۹ ج ۳

لوگ زیاد کے پاس حضرت عبد الرحمن بن ابی بکرؓ کا سفارشی خط لے جاتا چاہتے تھے۔ حضرت عبد الرحمنؓ زیاد کو ”ابن ابی سفیان“ لکھتے ہوئے پچھا رہے تھے۔ اس نے حضرت عائشہؓ کے پاس پہنچے حضرت عائشہؓ نے صاف یہ الفاظ لکھتے کہ :

”من عائشة قام المؤمنين الى زياد بن ابی سفیان“

”ام المؤمنین عائشہؓ کی طرف سے ابوسفیان کے بیٹے زیاد کے نام“ لے

جب زیاد کے پاس یہ خط پہنچا تو اس نے خوش ہو کر یہ خط جمیع عام میں سنایا۔

ان حالات میں ہمیں یہ توقع رکھنا بے محل نہیں کہ مولا نا مودودی صاحب بھی مجموعی صور تحال سے واقف ہونے کے بعد اپنے اس اعتراض سے رجوع کر لیں گے، اور انہوں نے اس معاملے میں عام معتبرین سے زیادہ جو سخت اور مکروہ اسلوب بیان اختیار فرمایا ہے اس پر نہ امت کا انظمار فرمائیں گے.....؟

## گورنروں کی زیادتیاں

حضرت معاویہ پر چھٹا اعتراض مولانا مودودی صاحب نے یہ کیا ہے کہ :

”حضرت معاویہ نے اپنے گورنروں کو قانون سے بالاتر قرار دیا اور ان کی زیادتیوں پر شرعی احکام کے مطابق کارروائی کرنے سے صاف انکار کر دیا۔“ (ص ۱۷۵)

حضرت معاویہ کے بارے میں اس ”کلیہ“ کا استنباط مولانا نے چھ واقعات سے کیا ہے، پہلا واقعہ یوں نقل فرماتے ہیں :

”ان کا گورنر عبد اللہ بن عمرو بن خیلان ایک مرتبہ بصرے میں منیر خلب دے رہا تھا، ایک شخص نے دوران خطبے میں اس کو سنکریا دیا، اس پر عبد اللہ نے اس شخص کو گرفتار کرایا اور اس کا ہاتھ کٹا دیا۔ حالانکہ شرعی قانون کی رو سے یہ ایسا جرم نہ تھا جس پر کسی کا ہاتھ کاٹ دیا جائے، حضرت معاویہ کے پاس استغاثہ کیا گیا تو انہوں نے فرمایا کہ میں ہاتھ کی دست تو بیت المال سے ادا کر دوں گا مگر میرے ٹھال سے قصاص لینے کی کوئی سبیل نہیں۔“ (ص ۱۷۶، ۱۷۵)

مولانا نے یہاں بھی واقعے کے انتہائی اہم جزو کو حذف کر کے قصہ اس طرح بیان کیا ہے کہ جس سے حضرت معاویہ کے بارے میں نہایت غلط اور خلاف واقعہ تاثر قائم ہوتا ہے۔ مولانا نے اس واقعے کے لئے ابن کثیر (ص ۱۷۸) اور ابن اثیرؓ کا حوالہ دیا ہے، یہاں ہم ابن کثیرؓ کی پوری عبارت نقل کرتے ہیں۔ مولانا کی عبارت کا اس سے مقابلہ کر لیا جائے

”اُسی سال میں حضرت معاویہ نے عبداللہ بن غیلان کو بصرہ سے معزول کر کے اس کی جگہ عبید اللہ بن زیاد کو مقرر کیا۔ اور حضرت معاویہ نے ابن غیلان کو جو معزول فرمایا، اس کا سبب یہ تھا کہ ایک مرتبہ وہ خطبہ دے رہا تھا کہ بونبٹے کے کسی شخص نے اس کو سنکریمار دیا، اس نے اس شخص کا ہاتھ کاٹنے کا حکم دے دیا اس کے بعد اس شخص کی قوم کے لوگ ابن غیلان کے پاس آئے اور اس سے کہا کہ اگر امیر المؤمنین کو یہ معلوم ہو گیا کہ تم نے اس کا ہاتھ اس وجہ سے کاٹا تھا تو وہ اس کے اور اس کی قوم کے ساتھ وہی سلوک کریں گے جو مجرمین عدی کے ساتھ کیا تھا، اس لئے تم ہمیں ایک تحریر لکھ دو جس میں یہ تحریر ہو کہ تم نے ہمارے آدمی کا ہاتھ شہب کی ہتا پر کاٹا تھا، ابن غیلان نے ان کو یہ تحریر لکھ دی، ان لوگوں نے کچھ عرصہ تک یہ تحریر اپنے پاس رکھی، پھر حضرت معاویہ کے پاس پہنچے، اور شکایت کی کہ آپ کے گورنر نے ہمارے آدمی کا ہاتھ شہب کی وجہ سے کاٹ دیا ہے، لہذا اس سے ہمیں قصاص دلوائیے۔ حضرت معاویہ نے فرمایا کہ میرے گورنروں سے قصاص کی تو کوئی سبیل نہیں لیکن دیت لے لو چتا خچہ انہیں

حضرت معاویہ نے دیت دلوائی اور ابن غیلان کو معزول کر دیا۔

الفاظ کے معمولی اختلاف کے ساتھ بالکل یہی واقعہ علامہ ابن اثیر جزراً نے بھی لفظ کیا ہے، ہماری سمجھ سے بالکل باہر ہے کہ جو شخص قصاص اور دیت کے شرعی قوانین سے واقف ہو، وہ اس واقعہ کو پڑھ کر حضرت معاویہ کے اس فیصلہ پر کوئی ادنیٰ اعتراض کس طرح

لے دھلت ستة حمس و خمس فیها عز معاویہ ”عبدالله بن عبلان عن النصرة و ولی عنها عبد الله بن زیاد و کان سبب عزل“ بنا ابن عبلان عن النصرة انه كان يخطب الناس فحضر به جمل من سی ضیة فامر بقطع بدنه فحاء قومه عليه و قالوا له : انه متى بلغ امير المؤمنین انك قطعت بدنه فی هـ الصیم فعل به و بقومه نظیر ما فعل بحجر بن عدی فما كتب لساكت بـ انك قطعت بدنه فی شبهه فكتب لهم فترکوه عندهم حسابهم جاءه و معاویہ فقل لهم ان ناتك قطع بـ مصاحبنا فی شبهه فاقدنا منه قال : لا سل الی القود من عمالی ولكن النبی فاعطاهم النبی و عزل ابن عبلان (البدایہ) م ایج (۸)

کر سکتا ہے؟

اس واقعہ میں صاف تصریح ہے کہ حضرت معاویہؓ کے سامنے بونت کے لوگوں نے ابن غیلان کے تحریری اقرار کے ساتھ مقدمے کی جو صورت پیش کی وہ یہ تھی کہ ابن غیلان نے ایک شخص کا ہاتھ شہر میں کاث دیا ہے۔

”شبہ میں ہاتھ کاث دنا“ اسلامی فقہ کی ایک اصطلاح ہے، قاعدہ یہ ہے کہ اگر کسی شخص پر سرقة کا الزام ہوا اور اس کے ثبوت میں کوئی ادنیٰ سائبہ بھی پیش آجائے تو ہاتھ کاٹنے کی سزا موقوف ہو جاتی ہے اور شبہ کا فائدہ (Benefit of doubt) ملزم کو دیا جاتا ہے، اگر ایسی صورت میں کوئی حاکم غلطی سے ملزم پر سزا جاری کر کے ہاتھ کاث دے تو کما جاتا ہے کہ ”اس نے شبہ میں ہاتھ کاث دیا ہے“

”شبہ میں ہاتھ کاث دنا“ بلاشبہ حاکم کی عجین غلطی ہے، لیکن اس غلطی کی بناء پر کسی کے نزدیک بھی یہ حکم نہیں ہے کہ اس حاکم سے قصاص لینے کے لئے اس کا ہاتھ بھی کاث دیا جائے۔ کیونکہ شبہ کا فائدہ اس کو بھی ملتا ہے۔

فقراء نے تصریح کی ہے کہ اگر کوئی حاکم غلطی سے کسی شخص پر شبہ میں سزا جاری کر دے تو حاکم سے قصاص نہیں لیا جاتا۔ اس کی ایک مصلحت یہ بھی ہے کہ اگر حاکموں کے ایسے فیصلوں کے وجہ سے ان پر حد جاری کی جایا کرے یا ان سے قصاص لیا جانے لگے تو اس اہم منصب کو کوئی قبول نہیں کریگا۔ کیونکہ انسان سے ہر وقت غلطی کا احتمال ہے۔ اس بات کو حضرت معاویہؓ نے ان الفاظ میں تعبیر فرمایا ہے کہ :

”میرے گورنزوں سے قصاص لینے کی کوئی سبیل نہیں“

پھر جو نکلے اس واقعہ سے ایک طرف اس شخص کو نقصان پہنچا تھا جس کا ہاتھ کاٹا گیا، اس لئے حضرت معاویہؓ نے اسے دست دلوادی اور دوسری طرف حاکم کی نا اہمیت بھی ظاہر ہو گئی تھی، اس لئے اسے معزول کر دیا۔

سوچنے کی بات یہ ہے کہ اگر حضرت معاویہؓ شخص اس بناء پر ابن غیلان سے قصاص نہیں لے رہے تھے کہ وہ ان کے گورنزوں تو انہیں معزول کیوں فرمایا؟ اور معزول کرنے کے بعد تو وہ گورنزوں رہے تھے، پھر ان سے قصاص کیوں نہیں لیا؟

اس پر حیرت کا اظہار کیجئے یا افسوس کا، کہ ابن اشیٰ اور ابن کثیر (جن کے حوالے سے

مولانا مودودی صاحب نے یہ واقعہ نقل کیا ہے) دونوں نے ابتداء ہی معزولی کے بیان سے کی ہے، اور غیر مبہم الفاظ میں بتایا ہے کہ حضرت معاویہؓ کے سامنے ملزم کے اقرار کے ساتھ مقدمہ کس طرح پیش ہوا تھا؟ مگر مولانا نہ تو معزولی کا ذکر کرتے ہیں اور نہ پیش ہونے والے مقدمے کی صحیح نوعیت کا۔ اور صرف حضرت معاویہؓ کا یہ جملہ نقل کر دیتے ہیں کہ :

”میرے عمال سے قصاص لینے کی کوئی سبیل نہیں۔“

اور اس سے یہ نتیجہ نکالتے ہیں کہ :

”حضرت معاویہؓ نے اپنے گورنروں کو قانون سے بالاتر قرار دے دیا اور ان کی زیادتوں پر شرعی احکام کے مطابق کارروائی کرنے سے صاف انکار کر دیا۔“

اس کے بعد دوسرا واقعہ مولانا نے طبری اور ابن اثیر کے حوالے سے یہ بیان فرمایا ہے کہ زیاد نے ایک مرتبہ بہت سے آدمیوں کے ہاتھ صرف اس جرم میں کاٹ دیئے تھے کہ انہوں نے خطبہ کے دوران اس پر سُک باری کی تھی، یہ واقعہ بلاشبہ اسی طرح طبری اور ابن اثیر میں موجود ہے لیکن اگر اس روایت کو درست مان لیا جائے تو یہ زیاد کا ذاتی فعل تھا۔ حضرت معاویہؓ پر اس کا الزام اس لئے عائد نہیں ہوا کہ کسی تاریخ میں یہ موجود نہیں ہے کہ حضرت معاویہؓ کو اس واقعہ کی اطلاع ہوئی اور انہوں نے اس پر زیاد کو کوئی تنقیہ نہیں کی، ہو سکتا ہے کہ انہیں اس کی اطلاع نہ ہوئی ہو، اور یہ بھی ممکن ہے کہ اسی طرح اطلاع پہنچی ہو جس طرح ابن غیلان کے مذکورہ بالا واقعہ میں پہنچی تھی۔ اور یہ بھی مستبعد نہیں کہ حضرت معاویہؓ نے زیاد کو اس حرکت پر مناسب سرزنش کی ہو، لہذا قطعیت کے ساتھ یہ بات کیسے کی جا سکتی ہے کہ :

”درپار خلافت سے اس کا بھی کوئی نوش نہ لیا گیا“ (خلافت و ملوکت ص ۲۶۱)

تمرا واقعہ مولانا نے حضرت بربن ارطاة کے بارے میں نقل کیا ہے کہ انہوں نے یمن میں حضرت علیؓ کے گور ز عبد اللہ بن عباسؓ کے دو بچوں کو قتل کر دیا، ہمان میں بعض مسلمان عورتوں کو لوئندیاں بنا لیا۔

جاناں تک بچوں کو قتل کرنے کا تعلق ہے اگر یہ روایت درست ہو تو یہ حضرت معاویہؓ کے عمد خلافت کا نہیں بلکہ مشاجرات کے زمانہ کا قصہ ہے، جبکہ حضرت علیؓ اور حضرت

معاویہ رضی اللہ عنہما کے لشکر بامہ بر سر پیکار تھے۔ اس دور کی جنگوں کے بیان میں اس قدر رنگ آمیزیاں کی گئی ہیں کہ حقیقت کا پتہ چلا نا بست دشوار ہے، ٹھیک اسی روایت میں جس سے مولانا نے استدلال کیا ہے علامہ طبریؓ نے یہ بھی نقل کیا ہے کہ بسر بن ارطاةؓ کے مقابلے کے لئے حضرت علیؓ نے حضرت جاریہ بن قدامةؓ کو دو ہزار کا لشکر دے کر روانہ کیا۔ حضرت جاریہؓ نے نجراں پہنچ کر پوری سمتی کو ٹھیک کادی اور حضرت عثمانؓ کے ساتھیوں میں سے بست سے افراد کو پکڑ کر قتل کر دالا، پھر جاریہؓ مدینہ طیبہ پہنچے، اس وقت حضرت ابو ہریرہ رضی اللہ عنہ نماز پڑھا رہے تھے، وہ انہیں دیکھ کر پنج ہی میں بھاگ کھڑے ہوئے، جاریہؓ نے کہا۔

”والله لو اخذت باستور لضریت عنقه“

”خدائی حرم اکرمی والا (حضرت ابو ہریرہؓ) مجھے ہاتھ آکیا تو میں اس کی گردون مار دوں گا۔“

(البری ص ۷۴۱ ج ۳ مسجد الاستقامت، القاہرہ ۱۳۵۸ھ)

حضرت علیؓ نے انہیں بصرہ بھیجا، وہاں انہوں نے حضرت معاویہؓ کے گورنر عبد اللہ بن الحنفی کو گھر میں محصور کر کے زندہ جلا دیا۔ لیکن تم ان زیادتوں سے حضرت علیؓ اور حضرت معاویہؓ دونوں کو بری سمجھتے ہیں، اور ان ناقابل اعتماد تاریخی روایات کی بناء پر ان حضرات میں سے کسی کو مورد الزام قرار دنے جائز نہیں سمجھتے کیوں کہ ان روایات کی صحت کا کچھ پتہ نہیں۔

انہی بسر بن ارطاةؓ کے بارے میں جنہیں مذکورہ روایات کی بناء پر مولانا مودودی نے ”قامم شخص“ کا خطاب دے دیا ہے، خود حضرت علیؓ کی گواہی تو حافظ ابن کثیرؓ نے اس طرح نقل کی ہے کہ :

عن زہیر بن الارقم قال خطبنا علی "یوم جمعة فقال بثت بن بسرا قد طلع الیمن" وانی والله لا حسب ان هنلاع الفرعون سیظہرون علیکم وما یظہرون علیکم الا بعصیانکم امامکم و طاعنہم امامہم و خیانتکم و امانہم و افسادکم فی ارضکم و اصلاحہم"

لے الاستیعاب تحت الاساپ، ص ۷۴۱ ج اول ذکر ”جاریہ بن قدامة“

”زہیر بن ارقم“ کہتے ہیں کہ ایک جعد کو حضرت علیؓ نے ہمیں خطبہ دیتے ہوئے فرمایا کہ مجھے خبر ہے کہ بسر (بن ارطاة) یعنی پنج گئے ہیں، اور خدا کی حرم میراً گمان یہ ہے کہ یہ لوگ تم پر غالب آجائیں گے اور صرف اس بناء پر غالب آئیں گے کہ تم اپنے امام کی نافرمانی کرتے ہو اور یہ لوگ اپنے امام کی اطاعت کرتے ہیں تم لوگ خیانت کرتے ہو، اور یہ لوگ ائمہ ہیں تم اپنی زمین میں فساد پھاتے ہو، اور یہ اصلاح کرتے ہیں۔“  
یہی وجہ ہے کہ حافظ ابن حجر، حافظ ابن حبان سے نقل کرتے ہیں کہ :

”ولما خبار شهيره في الفتنه لا ينبعى الشاعل بها“

”الفتنہ کے دور میں ان کے (بزرگ کے) بست قصے مشور ہیں جن میں مشغول ہونا نہیں چاہیے۔“

اس کے علاوہ ان جنگوں میں حضرت علیؓ اور حضرت معاویہؓ دونوں نے اپنے ماتحتوں کو یہ تائید فرمائی تھی کہ وہ قتل و قتال میں حد ضرورت سے آگے نہ بڑھیں، حضرت علیؓ کا یہ ارشاد تو متعدد مقامات پر منقول ہے، اور حضرت معاویہؓ کے یارے میں خود ائمہ بسر بن ارطاة کا یہ مقولہ بہت سی تواریخ نے نقل کیا ہے کہ :

”يا اهل مدینة لولاما عهد الّذی معاویۃ مانرکت بہا محتملما  
الاقتله“

”اے اہل مدینہ! اگر مجھ سے معاویہؓ نے عمدہ نہ لیا ہوتا تو میں اس شر میں کسی بالغ انسان کو قتل کئے بغیر نہ چھوڑتا۔“

اس سے صاف ظاہر ہے کہ حضرت معاویہؓ نے تو انہیں ہر بالغ انسان کو قتل کرنے سے بھی منع کیا تھا، چہ جائیکہ چھوٹے بچوں کو قتل کرنے کی اجازت دیتے۔ لہذا حضرت علیؓ کے

۱۔ البدایہ والثانیہ: ص ۳۲۵ ج ۷ مبتد العادۃ

۲۔ الاصابہ ص ۱۵۲ ج اول

۳۔ مثال کے طور پر طبری ص ۵۰۶ ج ۳ ملاحظہ فرمائیجے۔

۴۔ المبری ص ۱۰۶ ج ۳، الاستیعاب تحت الاصابہ ص ۱۶۶ ج ۱، ابن عساکر ص ۲۲۲ ج ۳

گورنر ہوں یا حضرت معاویہ کے اگر انہوں نے فی الواقع دور ان جنگ کوئی زیادتی کی بھی ہوتی اس کی کوئی ذمہ داری حضرت علی یا حضرت معاویہ پر عائد نہیں ہوتی۔ چنانچہ تواریخ سے یہ بھی ثابت ہے کہ قتلہ کا وقت گزر جانے کے بعد حضرت معاویہ نے ان زیادتوں کی خلافی کر کے بسرین ارطاة کو گورنر سے معزول کر دیا۔

رہ گیا یہ قصہ کہ بسرین ارطاة نے ہمدان پر حملہ کر کے وہاں کی مسلمان عورتوں کو کنیرہ بنا لیا تھا، سو یہ بات الاستیعاب کے سوا کسی بھی تاریخ میں موجود نہیں ہے۔ یہاں تک کہ حافظ ابن عساکر جنہوں نے بسرین اطارة کے حالات چھ صفحات میں ذکر کئے ہیں مگر اور ان میں بسر سے متعلق تمام صحیح و سقیم روایات جمع کی ہیں اور ہمدان پر ان کے حملے کا بھی ذکر کیا ہے انہوں نے بھی کہیں یہ نہیں لکھا کہ انہوں نے مسلمان عورتوں کو کنیرہ بنا لیا تھا، یہ روایت صرف حافظ ابن عبد البر نے الاستیعاب میں نقل کی ہے اور اس کی سند بھی نہایت ضعیف ہے۔ بعض متكلّم فی راویوں سے قطع نظر اس میں ایک راوی موسیٰ بن عبیدہ ہیں، جن کی محمد شین نے تصنیف کی ہے امام احمدؓ کا ان کے بارے میں ارشاد ہے کہ :

لانحل الروایة عنه عن موسیٰ بن عبیدة

”مسیرے نزدیک موسیٰ بن عبیدہ سے روایت کرنا طال نہیں“ ۱

آپ اندازہ فرمائیے کہ اگر یہ واقعہ صحیح ہو ماکہ ”مسلمان عورتوں کو بازار میں کھڑا کر کے بیچا گیا گہ تو کیا اس واقعہ کو کسی ایک ہی شخص نے دیکھا تھا؟ یہ تو تاریخ کا ایسا منفرد سانحہ ہوتا کہ اس کی شریت حد تواتر تک بچنچ جانی چاہیئے تھی۔ اور حضرت معاویہ سے بعض رکھنے والا گروہ جو پر کا کوڑا بنانے بلکہ بسا اوقات بے پر کی اڑانے پر تلا ہوا تھا وہ تو اس واقعہ کو نہ جانے کمال سے کہا پہنچا رہا؟ اس کے باوجود اس واقعے کی صرف ایک ہی روایت کیوں ہے؟ اور وہ بھی ضعیف اور مجموع جسے کسی مؤرخ نے بھی اپنی تاریخ میں درج کرنا مناسب

۱۔ دیکھنے ابن علدون“ ۲۲۵ ج ۳ ”بعث معاویہ اتمال الامصار“

۲۔ ابن عساکر م ۲۲۰ تا ۲۲۵ ج ۳ ”بسرین ابی ارطاة“

۳۔ ابو حاتم الرازی : المحرج والتعديل م ۱۵۲ ج ۲ حم اول

۴۔ الاستیعاب م ۲۷۶ ج ۱

نہیں سمجھا؟ لذذا محض اس ضعیف اور منفرد روایت کی بناء پر صحابہ کرامؓ کی تاریخ پر اتنا بڑا داع نہیں لگایا جاسکتا۔

چوتھا واقعہ مولانا نے اس طرح بیان فرمایا ہے۔

”سرکاث کر ایک جگہ سے دوسری جگہ بیجتے اور انتقام کے جوش میں لاشوں کی بے حرمتی کرنے کا وحشیانہ طریقہ بھی“ جو جالمیت میں رائج تھا اور جسے اسلام نے متادیا تھا“ اسی دور میں مسلمانوں کے اندر شروع ہوا۔

سب سے پہلا سری جو زمانہ اسلام میں کاث کر لے جایا گیا وہ حضرت عمار بن یاسرؓ کا تھا۔ امام احمد بن حبلؓ نے اپنی مسند میں صحیح سند کے ساتھ یہ روایت نقل کی ہے اور ابن سعدؓ نے بھی طبقات میں اسے نقل کیا ہے کہ جنگ سینیں میں حضرت عمارؓ کا سرکاث کر حضرت معاویہؓ کے پاس لا یا گیا۔ اور دو آدمی اس پر جھکڑ رہے تھے کہ عمارؓ کو میں نے قتل کیا۔“

یہ روایت تو مولانا نے صحیح نقل کی ہے لیکن اگر یہ واقعہ درست ہو تو اس واقعے حضرت معاویہؓ پر الزام عائد کرنا کسی طرح درست نہیں ہے۔ اس لئے کہ اس روایت میں صرف اتنا بیان کیا گیا ہے کہ حضرت عمارؓ کا سر حضرت معاویہؓ کے پاس لے جایا گیا۔ یہ نہیں بتلایا کہ حضرت معاویہؓ نے اس فعل پر کیا اثر لیا؟ بالکل اسی قسم کا ایک واقعہ امام ابن سعدؓ ہی نے طبقات میں یہ نقل فرمایا ہے کہ حضرت زبیر بن عوام رضی اللہ تعالیٰ عنہ کو حضرت علیؓ کے ایک شخص غیر بن جرموز نے قتل کیا اور ان کا سرتون سے جدا کر کے حضرت علیؓ کے پاس لے گیا۔

ہماری گزارش یہ ہے کہ ان دونوں قصوں میں کوئی الزام حضرت علیؓ یا حضرت معاویہؓ پر اس لئے عائد نہیں ہوتا کہ دونوں میں سے کسی نے نہ اس بات کا حکم دیا تھا کہ فلاں کا سر کاث کر ہمارے پاس لایا جائے، نہ انہوں نے اس فعل کی توہین کی تھی، بلکہ یقیناً انہوں نے اس فعل کو برقرار دے کر ایسا کرنے والے کو تنیسہ کی ہوگی۔ حضرت علیؓ کے بارے میں تو اسی روایت میں یہ بھی موجود ہے کہ انہوں نے حضرت زبیرؓ کی شادت پر افسوس کا انہمار

فرمایا، حضرت معاویہؓ کے تھے میں راوی نے ایسی کوئی بات ذکر نہیں کی، اگر راوی نے کسی وجہ سے تنبیہ کا ذکر نہیں کیا تو یہ "عدم ذکر" ہی تو ہے "ذکر عدم" تو نہیں کہ اس سے ان حضرات پر کوئی الزام لگایا جائے اور اس سے یہ نتیجہ نکال لیا جائے کہ ان حضرات نے اپنے ماتحتوں کو شرعی حدود پامال کرنے کی چھٹی دی رکھی تھی۔  
آگے مولانا لکھتے ہیں۔

"دوسرے عمرو بن الحنف کا تھا جو رسول اللہ صلی اللہ علیہ وسلم کے صحابیوں میں سے تھے، مگر حضرت عثمانؓ کے قتل میں انہوں نے بھی حصہ لیا تھا۔ زیاد کی ولایت عراق کے زمانے میں ان کو گرفتار کرنے کی کوشش کی گئی۔ وہ بھاگ کر ایک غار میں چھپ گئے، وہاں ایک سانپ نے ان کو کاث لیا اور وہ مر گئے تھا۔ اسے اپنے والے ان کی مردہ لاش کا سرکات کر زیاد کے پاس لے گئے اس نے حضرت معاویہؓ کے پاس دمشق بھیج دیا وہاں اسے بر سر عالم گشت کرایا گیا اور پھر لے جا کر ان کی بیوی کی گود میں ڈال دیا گیا۔"

اس واقعہ کے لئے مولانا نے چار کتابوں کے حوالے دیے ہیں (طبقات ابن سحد، استیغاب، البدایہ و التہایہ اور تندیب) لیکن اس واقعہ کا قابل اعتراض حصہ (یعنی یہ کہ حضرت معاویہؓ نے عمرو بن الحنف کے سر کو گشت کرایا) نہ طبقات میں ہے نہ استیغاب میں نہ تندیب میں، یہ صرف البدایہ میں نقل کیا گیا ہے اور وہ بھی بلا سند و حوالہ۔ البدایہ والتہایہ کا مأخذ عموماً طبریؓ کی تاریخ ہوا کرتی ہے اور طبریؓ نے عمرو بن الحنف کے قتل کا جو واقعہ ذکر کیا ہے اس میں اس داستان کا کوئی ذکر نہیں، بلکہ اس سے تو یہ معلوم ہوتا ہے کہ قتلى کے عروج کے دور میں بھی حضرت معاویہؓ نے عدل و انصاف کا دامن ہاتھ سے نہیں چھوڑا اور انتقام کے جذبات سے مغلوب نہیں ہوئے۔ امام ابن جریر طبریؓ ابو محفوظ کی سند سے روایت کرتے ہیں کہ عمرو بن الحنف کو موصل کے عامل نے گرفتار کر لیا تھا اس کے بعد انہوں نے حضرت معاویہؓ سے خط لکھ کر معلوم کیا کہ ان کے ساتھ کیا سلوک کیا جائے؟ حضرت معاویہؓ نے جواب میں لکھا کہ :

"انہوں نے حضرت عثمان بن عفانؓ پر نیزے کے نوار کے تھے، ہم ان پر زیادتی کرتا نہیں چاہئے بلذاتم بھی ان پر نیزے کے نوار کرو جس طرح انہوں نے حضرت عثمانؓ پر کے

اس روایت میں نہ سر کاٹنے کا ذکر ہے نہ اسے حضرت معاویہؓ کے پاس لے جانے کا بیان ہے نہ اسے گفت کرانے کا قصد ہے۔ اس کے بجائے حضرت معاویہؓ کا ایک ایسا حکم بیان کیا گیا ہے جو عدل و انصاف کے عین مطابق ہے۔ لطف کی بات یہ ہے کہ اس روایت کا راوی بھی ابو محفض ہے اور وہ شیعہ ہونے کے باوجود حضرت معاویہؓ کی ایسی بات کا ذکر نہیں کرتا جس سے ان پر الزام عامد ہو سکے۔

اس کے مقابلے میں البدایہ والثایہ کی روایت نہ سند کے ساتھ ہے، نہ اس کا کوئی حوالہ مذکور ہے نہ وہ حضرت معاویہؓ کے بربارانہ مزاج سے کوئی مناسبت رکھتی ہے۔ ایسی صورت میں آخر کس بنا پر طبری کی صاف اور سیدھی روایت کو چھوڑ کر اسے اختیار کیا جائے؟

حضرت علی رضی اللہ عنہ کے بارے میں مولانا مودودی صاحب نے ایک بڑا ذریں اصول یہ لکھا ہے کہ :

”جب دونوں طرح کی روایات موجود ہیں اور سند کے ساتھ بیان ہوئی ہیں تو آخر ہم ان روایات کو کیوں نہ ترجیح دیں جو ان کے مجموعی طرزِ عمل سے مناسبت رکھتی ہیں اور خواہ مخواہ وہی روایت کیوں قبول کریں جو اس کی صد نظر آتی ہیں؟“

(خلافت و ملوکیت ص ۳۲۸)

سوال یہ ہے کہ کیا اس اصول کا اطلاق حضرت معاویہ رضی اللہ تعالیٰ عنہ پر نہیں ہوتا؟ ان حالات میں مولانا مودودی صاحب کا یہ استنباط بڑا ہی سرسری اور جذباتی استنباط ہے کہ :

”یہ ساری کارروائیاں گویا اس بات کا عمل اعلان تھیں کہ اب گورنرزوں اور پہ سالاروں کو ظلم کی کھلی چھوٹ ہے، اور سیاسی معاملات میں

شریعت کی کسی حد کے وہ پابند نہیں ہیں" (مس : ۱۷۷)

جن واقعات سے مولانا نے اس بات کا استنباط فرمایا ہے کہ حضرت معاویہؓ نے اپنے گورنرزوں کو قانون سے بالا تر قرار دے دیا تھا، ان کی حقیقت تو آپ اور دیکھ چکے ہیں۔ واقعہ یہ ہے کہ حضرت معاویہؓ اپنے گورنرزوں کے جن خلاف شرع امور سے واقف ہو جاتے تھے ان پر انہیں مناسب تنقیبہ فرمایا کرتے تھے، اس کے بھی بہت سے واقعات تاریخ میں ملتے ہیں، یہاں ایک واقعہ پر اکتفا کیا جاتا ہے :-

"حافظ ابن عساکر نقل فرماتے ہیں کہ سعد بن سرح حضرت علیؓ کے حامیوں میں سے ایک صاحب تھے، جب حضرت معاویہؓ نے زیاد کو کوفہ میں گورنر بنا�ا تو اس نے سعد بن سرح کو دھمکیاں دیں، اس لئے یہ حضرت حسن بن علیؓ کے پاس جا کر پناہ گزیں ہو گئے، زیاد نے ان کے پیچے ان کے بھائی اور ان کے بیوی بچوں کو پکڑ کر قید کر لیا۔ اور ان کے مال و دولت پر بقدر کر کے ان کا گھر منہدم کرا دیا۔ جب حضرت حسنؓ کو اس کی اطلاع ہوئی تو انہوں نے زیاد کے نام ایک خط لکھا کہ : "تم نے ایک مسلمان کا گھر منہدم کر کے اس کے مال و دولت اور بیوی بچوں کو گرفتار کر لیا ہے۔ جب میرا یہ خط تمہارے پاس پہنچنے تو تم فوراً ان کا گھر دربارہ تعمیر کراؤ اور اس کے بیوی پہنچ اور مال و اسباب انہیں واپس کرو۔ میں نے انہیں پناہ دی ہوئی ہے لہذا تم ان کے بارے میں میری سفارش قبول کرو۔"

اس خط کے جواب میں زیاد نے حضرت حسنؓ کے نام ایک خط لکھا جس میں حضرت حسنؓ کی شان میں گستاخی کی گئی تھی، حضرت حسنؓ زیاد کا خط پڑھ کر مسکرائے اور حضرت معاویہؓ کے نام ایک خط لکھا جس میں انہیں پورے واقعے سے مطلع کیا، اور زیاد کا خط بھی ساتھ بھیج دیا۔ حافظ ابن عساکر لکھتے ہیں کہ :

"فَلِمَا وَصَلَ كِتَابُ الْحَسْنِ إِلَى مَعَاوِيَةَ وَقَرَأَ مَعَاوِيَةَ الْكِتَابَ ضَاقَتْ بِهِ الشَّامُ"

"جب حضرت حسنؓ کا خط حضرت معاویہؓ کے پاس پہنچا اور انہوں نے

خط پڑھا تو (رنج و ملال کی وجہ سے) شام کی زمین اُنسیں تھک معلوم ہونے گئی۔

اس کے بعد حضرت معاویہ نے زیاد کے نام سخت تدبیہ آمیز خط لکھا جس میں متعدد علماتوں کے علاوہ یہ الفاظ بھی تھے کہ :

"تم نے حسن" کے نام خط میں ان کے والد کو برا بھلا کما ہے، اور کنایت ان پر فتن کا ازالہ لگایا ہے، میری زندگی کی قسم! تم فتن کے خطاب کے ان سے زیادہ مستحق ہو، جس باپ کی طرف تم پسلے منسوب تھے وہ حسن" کے والد سے زیادہ اس خطاب کے مستحق تھے، جو نبی میرا یہ خط تمہارے پاس پہنچے تم فوراً سعد بن سرح کے عیال کو چھوڑ دو ان کا گھر تعمیر کراؤ، اس کے بعد ان سے کوئی تعرض نہ کرو اور ان کا مال لوٹا دو۔ میں نے حسن کو لکھ دیا ہے کہ وہ اپنے آدمی کو اختیار دیدیں کہ وہ چاہیں تو انہیں کے پاس رہیں اور چاہیں تو اپنے شر میں لوٹ آئیں اور تمہارے ہاتھ یا زبان کو ان پر کوئی بالادستی حاصل نہیں ہوگی۔"

## حضرت حجر بن عدیؓ کا قتل

یہ تو وہ اعترافات تھے جو مولانا مودودی نے "قانون کی بala تری کا خاتمہ" کے عنوان کے تحت حضرت معاویہؓ پر عائد کئے تھے اس کے علاوہ ایک اعتراف مولانا نے "آزادی اظہار رائے کا خاتمہ" کے عنوان کے تحت اس طرح کیا ہے :

"دور ملوکیت میں ضمیروں پر قتل چڑھادیئے گئے اور زبانیں بند کر دی گئیں اب قاعدہ یہ ہو گیا کہ منہ کھولو تو تعریف کے لئے کھولو، درنہ چپ رہو" اور اگر تمہارا ضمیر ایسا ہی زور دار ہے کہ تم حق گوئی سے باز نہیں رہ سکتے تو قید اور قتل اور کوٹوں کی مار کے لئے تیار ہو جاؤ۔ چنانچہ جو لوگ بھی اس دور میں حق بولنے اور غلط کاریوں پر ثوکنے سے باز نہ آئے ان کو بدترین سزا نہیں دی گئیں تاکہ پوری قوم دہشت زدہ ہو جائے۔

اس نتی پالیسی کی ابتداء حضرت معاویہؓ کے زمانہ میں حضرت حجر بن عدی کے قتل (۵۱ھ) سے ہوئی جو ایک زاہد و عابد صحابی اور صلحائے امت میں ایک اوپنچے مرتبے کے شخص تھے۔ حضرت معاویہؓ کے زمانہ میں جب منبوذوں پر خطبوں میں علانية حضرت علیؓ پر لحت اور سبت و شتم کا سلسلہ شروع ہوا تو عام مسلمانوں کے دل ہر جگہ ہی اس سے زخمی ہو رہے تھے۔ کوفہ میں حجر بن عدیؓ سے صبرنا ہو سکا اور انہوں نے بواب میں حضرت علیؓ کی تعریف اور حضرت معاویہؓ کی لذمت شروع کر دی، حضرت معاویہؓ جب تک کوفہ کے گورنر رہے وہ ان کے ساتھ رعایت برتنے رہے۔ ان کے بعد جب زیاد کی گورنری میں بصرہ کے ساتھ کوفہ بھی شامل ہو گیا تو اس کے اور ان کے درمیان سکھش بربا ہو گئی، وہ خطبے میں حضرت علیؓ کو گالیاں دیتا

تحا اور یہ انھ کراس کا جواب دینے لگتے تھے اسی دوران میں ایک مرتبہ انہوں نے نماز جمعہ میں تاخیر پر بھی اس کو ٹوکا۔ آخر کار اس نے انہیں اور ان کے بارہ ساتھیوں کو گرفتار کر لیا اور ان کے خلاف بہت سے لوگوں کی شہادتیں اس فرد جرم پر لیں کہ ”انہوں نے ایک جھاتنا لیا ہے، خلیفہ کو علائیہ گالیاں دیتے ہیں“ امیر المؤمنین کے خلاف لڑنے کی دعوت دیتے ہیں ان کا دعویٰ یہ ہے کہ خلافت آل الی طالب کے سوا کسی کے لئے درست نہیں ہے، انہوں نے شر میں فساد برپا کیا اور امیر المؤمنین کے عامل کو نکال باہر کیا، یہ ابو راب (حضرت علیؑ) کی حمایت کرتے ہیں، ان پر رحمت بھیجنے ہیں اور ان کے مخالفین سے اظہار برأت کرتے ہیں۔“ ان گواہیوں میں سے ایک گواہی قاضی شریح کی بھی ثابت کی گئی مگر انہوں نے ایک الگ خط میں حضرت معاویہؓ کو لکھ بھیجا کہ ”میں نے سنا ہے کہ آپ کے پاس جربن عدی کے خلاف جو شہادتیں بھیجی گئی ہیں ان میں سے ایک میری شادت بھی ہے۔ میری اصل شادت جمر کے متعلق یہ ہے کہ وہ ان لوگوں میں سے ہیں جو نماز قائم کرتے ہیں، زکوہ دیتے ہیں، داماد حج اور عمرہ کرتے رہتے ہیں۔ نیکی کا حکم دیتے اور بدی سے روکتے ہیں ان کا خون اور مال حرام ہے، آپ چاہیں تو انہیں قتل کریں ورنہ معاف کرویں۔“

اس طرح یہ ملزم حضرت معاویہؓ کے پاس بھیجے گئے اور انہوں نے ان کے قتل کا حکم دیدیا۔ قتل سے پہلے جلادوں نے ان کے سامنے جوبات پیش کی وہ یہ تھی کہ ”ہمیں حکم دیا گیا ہے کہ اگر تم علیؑ سے برأت کا اظہار کرو اور ان پر لحت بھیجو تو تمہیں چھوڑ دیا جائیگا۔“ ان لوگوں نے یہ بات مانے سے انکار کر دیا اور حجر نے کہا! ”میں زبان سے وہ بات نہیں نکال سکتا جو رب کو ناراض کرے۔“ آخر وہ اور ان کے ساتھی (سات) قتل کر دیئے گئے۔ ان میں سے ایک صاحب عبدالرحمن بن حسان کو حضرت معاویہؓ نے زیاد کے پاس والپس بھیج دیا، اور اس کو لکھا کہ انہیں بدترین طریقہ سے قتل کر، چنانچہ اس نے انہیں زندہ دفن کر دیا۔

اس واقعہ نے امت کے تمام صلحاء کا دل ہلا ریا، حضرت عبد اللہ بن عزٰز اور حضرت عائشہؓ کو یہ خبر سن کر سخت رنج ہوا۔ حضرت عائشہؓ نے حضرت معاویہؓ کو اس فعل سے باز رکھنے کے لئے پہلے ہی خط لکھا تھا۔ بعد میں جب ایک مرتبہ حضرت معاویہؓ ان سے ملنے آئے تو انہوں نے فرمایا "اے معاویہؓ! تجھے جس کو قتل کرتے ہوئے خدا کا ذرا خوف نہ ہوا۔" حضرت معاویہؓ کے گورنر خراسان ریچ بن زیاد الخارثی نے جب یہ خبر سنی تو کہا : "خدا یا اگر تیرے علم میں میرے اندر کچھ خیر یافتی ہے تو مجھے دینا سے امکان نہیں۔"

(خلافت و ملوکیت۔ ص ۱۹۳ تا ۱۹۵)

اس واقعے میں بھی مولانا مودودی صاحب نے اول تو بعض باقی ایسی کمی ہیں جن کا ثبوت کسی بھی تاریخ میں یہاں تک کہ ان کے دیئے ہوئے حوالوں میں بھی نہیں ہے۔ دوسرے یہاں بھی مولانا نے واقعے کے ضروری اجزاء کو سرے سے حذف کر کے بڑا ہی خلاف واقعہ تاثر قائم کیا ہے۔ مولانا مودودی صاحب کی پوری عبارت ہم نے مسنون نقل کر دی ہے، اب اصل واقعہ سُنیں یہ!

سب سے پہلے تو یہ سمجھ لجھئے کہ حضرت جبریلؐ کون تھے؟ مولانا نے انسیں علی الاطلاق "زادہ و عابد صحابی" کہہ دیا ہے، حالانکہ واقعہ یہ ہے کہ ان کا صحابی ہونا مختلف فیہ ہے۔ اگرچہ بعض حضرات مثلاً ابن سعدؓ اور مصعب زیریؓ کا کہنا تو یہی ہے کہ یہ صحابی تھے لیکن امام بخاریؓ، این ایلی حاتمؓ، ابو حاتمؓ، خلیفہ بن خیاطؓ اور ابن حبان رحمہم اللہ نے انسیں تابعین میں شمار کیا ہے۔ علامہ ابن سعد نے بھی ان کو ایک مقام پر صحابہ میں اور ایک مقام پر تابعین میں شمار کیا ہے اور ابو الحسن عسکریؓ فرماتے ہیں کہ :

اکثر المحدثین لا یصحون له صحبة

اکثر محمد شین ان کا صحابی ہوتا صحیح نہیں قرار دیتے۔

یہ خود شیعان علیؑ میں سے تھے، اور بلاشبہ تمام تاریخی روایات ان کی بزرگی اور عبادت و زید پر متفق ہیں، لیکن ان کے ساتھ کچھ غالی اور فتنہ پر واژہ تم کے رواضف لگ گئے تھے جو ان کی بزرگی سے ناجائز فائدہ اٹھا کر امت مسلمہ میں انتشار برپا کرنا چاہئے تھے۔  
حافظ ابن حجرؓ کیفیت لکھتے ہیں۔

"وَقَدْ أَنْتَ عَلَى حِجْرِ جَمَاعَاتٍ مِّنْ شِيعَةِ عَلَىٰ يَتَولُّونَ أَمْرَهُ وَ يَشْلُونَ عَلَىٰ يَلْمُو وَ يَسْبُونَ مَعَاوِيَةً وَ يَنْبَرُونَ مِنْهُ"

"حضرت حجرؓ کو شیعان علیؑ کی کچھ جماعتیں پشت گئی تھیں جو ان کے تمام امور کی دیکھ بھال کرتی تھیں اور حضرت معاویہؓ کو برائی ملا کرتی تھیں" ۱۱  
تفصیلی یہی بات علامہ ابن خلدونؓ نے بھی لکھی ہے۔ ۱۲

غالباً ان ہی لوگوں کے کان بھرنے کی وجہ سے ان کی طبیعت حضرت معاویہ رضی اللہ تعالیٰ عنہ سے اس قدر مکدر تھی کہ جب حضرت حسن رضی اللہ عنہ نے حضرت معاویہؓ سے صلح فرمائی تو یہ حضرت معاویہؓ کی امارت پر کسی طرح راضی نہیں تھے، تیری صدی کے مشہور سوراخ ابو حنیفہ الدیشوریؓ اس صلح کا واقعہ لکھنے کے بعد لکھتے ہیں۔

"فَالْوَلَوْا: وَكَانَ أَوَّلُ مَنْ لَقِيَ الْحَسْنَ بْنَ عَلَىٰ رَضِيَ اللَّهُ عَنْهُ فَنَدَعَهُ عَلَىٰ مَا صَنَعَ وَدَعَاهُ إِلَىٰ زِدَ الْحَرَبِ حِجْرَ بْنَ عَدَىٰ فَقَالَ لَهُ يَا ابْنَ رَسُولِ اللَّهِ لَوْ دَدَتْ أَنِي مَتَّ قَبْلَ مَارِيَتْ أَخْرَجْتَنَا مِنَ الْعَدْلِ إِلَى الْجُورِ فَتَرَكْنَا الْحَقَّ الَّذِي كَنَا عَلَيْهِ وَدَخَلْنَا فِي الْبَاطِلِ الَّذِي نَهَرْبُ مِنْهُ وَاعْطَيْنَا الْلَّذِي نَهَرْبُ مِنْهُ فِي أَنْفُسِنَا وَقَبْلَنَا الْخَسِيسَةَ الَّذِي لَمْ تُنْقِبْ بِنَا" ۱۳

"مورخین کا کہتا ہے کہ (صلح کے بعد) حضرت حسن بن علیؑ کی ملاقات سب سے پہلے حجر بن عدیؓ سے ہوئی، انہوں نے حضرت حسنؓ کو ان کے

لے الاخبار المحوال للدیشوریؓ ص ۲۲۳، القاهرہ ۱۹۶۰ء

لئے البدایہ الشافیہ ص ۵۰۵ ج ۸

لے ابن خلدون ص ۲۳ ج ۱۳ الکتاب اللبناني بیروت ۱۹۵۷ء

اس فعل پر شرم دلائی اور دعوت دی کہ حضرت معاویہؓ سے لا ائی دعیا رہ شروع کر دیں، اور کما کہ اے رسول اللہ کے بیٹے! کاش کہ میں یہ واقعہ دیکھنے سے پہلے مر جاتا، تم نے ہمیں انصاف سے نکال کر ظلم میں جلا کر دیا، ہم جس حق پر قائم تھے، ہم نے وہ چھوڑ دیا اور جس باطل سے بھاگ رہے تھے اس میں جا گئے، ہم نے خود ذلت اختیار کر لی اور اس پستی کو قبول کر لیا جو ہمارے لائق نہیں تھی۔“

اس کے بعد الدینوریؓ لکھتے ہیں کہ حضرت حسنؑ کو مجری بن عدیؓ کی یہ بات ناگوار گزرنی اور انہوں نے جواب میں اس صلح کے فائدے سے آگاہ فرمایا، لیکن مجری بن عدیؓ راضی نہ ہوئے اور حضرت حسینؑ کے پاس پہنچے اور ان سے کہا کہ :

ابا عبداللہ شریتم النبی بالعز و قبلتم القليل و تركتم الكثير،  
اطعننا اليوم واعصنا الدهر، دع الحسن وما رأی من هنا  
الصلح واجمع اليك شیعنک من اهل الكوفة و غيرها  
ولنی و صاحبی هذه المقلعة فلا يشعر ابن هند الا وحن  
نقارعه بالسيوف

”ے ابو عبد اللہ، تم نے عزت کے بد لے ذات خرید لی، زیادہ کو چھوڑ کر کم کو قبول کر لیا، بس آج ہماری بات مان لو پھر عمر بھرنہ مانا، حسنؑ کو ان کی صلح پر چھوڑ دو اور کوفہ وغیرہ کے باشندوں میں سے اپنے شیعہ (حامیوں) کو جمع کرلو اور یہ مقدمہ میرے اور میرے دوست کے پرد کر دو، ہند کے بیٹے (حضرت معاویہؓ) کو ہمارا پڑھ صرف اس وقت چلے گا جب ہم تکواروں سے اس کے خلاف جنگ کر رہے ہوں گے۔“

لیکن حضرت حسین رضی اللہ عنہ نے بھی انہیں یہی جواب دیا کہ۔ انا قدیما یعنی وعاہدنا، ولا سبیل الى نقض، بیعتہم بیعت کر چکے، عمد ہو چکا، اب اسے توڑنے کی کوئی سبیل نہیں۔۱

اس کے بعد یہ کوفہ میں مقیم ہو گئے تھے، کوفہ اس وقت قند پرداز قسم کے غالی سبائیوں کا مرکز بنا ہوا تھا جو یوں تو حضرت علیؑ اور حضرت حسینؑ کی محبت و مودت کا دعویٰ کرتے تھے لیکن ان کا اصل مقصد حضرت معاویہؓ کی حکومت کو ناقام بانا تھا۔ حضرات حسینؑ حضرت معاویہؓ کے ہاتھ پر بیعت کر چکے تھے اور اسے کسی قیمت پر توزنے کے لئے تیار نہ تھے۔ دوسری طرف حضرت معاویہؓ کا معاملہ بھی یہ تھا کہ بقول علامہ ابو حنیفہ الدینوریؓ :

”لَمْ يَرْحَسْنَ وَلَا الْحَسِينَ طَولَ حَيَاةِ مَعَاوِيَةَ مِنْهُ سُؤَالٌ فِي  
إِنْفَسِهِمَا وَلَا مَكْرُوهَا“ وَلَا قطْعَ عَنْهُمَا شَبَّا مَمَا كَانَ شَرْطَ  
لَهُمَا وَلَا نَغْيَرُ لَهُمَا عَنْ بَرَّ“

”حضرت معاویہؓ کی پوری زندگی میں حضرت حسنؑ اور حضرت حسینؑ کو ان کی طرف سے کوئی تکلیف اٹھائی نہیں پڑی“ نہ انہوں نے ان کی طرف سے اپنے پارے میں کوئی بری بات دیکھی، حضرت معاویہؓ نے ان سے جو عد کئے تھے ان میں سے کسی کی خلاف ورزی نہیں کی، اور کبھی ان کے ساتھ حسن سلوک کے طرز کو نہ بدلا۔“

گویا اصل فریقین میں مکمل صلح ہو چکی تھی اور اب کسی کو کسی سے کوئی شکایت نہیں تھی لیکن ان لوگوں کے دل میں بعض معاویہؓ کی آگ برادر سلگ رہی تھی اور یہ ہر ایسے موقع کی تاک میں رہتے تھے جس میں حضرت معاویہؓ اور ان کی حکومت کے خلاف کوئی شورش کھڑی کی جاسکے اور چونکہ حضرات حسینؑ اس قند پردازی میں ان کے ساتھ نہیں تھے، اس لئے یہ دل میں ان سے بھی خوش نہ تھے، یہاں تک ان میں سے ایک صاحب نے ایک موقع پر حضرت حسنؑ کو ان الفاظ میں خطاب کیا کہ :

”يَا مَنْذُ الْمُؤْمِنِينَ  
”اے مومنوں کو وزیل کرنے والے“

چنانچہ جب حضرت حسنؑ کا انتقال ہوا تو انہوں نے کوفہ سے حضرت حسینؑ کو خل لکھا کہ :

”فَانْ مِنْ قَبْلِنَا مَنْ شِعْنَتْكَ مُتَطَلِّعَةً إِنْفَسْهَمَ الْيَكَ لَا يَعْدُونَ  
بَكَ احْدَا وَقَدْ كَانُوا عَرْفَوَارَى الْحَسْنَ اخْيِكَ فِي دَفْعَ  
الْحَرْبَ وَعَرْفُوكَ بِاللَّذِينَ لَا اولِيَانِكَ وَالْغَلْظَةَ عَلَى اعْدَانِكَ  
وَالشَّدَّةَ فِي امْرِ اللَّهِ فَانْ كَنْتَ تَحْبُّ انْ تَطْلُبَ هَذَا الْأَمْرِ فَاقْدِمْ  
الْيَنِا فَقَدْ وَطَنَنَا نَفْسَنَا عَلَى الْمَوْتِ مَعَكَ“<sup>۱</sup>

”ہمارے یہاں جتنے آپ کے شیعہ (حای) ہیں ان سب کی نگاہیں آپ پر  
گئی ہوئی ہیں، وہ آپ کے برابر کسی کو نہیں سمجھتے، آپ کے بھائی حسن نے  
جگ کو دفع کریکی جو پالیسی اختیار کی تھی یہ لوگ اس سے واقف ہیں،  
اور یہ بھی جانتے ہیں کہ آپ اپنے دوستوں کے لئے نرم اور دشمنوں کے  
لئے سخت ہیں، اور اللہ کے کام میں امثل ہیں، لہذا اگر آپ اس  
محاطے (خلافت) کو طلب کرنا پسند کرتے ہوں تو ہمارے پاس آجائیے، اس  
لئے کہ ہم لوگ آپ کے ساتھ مرنے کے لئے اپنی جانوں کو تیار کر کچے  
ہیں۔“

لیکن حضرت حسین رضی اللہ عنہ بدستور اپنے عمد پر قائم رہے، ان کو اس انتشار  
انگلیزی سے روکا اور جواب میں حضرت معاویہؓ کے بارے میں یہاں تک لکھا کہ :

”فَلَنْ يَحْدُثَ اللَّهُ بِهِ حَدِيثًا وَأَنْاحِي مَلِهِ“<sup>۲</sup>

”جب تک میں زندہ ہوں اللہ ہرگز ان پر کوئی نتی آفت نہیں سمجھیے گا“

اس قماش کے لوگ تھے جو کوفہ میں بقول حافظ ابن کثیر<sup>۳</sup> حضرت جبریل عدنیؓ کو چنے  
ہوئے تھے۔ حالات کے اس پس منظر کو ذہن میں رکھ کر اب زیر بحث واقعہ کی طرف آئیے۔  
مولانا نے اس واقعہ کے لئے جن کتابوں کا حوالہ دیا ہے۔ (طبری، استیعاب، ابن اثیر، البدایہ  
والنہایہ، ابن خلدون) ہم یہاں صحیک انسی کتابوں سے نقل کر کے اس سے اصل واقعہ ذکر  
کرتے ہیں۔ فرق صرف اتنا ہو گا کہ واقعہ کے جو ضروری اجزاء مولانا نے حذف کر دیے ہیں  
انہیں ہم بیان کر دیں گے، نیز جو باقی مولانا نے ان کتابوں کی طرف غلط منسوب فرمائی ہیں

<sup>۱</sup> المشوری ص ۲۲۱

<sup>۲</sup> ایضاً ص ۲۲۲

ان پر تنبیہہ کروں گے۔

واقد یہ ہے کہ حضرت جبرین عدیؓ اور ان کے ساتھیوں کا معمول یہ یہ بن گیا تھا کہ  
بقول ابن جریرؓ وابن کثیرؓ

”انهم کانوا یتنالون من عثمان و یطلقوون فيه مقالة الجور  
و ینتقدون على الامراء و یسارعون فى الانکار عليهم و  
یبالغون فى ذلك و ینولون شیعة على و یتشددون فى الدين“  
”یہ لوگ حضرت عثمانؓ کی بد گوئی کرتے تھے، اور ان کے بارے میں ظالمانہ  
باتیں کرتے تھے، اور امراء پر نکتہ چینی کیا کرتے تھے اور ان کی تردید کی  
ہاک میں رہتے تھے۔ اور اس معاملے میں غلوکرتے تھے اور شیعائیؑ کی  
حیاتیت کرتے اور دین میں تشدد کرتے تھے۔“ ل

ابن جریر طبری لکھتے ہیں کہ ایک مرتبہ کوفہ کے گورنر حضرت مخیرو بن شعبہ نے اپنے  
خطبہ میں حسب معمول حضرت عثمانؓ کے لئے رحم و مغفرت کی دعا فرمائی اور ان کے قاتکوں  
کے حق میں بد دعا فرمائی۔ اس پر جبرین عدیؓ گھڑے ہو گئے اور حضرت مخیروؓ کے خلاف  
اس زور کا نعروہ لگایا کہ مسجد کے اندر اور باہر سب لوگوں نے سا اور حضرت مخیروؓ سے خطاب  
کر کے کما۔

”انک لاندری بمن تولع من هر مک ایها الانسان مولنا بارزا فنا  
اعطیانا فانک قد جبستها عنا ولیس ذلك لکولم يكن  
یطعم فی ذلك من کان قبلک و قد اصبت مولعاً بدم  
امیر المؤمنین و نقریظ المجرمین“

”اے انسان تجھے سُخیا جانے کی وجہ سے یہ ہے نہیں کہ تو کس سے عشق کا  
انکھار کر رہا ہے؟ ہماری تنخواہوں کی ادائیگی کا حکم جاری کرو گئے وہ تو

لے البدایہ فی النہایہ ص ۵۳ ج ۸

لے گئی وہ بد دعا ہے جسے مولانا مودودی نے ”مربوں پر خطبیوں میں علائیہ حضرت علیؓ پر لعنت اور سب  
و شتم کا سلسلہ“ سے تعبیر فرمایا ہے اور جس کے بارے میں طبری کے الفاظ یہ ہیں کہ  
و یندعو علی فتنتہ فقام حجر بن عدی فturn نعرۃ بالمعیر قاتخ (طبری ۱۸۸، ۱۸۹ ج ۲)

نے روک رکھی ہیں حالانکہ تجھے اس کا حق نہیں اور تجھ سے پہلے گورنروں نے کبھی ہماری تنخوا ہوں کی لائی نہیں کی تھی اور تم امیر المومنین (حضرت علیؑ) کی نعمت اور بحربوں (حضرت عثمانؑ) کی مدح کرنے کے پڑے شوقین ہو۔“

لیکن اس پر حضرت مغيرةؓ نے انسیں کچھ نہیں کہا اور مگر تشریف لے گئے، لوگوں نے انسیں سمجھایا بھی کہ ایسے شخص کو تنیہہ کئے بغیر چھوڑنا مناسب نہیں، مگر حضرت مغيرةؓ نے فرمایا ”میں خطا کار سے درگزر کرنے والا ہوں۔“

حضرت مغيرةؓ کے بعد زیاد کوفہ کا بھی گورنر ہو گیا تو اس نے اپنے خطبے میں حضرت عثمانؑ کی تعریف کی اور ان کے قاتمتوں پر لعنت بھیجی۔ اس پر مجرح سب معمول کھڑے ہو گئے اور

لہ اسی کو مولا نما مودودی نے ان الفاظ میں تعبیر کیا ہے کہ: ”وہ خطبے میں حضرت علیؑ کو گالیاں دیتا تھا اور یہ اٹھ کر اس کا جواب دینے لگتے تھے“ حالانکہ جتنے حوالے مولا نہیں دیے چیز ان میں کیسی یہ موجود نہیں ہے کہ زیاد حضرت علیؑ کو گالیاں دیتا تھا: طبری کے الفاظ یہ ہیں: ذکر عندهم و اصحابہ عذر دهم و ذکر قتلہم و لعنہم فقام حجر... الخ

اس نے حضرت عثمانؑ اور ان کے اصحاب کا ذکر کر کے ان کی تعریف کی اور ان کے قاتمتوں کا ذکر کر کے ان پر لعنت بھیجی تو مجرکھڑے ہو گئے“ (طبری ص ۱۹۰ ج ۳) اور ابن اثیرؓ کے الفاظ یہ ہیں: نرحم علی عثمان و لعنی علی اصحابہ و لعن قاتلہم فقام حجر... الخ ”اس نے حضرت عثمانؑ پر رحمت بھیجی اور ان کے اصحاب کی تعریف کی اور ان کے قاتمتوں پر لعنت بھیجی۔“ (ابن اثیر ص ۱۸۷ ج ۲ طبع قدیم)

اور حافظ ابن کثیرؓ کے الفاظ ہیں: وذكرني اخراً فضل عثمان و ذم تقدّه ادعاعاً على تقدّه قاتم مجرم“ خطبے کے آخر میں اس نے حضرت عثمانؑ کی فضیلت بیان کی اور ان کے قتل کرنے والوں اور قتل میں اعانت کرنے والوں کی نعمت کی تو مجرکھڑے ہو گئے (ابن حیثام ص ۵۵ ج ۴) اور ابن خلدون کے الفاظ یہ ہیں: وترجم علی عثمان و لعن قاتلہم و قال مجرکھ تجھے اس نے حضرت عثمان پر رحمت بھیجی اور ان کے قاتمتوں پر لعنت اور مجرم نے کما لمح (ابن خلدون ص ۲۳- ج ۳) اور ابن عبد البرؓ نے تو اس خطبے کا سرے سے ذکر ی نہیں کیا۔ خدا یہ جانتا ہے کہ ان کے الفاظ سے مولا نما مودودی صاحب نے یہ کہاں سے مستبط کر لیا کہ ”وہ خطبے میں حضرت علیؑ کو گالیاں دیتا تھا“

جو باتیں حضرت مسیحہ سے کئی تھیں وہی زیاد سے بھی کمیں، زیاد نے اس وقت انہیں کچھ نہ کہا۔

اس کے بعد امام ابن سعد کا بیان ہے کہ زیاد نے حضرت جبریل عدیؓ کو تخلیٰ میں بلا کر ان سے کہا کہ :

”اپنی زبان اپنے قابو میں رکھیے اور اپنے گھر کو اپنے لئے کافی سمجھئے، اور یہ میرا ختنت حاضر ہے، یہ آپ کی نشست ہے، آپ کی تمام ضروریات میں پوری کروں گا، لہذا آپ اپنے معاملے میں مجھے مطمئن کر دیجئے اس لئے کہ آپ کی جلد بازی مجھے معلوم ہے، اے ابو عبد الرحمن! میں آپ کو اندھی کی حرم رہتا ہوں، ان پست فطرت اور بے وقوف لوگوں سے بچئے، یہ لوگ کہیں آپ کو آپ کی رائے سے پھسلانہ دیں، لہذا اب اگر آپ کی قدر میری نگاہ میں کم ہوئی یا میں نے آپ کے حقوق میں کوتاہی کی تو یہ میری طرف سے ہرگز نہیں ہوگی۔“ ۲

جبریل عدیؓ نے یہ بات سن کر کہا کہ ”میں سمجھ گیا“ پھر وہ اپنے گھر چلے گئے، وہاں ان سے ان کے شیعہ دوست آگر ملے اور پوچھا کہ ”امیر نے کیا کہا۔؟“ انہوں نے پوری گفتگو بتلا دی اس پر شیعہ ساتھیوں نے کہا کہ ”اس نے آپ کی خیرخواہی کی بات نہیں کی۔“ ۳

اس کے بعد حافظ ابن کثیرؓ فرماتے ہیں کہ زیاد حضرت عمرو بن حربؓ کو کوفہ میں اپنا ٹائب بنا کر بصرہ جانے لگا تو اس نے جبریل عدیؓ کو بھی ساتھ لے جانے کا ارادہ کیا، تاکہ پیچھے کوئی فتنہ کھڑا نہ ہو لیکن جبریل عدیؓ نے یہ عذر کر دیا کہ ”میں بیمار ہوں“ اس پر زیاد نے جمل

لے یہاں تک کا واقعہ طبری، ابن اثیر، ابن کثیر اور ابن خلدون نے مختلف طور پر بیان کیا ہے۔

امنک علبک لسانک و بیسونک مترانک و هدا سری فہو مجلسک و حوانجک مقصصہ لمن فاکفسی نسک فانی اعرف عجلنک فائشک اللہ بالا عبداللہ حسن فی نفسک ذولیاک و هندہ سفنتو هولاء السفعاء ان سترنلوك عن رایک و ننک لوہنت علی او استخففت بحقک ام احصک بہنا من نفسی (طبقات ابن سعد ص ۲۱۸ ج ۲۲ دار صادر بہرودت)  
تمہارا ایناً والبدایہ والتساہی ص ۵۳ ج ۸ مطبع العادۃ مصر

کر کماکر "تم دین، قلب اور عقل ہر اعتبار سے بیمار ہو، خدا کی حمد! اگر تم نے کوئی ہنگامہ کیا تو میں تم سارے قتل کی کوشش کروں گا۔"

امام ابن سعدؓ لکھتے ہیں کہ جب زیاد بصرہ چلا گیا تو شیعہ صاحبان مجربن عدیؓ کے پاس بکثرت آتے جاتے تھے اور ان سے کہتے تھے کہ :

"انک شیخنا واحق الناس بانکار هدا الامر"

"آپ ہمارے شیخ ہیں" اور تمام لوگوں سے زیادہ اس بات کے حقدار ہیں کہ اس معاملے (خلافت معاویہ) کا انکار کریں۔

مجربن عدیؓ مسجد میں جاتے تو یہ لوگ بھی ان کے ساتھ جاتے۔ زیاد کے نائب حضرت عمرو بن حربؓ نے جب یہ دیکھا تو ایک قاصد کے ذریعہ مجربؓ کو پیغام بھیجا کہ "اے ابو عبد الرحمن! آپ تو امیر سے اپنے بارے میں عمد کر چکے ہیں، پھر یہ جماعت آپ کے ساتھ کیسی ہے؟" مجربؓ نے جواب میں کہا بھیجا کہ جن چیزوں میں تم جتنا ہو، تم ان کا انکار کرتے ہو، پیچھے ہو، تم ساری خیریت اسی میں ہے۔"

اس پر حضرت عمرو بن حربؓ نے زیاد کو لکھا کہ "اگر تم کوفہ کو بچانے کی ضرورت بحث ہو تو جلدی آجائو۔"

علامہ ابن جریر طبری وغیرہ فرماتے ہیں کہ زیاد کو یہ اطلاع ملی کہ مجربؓ کے پاس شیعان علی جمع ہوتے ہیں اور حضرت معاویہؓ پر علی الاعلان لعنت کرتے اور ان سے برأت کا اظہار کرتے ہیں اور انہوں نے حضرت عمرو بن حربؓ پر پتھر بھی برسائے ہیں۔

۱۔ البدایہ والہمایہ ص ۱۵۷ ج ۸

۲۔ پورا جملہ یہ ہے: نتکرون ما النعم علیہ الیک و راہک اوسع نک دوسرے جملہ کا منفوم یقینی طور سے میں نہیں سمجھ سکا۔

۳۔ طبقات ابن سعد ص ۲۲۸ ج ۸ و البدایہ والہمایہ ص ۵۳ ج ۸

۴۔ البری ص ۱۶ ج ۳۔ ابن اثیر ص ۱۸۷ ج ۳۔ ابن خلدون ص ۲۳ ج ۳ البدایہ والہمایہ ص ۱۵ ج ۸ پہلی تین کتابوں کے الفاظ یہ ہیں۔ فبلمان حجر اجتماع الشیعہ علی و ظہرون عن معاویۃ والبراءۃ من واهیہ حصبو اعمرو بن حربؓ

امام ابن سعد فرماتے ہیں کہ زیادیہ اطلاع پا کر بڑی برق رفتاری سے کوفہ پہنچا، یہاں آکر اس نے مشور صحابہ حضرت عدی بن حاتم<sup>ؑ</sup>، حضرت جریر بن عبد اللہ الجبلی اور حضرت خالد بن عرفظ الاژدی رضی اللہ عنہم اور کوفہ کے بعض دوسرے شرفاوے کو بلا یا اور ان سے کہا کہ آپ جا کر مجرمین عدیؑ کو اتمام جھٹ کے طور پر سمجھائیں کہ وہ اس جماعت سے باز رہیں اور جو باتیں وہ کہتے رہتے ہیں ان سے اپنی زبان قابو میں رکھیں۔ یہ حضرات ان کے پاس گئے مگر مجرمین عدیؑ نے نہ کسی سے بات کی، نہ کسی کی بات کا جواب دیا بلکہ ان کا ایک اونٹ گھر کے ایک کونے میں کھڑا تھا اس کی طرف اشارہ کر کے اپنے غلام سے کہا کہ "لڑکے! اونٹ کو چارہ کھلاو۔" جب انسوں نے ان حضرات کی بات اس طرح سنی ان سنی کر دی تو حضرت عدیؑ بن حاتم رضی اللہ عنہ نے فرمایا :

"کیا تم دیوانے ہو؟ میں تم سے بات کر رہا ہوں، اور تم کہتے ہو کہ لڑکے!  
اونٹ کو چارہ کھلاو۔"

اس کے بعد حضرت عدی بن حاتم<sup>ؑ</sup> نے اپنے ساتھیوں سے خطاب کر کے فرمایا "مجھے گمان بھی نہ تھا کہ یہ بے چارہ ضعف کے اس درجے کو پہنچ گیا ہو گا جو میں دیکھ رہا ہوں۔ اس طرح یہ حضرات واپس آگئے اور زیاد کے پاس آگر مجرم کی کچھ باتیں بتائیں اور کچھ چھپائیں، اور زیاد سے درخواست کی کہ ان کے ساتھ نرمی کا برداشت کرے، زیاد نے جواب میں کہا کہ "اگر میں اب ان کے ساتھ نرمی کروں تو میں ابوسفیان کا بیٹا نہیں"۔ علامہ ابن جریر طبری<sup>ؓ</sup> وغیرہ نے حضرت عدی بن حاتم<sup>ؑ</sup> کا یہ واقعہ نقل نہیں کیا اس کے بجائے انسوں نے لکھا ہے کہ زیاد نے کوفہ میں ایک خطبہ دیا، غالباً یہ خطبہ حضرت عدی حاتم<sup>ؑ</sup> کی واپسی کے بعد دیا ہو گا۔ برعکس! ابن جریر<sup>ؓ</sup> وغیرہ کے بیان کے مطابق زیاد جمعہ کے دن منبر پر پہنچا، اس وقت مجرمین عدیؑ اور ان کے ساتھی حلقة بنائے بیٹھے تھے، زیاد نے کہا :

"حمد و صلوٰۃ کے بعد، یاد رکھو کہ ظلم اور بغاوت کا انجام بہت پرا ہے۔ یہ لوگ ( مجرم اور ان کے ساتھی) جسھے بن کر بہت اترائے گئے ہیں۔ انسوں نے مجھے

اپنے حق میں بے ضرر پایا تو مجھ پر جری ہو گئے اور خدا کی حرم! اگر تم سید میں نہ ہوئے تو میں تمہارا علاج اسی دوائے گروں گا جو تمہارے لائق ہے، اور اگر میں کوفہ کی زشن کو مجرم سے محفوظ رکھوں اور اس کو آئے والوں کے لئے سامان عبرت نہ بناؤں تو میں بھی کوئی چیز نہیں۔“<sup>۱</sup>  
حافظ ابن کثیر لکھتے ہیں کہ اس کے بعد زیادتے خطبہ میں یہ بھی کہا کہ :

”آن من حق امیر المؤمنین یعنی کنداوکنا“

”تم پر امیر المؤمنین کے قلاں اور فلاں حقوق ہیں۔“

اس پر مجربن عدیؑ نے سکنکروں سے ایک مٹھی بھری اور زیاد پر دے ماری اور کہا کہ :

”کنبدت! علیک لعنة الله“

”تم پر خدا کی لعنت! تم نے جمیوت کیا۔“

اس پر زیاد منبر سے اڑا اور نماز پڑھی۔

بعض راویوں نے اس خطبے میں یہ قصہ ذکر کیا ہے کہ جب زیاد کا خطبہ طویل ہو گیا اور نماز کو دیہر ہونے لگی تو مجربن عدیؑ نے مٹھی بھر کنکراں زیاد پر دے ماریں تب زیاد منبر سے اڑا اور نماز پڑھی۔

بہر کیف! اس خطبے میں مجربن عدیؑ کے سکنکراں مارنے کی وجہ خواہ کچھ ہو، اسی خطبے کے بعد زیاد نے حضرت معاویہ رضی اللہ تعالیٰ عنہ کو مجربن عدیؑ کے تمام حالات تفصیل کے ساتھ بیسیجے اس پر حضرت معاویہؓ نے حکم دیا کہ ”محرکو گرفتار کر کے میرے پاس بیسیج دو۔“<sup>۲</sup> اس مرطے پر زیاد نے اپنے امیر شرط (پولیس پرنسپل) شداد بن الحیشم کو حکم دیا کہ ”محرکو بلا کر لاؤ۔“ حسین بن عبد اللہ ہدایت کرتے ہیں کہ جس وقت زیاد کا یہ حکم آیا، میں شداد

۱۔ البری ص ۱۹۰ ج ۳ ابن اثیر ص ۷۶۴ ج ۳ البدایہ والہمایہ ص ۵۵ ج ۸ الفاظ یہ ہیں:

اما بعد فان غب البغى والبغى و خيم ان هولاء حموافاشروا و امنونى فاجترء و اعلى و ايم الله لئن نم  
نسنقيمو الا داونكم بدواونکم و قال ما تاب بشيني ان نم امنع باحة الكوفة من حجر وادعه نکلا لمن

۲۔ البدایہ والہمایہ ص ۵۵ ج ۸

بعد

۳۔ البری ص ۱۹۰ ج ۳ البدایہ والہمایہ ص ۵۵ ج ۸ الاستیعاب تحت الاصابہ ص ۳۵۵ ج ۱

کے پاس بینجا تھا۔ شداد نے مجھ سے کہا کہ تم جا کر حجرؓ کو بلالا وہ میں نے حجرؓ کے پاس جا کر کہا کہ "امیر آپ کو بلاتے ہیں" اس پر ان کے ساتھیوں نے کہا "یہ اس کے پاس نہیں جائیں گے" میں نے واپس آکر شداد کو ان کا جواب سنایا تو اس نے میرے ساتھ پکھا اور آدمی بھیج دیئے ہم سب نے جا کر ان سے کہا کہ امیر کے پاس چلتے۔"

## فسیوناوشتمونا

تو حجرؓ کے ساتھیوں نے ہمیں گالیاں دیں اور بر ابھلا کہا۔

جب صورت حال اس درج تھیں ہو گئی تو زیاد نے شرقاء کوفہ کو جمع کر کے ایک جو شلی تقریب کی اور کہا کہ ہر شخص اپنے اپنے رشتہ داروں کو حجرؓ کی جماعت سے الگ کرنے کی کوشش کرے، اس کے بعد پھر امیر شرط شداد بن الحیثم کو زیادہ آدمی دے کر بھیجا اور ساکید کی کہ اگر حجرؓ تمہاری بات مان لیں تو انہیں لے آؤ، ورنہ ان سے لڑائی کرو، چنانچہ شداد نے تیری بار جا کر حجرؓ سے کہا کہ "امیر کے پاس چلو" مگر حجرؓ کے ساتھیوں نے جواب میں کہا کہ "ہم پلک جھکنے کی دری کے لئے بھی امیر کا یہ حکم نہیں مانیں گے"۔ اس پر فریقین میں لاٹھیوں اور پتھروں سے سخت لڑائی ہوئی مگر زیاد کی پولیس حجرؓ اور ان کے ساتھیوں پر غالب نہ آسکی اور وہ گرفتار نہ ہوئے۔

اس کے بعد حجرؓ بن عدی جائے واردات سے فرار ہو کر کندہ کے محلے میں پہنچ گئے، کندہ میں سب حجرؓ بن عدی کی قوم کے افراد آباد تھے، حجرؓ کے ساتھیوں نے یہاں کے تمام لوگوں کو جنگ پر آمادہ کیا، حجرؓ کا ایک ساتھی قیس بن قدان ایک گدھے پر سوار ہو کر یہ اشعار پڑھتا پھر رہا تھا کہ :

یا قوم حجر دافعوا وصاولوا و عن اخيکم ساعة فقا تلوا  
لا يلفين منكم لحجر خاصلليس فيکم رامع ونابل  
وفارس مستلزم و راجل و ضارب بالسيف لايزائل

۱۔ طبری ص ۱۹۱ ج ۲

۲۔ لا ولانعنة عين لا نحبه (طبری ص ۱۹۰ ج ۲)

۳۔ طبری ص ۱۹۰ ج ۲، البدایہ ص ۵۵ ج ۸، طبقات ابن سد م ۲۱۹ ج ۶، ابن کثیر کے الفاظ ہیں فکان بینهم قتال بالحجارة والعصى فمحز واعنه اور ابن سد فرباتے ہیں فقاتلهم ربمن معه

"اے مجرکی قوم! دفاع کرو اور آگے بڑھ کر جلتے کرو، اور اسی وقت اپنے بھائی کی طرف سے لازمی کے لئے تیار ہو جاؤ۔ تم میں کوئی شخص ایسا نہ ہو جو مجرکو بے یار و دماغر چھوڑ جائے، کیا تم میں کوئی تمیر انداز اور نیزے کا دھنی نہیں؟ کیا تم میں کوئی جم کر بیٹھنے والا شسوار نہیں؟ کیا تم میں کوئی ایسا تنق زن نہیں جو ہنڑا جانا ہو؟"

زیادتے کو فد کے مختلف باشندوں کو کندہ پر چڑھائی کرنے کے لئے بھیجا، یہاں بھی سخت جنگ ہوئی۔ مگر جب بن عدیؓ فرار ہو کر روپوش ہو گئے۔ جب ان کو پکڑنے کی کوئی اور صورت نہ رہی تو زیادتے محمد بن الاشعث کو بلا کر ان سے کما کہ تم تین دن کے اندر مجرکو حلاش کر کے پہنچا دو، ورنہ تمہاری خیر نہیں، محمد بن الاشعث سواروں کی ایک جماعت کے ساتھ ان کو حلاش کرتے رہے بالآخر مجرک نے خود ہی اپنے آپ کو اس شرط پر حاضر ہونے کے لئے پیش کیا کہ "مجھے امان دی جائے" اور معاویہؓ کے پاس بیٹھج دیا جائے۔ "زیادتے اس شرط کو منظور کر لیا تو مجرک اس کے پاس پہنچے، زیادتے انہیں دیکھ کر کہا:

"مرحباً ابو عبد الرحمن! تم جنگ کے زمانے میں تو جنگ کرتے ہی تھے، اس وقت بھی جنگ کرتے ہو جب سب لوگ صلح کر چکے ہیں۔"

اس کے جواب میں مجرک نے کہا:

"میں نے اطاعت نہیں چھوڑی، اور نہ جماعت سے علیحدگی اختیار کی ہے میں اب بھی اپنی بیعت پر قائم ہوں۔"

زیادتے کہا:

" مجرک: افسوس ہے کہ تم ایک ہاتھ سے زخم لگاتے ہو اور دوسرے سے مرہم، تم یہ چاہتے ہو کہ جب اللہ نے ہمیں تم پر قابو دیا تو ہم تم سے خوش ہو جائیں۔"

مجرک نے کہا: "کیا تم نے معاویہؓ کے پاس پہنچنے تک مجھے امن نہیں دیا؟"

زیادتے کہا: "کیوں نہیں ہم اپنے عمد پر قائم ہیں"

یہ کہ کر زیادتے انہیں قید خانہ بھیج دیا اور اپنے ساتھیوں سے کہا کہ "اگر مجھے امانت کا خیال نہ ہوتا تو یہ شخص جان بچا کر یہاں سے نہ جا سکتا۔"

اس طرح حجر بن عدیؓ تو گرفتار ہو گئے، لیکن ان کے دوسرے ساتھی جو اصل فتنہ کا بب تھے پسستور روپوش رہے۔ اس کے بعد زیادتے کوفہ کے چار سرواروں حضرت عمرو بن حربؓ، حضرت خالد بن عرفتؓ، حضرت ابو بردہ بن ابی موسیؑ اور قیس بن الولید کو جمع کر کے ان سے کہا:

اشہدوا علی حجر بیمار ایتم منه

"حجرؓ کے بارے میں تم نے جو کچھ دیکھا ہے اس کی گواہی دو"

ان چاروں حضرات نے جو گواہی دی، اس کے الفاظ طبریؓ نے اس طرح نقل کئے ہیں

"حجرؓ نے اپنے گرد بست سے جتنے جمع کرتے ہیں اور خلیفہ کو کلمہ کھلا بر اجلا کہا ہے اور امیر المؤمنین کے خلاف جگ کرنے کی دعوت دی، ہے اور ان کا عقیدہ یہ ہے کہ خلافت کا آل ابی طالب کے علاوہ کوئی مستحق نہیں، انہوں نے ہنگامہ بہپا کر کے امیر المؤمنین کے گورنر کو نکال باہر کیا اور یہ ابو ترابؓ (حضرت علیؓ) کو مخدور کیجئے اور ان پر رحمت بھیجئے ہیں اور ان کے دشمن اور ان سے جگ کرنے والوں سے برامت کا انعام کرتے ہیں، اور جو لوگ ان کے ساتھ ہیں وہ ان کے ساتھیوں کے سرگرد ہیں، اور ان ہی جیسی رائے رکھتے ہیں۔"

پھر زیادتے چاہا کہ ان چار حضرات کے علاوہ دوسرے لوگ بھی اس گواہی میں شریک ہوں، چنانچہ اس نے ان حضرات کی گواہی لکھ کر لوگوں کو جمع کیا، ان کو یہ گواہی پڑھ کر سنائی اور لوگوں کو دعوت دی کہ جو لوگ اس گواہی میں شریک ہو ناچاہیں وہ اپنا نام لکھوادیں، چنانچہ لوگوں نے نام لکھوانے شروع کئے، یہاں تک کہ ستر افراد نے اپنے نام لکھوائے لیکن ان حجر اجمع الیہ الجموع و اظہر شتم الخلیفہ و دعا الی حرب امیر المؤمنین و زعمان هنالا امر لا يصلح لافی آل ابی طالب و وتب بالمحصر و اخرج عامل امیر المؤمنین و اظہر عنرا ابی تراب والشرحم علیہ و البراء من علوه و اهل حریم و ان هولاء النفر الذين معهم نوس اصحابہ و علی متل رابہ

نیادنے کما کہ ان میں سے صرف وہ نام باتی رکھے جائیں جو اپنی دینداری اور حب و نب کے اعتبار سے معروف ہوں، چنانچہ چوالیں نام لکھے گئے اور باتی ساقط کر دیے گئے۔ یہاں مناسب معلوم ہوتا ہے کہ ان چوالیں گواہوں میں سے بعض حضرات کا مختصر تعارف کرا دیا جائے۔

جن چار گواہوں نے ابتداءً گواہی دی ان میں سب سے پہلے تو حضرت عمرو بن حیرث رضی اللہ عنہ<sup>ؓ</sup> ہیں یہ باتفاق صحابہ میں سے ہیں۔ البتہ اس میں اختلاف ہے کہ آنحضرت صلی اللہ علیہ وسلم کی وفات کے وقت ان کی عمر کیا تھی؟ بعض حضرات نے بارہ سال عمر بتائی ہے مگر ابو داؤد میں ان ہی کی ایک روایت ہے جس سے معلوم ہوتا ہے کہ آنحضرت صلی اللہ علیہ وسلم نے ان کو ایک مکان کی جگہ عطا فرمائی تھی۔ اس سے حافظ ابن حجر<sup>ؓ</sup> نے استدلال کیا ہے کہ یہ کبار صحابہ میں سے ہیں، انہوں نے بعض احادیث برآہ راست آنحضرت صلی اللہ علیہ وسلم سے روایت کی ہیں اور بعض حضرت ابو بکر<sup>ؓ</sup>، حضرت عمر<sup>ؓ</sup> وغیرہ کبار صحابہ<sup>ؓ</sup> کے واسطے سے۔

دوسرے حضرت خالد بن عرفظہ خالد بن عرفظہ ازدی رضی اللہ تعالیٰ عنہ ہیں، یہ بھی مشہور صحابی ہیں، انہوں نے بھی برآہ راست آنحضرت صلی اللہ علیہ وسلم سے کئی حدیثیں روایت کی ہیں، جنگ قادیہ میں حضرت سعد<sup>ؓ</sup> نے ان کو نائب پس سالار بنا�ا تھا، اور حضرت عمر<sup>ؓ</sup> نے بذاتِ خود حضرت سعد<sup>ؓ</sup> کو یہ حکم دیا تھا کہ ان کو امیر لشکر بنا�ا جائے، ایک مرتبہ حضرت سعد بن ابی وقاص<sup>ؓ</sup> نے ان کو کوفہ میں اپنا نائب بھی بنا�ا تھا۔

تیسرا حضرت ابو موسیٰ اشعری رضی اللہ تعالیٰ عنہ کے صاحزادے حضرت ابو بردہ<sup>ؓ</sup> ہیں جو صحابی تو نہیں، مگر جلیل القدر تابعی ہیں، اعلیٰ درجے کے فقیہاء میں سے ہیں، اور بے شمار احادیث کے راوی ہیں، حضرت علی<sup>ؑ</sup> کے شاگردوں میں سے ہیں، ان کے علاوہ بہت سے

۱۔ المبری ص ۱۶۳ تا ۲۰۱ ج ۲

۲۔ طبقات ابن سعد ص ۲۲۳ ج ۲۲، تذکرہ التنہیب ص ۷۴ ج ۸، دائرة المعارف دکن ۱۳۲۹ء  
والاصابہ ص ۵۲۲ ج ۲، تحریر اساماء الصحابة لابن اثیر الجزری ص ۲۳۵ ج ۱، دائرة المعارف دکن

۱۳۱۵ء

۳۔ ابن سعد<sup>ؓ</sup> ص ۲۱ ج ۲۲ ج ۲۱ والاصابہ ص ۳۰۹ ج ۱ او تنہیب ص ۱۰۶ ج ۳

جلیل القدر صحابہ سے بکثرت احادیث روایت کی ہیں، گوفہ کے قاضی بھی رہے ہیں، امام ابن سعد فرماتے ہیں کہ کان ثقة کشیر الحدیث (ثقة ہیں اور بہت سی احادیث کے راوی ہیں) امام علیؑ فرماتے ہیں۔

کوفی تابعی ثقة لے

چوتھے صاحب قیس بن الولید ہیں، ان کے حالات ہمیں کہیں نہ مل سکے۔ اس کے بعد جن ستر حضرات نے اپنے نام لکھائے ان میں سے ایک حضرت واکل ابن ججر حضری رضی اللہ تعالیٰ عنہ ہیں جو معروف صحابہ میں سے ہیں۔ آنحضرت صلی اللہ علیہ وسلم سے بہت سی احادیث روایت کی ہیں۔<sup>۳</sup>

دوسرے حضرت کشیر بن شاہبؓ ہیں، ابن عساکرؓ نے انہیں صحابی قرار دیا ہے، ابن عبد البر کہتے ہیں کہ ان کا صحابی ہونا ممکن ہے، مگر حافظ ابن ججرؓ نے راجح اسی کو قرار دیا ہے کہ یہ صحابی ہیں، اور حضرت عمرؓ نے انہیں کسی جگہ کا امیر بھی بنایا تھا۔<sup>۴</sup>

ان کے علاوہ ایک بزرگ حضرت موسیٰ بن علیؓ ہیں جو مشور صحابی حضرت علیؓ کے صاحبزادے ہیں۔ اور بے شمار احادیث کے راوی ہیں۔ امام علیؑ فرماتے ہیں کہ "تابعی ثقة و کان خیاراً" اور حضرت مروہؓ کا کہنا ہے کہ کوفی ثقة رجل صالح امام ابو حاتمؓ فرماتے ہیں کہ انہیں حضرت علیؓ کے تمام صاحبزادوں میں محمدؓ کے بعد سب سے افضل کہا جاتا ہے اور اپنے زمانے میں لوگ انہیں ہدایت یافتہ کہا کرتے تھے، ابن خراش کا کہنا ہے کہ "جلیل القدر مسلمانوں میں سے ہیں"۔<sup>۵</sup> امام ابن سعدؓ فرماتے ہیں کہ ثقة تھے اور بہت سی احادیث کے راوی۔<sup>۶</sup>

ای مرح حضرت علیؓ کے ایک اور صاحبزادے حضرت اسحاق بن علیؓ نے بھی گواہوں میں اپنا نام لکھایا تھا، یہ بھی راویٰ حدیث ہیں۔ اور ابن حبانؓ نے انہیں ثقة قرار

<sup>۱</sup> تذکرہ استنباط م ۱۸۷ ج ۱۲ و طبقات ابن سعد م ۲۷۸ ج ۲۶ جز ۲۳

<sup>۲</sup> الاصابہ م ۵۹۲ ج ۳ الستیعاب تحت الاصابہ م ۶۰۵ ج ۳ ابن سعد م ۳۶ ج ۲۶ جز ۲۱

<sup>۳</sup> الاصابہ م ۱۷۷ ج ۳ الستیعاب م ۲۲۷ ج ۳ ابن سعد م ۱۳۹ ج ۲۶ جز ۲۲

<sup>۴</sup> تذکرہ استنباط م ۳۵۰ ج ۳۵۱ ج ۱۰ ابن سعد م ۲۱۲ ج ۲۶ جز ۲۲

دیا ہے۔

ان کے علاوہ دوسرے گواہوں کے حالات کی تحقیق کی ہم نے ضرورت نہیں سمجھی۔ یہاں یہ واضح رہتا ضروری ہے کہ طبری ہی سے یہ بھی معلوم ہوتا ہے کہ ان گواہیوں پر کسی حرم کا جر نہیں کیا گیا۔ کیونکہ زیاد نے مختار بن ابی عبید اور حضرت مغیرہ بن شعبہ کے صاحزادے عروہ کو بھی گواہی دینے کے لئے بلا یا مگر انہوں نے انکار کر دیا تھا چنانچہ ان کا نام گواہوں میں نہ لکھا گیا۔

غرض ان تمام گواہوں کی قلم بند کی گئی، اور گواہیوں کا یہ صحیحہ شرعی اصول کے مطابق حضرت واکل بن حبیب اور حضرت کثیر بن شاہب رضی اللہ تعالیٰ عنہما کے حوالے کیا گیا کہ وہ خود جا کر حضرت معاویہؓ کو پہنچائیں، مجرم بن عدیؓ اور ان کے بارہ ساتھی بھی ان ہی دو حضرات صحابہ کی تحويل میں دے دیئے گئے۔

اس کے ساتھ زیاد نے حضرت معاویہؓ کے نام ایک خط لکھا جس کا مضمون یہ تھا۔

”اللہ نے امیر المؤمنین سے بڑی بلا دور کر کے احسان فرمایا ہے کہ آپ کے دشمنوں کو ذیر کر دیا، ان تراہی اور سبائی سرکشوں نے جن کے سرگردہ مجرم بن عدی ہیں، امیر المؤمنین کے خلاف بغاوت کی تھی، اور مسلمانوں کی جماعت میں تفرقہ ڈالا تھا، اور ہمارے خلاف جنگ نہمان لی تھی، اللہ نے ہمیں ان پر غلبہ عطا فرمایا اور ہمیں ان پر قابو دے دیا، ہمیں نے شر کے چیدہ صلحاء، اشراف، معمراور بزرگ افراد کو بلا یا تھا انہوں نے جو کچھ دیکھا اس کی شہادت دی، اب ان لوگوں کو میں نے امیر المؤمنین کے پاس بیچ دیا ہے اور اہل شر کے صلحاء کی گواہی میں نے اپنے اس خط کے ساتھ بیچ دی ہے۔“

اس طرح یہ مقدمہ حضرت واکل بن حبیب اور حضرت کثیر بن شاہب نے حضرت معاویہؓ

لئے تصدیق اتنے بہ م ۲۳۸ ج ۱

تے البری ص ۲۰۱ ج ۲

تے ایضاً ص ۲۰۲ ج ۲

کی خدمت میں پیش کیا۔

حضرت معاویہؓ کو مجربن عدیؓ اور ان کے ساتھیوں کی شورشوں کا پسلے ہی کافی علم ہو چکا تھا، اب ان کے پاس چوالیں قائل اعتماد گواہیاں ان کی باغیانہ سرگرمیوں پر پہنچ گئیں، ان گواہوں میں حضرت واٹل بن حجۃؓ، حضرت کثیر بن شاہؓ، حضرت عمرو بن حرثؓ اور حضرت خالد بن عرفتؓ جیسے جلیل القدر صحابہؓ تھے اور حضرت ابو یزدہؓ، حضرت موسیٰ بن طلحہ اور حضرت اسحاق بن طلحہؓ جیسے فقیہاء و محدثین اور صلحائے امت بھی، مجربن عدیؓ اور ان کے ساتھیوں کے جرم بغاوت کو ثابت کرنے کے لئے اس سے بڑھ کر اور کیا دلیل ہو سکتی ہے؟ ان کا یہ جرم روز روشن کی طرح ثابت ہو گیا اور ظاہر ہے کہ بغاوت کی سزا "موت" ہے۔

لیکن حضرت معاویہؓ نے اپنے طبعی حلم اور برداہاری کی بناء پر قتل کے فیصلے میں جلدی نہیں کی، چنانچہ زیاد کے نام ایک خط میں تحریر فرمایا کہ :

"حجۃؓ اور ان کے اصحاب کے بارے میں جو واقعات تم نے لکھے وہ میں نے سمجھ لئے، تم نے جو شادیں بھیجیں ان سے بھی باخبر ہو گیا، اب میں اس معاملے میں غور کر رہا ہوں، کبھی سوچتا ہوں کہ ان لوگوں کو قتل کرو ایسا ہی بہتر ہے اور کبھی خیال آتا ہے کہ قتل کی بہ نسبت معاف کرونا افضل ہے۔ والسلام"

زیاد نے اس کے جواب میں لکھا کہ :

"حجۃؓ اور ان کے ساتھیوں کے بارے میں آپ کی رائے مجھے معلوم ہو گئی، مجھے تجب ہے کہ آپ کو اس معاملے میں تردید کیوں ہے، حالانکہ ان لوگوں کے خلاف ان حضرات نے گواہی دی ہے جو ان لوگوں کو زیادہ جانتے ہیں، لہذا اگر آپ کو اس شر (کوفہ) کی ضرورت ہو تو آپ مجرم اور ان ساتھیوں کو میرے پاس واپس نہ بھیجنیں۔"

اس کے باوجود حضرت معاویہؓ نے بعض صحابہؓ کے کتنے پر چھٹے افراد کو چھوڑ دیا اور آٹھ افراد کو قتل کرنے کا حکم دیا۔ مجربن عدیؓ کے بارے میں ایک صاحب نے سفارش کی تو حضرت معاویہؓ نے فرمایا :

”یہ تو ان سب لوگوں کے سردار ہیں“ اور اگر میں نے ان کو چھوڑ دیا تو مجھے  
اندیشہ ہے کہ یہ پھر شرمنی فساد کریں گے۔<sup>۱</sup>

چنانچہ حضرت معاویہؓ نے انہیں قتل کرنے کا حکم جاری فرمایا۔

حجر بن عدیؓ کے عبادت و زید کی دور دور شرست تھی، اس لئے جب حضرت عائشہؓ کو علم  
ہوا کہ حضرت معاویہؓ نے انہیں قتل کرنے کا حکم دیا ہے تو انہوں نے حضرت معاویہؓ کے نام  
پیغام بھیجا کہ حجر بن عدیؓ کو رہا کر دیں، پیغام حضرت معاویہؓ کو اس وقت ملا جب وہ قتل کا حکم  
صادر فرمائے چکے تھے لیکن انہوں نے فوراً ایک قاصد جلادوں کے پاس روانہ کیا کہ ابھی حجر بن  
عدیؓ کو قتل نہ کریں لیکن جب یہ قاصد بہت پڑا و جھر اور ان کے چھ ساتھی قتل کئے جا چکے تھے۔  
یہ ہے حجر بن عدیؓ کے قتل کا وہ واقعہ جو خود مولانا مودودی کے حوالوں سے ماخوذ ہے  
تھے ہم نے یہ واقعہ اپنی کتب سے لیا ہے جن کا مولانا مودودی نے حوالہ دیا ہے اور زیادہ  
تفصیلات طبری سے نقل کی ہیں جو مولانا کا پسندیدہ مأخذ ہے۔ اگرچہ طبریؓ نے اس واقعہ میں  
تقریباً تمام روایات ابو مخنف کے حوالے سے بیان کی ہیں جس کے بارے میں ہم بتا چکے ہیں  
کہ نہایت ناقابل اعتماد شیعہ راوی ہے۔ اور اس نے یہ روایت اپنے جن استادوں سے لی  
ہے ان کے بارے میں بھی ہم ”حضرت علی پر سب و شتم“ کے عنوان کے تحت بتلا چکے ہیں  
کہ وہ شیعہ تھے لیکن خود ان شیعہ راویوں نے حجر بن عدیؓ کا واقعہ جس طرح نقل کیا ہے  
وہ ہم نے بیان کر دیا ہے۔

اب آپ مولانا مودودی صاحب کی عبارت ایک بار پھر پڑھئے۔ مولانا نے اس واقعہ  
کے اہم ترین اجزاء کو یکسر حذف کر کے جس طرح یہ واقعہ ذکر کیا ہے اس سے یہ تاثر قائم

لے الہبی ۲۰۳ ج ۲۰۳

۱۔ البدایہ والنتاییہ ص ۵۳ ج ۸ و طبقات ابن سحد ص ۲۱۶ و ۲۲۰ ج ۲۲ و ابن علدون  
ص ۲۹ ج ۳

۲۔ طبقات ابن سحد کا حوالہ اگرچہ مولانا نے نہیں دیا لیکن ان کی جتنی باتیں ہم نے بیان کی ہیں وہ  
سب البدایہ والنتاییہ میں بھی موجود ہیں جس کا حوالہ مولانا نے دیا ہے۔

۳۔ لذذا جیسا کہ ہم آگے وضاحت کے ساتھ بیان کریں گے، ان روایات کا وہ حصہ ناقابل اعتماد ہے  
جس میں بعض صحابہؓ کی طرف حضرت علیؓ کے خلاف سب و شتم کو منسوب کیا گیا ہے۔

ہوتا ہے کہ :

- ۱ - مجربن عدی قطعی طور پر بے گناہ تھے۔
  - ۲ - اصل گناہ حضرت مخیرہ اور زیاد کا تھا کہ وہ حضرت علیؑ کو بر سر منبر گالیاں دیا کرتے تھے۔
  - ۳ - مجربن عدیؑ نے اس گناہ پر ان دونوں کو ٹوکا۔
  - ۴ - اس ٹوکنے کی پاداش میں زیاد نے انہیں گرفتار کر لیا۔
  - ۵ - شہادتیں لینے کا ذکر بھی مولانا نے اس طرح کیا ہے کہ گواہ ساری شہادتیں جھوٹی تھیں اور کرائے کے چند گواہ جمع کر لئے گئے تھے۔
  - ۶ - اور خواہ گواہ ان پر بغاوت کا الزام عائد کر کے ان کے خلاف شہادتیں لیں۔
  - ۷ - حضرت معاویہؓ نے بے سمجھے بوجھے غصے میں آگر قتل کا حکم دے دیا۔
- واثقہ کی مذکورہ تفصیلات کو ذہن میں رکھ کر انصاف فرمائیے کہ کیا ان میں سے کوئی ایک بات بھی صحیح ہے؟
- پھر واقعہ کی اس قطعی طور پر غلط اور خلاف واقعہ تصویر سے مولانا نے پورے زور قلم کے ساتھ اس کلیے کا استنباط کر لیا ہے کہ اس دور میں زبانیں بند کر دی گئی تھیں، ضمیروں پر قتل چڑھاویئے گئے تھے، اظہار رائے کی آزادی کا خاتمه ہو گیا تھا۔ اور حق کوئی کی پاداش قتل قرار پا گئی تھی۔

حضرت معاویہؓ کا معاملہ تو بہت ہی بلند و بالا ہے۔ واثقہ کی تمام تفصیلات دیکھنے کے بعد ہمیں تو کہیں زیاد کے بارے میں بھی یہ نظر نہ آسکا کہ اس نے مجربن عدیؑ کے معاملے میں اصول شرع کے خلاف کوئی کام کیا ہو۔ واقعہ یہ ہے کہ مجربن عدیؑ اور ان کے ساتھیوں نے کھلم کھلا اسلامی حکومت کے خلاف بغاوت کی تھی اور اگر ان کو اس وقت گرفتار نہ کیا جاتا تو نہ جانے کوفہ میں لکنے مسلمانوں کا خون بس جاتا۔ حضرت معاویہؓ نے ایک صاحب کے سوال کے جواب میں یا لکل درست فرمایا کہ۔ "قتله احباب الی من ان اقتل معتمالة الف" (مجربن عدیؑ کا قتل کرنا مجھے زیادہ پسند تھا، یہ نسبت اس کے کہ میں ان کے ساتھ ایک لاکھ آدمیوں کو قتل کروں) سے۔

آپ نے دیکھ لیا کہ :

- (۱) مجربن عدیؓ اور ان کے ساتھی مرے سے حضرت معاویہؓ کی حکومت کے خلاف تھے۔
- (۲) حضرت حسنؑ اور حضرت حسینؑ کے مکمل طور سے مطین ہو جانے کے باوجود دیہ انسیں بار بار بغاوت پر اکساتے رہے اور جب وہ بغاوت پر راضی نہ ہوئے تو ان سے بھی راضی کا اظہار کیا۔
- (۳) حضرت معاویہؓ کے کسی گورنر سے بھی حضرت علیؑ کی شان میں کوئی ایسا لفظ استعمال کرنا ثابت نہیں جسے گالی کہا جاسکے۔
- (۴) اس کے بجائے یہ لوگ حضرت عثمانؑ اور حضرت معاویہؓ پر حکم کھلا لعن طعن کرتے تھے۔
- (۵) امراء کی بات بات پر ان کے خلاف شورش کرنا ان کی عادت بن گئی تھی۔
- (۶) حضرت مخیرہؓ اور زیاد نے انسیں اولاد نہایت معقولیت اور شرافت کے ساتھ فہمائش کی کہ ان حرکتوں سے باز آجائیں۔
- (۷) انہوں نے اس فہمائش کے دوران سکوت اختیار کیا، کوئی شکایت پیش نہیں کیں و اپس آکر پھر خلافت معاویہؓ کا انکار کیا اور ان پر لعنت بھیجنی شروع کی، اور گورنر کوفہ حضرت عمرو بن حرشؓ پر پھر برسرائے۔
- (۸) زیاد نے اس موقع پر بھی کوئی سخت کارروائی کرنے کے بجائے حضرت عدی بن حاتمؓ، حضرت جریر بن عبد اللہ الجبلؓ اور حضرت خالد ابن عرفط رضی اللہ عنہم جیسے صحابہ کو بھیجا کہ انسیں سمجھانے کی کوشش کریں، مگر انہوں نے ان سے رخصے کرباتہ نہ کی۔
- (۹) اس موقع پر زیاد نے دھمکی دی کہ "اگر تم یہ دھنے نہ ہوئے تو تمہارا اعلان اس دوا سے کروٹا جو تمہارے لاٹق ہے۔" اور اس دھمکی کے ساتھ انسیں پھر سمجھایا کہ امیر المؤمنین کے تم پر کیا حقوق ہیں مگر مجربن عدیؓ نے اس موقع پر پھر زیاد پر کنکر برسرائے اور کہا کہ "تجھ پر خدا کی لعنت تو نے جھوٹ کہا۔"
- (۱۰) انسیں زیاد نے بھیشت گورنر حکم دیا کہ وہ اس کے پاس آئیں، مگر انہوں نے یہ حکم ماننے سے صاف انکار کر دیا۔ دوسری بار آدمی بھیجے گئے، انہوں نے بھی سوائے امیر کا پیغام پہنچانے کے انسیں کچھ نہیں کہا، مگر مجررؓ کے ساتھیوں نے انسیں گالیاں دے کر رخصت

کر دیا۔

- (۱) تیری بار کوفہ کے شرافاء اور پولیس پر نشانہ نشانہ کو بھیجا گیا کہ انہیں بلا کر لائیں، انہوں نے بھی شروع میں سوائے اس کے کچھ نہ کما کہ "امیر کے پاس چلو" لیکن انہوں نے جواب دیا کہ ہم یہ حکم نہیں مانیں گے، اس پر پولیس نے زبردستی کی تو یہ لوگ لڑنے کے لئے تیار ہو گئے۔ لاٹھیوں اور پھرتوں سے باقاعدہ لڑائی لڑی اور قابو میں نہ آئے۔
- (۲) پھر کندہ پہنچ کر پورے محلے کو بغاوت کا گزہ بنا دیا۔ اور باقاعدہ جنگ کی تیاریاں ہوئیں اور رزمیہ اشعار پڑھے گئے۔ اور جب زیادتے یہاں اپنے آدمی بھیجے تو ان لوگوں نے سخت جنگ کی اور پالا خروپوش ہو گئے۔
- (۳) اس کے بعد جب انہیں گرفتار کر لیا گیا تو کہنے لگے "ہم اپنی بیعت پر قائم ہیں۔"
- (۴) چوالیس مقتدر ہمیتوں نے ان کے خلاف بغاوت کی شاداد دی، جن میں جلیل القدر صحابہ کرام "فقہاء" اور محدثین شامل تھے، اور اس شاداد میں کسی پرجبر کرنے کا کوئی ثبوت نہیں ہے۔
- (۵) ان تمام واقعات سے باخبر ہو کر اور نہ کورہ شاداد میں دیکھ کر حضرت معاویہؓ نے ان کے قتل کا حکم صادر فرمایا۔

حقیقت یہ ہے کہ جو شورش مجربن عدیؓ اور ان کے اصحاب نے کھڑی کر دی تھی، اگر اسی کا نام "حق گوئی" اور "اطمار رائے" ہے تو اس کا مطلب یہ ہے کہ بغاوت "فتنہ و فساد" اور "شورش" کے الفاظ لغت سے خارج کر دینے چاہئیں۔

مولانا مودودی صاحب نے یہ دیکھنے کے لئے کہ مجربن عدیؓ کا قتل شرعاً جائز تھا یا نا جائز ان واقعات کی تحقیق کرنے کی ضروت محسوس نہیں فرمائی جو خود کوفہ میں پیش آئے تھے، اور جنہیں علامہ طبریؓ نے کم و بیش دس پندرہ صفحات میں بیان کیا ہے۔ اس کے بعد اسے اس قتل کے ناجائز ہونے پر ایک خراسان کے گورنر ریچ بن زیاد حادثی کے محمل قول کا حوالہ دیا ہے جو اس وقت کوفہ اور شام سے سینکڑوں میل دور بیٹھے ہوئے تھے۔ دوسرے حضرت عائشہ رضی اللہ عنہ تھائی عنہا کے ایک محرف ارشاد کا جو اس وقت مدینہ طیبہ میں تشریف فراہم ہیں، تیرے ان جلادوں کے قول کا جنہوں نے مجربن عدیؓ کو قتل کیا۔ اب ان تینوں اقوال کی حقیقت بھی دیکھ لیجئے۔

جمان تک رجیع بن زیاد حارثی کا تعلق ہے۔ سودہ خراسان کے گورنر تھے اور وہیں پر انہیں جمرون عدیٰ کے قتل کی اطلاع ملی۔ انہوں نے فرمایا کہ ”خدا یا! اگر تمہے علم میں میرے اندر کوئی خیر یافتی ہے تو مجھے دینیا سے اٹھائے“ ہم یچھے عرض کر پکے ہیں کہ جمرون عدیٰ کے عابد و زاہد ہونے کی بڑی شہرت تھی اور قدرتی بات یہ ہے کہ جو شخص بھی پورے حالات سے ناواقف رہ کر صرف یہ نے گا کہ انہیں قتل کر دیا گیا تو وہ لا محالہ اس پر رنج و افسوس کا اظہار کرے گا۔ لیکن یہ رنج و افسوس اس شخص کے خلاف کیسے جنت بن سکتا ہے جس کے سامنے چوالیں قابل اعتماد گواہیاں گذر چکی ہوں؟ اور وہ سب اس بات پر متفق ہوں کہ حجر بن عدیٰ نے بغاوت کا ارتکاب کیا ہے، جمال تک عبادت و زندہ کا تعلق ہے تو وہ اس بات کی وجہ جواز نہیں ہے کہ اسلامی حکومت کے خلاف بغاوت کا ارتکاب کیا جائے، نظری کے طور پر (بلہ تشبیہ و مثال) خارجیوں کو پیش کیا جا سکتا ہے کہ وہ کچھ کم عابد و زاہد نہ تھے، لیکن کیا امت کا کوئی فرد یہ کہہ سکتا ہے کہ چونکہ خارجی بست زیادہ عابد تھے اس نے انہیں قتل کرنا حضرت علیہ کا ناجائز فعل تھا؟

رو گیا حضرت عائشہؓ کا ارشاد، سواس کے الفاظ مُورخین نے مختلف طریقے سے نقل کئے ہیں۔ تاریخ طبریؓ میں ایک جگہ تو وہی الفاظ مذکور ہیں جن کا ترجمہ مولانا مودودی صاحب نے یہ کیا ہے کہ :

”اے معاویہ! جمیں حجر کو قتل کرتے ہوئے خدا کا ذرا خوف نہ ہوا۔“

لیکن خود طبریؓ نے دوسرے مقامات پر، نیز دوسرے یہ شتر مُورخین نے واقعہ اس طرح ذکر کیا ہے کہ جب حضرت معاویہؓ اسی سال رجوع کو تشریف لئے گئے، اور حضرت عائشہؓ سے ملاقات ہوئی تو حضرت عائشہؓ نے فرمایا کہ :

”معاویہ! حجر کے معاملے میں تمہاری بربادی کماں چلی گئی تھی۔“

ابن جریر طبریؓ ابن اثیر جزیری اور ابن خلدونؓ نے تو یہ الفاظ نقل کئے ہیں کہ۔  
این کا نحل میگ عن حجر!

اور حافظ ابن کثیرؓ الفاظ نقل فرماتے ہیں :

ایں نہب عنک حلم کیا معاویہ حین قتل حجراء  
”جب تم نے مجرم اور ان کے ساتھیوں کو قتل کیا اس وقت تمہاری  
بردباری کماں چنی تھی۔“

امام ابن سعد<sup>ؑ</sup> اور امام ابن عبد البر<sup>ؑ</sup> الفاظ نقل کرتے ہیں۔

ایں عزب عنک حلم ابی سفیان فی حجر واصحابہ  
” مجرم اور ان کے اصحاب کے معاملے میں تم سے ابو سفیانؓ کی بردباری  
کماں چلی گئی تھی۔“

حضرت عائشہؓ نے جو الفاظ استعمال کئے ان میں ”بردباری“ کا لفظ صاف بتا رہا ہے کہ  
حضرت عائشہؓ کے نزدیک بھی حضرت معاویہؓ کا یہ فعل ”النصاف“ یا شریعت کے خلاف نہیں  
تھا۔ زیادہ سے زیادہ وہ اسے بردباری کے خلاف سمجھتی تھیں، اور اب یہ بھی سن لجھے کہ  
خود حضرت عائشہؓ کی ذاتی رائے مجرم اور ان کے اصحاب کے بارے میں کیا تھی؟ امام ابن  
عبد البر<sup>ؑ</sup> نقل فرماتے ہیں کہ حضرت عائشہؓ نے مذکورہ جملے کے ساتھ یہ بھی فرمایا تھا کہ :

الاحسبنہم فی السحون و عرضنہم لبعضاعون

”تم نے ایسا کیوں نہ کیا کہ انہیں قید خانوں میں بند رکھتے اور انہیں طاعون  
کا نشانہ بننے دیتے۔“<sup>۱</sup>

یہ تھا حضرت عائشہؓ کے نزدیک بردباری کا زیادہ سے زیادہ تقاضا جو مجرم اور ان کے  
ساتھیوں کے ساتھ روا رکھی جاسکتی تھی۔ اگر مجرم بن عدیؓ اور ان کے ساتھی بقول مولانا  
منوہودی صاحب ”حق گوئی“ ہی کے ” مجرم“ تھے تو اس ”حق گوئی“ کی کم سے کم سزا حضرت  
عائشہؓ کے نزدیک بھی ”قید خانہ“ ہی تھی۔

برکیف! حضرت عائشہؓ کے جواب میں حضرت معاویہؓ نے ”بردباری“ کا جواب یہ دیا  
کہ ام المؤمنین، آپ چیزے حضرات مجھ سے دور ہیں اور میرے پاس کوئی ایسا بردبار آدمی  
نہیں رہا جو ایسے مشورے دے سکے، اور جہاں تک قانونی بات تھی آپ نے فرمایا کہ :

<sup>۱</sup> البدایہ والثانیہ م ۵۳ ج ۸

<sup>۲</sup> الاستیعاب تحت الاصابہ م ۳۵۵ ج ۱    <sup>۳</sup> الاستیعاب تحت الاصابہ م ۳۵۵ ج ۱

انما قتلہ النین شهدوا علیہ

قتل تو انہوں نے کیا جنہوں نے ان کے خلاف گواہی دی۔ اے

اور فرمایا کہ :

فما اصنع کتب الی فیهم زیاد یشدد امرهم وندکر انہم  
سیفتقوں علی فتقا لا یرقع

”میں کیا کرتا؟ زیاد نے مجھے ان کے بارے میں لکھا تھا کہ ان کا معامل  
بڑا سمجھیں ہے، اور اگر انہیں چھوڑ دیا گیا تو یہ لوگ میری حکومت کے  
خلاف ایکی رخنہ اندازی کریں گے نئے بھرا نہ جائے گا۔“

اور آخر میں حضرت معاویہ نے یہاں تک فرمایا کہ :

عذالی ولحر موقف بین بیان اللہ عز و حل  
”کل مجھے اور جبردتوں کو اللہ عز و جل کے سامنے کھڑا ہوتا ہے“

اور

قد عیسیٰ و حجر احتی نلتقی عندرینا

”لہذا میرے اور مجرم کے معاملے کو اس وقت تک کے لئے چھوڑ دیجئے جب  
ہم دو توں اپنے پروردگار سے ملیں۔“

رہ گئی یہ بات کہ جبرا بن عدیؓ کے قتل کے وقت جو بات پیش کی گئی وہ یہ تھی کہ اگر تم  
حضرت علیؓ پر لعنت کرو تو ہم تمہیں چھوڑ دیں گے، سو یہ بات علامہ طبریؓ نے ابو مخفی کی  
روایت سے ذکر کی ہے، اور روایت و درایت قطعی طور پر جھوٹ ہے، سو پہنچ کی بات ہے کہ اگر  
یہ روایت صحیح ہو تو جبرا بن عدیؓ کی عبادت و زہد کا تو بت شہر ہے، کیا انہیں شریعت کا یہ  
معمولی مسئلہ معلوم نہیں تھا کہ حضرت علیؓ پر لعنت کرنا ایک گناہ ہے اور اگر کسی شخص کو گناہ  
کے ارتکاب پر اس طرح مجبور کیا جائے کہ اس کی جان خطرے میں ہو تو اس وقت اس گناہ کا  
ارتکاب کر کے جان بچانا واجب ہو جاتا ہے، اور عزمیت کا تقاضا ہے اس وقت یہ ہوتا ہے کہ

لِ الْبَدَاءِ وَالنَّهَاءِ م ۱۵۳ ج ۸

لِ الْأَسْتِعَابِ م ۱۵۶ ج ۱

لِ الْبَدَاءِ وَالنَّهَاءِ م ۱۵۳ ج ۸

اس گناہ کا ارتکاب کر لیا جائے۔ اور پھر اس روایت سے یوں ظاہر ہوتا ہے کہ گواہ جربن عدی سے سارا جھگڑا اس بات پر تھا کہ وہ حضرت علیؓ پر (معاذ اللہ) اعانت نہیں کرتے۔ حالانکہ ہم پچھے تفصیل سے ثابت کر سکتے ہیں کہ نہ حضرت معاویہؓ نے خود کبھی اس فعل شنیع کا ارتکاب کیا نہ اس معاملے میں ان کے کسی ساتھی نے۔ درحقیقت جربن عدیؓ کی گرفتاری کا اصل سبب ان کی بغاوت اور شورش انگلیزی تھی، اور کیا حضرت معاویہؓ ایسے بچتے تھے کہ ایک باغی ان کے سامنے اپنی جان بچانے کے لئے زبان سے حضرت علیؓ کو برداشت کر دے تو وہ مطمین ہو جائیں خواہ اس کی ساری عمر حضرت علیؓ کے نام پر جنتے بننے اور حکومت کے خلاف لوگوں کو برداشت کرنے میں گزری ہو؟ کیا اب حضرت معاویہؓ کے مخالفین (معاذ اللہ) انہیں عقل، تدریج اور سیاسی بصیرت سے بھی بالکل خالی قرار دیں گے؟ ابو محفوظ جیسے شیعہ راویوں نے حضرت علیؓ کی نعمت اور ان پر سب و شتم کا ذکر کچھ اس طرح کیا ہے گواہ حضرت معاویہؓ کے نزدیک دنیا کا سب سے اہم مسئلہ حضرت علیؓ کی نعمت تھی۔ اور ان کی زندگی کا اہم ترین مشن یہی تھا کہ وہ لوگوں کو حضرت علیؓ کی نعمت پر آمادہ کیا کریں۔ لیکن کیا حضرت معاویہؓ کی جھوٹی زندگی، ان کی سوانح، ان کے فہم و تدریج اور حلم و بدباری کے بے شمار واقعات میں اس خیس زہینت کا کوئی اونٹ سرانگ بھی ملتا ہے؟

یہاں ہم پر یہ اعتراض کیا جاسکتا ہے کہ ہم نے طبری کے حوالے سے جربن عدیؓ کے قتل کے سلطے میں جتنی روایات پیچھے ذکر کی ہیں ان میں سے بیشتر روایات ابو محفوظ ہی کی ہیں، پھر کیا وجہ ہے کہ اس مقام پر ہم اس کی روایت کو قبول کرنے سے انکار کر رہے ہیں؟ لیکن اس اعتراض کا جواب بالکل واضح ہے اور وہ یہ کہ ابو محفوظ شیعہ اور جربن عدیؓ کا حা�ی ہے، لہذا اصول کا تقاضا ہے کہ ان روایات کو قبول کیا جائے جو جربن عدیؓ کے خلاف جاتی ہیں کیونکہ اس سے یہ معلوم ہوتا ہے کہ جربن عدیؓ کی بغاوت کے واقعات اس قدر ناقابل انکار تھے کہ ابو محفوظ ان کا پر زور حاصل ہونے کے باوجود ان کا اغفار کرنے پر مجبوہ ہوا۔ اس کے بر عکس ابو محفوظ کی جو روایات حضرت معاویہؓ کی ذات کو مجموع کرتی ہوں، انہیں ہرگز قبول نہیں کیا جاسکتا اس لئے کہ حضرت معاویہؓ سے اس کی دشمنی بالکل واضح ہے اور ان کے مقدمے کو کمزور کر کے پیش کرنا اس کی عاالت میں داخل ہے۔

اس کی مثال یوں بھئے کہ اگر ایک عیسائی مؤمن خود اپنے ہم نہ ہب لوگوں کی کوئی برائی

بیان کرے تو آپ اسے سند کے طور پر پیش کرتے ہیں، لیکن اگر وہی مؤرخ (معاذ اللہ) آنحضرت صلی اللہ علیہ وسلم کی شان میں گستاخی کرے یا آپؐ کے صحابہ کرامؐ کے خلاف کوئی ایسی بات لکھے جو مسلمانوں کی روایات سے ثابت نہ ہو تو آپ اسے سراسر جھوٹ اور افتراء قرار دیتے ہیں۔ اس کا مطلب یہ نہیں ہے کہ آپ اپنے مطلب کی باتیں جن کر بدربانی کا ارتکاب کر رہے ہیں بلکہ اس طرح آپ تقدیر روایات کے اس اصول پر عمل کرتے ہیں جو سو فیصد معقول، فطری اور دینا بھر میں مسلم ہے۔

سب سے آخر میں مولانا مودودی صاحب نے حضرت حسن بصریؓ کی طرف منسوب ایک قول اس طرح ذکر کیا ہے کہ :

”حضرت معاویہؓ کے چار افعال ایسے ہیں کہ اگر کوئی شخص ان میں سے کسی ایک کا بھی ارتکاب کرے تو وہ اس کے حق میں ملک ہو۔ ایک ان کا اس امت پر تکوار سوت لیتا اور مشورے کے بغیر حکومت پر قبضہ کر لیتا..... دوسرے ان کا اپنے بیٹے کو جانشین ہانا..... تیسرا ان کا زیاد کو اپنے خاندان میں شامل کرنا..... چوتھے ان کا مجرما اور ان کے ساتھیوں کو قتل کر دینا۔“

(”خلافت و ملوکیت“ ص ۶۵-۶۶)

لیکن مولانا نے حضرت حسن بصریؓ کی طرف منسوب اس مقولے کا آخری جملہ نقل نہیں فرمایا۔ ہمارا خیال ہے کہ اس جملہ سے اس روایت کا سارا بھرم کھل جاتا ہے۔ طبری اور ابن اثیرؓ نے نقل کیا ہے کہ حسن بصریؓ نے آخر میں یہ بھی کہا کہ :

وَلَمْ لِهِ مِنْ حَجَرٍ وَاصْحَابُ حَجَرٍ وَرَا وَيْلَالَهُ مِنْ حَجَرٍ وَاصْحَابُ حَجَرٍ

”حجرا اور ان کے ساتھیوں کی وجہ سے معاویہؓ پر دردناک عذاب ہوا جسرا اور ان کے ساتھیوں کی وجہ سے ان پر دردناک عذاب ہو۔“

یہ الفاظ لکھتے وقت ہمارا قلم بھی لرز رہا تھا، مگر ہم نے یہ اس لئے

نقل کر دیئے کہ ان ہی جملوں سے اس روایت کی حقیقت واضح ہوتی ہے، کیا حضرت حسن بصریؓ سے کسی بھی درجہ میں یہ توقع کی جاسکتی ہے کہ انہوں نے اس بے درودی اور بے باکی کے ساتھ حضرت معاویہؓ کی شان میں یہ الفاظ استعمال کئے ہوں گے؟ مولانا مودودی صاحب نے حضرت معاویہؓ پر اعتراضات کی خواہ کتنی بھرمار کی ہو لیکن ان پر ٹھنڈن کرنے کو انہوں نے خود بھی "ظلم" اور "زیادتی" قرار دیا ہے۔ کیا حضرت حسن بصریؓ سے اس ظلم ظلم کی توقع کوئی ایسا شخص کر سکتا ہے جو ان سے واقف ہو؟

حقیقت یہ ہے کہ یہ روایت بھی ایو مخفف کی ہے (ملاحظہ ہو طبریؓ) اور یہ بلاشبہ حضرت حسن بصریؓ پر اس کا بہتان و افتراء ہے جسے کسی حال درست تسلیم نہیں کیا جاسکتا۔

یہ حضرت حسن بصریؓ تو وہ ہیں کہ مشاجرات صحابہؓ کے بارے میں مشور اور مستدر مفسر علامہ قرطبیؓ نے ان کا یہ واقعہ نقل کیا ہے کہ "وقد سئل الحسن البصري عن قتالهم فقال: قتال شهداء اصحاب محمد صلى الله عليه وسلم وغيناً وعلموا وجهلناً واحتمعوا فاتبعناً واختلفوا فوقتناً قال المحاسبى فتحن نقول كما قال الحسن" ۱

اور حضرت حسن بصریؓ سے صحابہؓ کی باہمی بحکم کے بارے میں پوچھا گیا تو انہوں نے فرمایا کہ "یہ ایسی لڑائی تھی جس میں صحابہؓ موجود تھے اور ہم غائبؓ وہ سب حالات سے واقف تھے، ہم ناواقف ہیں، جس جنگ میں ان کا انفاق ہے، ہم اس میں ان کی اپیال کرتے ہیں، اور جس میں اختلاف ہو گیا اس میں توقف اور سکوت اختیار کرتے ہیں" حضرت محسنسیؓ نے فرمایا کہ ہم بھی وہی بات کتے ہیں جو حسن بصریؓ نے کہی تھی ۲

غور فرمائیے کہ جو حسن بصریؓ صحابہؓ کی پاہی لڑائیوں میں کسی ایک کی طرف اجتماعی غلطی منسوب کرنے میں بھی تماش کرتے ہوں، وہ حضرت معاویہؓ کو عذاب جنم کی بد دعا دے کریں بات آخر کیے کہہ سکتے ہیں کہ ان کے چار کام ایسے ہیں کہ ان میں سے ہر ایک ان کی ہلاکت کے لئے کافی ہے؟ نبوز باللہ منہ!

## حضرت معاویہؓ

### کے زمانے میں اظہار رائے کی آزادی

حقیقت یہ ہے کہ حضرت معاویہؓ پر یہ اعتراض کہ ان کے دور میں اظہار رائے کی آزادی کا خاتمہ ہو گیا تھا ان پر اتنا بڑا ظلم ہے کہ اس سے اللہ کی بناء ماگنی چاہئے۔ ہم یہاں چند واقعات مختصرًا ذکر کرتے ہیں جن سے اس بات کا اندازہ ہو سکے گا۔

(۱) حضرت سور بن محمد رضی اللہ تعالیٰ عن ایک مرتبہ اپنے کسی کام سے حضرت معاویہؓ کے پاس تشرف لے گئے، وہ خود فرماتے ہیں کہ جب میں ان کے پاس پہنچا تو انہوں نے کہا :

”سور! آپ ائمہ (مراء) پر جو طعن کیا کرتے ہیں اس کا کیا حال ہے؟“

میں نے کہا : ”اس وقت اس بات کو رہنے دیجئے“ اور جس کام کے لئے ہم آئے ہیں، اس میں ہمارے ساتھ یہ سلوک کیجئے“ مگر حضرت معاویہؓ نے فرمایا کہ :

”نہیں، آپ مجھے اپنے دل کی ساری باتیں بتائیے۔“ حضرت سور فرماتے ہیں کہ اس پر میں جتنے عیب ان پر لگایا کرتا تھا وہ سب بیان کر دیئے، ایک نہیں چھوڑا، حضرت معاویہؓ نے سن کر فرمایا : ”گناہوں سے کوئی بری نہیں کیا آپ اپنے اندر ایسے گناہ محسوس نہیں کرتے جن کے بارے میں آپ کو یہ خوف ہو کہ اگر اللہ نے انہیں معاف نہ فرمایا تو آپ کو ہلاک کر دیں گے؟“

میں نے عرض کیا : ”ہاں میرے بھی ایسے گناہ ہیں کہ اگر اللہ تعالیٰ انہیں معاف نہ فرمائے تو میں ان کے سب سے ہلاک ہو جاؤں۔“ حضرت معاویہؓ نے فرمایا : ”پھر کیا وجہ ہے کہ آپ اپنے آپ کو مجھ سے زیادہ مغفرت کا ستحن سمجھتے ہیں؟ خدا کی حرم! میں عوام کی

اصلاح، حدود شرعیہ کی اقامت اور جمادی سبیل اللہ کی جن خدمات میں مشغول ہوں، وہ ان عیوب سے زیادہ ہیں جو آپ نے بیان کئے۔ اور میں ایک ایسے دین کا پیرو ہوں جس میں خدا حنات کو قبول فرماتا اور سینات سے درگزر فرماتا ہے۔"

اس کے بعد حضرت معاویہؓ نے فرمایا :

"وَاللَّهُ عَلَىٰ ذَلِكَ مَا كُنْتَ لَا خَيْرٌ بَيْنَ الْمُوْغَيْرِهِ لَا اخْتَرْتَ اللَّهَ عَلَىٰ غَيْرِهِ مُمَساوَهٗ"

"اس کے علاوہ وہ خدا کی قسم! جب بھی مجھے اللہ اور غیر اللہ کے درمیان اختیار ملتا ہے، میں اللہ کے سوا اور کسی کو اختیار کرنے والا نہیں ہوں۔"

حضرت مسیح بن مخرمؓ فرماتے ہیں کہ "ان کے ارشادات پر میں غور کرتا رہا تو مجھے پہ چلا کہ انہوں نے واحد دلائل میں مجھے مغلوب کر دیا۔" راوی کہتے ہیں کہ اس کے بعد حضرت مسیح بن مخرمؓ کا ذکر کرتے تو ان کے حق میں دعائے خیر فرماتے۔

(۲) حافظ ابن کثیرؓ نقل فرماتے ہیں کہ "ایک شخص نے حضرت معاویہؓ کو ان کے منہ پر بہت برا بھلا کہا اور ان کے ساتھ بڑی تختی سے پیش آیا۔ کسی نے کہا کہ "آپ اس پر حملہ کیوں نہیں کرتے؟" حضرت معاویہؓ نے فرمایا کہ :

"أَنِي لَا سُنْحَبِي مِنَ اللَّهِ أَن يُضْبِقَ حَلْمِي عَنْ ذَنْبٍ أَحَدٍ مِنْ رَعِيَتِي لَهُ"

"مجھے اللہ سے اس بات پر شرم آتی ہے کہ میری بردباری میری رعایا کے کسی گناہ سے نکل ہو جائے۔"

(۳) ابن خلدونؓ نقل فرماتے ہیں کہ ایک مرتبہ حضرت معاویہؓ نے حضرت عدی بن حاتمؓ کو چھیڑا، اور مذاق میں اٹھیں حضرت علیؓ کا ساتھ دینے پر تونج کی، اس کے جواب میں حضرت عدیؓ نے فرمایا : "خدا کی قسم! جن دلوں سے ہم نے تمہیں یہاں سمجھا تھا وہ ابھی

لے یہ واقعہ حافظ ابن کثیرؓ نے مصنف ابن عبد الرزاقؓ کے حوالے سے دو سندوں کے ساتھ ذکر فرمایا ہے (البدایہ والنہایہ ص ۱۳۳ ج ۸)

۷ البدایہ ص ۱۳۵ ج ۸

ہمارے سینوں میں ہیں اور جن تکواروں سے تمہارا مقابلہ کیا تھا وہ ابھی ہمارے کانڈھوں پر  
لگی ہوئی ہیں اور اب اگر تم غدر کی طرف ایک بالشت بڑھے تو ہم جگ کی طرف دو ہاتھ بڑھ  
جائیں گے اور یاد رکھنا کہ ہمیں اپنی شہر گ لئنے کی آواز اور سینے سے نکلنے والی موت کی  
سکیاں زیادہ محبوب ہیں ہم اس کے کہ ہم علیٰ کے بارے میں کوئی ہری بات نہیں۔“  
حضرت معاویہؓ نے یہ سن کر لوگوں سے فرمایا : ”یہ ساری باتیں حق ہیں انہیں لکھ  
لو۔“ اس کے بعد وہ دیر تک حضرت عدیؓ سے باتیں کرتے رہے۔

(۲) عبد اللہ بن میر فرماتے ہیں کہ ایک شخص نے حضرت معاویہؓ کو بہت دیر تک سخت  
ست کہا، حضرت معاویہؓ خاموش رہے تو لوگوں نے کہا : ”کیا آپ اس پر بھی بروباری کا  
منظار ہو فرمائیں گے؟“ حضرت معاویہؓ نے فرمایا کہ ”میں لوگوں اور ان کی زبانوں کے درمیان  
حائل نہیں ہونا چاہتا“ الایہ کہ وہ ہماری حکومت کے درمیان حائل ہونے لگیں۔“ یعنی  
بعاوات پر آمادہ ہو جائیں۔

(۵) ایک مرتبہ حضرت معاویہؓ نے اپنے گورنر زیاد کو ایک خط لکھا جس کا مضمون یہ تھا  
کہ :

”لوگوں کے ساتھ یہیش ایک جیسا طرزِ عمل اختیار کرنا تھیک نہیں“ نہ اتنی  
زیمی کرنی چاہئے کہ وہ اتر اجائیں اور نہ اتنی بخی کہ وہ لوگوں کو بلاکت میں  
ڈال دے، بلکہ ایسا کرو کہ بخی کے لئے تم کافی ہو جاؤ اور رحمت والفت کے  
لئے میں، تاکہ اگر کوئی شخص خوف کی حالت میں ہو تو اسے داخل ہونے  
کے لئے ایک دروازہ مل جائے۔“

(۶) علامہ ابن اثیرؓ نقل فرماتے ہیں کہ عبد الرحمن بن الحنم ایک شاعر تھے، شاعروں کی  
عادت ہوتی ہے کہ وہ امراء کی مدح میں قصیدے کہا کرتے ہیں، حضرت معاویہؓ نے ان سے  
فرمایا :

”مدح سے بچوں اس لئے کہ وہ بے حیاؤں کی غذاء ہے۔“

(۷) طبرانی اور حافظ ابن عساکر نقل فرماتے ہیں کہ ایک مرتبہ حضرت معاویہؓ جمعہ کا خطبہ دے رہے تھے مخطبے میں "فَرَارٌ مِنَ الظَّاغُونَ" کی حدیث ذکر فرمائی، اس میں کوئی فروگذشت ہو گئی تو حضرت عبادہ بن صامت رضی اللہ تعالیٰ عنہ نے خطبہ کے پیشہ میں کھڑے ہو کر فرمایا :

"تمہاری ماں ہندہ تم سے زیادہ عالم تھی۔"

حضرت معاویہؓ نے نماز کے بعد حضرت عبادہؓ کو بلا کر اس طرز کلام پر تو زبانی تنبیہ فرمائی مگر جب ان سے تحقیق ہو گئی کہ حدیث اسی طرح ہے جس طرح حضرت عبادہؓ بیان فرمائی رہے تھے تو عمر کی نماز کے بعد منبر سے خود اعلان فرمایا کہ :

"میں نے تم سے منبر پر ایک حدیث ذکر کی تھی، مگر جا کر پڑہ چلا کہ حدیث اسی طرح ہے جس طرح عبادہؓ کرتے ہیں، لہذا انہی سے استفادہ کرو، کیونکہ وہ مجھ سے زیادہ فتحیہ ہیں۔"

حضرت معاویہؓ اور ان کے عمد حکومت کی ایک تصویر یہ ہے جو ان جیسے ہے بے شمار واقعات سے سامنے آتی ہے مگر مولا نام مودودی صاحب ان کے عمد حکومت کی منظر کشی اس طرح فرماتے ہیں کہ :

"ضمیروں پر قفل چڑھاویے گئے، زبانیں بند کر دی گئیں، اب قاعدہ یہ ہو گیا کہ من کھولو تو تعریف کے لئے کھولو، ورنہ چپ رہو، اور اگر تمہارا ضمیر ایسا ہی نور دار ہے کہ تم حق گوئی سے باز نہیں رہ سکتے تو قید اور قفل اور کوڑوں کی مار کے لئے تیار ہو جاؤ، چنانچہ جو لوگ بھی اس دور میں حق بولنے اور غلط کاریوں پر ثوکنے سے باز نہ آئے ان کو بدترین

لے ابن عساکر ص ۲۱۰ و ۲۱۱ حجؑ "عبادہ بن الصامت"

لئے مذکورہ سات واقعات ہم نے بغیر کسی غاص ب ججو کے سرسری طور سے لکھ دیئے ہیں، ورنہ اس حرم کے واقعات جو یہ مضمون لکھتے وقت ہماری نظر سے گزرے ہیں، اتنے زیادہ ہیں کہ بلا مبالغہ ان سے ایک کتاب تیار ہو سکتی ہے۔ اسی لئے ابن خلدونؓ فرماتے ہیں کہ :

"وَالْخُبَارُ هُوَ فِي الْحَلْمِ كَثِيرٌ"

(ان کی بیزاری کے واقعات بہت ہیں)

سزا میں وی گئیں ماکہ پوری قوم دہشت زدہ ہو جائے۔” (ص ۲۲۳ و ۲۲۴)

اور اس عمومی مختصر کشی کی دلیل کیا ہے؟ صرف ایک مجربن عدیؓ کا واقعہ جس کی حقیقت پوری تفصیل کے ساتھ آپؐ کے سامنے آپکی ہے۔ اللہ تعالیٰ حضرت معاویہؓ کی قبر کو نور سے بھردے ان کے درجات کی بلندی کے لئے اللہ تعالیٰ کیسے کیسے سامان میا فرمائے ہیں؟

## یزید کی ولی عمدی کا مسئلہ

حضرت معاویہ رضی اللہ تعالیٰ عنہ پر ایک مشور اعتراض یہ ہے کہ انسوں نے یزید کو اپنا ولی عمد نامزد کیا، چنانچہ جناب مولا نا مورو دی صاحب نے بھی یہ اعتراض کیا ہے اور ساتھ ہی یہ بھی کہا ہے کہ حضرت معاویہؓ نے یہ کام خالص اپنے مفاد کے لئے کیا تھا، وہ لکھتے ہیں :

”یزید کی ولی عمدی کے لئے ابتدائی تحریک کسی صحیح جذبے کی بنیاد پر نہیں ہوئی تھی، بلکہ ایک بزرگ (حضرت مخیرہ بن شعبہ) نے اپنے ذاتی مفاد کیلئے دوسرے بزرگ (حضرت معاویہؓ) کے ذاتی مفاد سے ابیل کر کے اس تجویز کو جنم دیا اور دونوں صاحبوں نے اس بات سے قطع نظر کر لیا کہ وہ اس طرح امت محمدیہ کو کس راہ پر ڈال رہے ہیں۔“

(خلافت و ملوکت ص ۱۵۰)

اس کے بعد انسوں نے ابن اثیرؓ وغیرہ کی مختلف روایات سے یہ ثابت کرنے کی کوشش کی ہے کہ حضرت معاویہؓ نے یزید کے لئے بیعت لینے میں جروا اکراہ، خوف و طمع اور رشوت کے ذرائع سے کلم کھلا کام لیا۔

اس موضوع پر اپنی مفتکو شروع کرنے سے قبل ہم ابتداء ہی میں یہ بات صاف کر دیا چاہتے ہیں کہ یہاں دو مسئلے الگ الگ ہیں :

(۱) حضرت معاویہؓ کا یزید کو ولی عمد بنانا رائے، تدبیر اور تائج کے اعتبار سے صحیح تھا یا غلط؟

(۲) دوسرے یہ کہ حضرت معاویہؓ نے یہ کام تیک نتی کے ساتھ جواز شرعی کی حدود میں

رہ کر کیا تھا یا خالص اپنے ذاتی مفاد کے لئے حدود اللہ کو پامال کر کے؟

جہاں تک پسلے مسئلے کا تعلق ہے اس میں ہمیں مولانا مودودی صاحب سے اختلاف نہیں ہے۔ جمورو امت کے محقق علماء ہمیشہ یہ کہتے آئے ہیں کہ حضرت معاویہ رضی اللہ تعالیٰ عنہ کا یہ فعل رائے اور تدبیر کے درجے میں نفس الامری طور پر درست ثابت نہیں ہوا۔ اور اس کی وجہ سے امت کے اجتماعی مصالح کو نقصان پہنچا۔ لہذا اگر مولانا مودودی صاحب اپنی بحث کو اس حد تک محدود رکھتے تو ہمیں اس پر گفتگو کرنے کی ضرورت نہیں تھی۔

ایہ مولانا سے ہمارا اختلاف دوسرے مسئلے میں ہے، مولانا نے حضرت معاویہؓ کے اس اقدام کو تھنڈ رائے اور تدبیر کے اعتبار سے غلط قرار دینے پر اکتفا نہیں کیا، بلکہ براہ راست حضرت معاویہؓ کی نیت پر تہمت لگا کر اس بات پر اصرار فرمایا ہے کہ ان کے پیش نظر بس اپنا ذاتی مفاد تھا۔ اور اس ذاتی مفاد پر انہوں نے پوری امت کو قربان کر دیا۔

جمورو امت کا موقف اس معاملے میں یہ ہے کہ حضرت معاویہؓ کے اس فعل کو بخلاف تدبیر رائے تو غلط کہا جاسکتا ہے لیکن ان کی نیت پر حملہ کرنے اور ان پر مفاد پرستی کا الزام عائد کرنے کا کسی کو حق نہیں ہے لہذا ہماری آئندہ گفتگو کا حاصل یہ نہیں ہے کہ حضرت معاویہ رضی اللہ تعالیٰ عنہ کا یہ اقدام واقعہ کے اعتبار سے سو فحد درست اور نفس الامر میں بالکل صحیح تھا یا انہوں نے جو کچھ کیا وہ بالکل تھیک کیا، بلکہ ہماری گفتگو کا موضوع یہ ہے کہ وہ اپنے اس اقدام میں نیک نیت تھے، انہوں نے جو کچھ کیا وہ نیک نیت کے ساتھ اور شرعی جواز کی حدود میں رہ کر کیا۔

حقیقت یہ ہے کہ زینید کی ولی عمدی اور خلافت کا مسئلہ ہمارے زمانے میں بڑی نازک صورت اختیار کر گیا ہے۔ اس مسئلے پر بحث و مباحثہ کی گرم بازاری نے مسلمانوں میں دو ایسے گروہ پیدا کر دیئے ہیں جو افراط و تفریط کی بالکل آخری حدود پر کھڑے ہیں۔ ایک گروہ وہ ہے جو زینید کو کھلا فاسق و فاجر قرار دے کر حضرت معاویہؓ اور حضرت مخیرو بن شعبہؓ پر مفاد پرستی، خود غرضی، رشوت ستانی اور قلم و عدو ان کے الزامات عائد کر رہا ہے، دوسری طرف ایک گروہ ہے جو زینید کو فرشتہ قرار دیکر حضرت حسینؑ اور حضرت عبد اللہ بن زبیرؓ جیسے جلیل القدر صحابہؓ کو ہوس اقتدار، جاہ ظلی اور انتشار پسندی کا مجرم بنا رہا ہے اور جمورو امت نے اعتراض کا جو راست اقتدار کیا تھا، وہ مناظرے کے جوش و خروش میں دو توں کی نگاہوں سے او جمل ہو چکا

ہے

اس افراط و تغیریت کی ساری وجہ یہ ہے کہ صحابہ کرامؓ کے باہمی اختلافات کو موجودہ نانے کی سیاسی پارٹیوں کے اختلافات پر قیاس کر لایا گیا ہے اور چونکہ آج کی مفاہورست دنیا میں یہ تصور مشکل ہی سے آتا ہے کہ دو مختلف سیاسی جماعتیں یک وقت یک نیت کے ساتھ کسی صحیح جائز اور نیک مقصد کے لئے ایک دوسرے سے لوگتی ہیں، اس لئے صحابہ کرامؓ کی جماعتوں کے بارے میں بھی یہ تصور کرنا نہ کوہہ گروہوں کو مشکل نظر آتا ہے، نتیجہ یہ ہے کہ وہ سرسری طور پر کسی ایک جماعت کے برحق اور یک نیت ہونے کا فیصلہ کرتے ہیں، اور یہ فیصلہ ڈہن میں جا کر اس کی تائید و حمایت کے لئے دلائل حلاش کرتے ہیں اور اس مسئلے میں دوسرے فرقے کے صحیح موقف کو سمجھنے کی کوشش کے بغیر اس پر الزامات و اعتراضات کی بوجھاڑ شروع کر دیتے ہیں۔

ہم دونوں فریقوں کو سرکار دو عالم ہجر مصطفیٰ صلی اللہ علیہ وسلم کے اس ارشاد کی طرف توجہ دلاتے ہیں جو جمود کے دن ہر خطبے میں دہرا دیا جاتا ہے کہ :

اللهُ أَللَّهُ فِي الْأَصْحَابِ لَا تَنْخُنُوهُمْ غَرْضًا مِنْ بَعْدِ

میرے صحابے کے معاملے میں خدا سے ڈر، خدا سے ڈر، میرے بعد انہیں

(اعتراضات) کا نثارہ مت بناتا۔

ہم سید الاولین والآخرين صلی اللہ علیہ وسلم کے اس ارشاد گرامی کا واسطہ دیکھ رہے درخواست کرتے ہیں کہ وہ صحابہ کرامؓ کی عنلت شان کو پیش نظر رکھ کر ان کے صحیح موقف کو ٹھنڈے دل کے ساتھ سمجھنے کی کوشش کریں، اور دل سے بدگمانیوں کا غبار دھو کر اس مسئلے پر غور فرمائیں۔

اس دردمندانہ گزارش کے بعد ہم اس مسئلے میں اپنے مطالعے کا حاصل پیش کرتے ہیں، یہاں تین چیزیں قابل غور ہیں : -

(۱) ولی عمد بنانے کی شرعی حیثیت کیا ہے؟

(۲) بینید خلافت کا اہل حمایا نہیں؟

(۳) ان روایات کی کیا اصلیت ہے جن میں بینید کی بیعت کے لئے خوف و طمع کے ذرائع سے کام لینے کا ذکر کیا گیا ہے؟ ہم مسئلے کے ان تینوں گوشوں پر منحصر گنگلوکر تے ہیں :

## ولی عمد بنانے کی شرعی حیثیت

یہاں دو مسئلے قبل تحقیق ہیں، ایک یہ کہ کوئی خلیفہ وقت اپنے بعد کے لئے کسی کو، خاص طور سے اپنے کسی رشتہ دار کو اپنا ولی عمد بنادے تو اس کی یہ وصیت امت پر لازم ہو جاتی ہے یا اس کی وفات کے بعد اہل حل و عقد کی منظوری کی پابند رہتی ہے؟

جہاں تک پہلے مسئلے کا تعلق ہے، اس بات پر امت کا اجماع منعقد ہو چکا ہے کہ خلیفہ وقت اگر کسی شخص میں نیک نیتی کے ساتھ شرائط خلافت پاتا ہے تو اس کے لئے جائز ہے کہ وہ اس کو ولی عمد بنادے، خواہ وہ اس کا باپ یا پیٹا یا رشتہ دار ہی کیوں نہ ہو، البتہ بعض علماء نے یہ شرط لگائی ہے کہ اگر وہ اس کا باپ یا پیٹا ہو تو اہل حل و عقد کے مشورے کے بغیر ولی عمد بنانا بھی جائز نہیں ہے۔

رہا دوسرا مسئلہ تو اس میں علامہ ماورودی "شah ولی اللہ" اور ابن خلدون کے بیانات سے تو پڑے تو سعات معلوم ہوتے ہیں، ان کا رجحان اس طرف ہے کہ اگر کوئی خلیفہ کسی ایسے شخص کو ولی عمد بنادے جس میں خلافت کی الیت ہو تو اس کی وصیت ساری امت پر لازم ہو جاتی ہے اور اس کا فناز اہل حل و عقد کی مرضی پر موقف نہیں ہوتا، لیکن علماء محققین کی رائے یہی ہے کہ ولی عمد بنانے کی حیثیت ایک تجویز کی ہوتی ہے، اور جب تک امت کے ارباب حل و عقد اسے منظور نہ کر لیں، یہ تجویز امت پر واجب العمل نہیں ہوتی، خواہ کتنی نیک نیتی کے ساتھ کی گئی ہو بلکہ امت کے ارباب حل و عقد کو حق ہوتا ہے کہ وہ چاہیں تو باہمی مشورے سے اس تجویز کو قبول کریں اور چاہیں تو رد کریں۔ اسلامی سیاست کے مشور عالم اور مصنف قاضی ابو یعل الفراء الحنبلي (متوفی ۳۵۸ھ) تحریر فرماتے ہیں کہ:

"خلیفہ کے لئے جائز ہے کہ وہ اپنے بعد کے لئے کسی شخص کو ولی عمد بنائے

اور اس معاملہ میں اہل حل و عقد کی موجودگی کوئی ضروری نہیں ہے اس

۱۔ تفصیل کے لئے دیکھئے۔ ازالۃ الخفاء عن خلافة الخفاء ص ۵ جلد اول مطبع صدیقی ریلی ۱۳۸۶ھ  
والاحکام السلطانية للماورودی ص ۱۸، المبیت المحودیہ مصر، الاحکام السلطانية لابی یعل الفراء ص ۹ مطبع  
البابی مصر ۱۳۵۶ھ، مقدمہ ابن خلدون ص ۲۶، ۲۷، ۲۸، ۲۹ دار الکتاب اللبناني بیروت ۱۹۵۶ھ

لئے کہ حضرت ابو بکرؓ نے حضرت عمرؓ کو ولی عمد بنایا، اور حضرت عمرؓ نے چھ  
صحابہ کرام کو یہ فرضہ پردازی کیا، اور پرد کرتے وقت کسی نے بھی اہل حل و  
عقد کی موجودگی کو ضروری نہیں سمجھا۔ اس کی عقلی وجہ یہ ہے کہ کسی کو ولی  
عمر بنانا اس کو خلیفہ بنانا نہیں ہے۔ ورنہ ایک ہی زمانے میں خلفاء کا  
اجتماع لازم آجائے گا جو جائز نہیں ہے، اور جب یہ خلافت کا عقد نہیں  
ہے تو اہل حل و عقد کی موجودگی بھی ضروری نہیں، ہاں ولی عمد بنانے  
والے کی وفات کے بعد ان کی موجودگی ضروری ہے۔“

چند سطوں کے بعد وہ لکھتے ہیں :

”خلیفہ کے لئے جائز ہے کہ وہ کسی ایسے شخص کو ولی عمد بنائے جو اس کے  
سامنے باپ یا بیٹے کا رشتہ رکھتا ہو، بشرطیکہ وہ خلافت کی شرائط کا حال ہو،  
اس لئے کہ خلافت شخص ولی عمد بنانے سے منعقد نہیں ہو جاتی بلکہ  
مسلمانوں کے قبول کرنے سے منعقد ہوتی ہے۔ اور اس وقت ہر ثمت  
دور ہو جاتی ہے۔“

حقیق علاماء کے نزدیک صحیح بات یہی ہے کہ اگر خلیفہ وقت تھا اپنی مرضی سے کسی کو ولی  
عمر بنادے تو اس کے لئے تو یہ جائز ہے، لیکن اس کا یہ فیصلہ ایک تجویز کی حیثیت رکھتا ہے  
جسے امت کے اہل حل و عقد اس کی وفات کے بعد قبول بھی کر سکتے ہیں اور رو بھی۔ ولا کل  
کی تفصیل کا تو یہاں موقع نہیں ہے مختصر یہ ہے کہ حضرت ابو بکرؓ نے حضرت عمرؓ کو ولی عمد تو  
 بلاشبہ بنایا تھا، لیکن بنانے سے پہلے بھی اور بعد میں بھی اہل شوری سے استھواب فرمایا اور  
جب دیکھا کہ تمام لوگ ان پر تفقی ہیں، تب اپنے فیصلے کا اعلان فرمایا۔ نیز ان کی وفات کے  
بعد بھی امت ان پر تفقی ہو گئی۔

اے ابو یعنی القراء: الاحکام الطائفیہ ص ۹، مصطفیٰ البابی الحلبی مصر ۱۳۵۶ھ، عبارت یہ ہے،  
وبحوزان بعهد الی من یتنسب الیہ بابوہ اوینوہ اذکاریان المعہود له علی صفات الانہم لان الاماۃ لا  
تعقد للمعہود الیہ بنفس العہدو انما تعقد بعہد المسلمين والتهہمہ تنتفی عنہ  
لے ملاحظہ ہو المبری ص: ۷۸ ج ۲ والا مامتہ والیاست لابن قتیبه ص ۴۹ و مصطفیٰ البابی مصر

اس تفصیل سے دو باتیں بہر حال واضح ہو جاتی ہیں۔

(۱) اگر کوئی خلیفہ وقت نیک نتیجے کے ساتھ اپنے بیٹے کو خلافت کا اہل سمجھتا ہے تو وہ اسے اپنا ولی عمد مقرر کر سکتا ہے، میں بات علماء کے ان دونوں گروہوں کے نزدیک متفق علیہ ہے جن کا اور پر ذکر کیا گیا ہے۔

(۲) علماء محققین کے نزدیک بیٹے کو ولی عمد بنانے کے لئے ارباب حل و عقد سے مشورہ کرنا اور ان کا منظور کرنا ضروری ہے اس کے بغیر اس کی خلافت منعقد نہیں ہوتی اور یہی قول صحیح و مختار ہے، البتہ ایک جماعت اس بات کی بھی قائل رہی ہے کہ خلیفہ وقت تھا اپنی مرضی سے اپنے بیٹے کو ولی عمد بنائے سکتا ہے۔ اس سلسلے میں اہل حل و عقد کی منظوری کی بھی ضرورت نہیں ہے، اور اس کی وصیت تمام امت پر لازم ہو جاتی ہے۔

اب یزید کی ولی عمدی کے مسئلے پر غور فرمائیے، مندرجہ بالا احکام کی روشنی میں یہ بات اچھی طرح واضح ہو جاتی ہے کہ اگر حضرت معاویہ رضی اللہ تعالیٰ عنہ دیانت داری سے اپنے بیٹے یزید کو خلافت کا اہل سمجھتے تھے تو اسے ولی عمد بنادنا شرعی اعتبار سے بالکل جائز تھا۔ اگر وہ یہ کام پوری امت کے مشورے سے کرتے تب تو بااتفاق ان کا یہ فیصلہ ہر فرد کے لئے واجب الالاقاع ہوتا، اور اگر تھا اپنی رائے سے کرتے تو ان کے فعل کی حد تک تو یہ فیصلہ بااتفاق جائز تھا اور علماء کے ایک گروہ کے نزدیک امت کے لئے واجب العمل بھی تھا، لیکن علماء کے راجح قول کے مطابق اس سے اہل حل و عقد کی منظوری کے بغیر یزید کی خلافت منعقد نہیں ہو سکتی تھی۔

اب مسئلہ یہ رہ جاتا ہے کہ حضرت معاویہؓ نے یزید کو خلافت کا اہل سمجھ کر ولی عمد بنایا تھا یا محض اپنا بیٹا ہونے کی وجہ سے؟

## کیا حضرت معاویہؓ یزید کو خلافت کا اہل سمجھتے تھے؟

واقع یہ ہے کہ حضرت معاویہ رضی اللہ تعالیٰ عنہ پوری دیانت داری اور نیک نتیجے کے ساتھ یہ سمجھتے تھے کہ یزید خلافت کا اہل ہے۔ متعدد تواریخ میں منقول ہے کہ حضرت عثمانؓ کے صاحزادے حضرت سعید بن عثمانؓ نے آکر حضرت معاویہؓ سے شکایت کی کہ "آپ نے

بیزید کو ولی عمد بتاویا ہے، حالانکہ میرا باپ اس کے باپ سے میری ماں اسکی ماں سے اور خود میں اس سے افضل ہوں۔ "حضرت معاویہؓ نے فرمایا کہ "خدا کی حُسم! تمہارے والد مجھ سے بہتر اور آخر پر حضرت صلی اللہ علیہ وسلم سے زیادہ قریب تھے۔ تمہاری ماں بھی بیزید کی ماں سے افضل ہے، لیکن جہاں تک بیزید کا تعلق ہے، اگر سارا غوطہ تم جیسے آدمیوں سے بھر جائے تو بھی بیزید تم سے بہتر اور زیادہ محبوب ہو گا۔" حضرت معاویہؓ کے یہ الفاظ صاف بتارہے ہیں کہ وہ کسی ذاتی برتری کے تصور یا رشتے کی بناء پر بیزید کو افضل نہیں سمجھ رہے تھے بلکہ ان کی ریاست دارانہ رائے یہی تھی۔ اس کے علاوہ متعدد تواریخ میں منقول ہے کہ انہوں نے ایک خطبہ میں یہ دعا فرمائی کہ :

اللهم ان كنت تعلم انى وليته لانه في مما اراه اهل لذك فانتم له  
ماولينه وان كنت ولته لانى احبه فلا تتم له ما ولته له

"۱۔ اے اللہ! اگر تو جانتا ہے کہ میں نے اسے (بیزید کو) اس لئے ولی عمد بتا لیا ہے کہ وہ میری رائے میں اس کا اہل ہے تو اس ولایت کو اس کے لئے پورا فرمادے اور اگر میں نے اس لئے اس کو ولی عمد بتایا ہے کہ مجھے اس سے محبت ہے تو اس ولایت کو پورا نہ فرم۔"

اور حافظ شمس الدین ذہبیؒ اور علامہ جلال الدین سیوطیؒ رحمۃ اللہ علیہ نے عطیہ بن قیس کے حوالہ سے اس دعا کے یہ الفاظ نقل فرمائے ہیں :

اللهم ان كنت عهدت لبیزید لمارایت من فضله فبلغه ما امليت  
واعنته وان كنت انتا حملتني حب الوالد لولنه و انه ليس لما  
صنعت بما هلا فاقبضه قبل ان يبلغ ذلك

"۲۔ اے اللہ! اگر میں نے بیزید کو اس کی فضیلت دیکھ کر ولی عمد بتایا ہے تو اسے اس مقام تک پہنچادے جس کی میں نے اس کے لئے امید کی ہے،

اور اس کی مدد فرما" اور اگر مجھے اس کام پر صرف اس محبت نے آمادہ کیا ہے جو باب کو بیٹھنے سے ہوتی ہے تو اس کے مقام خلافت تک پہنچنے سے پہلے اس کی روح قبض کر لے"

خور کرنے کی بات ہے کہ جس باب کے دل میں چور ہو<sup>جیا وہ جعد کے دن مسجد کے نمبر پر کھڑے ہو کر قبولیت کی گھری میں اپنے بیٹھنے کے لئے ایسی دعا کر سکتا ہے؟ حضرت معاویہ رضی اللہ تعالیٰ عنہ کی اس پر خلوص دعا کے بعد بھی اگر کوئی شخص یہ کہتا ہے کہ انہوں نے یہید کو نااہلِ سُنّۃ کے باوجودِ شخص بیٹھا ہونے کی وجہ سے خلافت کے لئے نامزوں کیا تھا تو یہ اتنا بڑا تحریک ہے جس کے لئے بڑے دل گردے کی ضرورت ہے۔ کسی شخص کی نیت پر حملہ کرنا زندگی میں بھی شریعت نے جائز قرار نہیں دیا، چہ جائیکہ اس کی وفات کے سائز ہے تیرہ سو برس بعد اس علم کا ارتکاب کیا جائے۔</sup>

یزید کی جو مکروہ تصویر عموماً نہوں میں بھی ہوئی ہے، اس کی بنیادی وجہ کریلا کا المناک حادثہ ہے، ایک مسلمان کے لئے واقعیہ تصویر کرنا مشکل ہے کہ جس شخص پر کسی نہ کسی درجہ میں رسول اللہ صلی اللہ علیہ وسلم کے محبوب نواسے کے قتل کی ذمہ داری عامد ہوتی ہے، اسے صالح اور خلافت کا اہل قرار دیا جائے۔ لیکن اگر حقیقت حال کی واقعی تحقیق مقصود ہو تو اس معاملے میں یہ بات فراموش نہیں کرنی چاہیے کہ جس وقت یزید کو ولی عہد ہتایا جا رہا تھا، اس وقت حادثہ کریلا واقع نہیں ہوا تھا اور کوئی شخص یہ تصویر بھی نہیں کر سکتا تھا کہ یزید کی حکومت میں حضرت حسینؑ کے ساتھ ایسا ظالمانہ سلوک کیا جائے گا۔ اس وقت یزید کی شہرت جھوٹوں کو بھی اس حیثیت سے نہیں تھی جس حیثیت سے آج ہے۔ اس وقت تو وہ ایک صحابی اور ایک خلیفہ وقت کا صاحبِ جزا ہے۔ اس کے ظاہری حالات، صوم و صلوٰۃ کی پابندی، اس کی دشمنی تجابت، اور اس کی انتظامی صلاحیت کی بناء پر یہ رائے قائم کرنے کی پوری گنجائش تھی کہ وہ خلافت کا اہل ہے، اور صرف یہ حضرت معاویہ رضی اللہ تعالیٰ عنہ کی رائے نہیں تھی بلکہ بہت سے دوسرے جلیل القدر صحابہؓ اور تابعین بھی یہ رائے رکھتے تھے۔ دوسری صدی ہجری کے مشور مورخ علامہ بلاذریؓ مورخ بدائیؓ کے حوالے سے امام المفرین حضرت عبد اللہ بن عباسؓ کا یہ واقعہ لقول کرتے ہیں :

"قال عامر بن مسعود الجهمی انا بمعکة اندر بنابرید ينعني

معاونہ فنهضنا الی ابن عباسؓ وہو بمکہ و عنده جماعتہ وقد  
وضعت المائنة ولم یوت بالطعم فقلنا له یا ابن عباس جاء  
البرید بموت معاویہ فوجم طوبیاً ثم قال اللہم اوسع لمعاویۃ  
اما واللہ ما کان مثل من قبلہ ولا یانی بعدہ مثله و ان ابنہ یزید لمن  
صالحی اهلہ فالزم موامجالسکم واعطوا اطاعتکم و بیعتکم " لہ

عامر بن مسعود مجی کتے ہیں کہ جب ایک قاصد حضرت معاویہؓ کی وفات کی  
خبر لے کر آیا تو ہم مکہ مکرمہ میں تھے۔ ہم اٹھ کر حضرت ابن عباسؓ کے  
پاس پڑے گئے وہ بھی مکہ ہی میں تھے، ان کے پاس کچھ لوگ بیٹھے تھے اور  
دستخوان بچھ چکا تھا مگر ابھی کھانا نہیں آیا تھا، ہم نے ان سے کماکارے  
ابن عباسؓ! قاصد حضرت معاویہؓ کی موت کی خبر لے کر آیا ہے، اس پر وہ  
کافی دری خاموش بیٹھے رہے پھر انہوں نے کماکر "یا اللہ! حضرت معاویہؓ  
کے لئے اپنی رحمت کو وسیع فرمادے، خدا کی حسم! وہ اپنوں سے پہلوں کی  
طرح نہیں تھے" اور ان کے بعد ان جیسا نہیں آئے گا، اور بلاشبہ ان کا پیرا  
یزید ان کے صالح اہل خانہ میں سے ہے، "لذاتم اپنی اپنی جگہ بیٹھے رہو" اور  
اپنی طاقت اور بیعت اسے دے دو۔"

اور حضرت علی رضی اللہ عنہ کے صاحبزادے حضرت محمد بن حنفیہؓ کے بارے میں حافظ  
ابن کثیرؓ نے نقل کیا ہے کہ فتنہ حرمہ کے موقعہ پر عبد اللہ بن مطیع اور ان کے ساتھی حضرت محمد  
بن حنفیہؓ کے پاس گئے اور ان سے کماکر "یزید شراب پیتا ہے اور نماز چھوڑتا ہے" اور کتاب  
اللہ کے احکام سے تجاوز کرتا ہے۔ اس کے جواب میں حضرت محمد بن حنفیہؓ نے فرمایا :

قد حضرته واقمت عنہ فرایتہ معاویۃؓ علی الصلاۃ متحررا  
للخیر بیسال عن الفقه ملازمًا للسنة

"میں اس کے پاس گیا ہوں اور ٹھرا ہوں" میں نے اس کو نماز کا پابند اور  
خیر کا طالب پایا، وہ فقہ کے سائل پوچھتا ہے، "اور سنت کا پابند ہے۔"

انہوں نے کماکر یزید نے آپ کے سامنے تھنخا ایسا کیا ہو گا، حضرت محمد بن حنفیہؓ نے

فرمایا کہ "اے مجھ سے کون سا خوف یا کون ہی امید تھی؟ اور کیا اس نے تمہیں خود بتایا ہے تو تم بھی اس کے شریک ہو گے" اور اگر اس نے تمہیں نہیں بتایا تو تمہارے لئے حلال نہیں ہے کہ بغیر علم کے شادوت دو۔ انہوں نے کہا کہ "اگرچہ ہم نے دیکھا نہیں لیکن ہم اس خبر کوچ بھجتے ہیں" حضرت محمد بن حفیہؓ نے فرمایا "اللہ نے شادوت دینے والوں کے لئے الیٰ بات کہنے کو جائز قرار نہیں دیا" قرآن کا ارشاد ہے۔ الامن شهد بالحق فهم يعلمون۔ لذذا بھجتے تمہارے معاملے سے کوئی تعطیل نہیں ہے" انہوں نے کہا "شاید آپ یہ بات پسند نہیں کرتے کہ اس معاملے (یزید کے خلاف بغاوت) کی سرداری آپ کے سوا کسی اور کو طے لےتا ہم آپ ہی کو اپنا سردار بنا لیتے ہیں" حضرت محمدؐ نے فرمایا کہ "میں قتال کو نہ تابع ہو کر حلال سمجھتا ہوں نہ قادر بن کر"۔

ان روایات سے یہ بات واضح ہے کہ یزید کے ظاہری حالات ایسے تھے کہ ان کی موجودگی میں حضرت عبد اللہ بن عباسؓ جیسے صحابی اس کے صالح اور اہل خلافت ہونے کی رائے رکھ کر کہتے تھے۔ دوسری طرف اگر اس ماحول کو پیش نظر کھا جائے، جس میں یہ خلافت منعقد ہو رہی تھی تو بلاشبہ یہ رائے قائم کرنے کی بھی پوری مبنجاوں تھی کہ وہ موجودہ حالات میں خلافت کا اہل نہیں ہے۔ ظاہر ہے کہ جس ماحول میں حضرت حسینؑ حضرت عبد اللہ بن عباسؓ حضرت عبد اللہ بن عمرؓ حضرت عبد اللہ بن زبیرؓ اور حضرت عبد الرحمن بن ابی بکرؓ غیرہ جیسے جلیل القدر صحابہؓ صلحائے امت اور مدبرین موجود ہوں، اس ماحول میں یزید کو خلافت کے لئے نااہل یا غیر موزوں سمجھتا کچھ بعد نہیں ہے، زناہ صحابہ کرامؓ اور کبار تابعین کا تھا، امت میں خیر و صلاح کا دور دورہ تھا، ایسے حالات میں خلافت کیلئے عدالت و تقویٰ کے جس معیار بلند کی ضرورت تھی، ظاہر ہے کہ یزید اس پر پورا نہیں اترتا تھا، اسی لئے بعض صحابہ کرامؓ نے اس نامزدگی کی کھل کر خلافت کی۔

تیسرا صحابہ کرامؓ کا ایک گروہ وہ تھا جو حضرت حسینؑ اور حضرت ابن عباسؓ وغیرہ جیسے صحابہ کے مقابلے میں یزید کو خلافت کے لئے بہتر نہیں سمجھتا تھا لیکن اس خیال سے اس کی خلافت کو گوارا کر رہا تھا کہ امت میں افتراق و انتشار برپا نہ ہو۔ مثلاً حمید بن عبد الرحمن کہتے ہیں کہ میں یزید کی ولی عمدی کے وقت حضرت بشیرؓ کے پاس گیا جو صحابہ میں

سے تھے، تو انہوں نے فرمایا :

”يقولون إنما يزيد ليس بخير أمة محمد صلى الله عليه وسلم  
وانما أقول ذلك ولكن لأن يجمع الماء محبة محمد احبابى من أن  
تفترق سلاطین“

لوگ کہتے ہیں کہ یزید امت محمد میں سب سے بہتر نہیں ہے، اور میں بھی  
یہی کہتا ہوں لیکن امت محمدؐ کا جم جو جانا مجھے افراط کی پہ نسبت زیادہ پسند

- ۴ -

خلاصہ یہ ہے کہ یزید کے بارے میں صحابہ کرامؐ کا یہ اختلاف بھی درحقیقت رائے  
اور اجتہاد کا اختلاف تھا، اور اس معاملے میں کسی کو بھی مطعون نہیں کیا جاسکا، حضرت  
معاویہؓ یزید کو محض اپنا بیٹا ہونے کی وجہ سے نہیں بلکہ اسے خلافت کا اہل سمجھتے کہ وجہ سے  
ولی عمد بنانا چاہتے تھے اور صحابہ کرام کی ایک بڑی جماعت دیانتداری کے ساتھ ان کی ہمنوا  
تھی اور وہ پانچ صحابہ کرامؐ جنہوں نے اس کی مخالفت کی تھی، وہ کسی ذاتی خصوصت یا حس  
افکار کی بناء پر مخالفت نہیں کر رہے تھے، بلکہ وہ دیانت داری سے یہ سمجھتے تھے کہ یزید  
خلافت کا اہل نہیں ہے۔

جیسا کہ ہم شروع میں عرض کر چکے ہیں، ”ذکورہ بالا بحث سے ہمارا مقدمہ یہ نہیں ہے  
کہ حضرت مغیرہ بن شعبہؓ اور معاویہؓ رضی اللہ تعالیٰ عنہم کی رائے واقعہ کے لحاظ سے سو فائد  
درست تھی اور انہوں نے جو کچھ کیا وہ نفس الامر میں ٹھیک کیا، بلکہ ذکورہ بحث سے یہ بات  
ثابت ہوتی ہے کہ ان کی رائے کسی ذاتی مفاد پر نہیں بلکہ دیانت داری پر مبنی تھی، اور انہوں  
نے جو کچھ کیا وہ امانت کے ساتھ اور شرعی جواز کی حدود میں رہ کر کیا۔ ورنہ جہاں تک رائے  
کا تعلق ہے، جہاں امت کا کہنا ہے کہ اس معاملے میں رائے اُنیٰ حضرات صحابہؐ کی صحیح تھی  
جو یزید کو ولی عمد بنانے کے مخالف تھے، جس کی مندرجہ ذیل وجوہ ہیں :

(۱) حضرت معاویہؓ نے تو بے شک اپنے بیٹے کو نیک نبی کے ساتھ  
خلافت کا اہل سمجھ کر ولی عمد بنایا تھا، لیکن ان کا عمل ایک ایسی نظریہ بن گیا  
جس سے بعد کے لوگوں نے نہایت ناجائز فاکدہ اخلاقیا، انہوں نے اس کی

آڑ لے کر خلافت کے مظلوبہ نکام شوریٰ کو درہم برہم کر ڈالا۔ اور مسلمانوں کی خلافت بھی شایخ خانوادے میں تبدیل ہو کر رہ گئی۔

(۲) بلاشبہ حضرت معاویہؓ کے عمد میں یزید کافش و فجور کسی قابل اعتماد روایت سے ثابت نہیں اس نے اس کو خلافت کا اہل تو سمجھا جا سکتا تھا، لیکن امت میں ایسے حضرات کی کمی نہیں تھی جونہ صرف دیانت و تقویٰ بلکہ ملکی انظام اور سیاسی بصیرت کے اھباد سے بھی یزید کے مقابلے میں بہ درجہ بند مقام رکھتے تھے، اگر خلافت کی ذمہ داری ان کو سونپی جاتی تو بلاشبہ وہ اس سے کہیں بہتر طریقے پر اہل ثابت ہوتے۔

یہ درست ہے کہ افضل کی موجودگی میں غیر افضل کو خلیفہ بنانا شرعاً جائز ہے، (بشرطیکہ اس میں شرائط خلافت موجود ہوں) لیکن افضل یہی ہے کہ خلیفہ ایسے شخص کو بنایا جائے جو تمام امت میں اس منصب کا سب سے زیادہ لائق ہو۔

(۳) نیک نیچی کے ساتھ بیٹھے کو ولی عمد بنانا بھی شرعاً جائز ہے، لیکن ایک طرف موضع تھت ہونے کی وجہ سے اس سے پچھاہی بہتر ہے، اور شدید ضرورت کے بغیر ایسا کرنا اپنے آپ کو ایک سخت آزمائش میں ڈالنا ہے، اسی لئے تمام خلفاء راشدین نے اس سے پرہیز کیا۔ خاص طور سے حضرت عزراؓ اور حضرت علیؓ نے تلوگوں کے کئے کے باوجود اپنے قابل اور لائق فرزندوں کو ولی عمد بنانے سے صاف انکار کروایا تھا۔

یزید اور اس کی ولی عمدی کے سلسلہ میں ہم نے اوپر جو کچھ کہا ہے، جسمور امت کے معتدل اور محقق علماء کا یہی مسئلہ ہے، قاضی ابو بکر بن علی ماکلیؓ حضرت معاویہؓ کے اس فعل کو جائز قرار دینے کے ساتھ یہ بھی تحریر فرماتے ہیں :

لِهَ الْمَوْرُدِيِّ: الْحَاكَمُ الْسَّلَاتِيِّ ص ۲۰، الْمَجْدُ الْجَوَدِيِّ مصروف ابو يعلی القراء: الْحَاكَمُ الْسَّلَاتِيِّ ص ۷  
مصنفو البالی ۱۴۳۵ھ و ابن العربی: الْوَاعِسُ مِنَ الْقَوَاصِ مِن ۲۲، السنت ۱۴۳۵ھ و ابن الحمام:  
السایرة ص ۱۴۳۶ و ۱۴۳۷ و ادار العلوم دیوبند ۱۴۳۷ھ

۲۔ البری ص ۲۹۲ ج ۳ و ص ۱۱۲ و ۱۱۳ ج ۳ مطبع الاستقامتۃ، القاهرہ ۱۴۳۵ھ

ان معاویہ نرک الافضل فی ان يجعلها شوریٰ، والایخص بها  
احدا من قرابته فكيف ولدًا وان يقتدى بما اشاربه عبدالله ابن  
الزبیر فی الترک والفعل

بلاشبہ افضل یہ تھا کہ حضرت معاویہ خلافت کے معاملے کو شوریٰ کے پرد  
کر دیتے، اور اپنے کسی رشتہ دار، اور خاص طور سے بیٹے کے لئے اس کو  
خصوص نہ کرتے، اور حضرت عبداللہ بن زبیر نے ان کو جو مشورہ دیا تھا،  
ولی عمد ہنانے یا نہ ہنانے میں اسی پر عمل کرتے، لیکن انہوں نے اس  
افضل کام کو چھوڑ دیا۔<sup>۱</sup>

اور حافظ ابن کثیر رحمۃ اللہ علیہ لکھتے ہیں :

”کان معاویة لما صالح الحسن عهد للحسن بالأمر من بعده  
فلما مات الحسن قوى امر يزيد عند معاویة ورأى انه لذالك  
اهلا وذاك من شدة مجده الوالد لمهولما كان يتوسّم فيه من  
النجابة الدنيوية وسيما اولا الملوك ومعرفتهم بالحروب و  
ترتيب الملک والقيام بابهته و كان ظن ان لا يقوم احد من  
ابناء الصحابة فی هذا المعنى، ولهذا قال لعبد الله بن عمر  
فيما خاطبه به اني خفت ان افر الرعية من بعدى كالغنم  
المطيره ليس لها راعٍ“<sup>۲</sup>

”جب حضرت معاویہ نے حضرت حسن سے صلح کی تھی تو انہی کو اپنا ولی  
محمد بھی بنایا تھا، لیکن جب ان کی وفات ہو گئی تو یزید کی طرف حضرت  
معاویہ کا راجحان قوی ہو گیا، ان کی رائے یہ تھی کہ وہ خلافت کا اہل ہے،  
اور یہ رائے پاپ بیٹے کی شدید محبت کی وجہ سے تھی، یزید اس نے تھی کہ  
وہ یزید میں دنخوی نجابت اور شاہزادوں کی سی خصوصیت، فتوں جگ سے  
واقفیت، انتقام سلطنت اور اس کی قدرداری پورا کرنے کے صلاحیت

رکھتے تھے اور ان کا گمان یہ تھا کہ صحابہ کرامؐ کے صاحبزادوں میں سے کوئی اس اعتبار سے بترانظام نہ کر سکے گا، اسی لئے انہوں نے حضرت عبد اللہ بن عزؑ سے خطاب کرتے ہوئے کہا تھا کہ مجھے خوف ہے کہ میں عوام کو بکریوں کے منتشر گلے کی طرح چھوڑ کر نہ چلا جاؤں جس کا کوئی چروہا نہ ہو۔

اور علامہ ابن تیمیہ رحمۃ اللہ علیہ تحریر فرماتے ہیں :

بیزید کے بارے میں لوگوں کے دو فرقے ہیں، اور کچھ لوگ بھی کی رائے رکھتے ہیں، بعض لوگوں کا اعتقاد تو یہ ہے کہ وہ صحابہ یا خلفاء راشدین یا انبیاء میں تھا، یہ اعتقاد بالکل باطل ہے اور کچھ لوگوں کا کہنا یہ ہے کہ وہ اور اس کا اصل مقصد اپنے کافر رشتہ داروں کا بدله لیتا تھا۔ یہ دونوں قول باطل ہیں، ہر عکنند انسان ان اقوال کو باطل سمجھے گا۔

اس لئے کہ یہ شخص (بیزید) مسلمان بادشاہوں میں سے ایک بادشاہ اور شاہی طرز کے خلفاء میں سے ایک خلیفہ تھا، نہ وہ ایسا تھا (جیسے پہلے گروہ نے کہا) اور نہ دیسا (جیسا وہ سرے گروہ نے کہا)۔

اور علامہ ابن خلدون لکھتے ہیں :

”حضرت معاویہؓ کے ول میں دوسروں کو چھوڑ کر اپنے بیٹے کو ولی عمدہ بنانے کا جو داعیہ پیدا ہوا اس کی وجہ امت کے اتحاد و اتفاق کی مصلحت تھی، بنا میں کے اہل حل و عقد اس پر متفق ہو گئے تھے، کیونکہ وہ اس وقت اپنے علاوہ کسی اور پر راضی نہ ہوتے۔ اور اس وقت قریش کی سر بر آور دہ جماعت وہی تھی، اور اہل ملت کی اکثریت ان ہی میں سے تھی، اس لئے

۱۔ ابن تیمیہ: منہاج السنۃ ص ۲۳۶ و ۲۳۷ ج ۲ بولاق مصر ۱۴۳۲ھ عبارت یہ ہے:

الأسس في بزید طرفان ووسط قوم يعتقدون له من الصحابة أو من الخلفاء الراشدين المعهدين أو من الأتباع وهذا كلهم باطل وقوم يعتقدون له كافر متفق في الباطن ونه كأنه مقصفي اخذ ثزار كفارة به من أهل المدينة وبني هاشم. وكلا القولين باطل علم بطلاته كالم عاقل فان اثر جان ملك من منوك المسلمين وخليفة من الخلفاء الملوك لا هدا ولا هدا

حضرت معاویہؓ نے اس کو ترجیح دی اور افضل سے غیر افضل کی طرف رجوع کیا... حضرت معاویہؓ کی عدالت اور صحابیت اس کے سوا کچھ اور گمان کرنے سے باخ نہ ہے۔“<sup>۱</sup>

اصل میں جسمور امت کا طرز عمل صحابہ کرامؓ کے بارے میں بہشے سے یہ رہا ہے کہ اگر ان کے کسی فعل کی کوئی ایسی توجیہ ہو سکتی ہو جو صحابیت کے مقام بلند اور ان کی مجموعی سیرت کے شایان شان ہو تو ان کے فعل کو اسی توجیہ پر محول کیا جاتا ہے مولانا مودودی صاحب بھی اصولی طور پر اس طریق کا رو درست قرار دیتے ہوئے لکھتے ہیں :

تمام بزرگان دین کے معاملے میں عموماً اور صحابہ کرام کے معاملہ میں خصوصاً میرا طرز عمل یہ ہے کہ جماں تک معقول تاویل سے یا کسی مستتر روایت کی مدد سے ان کے کسی قول یا عمل کی صحیح تبیر ممکن ہو، اسی کو اقتیار کیا جائے اور اس کو فقط قرار دینے کی جہارت اس وقت لکھنے کی جائے جب تک کہ اس کے سوا چارہ نہ رہے۔“

(خلافت و ملوکیت ص: ۳۰۸)

سوال یہ ہے کہ کیا مذکورہ بالا بحث کے بعد یہ بات ثابت نہیں ہو جاتی کہ حضرت معاویہ رضی اللہ تعالیٰ عنہ کے اس اقدام کی ”معقول تاویل“ ممکن ہے، اور بقول مولانا مودودی صاحب ”ایپ پوت“ یا ”بھوتڈی وکالت“ کے بغیر ان کے اس عمل کو نیک نتیج پر محول کیا جا سکتا ہے اور جب صورتحال یہ ہے تو خود مولانا کے بیان کروہ اصول کی روشنی میں انہیں ”بد نیت“ اور ”مفاد پرست“ قرار دنا کیوں کر درست ہو سکتا ہے۔

## خلافت یزید کے بارے میں

## صحابہؓ کے مختلف نظریات

حضرت مغیرہ بن شعبہؓ

یزید کو ولی عمد ہنانے کی ابتدائی تحریک حضرت مغیرہ بن شعبہؓ کی طرف سے ہوئی تھی، جناب مولانا مودودی صاحب نے اس تحریک کو بھی حضرت مغیرہؓ کے ذاتی مفاد پر جنی قرار دیتے ہوئے لکھا ہے کہ :

"اس تجویز کی ابتداء حضرت مغیرہ بن شعبہؓ کی طرف سے ہوئی حضرت معاویہؓ انہیں کوفہ کو گورنری سے معزول کرنے کا ارادہ رکھتے تھے۔ انہیں اس کی خبر مل گئی۔ فوراً کوفہ سے دمشق پہنچے اور یزید سے مل کر کہا کہ "صحابہؓ اکابر اور قریش کے بڑے لوگ دنیا سے رخصت ہو چکے ہیں میری سمجھ میں نہیں آتا کہ امیر المؤمنین تمہارے لئے بیعت لے لیتے میں تماں کیوں کر رہے ہیں۔" یزید نے اس بات کا ذکر اپنے والد ماجد سے کیا۔ انہوں نے حضرت مغیرہؓ کو بلا کو پوچھا کہ یہ کیا بات ہے۔ جو تم نے یزید سے کہی، حضرت مغیرہؓ نے جواب دیا "امیر المؤمنین آپ دیکھ چکے ہیں کہ قتل عثمان کے بعد کیسے کیسے خون خراب ہوئے اب بتری ہے کہ آپ یزید کو اپنی زندگی ہی میں ولی عمد مقرر کر کے بیعت لے لیں آتا کہ اگر آپ کو کچھ ہو جائے تو اختلاف نہ ہو" حضرت معاویہؓ نے پوچھا "اس کام کو پورا کرنے

کی ذمہ داری کون یہ گا؟"

انہوں نے کہا "اہل کوفہ کو میں سنبھال لوں گا اور اہل بصرہ کو زیاد" یہ بات کر کے حضرت مخیرہ کوفہ آئے اور تمیں آدمیوں کو تمیں ہزار درہم دے کر اس بات پر راضی کیا ..... الخ (ص ۱۳۸ و ۱۴۹)

مولانا نے یہ قصہ کامل ابن اثیر سے نقل کیا ہے اور ساتھ البدایہ اور ابن خلدون کا حوالہ دے کر یہ کہا ہے کہ ان میں بھی اس واقعے کے بعض حصوں کا ذکر ہے، واقعہ یہ ہے کہ البدایہ اور ابن خلدون میں کوئی ایسی بات نہیں ہے جس کی بناء پر حضرت مخیرہؓ کی اس تجویز کو ذاتی مفاد پر منی قرار دیا جائے۔ ہم یہاں ابن خلدون کی عبارت نقل کردیتے ہیں جو انہوں نے طبری کے حوالہ سے لی ہے اور البدایہ والتمایہ میں بھی واقعہ کم و بیش اسی طرح نقل کیا گیا ہے:

"حضرت مخیرہؓ حضرت معاویہؓ کے پاس آئے اور ان سے اپنے ضعف کی شکایت کر کے (گورنری سے) استغفار دے دیا۔ حضرت معاویہؓ نے اسے منتظر کر لیا اور حضرت سعید بن العاص کو ان کی جگہ گورنریاٹ کا ارادہ کیا، مخیرہؓ کے ساتھیوں نے ان سے کہا کہ معاویہؓ آپ سے ناراض ہو گئے ہیں، انہوں نے کہا "راجمہرو" پھر وہ زینہ کے پاس بچھنے کے اور اسکے سامنے بیت کا معاملہ پیش کرتے ہوئے کہا کہ اکابر صحابہ اور قریش کے بڑے لوگ رخصت ہو چکے ہیں۔ الخ"

طبری، حافظ ابن کثیرؓ اور ابن خلدونؓ کے بیانات سے یہ بات واضح ہے کہ حضرت معاویہؓ نے حضرت مخیرہؓ کو از خود محزول نہیں کیا تھا، بلکہ خود حضرت مخیرہؓ نے اپنے ضعف کی بناء پر استغفار پیش کیا تھا۔ تاریخ کے اولین مأخذ میں تو واقعہ صرف اتنا ہی لکھا ہے۔ اب سوال پیدا ہوتا ہے کہ اگر حضرت مخیرہؓ کو گورنری کا اتنا زیادہ شوق تھا کہ وہ اسکے لئے امت

لے ابن خلدون ص ۳۳ ج ۳ - ہدیت ۱۹۵۷ء عبارت یہ ہے:

ذکر الطبری بستہ قال قدم المغيرة على معاویة فشكوا له "الضعف فاستغفاه فاعفاه و لدان بوسی سعید بن العاص وقال اصحاب المغيرة للمحاورة ان معاویة فلاقه فقال لهم روندا" و بهض اسی برید و عرض لعبالبیعة وقال نذهب اعیان الصحابة و کبراء قربش..... الخ

محبیہ کے مفاد کو قریان کر سکتے تھے تو انہوں نے خود آگر استغفاء کیوں پیش کیا؟ اس سوال کا ایک جواب تو وہ ہے جو علامہ ابن اشیرؓ اور مولانا مودودی صاحب نے دیا ہے، وہ یہ ہے کہ درحقیقت یہ استغفاء بھی اپنی قیمت بیٹھانے کی ایک چال تھی۔ انہیں پہلے یہ معلوم ہو چکا ہو گا کہ حضرت معاویہؓ کسی وجہ سے ان کو معزول کرنا چاہتے ہیں۔ لہذا انہوں نے بیزید کی ولی عمدی کو آڑھا کر حضرت معاویہؓ کی خوشنودی حاصل کرنی چاہی مگر یہ سمجھا کہ اگر بحالات موجودہ یہ رائے پیش کروں گا تو حضرت معاویہؓ سمجھ جائیں گے کہ یہ تجویز حفظ گورنری بچانے کے لئے پیش کی جا رہی ہے، اس لئے انہوں نے پہلے مصنوعی طور پر استغفاء پیش کر دیا تاکہ لوگوں پر اور خود حضرت معاویہؓ پر واضح ہو جائے کہ میں ان کا سچا خیر خواہ ہوں اور پھر وہ زبردستی مجھے گورنر بنادیں گے۔

اور دوسرا جواب اس طرح دیا جاسکتا ہے کہ حضرت مغیرہؓ نے واقعہ خلوص کے ساتھ اپنے ضعف کی بناء پر استغفاء پیش کیا تھا لیکن جب حضرت معاویہؓ نے کچھ کے بغیر استغفاء منظور کر کے دوسرے کو گورنر بنانے کا ارادہ کیا تو لوگوں نے ان سے کہا کہ معلوم ایسا ہوتا ہے کہ تمہارے استغفاء دینے سے امیر المؤمنین ناراض ہو گئے ہیں (جیسا کہ پرانے ماتحت کے اچانک استغفاء دے دینے سے عموماً افسر بالا کو گرانی ہوا کرتی ہے) اس پر حضرت مغیرہؓ نے حضرت معاویہؓ پر یہ واضح کرنا چاہا کہ میں نے کسی رنجش یا ملت کے امور سے عدم دلچسپی کی بناء پر استغفاء نہیں دیا، بلکہ ضعف کی بناء پر استغفاء دیا ہے۔ ورنہ جہاں تک امت کے اجتماعی امور کا تعلق ہے ان سے میری دلچسپی اب بھی برقرار ہے جس کا عملی ثبوت یہ ہے کہ میں حضرت معاویہؓ کے بعد بیزید کو ولی عمد بنانا چاہتا ہوں، جو میری نظر میں خلافت کا اہل ہے اور اس کی ولی عمدی میرے خیال میں امت کو افتراق سے بچا سکتی ہے۔ اور اگر اس مقصد کے لئے مجھے دوبارہ گورنری کی ضرورت پیش آئی تو میں یہ خدمت دوبارہ انجام دینے کے لئے تیار ہوں۔

اس واقعہ کی جو عبارت طبری، حافظ ابن کثیرؓ اور ابن خلدونؓ نے نقل کی ہے، اس میں واقعہ کی ان دونوں توجیہات کی یکساں تنخواش ہے۔ یہ عبارتیں نہ پہلے مفہوم میں صریح ہیں نہ دوسرے مفہوم میں، بلکہ پہلے مفہوم پر بھی کچھ عقلی اعتراضات وارو ہو سکتے ہیں، اور دوسرے مفہوم پر بھی اور دونوں ہی صورتوں میں واقعہ کے مبہم خلاء کو قیاسات سے پر کرنا

پڑتا ہے۔

اب یہ فیصلہ ہم قارئین پر چھوڑتے ہیں کہ وہ علامہ ابن اثیرؓ اور مولانا مودودی صاحب کو غلطی سے مبہرا ثابت کرنے کے لئے پہلے مفہوم کو ترجیح دیتے ہیں جو حضرت مسیحہؓ کے ساتھ بدگمانی ہی بدلگمانی پر مبنی ہے یا حضرت مسیحہ بن شعبہؓ کی جلالت شان اور صحابیت کے مقام بلند کو پیش نظر رکھتے ہوئے دوسرے مفہوم کو اختیار کرتے ہیں جو ہر طرح ان کے شایان شان ہے۔ خود ہمارا ضمیر تو یہ کہتا ہے کہ جس صحابی کی ساری زندگی اسلام کی خدمت میں گزری ہو، جو غزوہ حدیبیہ کے ان خوش نصیب مجاہدین میں شامل ہو جن سے خوش ہونے کا اعلان خود اللہ نے کروایا ہے۔ جس نے اپنی آنکھ غزوہ یرموک کے مقدس معرکے میں اللہ کے لئے قربان کر دی ہو۔ جس نے جنگ قادریہ کے موقع پر پوری امت مسلمہ کا نمائندہ بن کر اپنی قوت ایمانی سے کرمی کے ایوان میں زوالہ ڈال دیا ہو۔ جس نے آخرت صلی اللہ علیہ وسلم سے ایک سو چھتیس احادیث روایت کی ہوں۔ اور جو اپنی عمر کا ایک بڑا حصہ اقتدار کی حالت میں گزار کر جاہ و منصب سے سیر ہو چکا ہو وہ محض اپنے اقتدار کی مدت کو کچھ اور پڑھانے کے لئے جھوٹ، فریب، کمر، رشوت، ضمیر فروشی اور امت محمدیہ سے غداری جیسے عکین اور گھناؤ نے جرام کا ارتکاب نہیں کر سکا۔ اس نے اس تاریخی قصے کی وہ تعبیر بالکل غلط ہے جو علامہ ابن اثیرؓ اور مولانا مودودی صاحب نے اختیار کی ہے۔

اس واقعے کی اصل حقیقت اور اس کی تعبیر و تشریع کے دونوں رخ ہم نے آپ کے سامنے پیش کر دیئے ہیں۔ اب ہم خود مولانا مودودی صاحب ہی کے الفاظ نقل کئے دیتے ہیں جو حضرت علیؓ کے بارے میں انہوں نے لکھے ہیں :

”کسی کا جی چاہے کہ اس قصے کو باور کرے تو ہم اسے روک نہیں سکتے۔

تاریخ کے صفحات تو بہر حال اس سے آلوہہ ہی ہیں، مگر ساتھ ہی پھر یہ ماننا

۱۔ تذکرہ اتنہب ص ۳۷۲ ج ۱۰ اben سعد ص ۲۰ ج ۲۱ جز ۲۱

۲۔ ابن سعد ص ۲۰ ج ۲۱ جز ۲۱

۳۔ البدایہ والتمایہ ص ۳۹ ج ۷

۴۔ ”النودی“ تذکرہ الاسماء واللغات ص ۱۰۹ ج ۱ جز ۲ ادارۃ الباعثۃ المیریہ مصر

پڑے گا کہ خاکم بد ہن رسالت کا دعویٰ گھن ڈھونگ تھا، قرآن شاعران الفاعلی کے سوا کچھ نہ تھا اور نقدس کی ساری داستانیں خالص رب اکاری کی داستانیں تھیں۔“

اوسمی

”ہم خواہ مخواہ کسی کے ساتھ بحث و مناقب میں نہیں الجھنا چاہتے ہم نے یہ دونوں تصویریں پیش کر دی ہیں۔ اب ہر صاحب عقل کو خود سوچنا چاہیے کہ ان میں کون یہ تصویر مبلغ قرآن صلی اللہ علیہ وسلم اور آپؐ کے اہل بیت و اصحاب کبار کی سیرتوں سے زیادہ مناسبت رکھتی ہے، اگر پہلی تصویر پر کسی کا دل رنجھتا ہے تو رنجھے، مگر اس کے ساتھ امیدواری و دعویداری کا مسئلہ ہی نہیں پورے دین و ایمان کا مسئلہ حل طلب ہو جائیگا۔“

## یزید کی بیعت کے سلسلے میں ”بد عنوانیاں“

مولانا مودودی صاحب نے فرمایا ہے کہ حضرت معاویہؓ نے یزید کی بیعت کے سلسلے میں خوف و طمع کے ذرائع سے کام لیا، اس لئے مختصر ان روایات کے بارے میں بھی چند مختصر باتیں ذہن نشین کر لیجئے جن سے مولانا نے یہ نتیجہ نکالا ہے تاریخ میں جو روایات اس سلسلے میں ہوتی ہیں وہ تین قسم کی ہیں، بعض سے معلوم ہوتا ہے کہ حضرت معاویہؓ نے بیعت یزید پر جر و اکراہ کیا۔ دوسری وہ ہیں جن سے معلوم ہوتا ہے کہ انہوں نے اس معاملے میں مکروہ فریب سے کام لیا تیسرا وہ ہیں جن سے معلوم ہوتا ہے کہ انہوں نے اس مقدمہ کے لئے لوگوں کو رشوت دی۔

جمہاں تک جر و اکراہ کا تعلق ہے یہ صرف کامل ابن اثیرؓ کی ایک روایت سے معلوم ہوتا ہے جو مولانا مودودی صاحب نے نقل کی ہے۔ یعنی یہ کہ حضرت معاویہؓ نے بیعت یزید کے مخالف صحابہؓ سے کماکر ”اگر تم میں سے کسی نے میری بات کے جواب میں ایک لفظ بھی کہا تو دوسری بات اس کی زبان سے لفٹنے کی نوبت نہ آئے گی“ تکوار اس کے سر پر پسلے پڑ چکی

ہو گی۔ ”لیکن یہ روایت صرف کامل ابن اشیر کی ہے۔ جوانوں نے حسب عادت بغیر سند کے ذکر کی ہے۔ طبری میں بھی جو ابن اشیر کا سب سے بڑا مأخذ ہے اس کا کوئی ذکر نہیں۔ اس کے پر عکس مشور مورخ احمد الیعقوبی حضرت معاویہ کے اسی سفر کا ذکر کرتے ہوئے صاف لکھتے ہیں۔

وَحْجُ معاوِيَةَ نَلَكَ السَّنَةَ فَتَالَّفَ الْقَوْمُ وَلَمْ يَكُرْهُهُمْ عَلَى  
الْبَيْعَةِ

اور حضرت معاویہ نے اس سال حج کیا تو لوگوں کی ولداری کی، اور (یزید کی) بیعت پر انہیں مجبور نہیں کیا۔ اس کے باوجود وہ واضح رہے کہ یعقوبی وہ مورخ ہیں جن کا شیعہ ہونا بست مشور ہے، اس کے باوجود وہ حضرت معاویہ سے بیعت یزید کے سلسلے میں جبراکراہ کی صراحت تردید کرتے ہیں۔ ایسی صورت میں وہ کون ہی معقول وجہ ہے جس کی بناء پر ابن اشیر کی روایت کو قبول کیا جائے اور یعقوبی کی اس روایت کو چھوڑ دیا جائے؟

رہ گئی یہ بات کہ حضرت معاویہ نے اس معاملے میں (معاذ اللہ) کرو فریب سے کام لیا ہو۔ یہ بات طبری نے اس طرح نقل کی ہے کہ حضرت معاویہ حضرت عبداللہ بن عمر، حضرت عبدالارعن بن ابی بکر اور دوسرے ان صحابہ سے الگ الگ طے جو یزید کی ولی عمدی کے مخالف تھے۔ اور ان میں سے ہر ایک سے کہا کہ ”یزید کے مخالفین کے لیڈر آپ ہیں، آپ نے بیعت کر لی تو سب کر لیں گے“ لیکن اس روایت کا راوی کون ہے؟ طبری فرماتے ہیں۔

رَجَلٌ يَنْخَلِلُ لَهُ

مَقَامٌ يَنْدَدُ كَأَيْكَ مُخْصِّ

کچھ پتہ نہیں کہ یہ شخص کون ہے؟ کافر ہے یا مسلمان؟ یا سماںی اور منافق؟ سچا ہے یا جھوٹا؟ آخر اس صیکی روایات کی بنیاد پر حضرت معاویہ رضی اللہ تعالیٰ عنہ پر کیسے اتنا بڑا الزم کر دیا جائے؟

آخری اعتراض یہ ہے کہ حضرت معاویہؓ نے رشتمیں دے دے کر لوگوں کو اس بیعت پر آمادہ کیا۔ چنانچہ مولانا مودودی صاحب لکھتے ہیں :

”حضرت مغیرہؓ کوفہ آئے اور دس آدمیوں کو تمیں ہزار درہم دیکھ رہا تھا اس بات پر راضی کیا کہ ایک ونڈ کی صورت میں حضرت معاویہؓ کے پاس جائیں اور یزید کی ولی عمدی کے لئے ان سے کہیں یہ ونڈ حضرت مغیرہؓ کے بینے مولیٰ بن مخیرو کی سرکردگی میں دمشق گیا اور اس نے اپنا کام پورا کر دیا۔ بعد میں حضرت معاویہؓ نے موسیٰ کو الگ بلاؤ کر پوچھا ”تمہارے باپ نے ان لوگوں سے کتنے میں ان کا دین خریدا ہے؟“ انہوں نے کہا تمیں ہزار درہم میں“

حضرت معاویہؓ نے کہا ”تب تو ان کا دین ان کی نگاہ میں بت بلکا ہے“

رشوت کی یہ روائیں بھی صرف کامل ابن اثیر میں بقیر کی سند اور حوالہ کے نقل کی گئی ہیں۔ ابن جریر طبریؓ جو علامہ ابن اثیرؓ کا سب سے بڑا مأخذ ہے، اس میں بھی اس کا کوئی ذکر نہیں، اور حافظ ابن کثیرؓ جو ان کے بعد آئے ہیں، اور بقول مولانا مودودی صاحب ”وہ اتنے متین ہیں کہ تاریخ نگاری میں واقعات کو چھپانے کی کوشش نہیں کرتے“، وہ بھی اس تمیں ہزار درہم کے قصے کی طرف کوئی اشارہ نہیں دیتے۔ اگر الیٰ غیر متمن اور بے حوالہ روایتوں کی بنیاد پر ایک صحابی کو رشوت دینے کا ملزم قرار دیا جا سکتا ہے تو پھر ایک حضرت معاویہؓ کی نہیں تمام صحابہ کرام پلکہ انبیاء علیهم السلام تک کا کردار و اخدار و کھلایا جا سکتا ہے اور پھر ملوکیت کی جو تصویر مولانا مودودی صاحب نے حضرت معاویہؓ کے عمد کے پارے میں دکھائی ہے کوئی اور ”محض“ اس کی ابتداء اس سے پہلے بھی خلافت راشدہ کے عمد سے کر سکتا ہے۔ اسی کامل ابن اثیرؓ میں یہ بھی لکھا ہے ہے کہ حضرت داؤد علیہ السلام نے اپنے پر سالار کی خوبصورت یہوی سے نکاح کرنے کے لئے اسے پے در پے کئی خطرناک مجازوں پر صرف اس لئے بھیجا کر وہ قلل ہو جائے اور جب وہ مارا گیا تو اس کی یہوی کو اپنے حرم میں داخل کر لیا۔ اور اسی میں کئی مقامات پر حضرت علیؓ کی تصویر اس طرح عیش کی گئی

ہے جیسے (معاذ اللہ) ان کی ساری عمر عمدہ خلافت کی آرزو میں بیتاب ہوئے گذری تھی۔ اس پہلو کو ہم آگے قدرے تفصیل کے ساتھ واضح کریں گے ان تاریخی روایات کی حیثیت کیا ہے؟ اور علمی مباحثت میں ان سے کس طرح استفادہ کیا جا سکتا ہے۔

## حضرت حسینؑ کا موقف

اب یہاں یہ سوال پیدا ہوتا ہے کہ اگر یزید کی ولی عمدی یک نبی کے ساتھ عمل میں آئی تھی اور وہ کھلا فاسق و فاجر نہیں تھا تو حضرت حسین رضی اللہ عنہ نے اس کے خلاف خروج کیوں کیا؟ یہ سوال اگرچہ ہمارے موضوع زیر بحث سے براہ راست تعقیل نہیں رکھتا، لیکن پونکہ اس معاملے میں ایک دوسرے گروہ نے دوسری انتہاء پر پہنچ کر حضرت حسینؑ پر اعتراضات والزمات کا سلسلہ شروع کر رکھا ہے، اس لئے یہاں تفصیل میں جائے بغیر نہایت اختصار کے ساتھ حضرت حسینؑ کا وہ موقف بھی پیش کر دیتے ہیں جو ہم نے سمجھا ہے۔

جیسا کہ پہلے بیان کیا جا چکا ہے، علماء کا راجح قول یہ ہے کہ ولی عمد بنانے کی حیثیت ایک تجویز کی ہوتی ہے اور خلیفہ کی وفات کے بعد امت کے ارباب حل و عقد کو اختیار ہوتا ہے کہ وہ چاہیں تو ولی عمد ہی کو خلیفہ بنائیں اور چاہیں تو باہمی مشورے سے کسی اور کو خلیفہ مقرر کر دیں۔ لہذا حضرت معاویہؓ کی وفات کے بعد یزید کی خلافت اس وقت تک منعقد نہیں ہو سکتی تھی جب تک کہ امت کے ارباب حل و عقد اسے منظور نہ کر لیں۔

حضرت حسین رضی اللہ تعالیٰ عنہ بذات خود شروع ہی سے یزید کو خلافت کا اہل نہیں سمجھتے تھے اور جیسا کہ چیچے عرض کیا جا چکا ہے، یہ ان کی دیانتدارانہ رائے تھی۔ جب حضرت معاویہؓ کی وفات ہوئی تو انہوں نے دیکھا کہ حجاز کے اکابر اور اہل حل و عقد نے جن میں حضرت عبد اللہ بن عمرؓ وغیرہ شامل تھے، ابھی تک یزید کی خلافت کو تسلیم نہیں کیا، اور بر عراق سے ان کے پاس خطوط کا انبار لگ گیا جس سے واضح ہوتا تھا کہ اہل عراق بھی یزید کی خلافت کو قبول کرنے کے لئے تیار نہیں ہیں وہاں کے لوگ مسلسل انہیں یہ لکھ رہے تھے کہ

۱۔ مثال کے طور پر دیکھئے جس ۲۷ ج ۳

۲۔ جاتب محمود احمد عبادی: خلافت معاویہ و یزید اور تحقیق مزید

ہمارا کوئی امام نہیں ہے اور ہم نے ابھی تک کسی کے ہاتھ پر بیعت نہیں کی۔ لہ ان حالات میں ان کا موقف یہ تھا کہ صرف اہل شام کی بیعت پوری امت پر لازم نہیں ہو سکتی۔ لہذا اس کی خلافت ابھی منعقد ہی نہیں ہوئی اس کے باوجود وہ پورے عالم اسلام پر بزور متصرف ہونا چاہ رہا ہے تو اس کی حیثیت ایک ایسے سلطان مغلب کی ہے جو غلبہ پانا چاہتا ہے مگر ابھی پا نہیں سکا۔ ایسی حالت میں اس کے غلبہ کو روکنا وہ اپنا فرض سمجھتے تھے اور اسی نے انسوں نے پہلے حالات کی تحقیق کے لئے حضرت مسلم بن عقیل<sup>ؑ</sup> کو روانہ کیا تاکہ صحیح صور تحوال معلوم ہو سکے۔ لہذا کوفہ کی طرف ان کا کوچ فقیح نقطہ نظر سے بغاوت کے لئے نہیں تھا بلکہ ایک مغلب کے غلبہ کو روکنے کے لئے تھا۔ اگر ان کی نظر میں صور تحوال یہ ہوتی کہ یزید پورے عالم اسلام پر بزور قابض ہو چکا ہے اور اس کا تسلط مکمل ہو گیا ہے، تب بھی وہ بہ حالت مجبوری احکام شریعت کے مطابق یزید کو سلطان مغلب تسلیم کر کے خاموش ہو جاتے، لیکن ان کی نظر میں صورت حال یہ تھی کہ یزید کا تسلط ابھی مکمل نہیں ہوا اور وہ یہ سمجھتے تھے کہ اس کے اقتدار کو ابھی روکا جاسکتا ہے اور یہی وجہ ہے کہ جب کوفہ کے قریب پہنچنے کے بعد انہیں معلوم ہوا کہ کوفہ کے لوگوں نے غداری کی ہے اور یزید کا تسلط وہاں پر مکمل ہو گیا ہے تو انسوں نے وہ تم مشور تجاویز پیش کیں جن میں سے ایک یہ بھی ہے کہ :

اما ان اضع بندی فی بیدین بدہ ۳۷

یا پھر میں اپنا ہاتھ یزید کے ہاتھ میں دے دوں گا۔

اس کا صاف مطلب ہی یہ ہے کہ حضرت حسین رضی اللہ تعالیٰ عنہ کو جب یہ معلوم ہو گیا کہ یزید کا تسلط پوری طرح قائم ہو چکا ہے تو سلطان مغلب کی حیثیت سے وہ اس کے ہاتھ پر بیعت کے لئے رضا مند ہو گئے تھے، لیکن عبید اللہ بن زیاد نے شر بن ذی الجوش کے مشورے پر عمل کر کے ان کی کسی بات کو نہ مانا اور اس بات پر اصرار لیا کہ وہ غیر مشروط طور

۱۔ البری: ص ۲۲۲ ج ۳۔ والبدایت: ص ۱۵۰ و ۱۵۲ ج ۸ و الحقوی: ص ۲۲۲ ج ۲ و الامد والیاست۔

۲۔ البری: ص ۲۲۳ ج ۲، البدایت و النسایہ: ص ۱۷۵ ج ۸ وغیرہ میں بھی اس تجویز کا ذکر ہے ایک راوی کا کہنا ہے کہ حضرت حسین نے یہ تجویز پیش نہیں کی لیکن اس کے مقابلے میں وہ روایات زیادہ ہیں جن میں اس تجویز کا ذکر کیا گیا ہے۔

پر عبید اللہ بن زیاد کے پاس حاضری دیں۔ ظاہر ہے کہ عبید اللہ بن زیاد کی اس نامعقول بات کو ماننا حضرت حسین پر لازم نہیں تھا اور وہ اس میں اپنی جان کا خطرہ سمجھتے تھے، اس نے بالآخر انہیں مقابلہ کرنا پڑا۔ اور کربلا کا الیہ پیش آگرہا۔

جان تک بیزید کا تعلق ہے، یہ بالکل درست ہے کہ کسی بھی معتبر روایت سے یہ ثابت نہیں ہوا کہ اس نے خود حضرت حسین پر کو شہید کیا یا انہیں شہید کرنے کا حکم دیا بلکہ بعض روایات سے یہ ثابت ہے کہ اس نے آپ کی شادوت پر افسوس کا اطمینان کیا اور عبید اللہ بن زیاد کو اپنی مجلس میں بر احلا کما۔ لیکن اس کی یہ غلطی ناقابل انکار ہے کہ اس نے عبید اللہ بن زیاد کو اس تسلیم جنم پر کوئی سزا نہیں دی۔ لہذا مولانا مسعودی صاحب نے یہ بات بالکل صحیح لکھی ہے کہ :

”ہم یہی روایت صحیح مان لیتے ہیں کہ وہ حضرت حسین“ اور ان کے ساتھیوں کے سرد کیجے کر آبدیدہ ہو گیا اور اس نے کہا کہ ”میں حسین“ کے قتل کے بغیر بھی تم لوگوں کی طاعت سے راضی تھا، اللہ کی لخت ہو ابن زیاد پر ”خدا کی خدمت“ اگر میں دہاں ہوتا تو حسین پر کو معاف کر دیتا“ اور یہ کہ ”خدا کی خدمت“ میں حسین“ میں تمہارے مقابلے میں ہوتا تو میں حسین قتل نہ کرتا“ پھر بھی یہ سوال لازماً پیدا ہوتا ہے کہ اس قلم عظیم پر اس نے اپنے سر پھرے گورنر کو کیا سزادی؟ حافظ ابن حیث کہتے ہیں کہ اس نے ابن زیاد کو نہ کوئی سزادی نہ اسے معزول کیا، نہ اسے ملامت ہی کا کوئی خط لکھا۔“

## چند اصولی مباحث

اس مقالہ میں ہمیں "خلافت و ملوکیت" کی جن جزئیات پر مختلکوں کی تحریکی وہ پوری ہو گیں اب ہم وعدہ کے مطابق چند اصولی مسائل پر مختصر بحث کریں گے۔

### عدالت صحابہؓ کا مسئلہ :

مولانا مودودی صاحب کی کتاب "خلافت و ملوکیت" کو جس وجہ سے سب زیادہ تخفید کا نشانہ بننا پڑا ہے اور جس وجہ سے سمجھیدہ علمی حلقوں نے بھی اس کی تردید کرنا ضروری سمجھا ہے وہ یہ ہے کہ اگر اس کتاب کے ان مندرجات کو درست مان لیا جائے جو خاص طور سے حضرت معاویہؓ سے متعلق ہیں، تو اس سے عدالت صحابہؓ کا وہ بنیادی عقیدہ بھروسہ ہوتا ہے جو اہل سنت کا اجتماعی عقیدہ ہے اور جسے مولانا مودودی صاحب بھی اصولی طور پر درست مانتے ہیں۔ مولانا نے اپنی کتاب کے فہیمی میں یہ سوال انداز کر تقریباً پانچ صفحات میں اس اعتراض کا جواب دینے کی کوشش کی ہے۔ ہم نے ان کی اس بحث کو بار بار بظیر غاز پڑھا، لیکن حقیقت یہ ہے کہ اس سے اصل زیر بحث سوال بالکل حل نہیں ہوتا۔ مولانا نے "الصحابۃ کلم عدول" (تمام صحابہؓ عادل ہیں) کو اصولی طور پر اپنا عقیدہ قرار دے کر یہ لکھا ہے کہ اس عقیدے کا مفہوم یہ نہیں ہے کہ صحابہؓ سے کوئی غلطی سرزد نہیں ہو سکتی۔ بلکہ اس کا صحیح مطلب یہ ہے کہ روایت حدیث میں انہوں نے پوری دوامت اور زمہ داری سے کام لیا ہے۔ اس پر بحث کرتے ہوئے وہ لکھتے ہیں :-

یہاں یہ سوال پیدا ہوتا ہے کہ کیا کسی شخص سے کوئی کام عدالت کے متعلق سرزد ہونے کا یہ نتیجہ ہو سکتا ہے کہ صفت عدالت اس سے بالظیہ منتفی ہو جائے اور ہم سرے سے اس کے عادل ہونے ہی کی نظر کروں اور وہ روایت حدیث کے محاٹے میں ناقابل اعتماد ظہرے؟ میرا جواب یہ ہے کہ کسی شخص کے ایک دو یا چند معاملات میں عدالت کے متعلق کام کر گذرنے

سے یہ لازم نہیں آتا کہ اس کی عدالت کی کلی نفی ہو جائے اور وہ عادل کے  
بجائے فاسق قرار پائے در آئے یا کہ اس کی زندگی میں مجموعی طور پر عدالت  
پائی جاتی ہو۔"

لیکن اس گفتگو میں مولانا نے اس بحث کو صاف نہیں فرمایا، عقلی طور پر عدالت صحابہ کے  
کے تین مفہوم ہو سکتے ہیں :-

۱۔ صحابہ کرام "محصوم اور غلطیوں سے بالکل پاک ہیں۔

۲۔ صحابہ کرام اپنی عملی زندگی میں "معاذ اللہ" فاسق ہو سکتے ہیں، لیکن روایت حدیث  
کے معاملہ میں وہ بالکل عادل ہیں۔

۳۔ صحابہ کرام نہ تو محصوم تھے اور نہ فاسق یہ ہو سکتا ہے کہ ان میں سے کسی سے  
بعض مرتبہ باتفاق انے بشرت "دو ایک یا چند" غلطیاں سرزد ہو گئی ہوں، لیکن تنہہ کے بعد  
انہوں نے توبہ کر لی اور اللہ نے انہیں معاف فرمادیا۔ اس لئے وہ ان غلطیوں کی بناء پر فاسق  
نہیں ہوئے۔ چنانچہ یہ نہیں ہو سکتا کہ کسی صحابی نے گناہوں کو اپنی "پالیسی" پہنالیا ہو جس کی  
وجہ سے اسے فاسق قرار دیا جاسکے۔

اصل سوال یہ ہے کہ مولانا مودودی صاحب ان میں سے کون سے مفہوم کو درست  
سمجھتے ہیں؟ پہلے مفہوم کو تو انہوں نے صراحت غلط کہا ہے اور جموروں میں بھی اسے غلط  
سمجھتے ہیں۔ اب آخری دو مفہوم رہ جاتے ہیں، مولانا نے یہ بات صاف نہیں کی ان میں سے  
کونا مفہوم وہ درست سمجھتے ہیں؟ اگر ان کی مراد دوسرا مفہوم ہے یعنی یہ کہ صحابہ کرام  
رضوان اللہ علیہم اجمعین صرف روایت حدیث کی حد تک عادل ہیں، ورنہ اپنی عملی زندگی  
نہیں وہ "معاذ اللہ" فاسق و فاجر بھی ہو سکتے ہیں تو یہ بات ناقابل بیان حد تک غلط اور خطا ک  
ہے۔ اس لئے کہ اگر کسی صحابی کو فاسق و فاجر مان لیا جائے تو آخر روایت حدیث کے معاملے  
میں اسے فرشتہ تسلیم کرنے کی کیا وجہ ہے؟ جو شخص اپنے ذاتی مفاد کے لئے جھوٹ، فربہ،  
رشوت، ذیانت اور غداری کا مرکب ہو سکتا ہے وہ اپنے مفاد کے لئے جھوٹی حدیث کیوں  
نہیں گھر سکتا؟ روایت حدیث کے معاملے میں آپ اس کے اعتقاد کو یہ کہہ کر کیسے بحال کر سکتے  
ہیں کہ :

"بکھی کسی فرقے نے کوئی حدیث اپنے مطلب کے لئے اپنی طرف سے گھر

کرسول اللہ صلی اللہ علیہ وسلم کی طرف منسوب نہیں کی، نہ کسی صحیح حدیث کو اس بناء پر جھٹلایا کر۔ وہ اس کے مفاد کے خلاف پڑتی ہے۔"

۴ اسی لئے تمام محدثین اس اصول کو مانتے آئے ہیں کہ جو شخص فاسق و فاجر ہو اس کی روایت صحیح نہیں ہوتی، ورنہ اگر روایات کو مسترد کرنے کے لئے یہ شرط لگادی جائے کہ روایت کا ہر ہر روایت میں جھوٹ بولنا ثابت ہو تو شاید کوئی بھی روایت موضوع ثابت نہیں ہو سکے گی اور حدیث کے تمام روایت اور مستند ہو جائیں گے، خواہ وہ عملی زندگی میں کتنے ہی فاسق و فاجر ہوں۔

اور اگر مولانا مودودی صاحب عدالت صحابہؓ کو تیرے مفہوم میں درست سمجھتے ہیں جیسا کہ ان کی اوپر قتل کی ہوئی ایک عبارت سے معلوم ہوتا ہے سو یہ مفہوم جہور اہل سنت کے نزدیک درست ہے، لیکن حضرت معاویہ رضی اللہ تعالیٰ عنہ پر انہوں نے جو اعتراضات اپنی کتاب میں کئے ہیں اگر ان کو درست مان لیا جائے تو عدالت کا یہ مفہوم ان پر صادق نہیں آئے۔ مولانا مودودی صاحب کی کتاب سے معلوم ہوتا ہے کہ حضرت معاویہؓ نے :

۱۔ اپنے بیٹے کے لئے خوف و طمع کے ذرائع سے بیعت لی۔ (ص ۱۳۸)

۲۔ اس غرض کے لئے رشوں میں دیں۔ (ص ۱۵۰، ۱۳۹)

۳۔ مخالفین کو قتل کی دہمکیاں دے کر مجبور کیا۔ (ص ۱۵۲)

۴۔ مجرموں عدیؓ پر "زادہ و عابد صحابی" اور ان کے ساتھیوں کو محض ان کی حق گوئی کی وجہ سے قتل کیا۔ (ص ۱۶۵، ۱۷۳)

۵۔ مسلمان کو کافر کا وارث قرار دینے کی بدعت جاری کی۔ (ص ۱۷۳)

۶۔ دین کے احکام میں بدعت جاری کر کے آدمی دینت خود اپنے ذاتی استعمال کے لئے شروع کر دی۔ (ص ۱۷۳)

۷۔ حضرت علیؓ پر خود بر سر منبر سبت و شتم کرنے کی بدعت جاری کی۔ (ص ۱۷۳)

۸۔ مال غنیمت کی تقسیم میں خیانت کر کے سونا چاندی اپنے استعمال میں لانے کا حکم دے دیا۔ (ص ۱۷۳)

۹۔ "اپنے والد ماجد کی زنا کاری پر (جھوٹی) شادی میں اور اس کا ثبوت بھی پہنچایا کر زیادان ہی کا ولد الحرام ہے۔ پھر اسی بنیاد پر اسے اپنا بھائی قرار دے دیا۔" (ص ۱۷۵)

۱۰۔ ”اپنے گورنرزوں کو قانون سے ہالا ترقار دے دوا۔“ (ص ۱۷۵)

۱۱۔ ان کے گورنرزوں نے (ان کی عملی رضا مندی سے) مسلمان عورتوں کو کنیز بنا لایا اور ”یہ ساری کارروائیاں گویا اس بات کا عملہ اعلان تھیں کہ اب گورنرزوں اور پہ سالاروں کو ظلم کی کھلی جھوٹ ہے“ اور سیاسی معاملات میں شریعت کی کسی حد کے وہ پابند نہیں ہیں۔“

بنیادی سوال یہ ہے کہ اگر یہ ”چارج شیٹ“ درست ثابت ہو جائے تو اس کے بعد حضرت معاویہ رضی اللہ تعالیٰ عنہ ”معاذ اللہ“ قاسن۔ قرار پاتے ہیں یا نہیں؟ اگر قاسن قرار پاتے ہیں تو عدالت کا یہ تیرا مفہوم ہے آپ درست مان کر آئے ہیں، ان پر کیسے صادق آ سکا ہے؟ اور اگر وہ ان ”مکروہ بد عقول“ اور ”قرآن و سنت کے احکام کی صریح خلاف ورزیوں“ کے باوجود قاسن نہیں ہیں تو آخر کیوں؟ جو شخص رشوت، جھوٹ، مکروہ فریب، قتل، نقص، اجراء بدعت، غلوں (مال غنیمت میں خیانت) جھوٹی گواہی، جھوٹی نسبت، اعانت ظلم اور دیاشت (مسلمان عورتوں کی آبیوریزی پر عملہ راضی رہنا) جیسے تکمیل اور گھناؤ نے جرام کا مجرم ہوا سے آخر کس بناء پر فتن کے الزام سے بری کیا جا سکتا ہے؟ ان تمام جرام کا الزام اس کے سر تھوپنے کے بعد بات کو یہ کہہ کر کیسے جھلایا جا سکتا ہے کہ :

”کسی شخص کے ایک دو یا چند معاملات میں عدالت کے منانی کام کر گذرنے سے یہ لازم نہیں آتا کہ اس کی عدالت کی کلی نقی ہو جائے اور وہ عادل کے بجائے قاسن قرار پائے“ (ص ۳۰۳)

کیا ان جرام کو ”ایک دو یا چند“ گناہ ”کر گذرے“ سے تعبیر کرنا اس ”لیپ پوٹ“ کی تعریف میں نہیں آتا جس سے مولا نامودودی صاحب پہنچا ہاتھے ہیں؟ جبکہ ان گناہوں میں سے ہر گناہ کبیرہ ہے، اس پر عذاب جنم کی شدید و عیدیں وارد ہوئی ہیں، اور خود مولا نامودودی صاحب کے کئے کے مطابق یہ گناہ اتفاقی طور سے سرزد نہیں ہو گئے تھے، بلکہ باقاعدہ ”پالیسی“ بنا لیا گیا تھا۔

واقعہ یہ ہے کہ مولا نامودودی صاحب نے جو کچھ حضرت معاویہ کے بارے میں لکھا ہے، اگر اسے صحیح مان لیا جائے تو انہیں ”فتق“ کے الزام سے بری قرار دینے کے کوئی معنی نہیں ہیں، پھر تو لانا یہ کہنا پڑے گا کہ ”معاذ اللہ“ وہ قاسن تھے اور ظاہر ہے کہ اس صورت میں ”المحابۃ کلہم عدل“ کا عقیدہ سلامت نہیں رہ سکتا۔ اور پھر اس ایک عقیدے

پر کیا موقوف ہے؟ اسلام کے سارے عقائد اور سارے احکام ہی خطرے میں پڑ جاتے ہیں۔

### تاریخی روایات کا مسئلہ :

مولانا مودودی صاحب نے اپنی کتاب کے ٹھیکے میں اس پلاؤ پر بھی بحث کی ہے کہ جن تاریخی کتابوں کے حوالے سے انہوں نے روایات نقل کی ہیں، وہ قابل اعتماد ہیں یا نہیں؟ انہوں نے حدیث اور تاریخ کے درمیان فرق بیان کرتے ہوئے فرمایا ہے کہ جرج و تدبیل کے معروف طریقے دراصل احادیث کے لئے مقرر کئے گئے ہیں، اور تاریخی روایت کی اس معیار پر تحقیق شروع کی گئی تو تاریخ اسلام کا کم از کم ۹۰ حصہ ناقابل قبول ہو جائے گا۔

یہاں ہمیں دو گذارشیں کرنی ہیں :

اپنی بات تو یہ ہے کہ یہ بات کتنے وقت مولانا نے مسئلے کی صحیح نویسی کو محسوس نہیں فرمایا، یہ مسئلہ جو اس وقت زیر بحث ہے، محض تاریخ کا مسئلہ نہیں ہے، بلکہ یہ عقائد و کلام کا مسئلہ ہے، مشاہرات صحابہؓ میں کون حق پر تھا؟ کس سے کس حتم کی غلطی سرزد ہوئی؟ اور اس غلطی کا اثر عدالت صحابہؓ کے عقیدے پر کیا پڑتا ہے؟ یہ تمام مسائل عقائد کے مسائل ہیں، ساری امت ان مسائل کو عقائد کا جزو مانتی آتی ہے۔ علم عقائد و کلام کی کوئی کتاب ان سے خالی نہیں ہے۔ اور ان ہی مسائل کی بنیاد پر اسلام میں بست سے فرقہ پیدا ہو گئے ہیں، اور جب مولانا مودودی صاحب خود یہ تسلیم فرماتے ہیں کہ احکام شریعت کا استنباط ان مجرور حکم تاریخی روایات سے نہیں ہو سکتا تو عقائد کا محاذ بہر حال بند ہے، علماء کی تصریح کے مطابق صحیح بلکہ حسن خبر واحد سے بھی احکام کا استنباط ہو سکتا ہے، لیکن عقائد کے استنباط کے لئے نری خبر واحد بھی کافی نہیں ہوتی، ایسی صورت میں اس مسئلے کا فیصلہ ان مجرور تاریخی روایات کی بنیاد پر کیوں نکر کیا جاسکتا ہے؟ کیا کسی صحابی رسول پر گناہ کبیرہ کا الزام عائد کرنا اتنی معمولی بات ہے کہ اس کے کئے والی کے بارے میں یہ تحقیق کرنے کی اجازت بھی نہ دی جائے کہ وہ کون تھا؟ اس کے عقائد کیسے تھے؟ اور وہ جھوٹا تھا یا سچا تھا؟

یہ بات صرف عقیدت اور محبت کی بنیاد پر نہیں کہی جا رہی، بلکہ یہ عقل کا فطری تقاضا ہے کہ جس شخص کی زندگی میں مجموعی طور سے خیر غالب ہو، اس پر کسی گناہ کبیرہ کا الزام اس

وقت تک درست تعلیم نہیں کیا جائے جب تک وہ مضبوط اور قوی دلائل سے صحیح ثابت نہ ہو چکا ہو۔ صحابہ کرام کا معاملہ تو بت بلند ہے، ہم تو دیکھتے ہیں کہ تمام معموقیت پسند لوگ عام مسلمانوں کے بارے میں اسی طرز فکر کو ضروری سمجھتے ہیں، آسانی کے لئے ہم ایک مثال پیش کرتے ہیں:-

مولانا مودودی صاحب سے بت سے مسائل میں اختلاف کے باوجود ہمارا خیال یہ ہے کہ وہ اتنے باکوار ضرور ہیں کہ اپنا ضمیر بچ کر ملک و ملت کی خداری پر آمادہ نہیں ہو سکتے۔ اب اگر کوئی شخص آکر یہ اطلاع دے کہ وہ (خدا نہ کرده) ضمیر فروشی اور ملت کی خداری کے مرکب ہوئے ہیں تو کیا اس خبر کی مکمل تحقیق کے بغیر اس کی تصدیق کر لینا کسی معموقیت پسند انسان کا کام ہو سکتا ہے؟ ظاہر ہے کہ نہیں! ہر حقیقت پسند انسان اس خبر کی تصدیق کرنے سے پہلے یہ معلوم کرئیکو شش کریکا کہ یہ خبر دینے والا کون ہے؟ اس نے کس سے یہ بات سنی ہے؟ بلا واسطہ سنی ہے یا بعج میں کوئی واسطہ ہے؟ یہ واسطے کس حد تک قابل اعتماد ہیں اور ان میں کوئی شخص ایسا تو نہیں جو مولانا سے عناد رکھتا ہو؟ اگر تحقیق کے بعد یہ ثابت ہو کہ یہ خرد دینے والے ناقابل اعتماد ہیں، یا ان میں سے کوئی ایک شخص افواہ طراز ہے، یا ان کا معائدہ ہے تو کیا پھر بھی اس خبر کو بنیاد بنا کر مولانا پر یہ تمثیل گانا قرین انصاف ہو گا؟ اور اگر یہ خبر کسی مستند اخبار میں چھپ جائے تو کیا اس کے بعد اس کے راویوں کی تحقیق منوع قرار پائیگی؟ اور جو شخص اس مطبوعہ خبر کی تروید کے لئے اس کے راویوں کے حالات کی چیزیں میں کرے کیا اسے یہ کہہ کر دو گا کہ اس اخبار کا ایڈیٹر شریعت آدمی ہے، لہذا اس کی چھپاپی ہوئی ہر خبر قابل تسلیم ہے؟ اور اگر کوئی شخص روپرژوں کو ناقابل اعتماد قرار دے کر اس خبر کو جھٹائے تو کیا اسے یہ طمع دو گا کہ اگر ان غیر معتبر روپرژوں کی یہ بات تسلیم نہیں کرتے تو اخبار کی کوئی خبر تسلیم کرنے کا تمیس حق نہیں ہے کیونکہ اخبار کی تمام خبریں انہی روپرژوں کی دی ہوئی ہیں؟

اگر ان تمام سوالات کا جواب نہیں میں ہے، اور ظاہر ہے کہ نہیں ہی میں ہے، تو پھر کیا وجہ ہے کہ حضرت معاویہؓ اور دوسرے صحابہؓ کے بارے میں یہ تحقیق منوع قرار پا جاتی ہے، اور جو شخص ان پر گناہ کبیرہ کا الزام عائد کرنے والے راویوں کی تحقیق کے لئے اسماء الرجال کی کتاب میں، مکھولنا چاہتا ہے وہ مولانا مودودی صاحب کے نزدیک گرون زدنی ہوتا ہے؟

مولانا مودودی صاحب نے اس فرق پر بہت زور دیا ہے جو حدیث اور تاریخ کے معیار استناد میں ان کے نزدیک مخطوط رہتا چاہئے۔ ان کا کہنا ہے کہ وائدی "سیف بن عمر" کلبی اور ابو مخفیجیسے راوی "احکامی احادیث" میں تو واقعی ناقابل اعتماد ہیں، مگر تاریخی واقعات میں ان کے بیانات قابل قبول ہیں۔ مولانا نے فرمایا ہے کہ اگر تاریخ کے معاملہ میں بھی انہیں ناقابل اعتماد قرار دے دیا گیا تو ہماری تاریخ کا کم از کم ۹۰% حصہ بالکل غیر معتبر قرار پا جائے گا۔ لیکن جیسا کہ ہم پہلے عرض کرچکے ہیں، تاریخی واقعات میں ان روایوں کے قابل اعتماد ہونے کے معنی یہ نہیں کہ ان کے بیان کے ہوئے وہ واقعات بھی بے چوں وچرا تسلیم کرتے جائیں جن کی زد عقائد یا احکام پر پڑتی ہے۔ کسی بات کے محض "تاریخی" ہونے کا فیصلہ صرف اس بات سے نہیں کیا جاسکتا ہے کہ وہ کسی تاریخ کی کتاب میں لکھی ہوئی ہے بلکہ اگر تاریخی کتابوں میں عقائد و احکام سے متعلق کوئی چیز آئے گی تو اسے جانپنے کے لئے لازماً وہی اصول استعمال کرنے پڑیں گے جو عقائد و احکام کے استنباط کے لئے مقرر ہیں۔ واقعہ یہ ہے بعض روایوں کے بارے میں علماء نے جو یہ کہا ہے کہ "ان کی روایتیں احکام کے معاملے میں مردود اور سیرو تو اور تاریخ میں مقبول ہیں"

اس سے مراد سیرو تو اور تاریخ کے وہ واقعات ہیں جن سے عقائد و احکام پر کوئی اثر نہیں پڑتا، کون سا غزوہ کون سے سن میں ہوا؟ اس میں کتنے افراد شریک تھے؟ اس کی قیادت کس نے کی؟ اس میں کس کو فتح اور کس کو ٹکست ہوئی؟ ظاہر ہے کہ یہ اور اس جیسے دوسرے واقعات ایسے ہیں کہ ان سے عقائد و احکام پر کوئی اثر نہیں پڑتا۔ چنانچہ ان معاملات میں ضعیف روایوں کی روایات کو بھی گوارا کر لیا گیا ہے۔ لیکن مشاجرات صحابہ اور صحابہ کی عدالت کے وہ مسائل جو غالباً عقائد سے تعلق رکھتے ہیں اور جن کی بنیاد پر اسلام میں کئی کئی فرقے پیدا ہو گئے ہیں۔ ان میں ان روایوں کی روایات ہرگز قبول نہیں کی جا سکتیں، مذکورہ بالا مسائل کافیصلہ قرآن و سنت اور اجماع کے مضبوط دلائل ہی سے ہو سکتی ہے۔

لہ گوارا کرنے کا مفہوم یہاں بھی یہ نہیں ہے کہ ان روایتوں کا مطالعہ کرتے وقت نقد و نظر کے تمام اصولوں پر بالکل ہی تالا ڈال دیا جائے، بلکہ مطلب یہ ہے کہ صرف ان روایوں کے ضعف کی بنیاد پر ان روایتوں کو رد نہیں کر دیں گے۔ چنانچہ اگر کچھ دوسرے دلائل ان کے خلاف مل جائیں تو ان روایات کو بھی حلیم کرنے پر اصرار نہیں کیا جائے گا۔

اس کی صاف اور سادہ سی مثال یہ ہے کہ آپ روزانہ اخبار میں بے شمار خبریں پڑھتے ہیں اور ان کے روپورٹوں کی تحقیق کو ضروری نہیں سمجھتے، لیکن جن خبروں سے کسی معروف شخصیت پر کوئی تحقیق الزام لگتا ہو یا ان سے کوئی شرعی مسئلہ متاثر ہوتا ہو اُنہیں تحلیم کرنے سے پہلے ہر معمول آدمی اس خبر کی تحقیق کرتا ہے، اور اگر معلوم ہو کہ روپورٹ ناقابل اعتماد تھے تو اس خبر کی تصدیق نہیں کرتا۔ آج فلاں جگہ بس الٹ گئی۔ فلاں شرمنیں زوالہ آیا فلاں مقام پر فلاں سیاسی جماعت کا اجلاس منعقد ہوا۔ فلاں فلاں یڈر نے ایک جلسہ عام سے خطاب کیا۔ اگرچہ خبریں کسی ذمہ دار اخبار میں شائع ہوئی ہوں تو آپ انہیں تحلیم کر لیتے ہیں۔ خواہ آپ کو یہ لیتیں ہو کہ اس خبر کا روپورٹ کوئی دہریہ ہے، لیکن اگر یہی دہریہ روپورٹ یہ خبر ہے کہ فلاں مشہور عالم وین نے چوری کر لی ہے یا فلاں مشہور سیاسی یڈر نے کسی غیر ملکی سفارت خانے سے جاسوسی کی رقم حاصل کی ہے، تو آپ شخص اخبار کی خبر اعتماد کرنے کے بجائے لازماً اس خبر کی پوری تحقیق کرتے ہیں اور جب تک مضبوط دلائل سے خبر درست ثابت نہ ہو جائے، آپ اس عالم دین کو چوریا سیاسی یڈر کو ضمیر قوش قرار نہیں دے سکتے۔

اگر کوئی شخص روپورٹوں کو ناقابل اعتماد اور جھوٹاٹا ہات کر کے ایسی خبروں کی تردید کرے تو کیا اس سے یہ کہا جائے گا کہ یا تو اخبار کا مدد و حصہ، جو انہی روپورٹوں نے مرتب کیا ہے، رد کرو، یا ان خبروں کو بھی بے چون چرا درست مانو؟..... اگر یہ کہتا درست نہیں ہے، اور کوئی معمول انسان اس اعتراض کو درست نہیں کر سکتا تو یہ چاری تاریخ اسلام ہی اتنی لاوارث کیوں ہے کہ اس کی تحقیق و تغییر کا ہر دروازہ بند ہو گیا ہے، اور اب کوئی شخص اس مقصد کے لئے اسماء الرجال کی کتابیں بھی نہیں کھول سکتا؟

یہی وہ بات ہے جسے اہل السنۃ والجماعت کے علماء شروع سے کہتے چلے آئے ہیں کہ ان ضعیف تاریخی روایات کے ذریعے صحابہ کرام پر کسی گناہ کا الزام عائد نہیں کیا جاسکتا، مثال کے طور پر علامہ احمد بن جرالہہشمی آپنی مشہور کتاب الصواب عن الحرقہ میں لکھتے ہیں :

والواجب ايضاً على كل من سمع شيئاً من ذلك أن يثبت فيه  
ولا ينسبه إلى أحد منهم بمجرد رؤية في كتاب أو سماعه من  
شخص بل لابد أن يبحث عنه حتى يصح عنده نسبة إلى

احدہم فھینڈوا حب ان یلتمس لهم احسن التاویلات لے  
”اور جو شخص (صحابہ کرامؓ کی لفڑیوں سے متعلق) کچھ نے تو اس پر واجب  
ہے کہ اس معاملے میں حقیقت سے کام لے اور صرف کسی کتاب میں دیکھ  
لینے یا کسی شخص سے من لینے کی بنا پر اس ظلطی کو ان میں سے کسی کی  
طرف منسوب نہ کرے، بلکہ یہ تاذیر ہے کہ اس کی پوری حقیقت کرے،  
یہاں تک کہ اس کی نسبت ان کی طرف صحیح ثابت ہو جائے اس مرطے پر  
یہ واجب ہے کہ ان کے لئے تاویلات تلاش کرے۔“

اور اپنی ایک دوسری کتاب تطییر البیان میں رقم طراز ہیں :

لایجوز لاحدان یذكر شيئاً مما وقع بینهم یستدل به على  
بعض نقص من وقع له ذلك والطعن في ولایته الصحیحة  
اولیغری العوام على سبهم وثبلهم وتحویلک من المفاسد؛ ولم  
یقمع ذلك الا للمبتدعة وبعض جهله النقلة الذين ینقلون  
کلماراؤہ ویترکونہ علی ظاهرہ غیر طاعنین فی سنه  
ولامشیرین لتاویله وهذا شیدالتحریر لما فيه من الفساد  
العظيم وهو اغراء للعامة ومن فی حکمهم علی تنقیص  
اصحاب رسول الله صلی اللہ علیہ وسلم الذين لم یقم الدین  
الابنائهم الینا کتاب اللہ وما سمعوه و شاهدوه من نبیہ من  
سنته الغراء الواضحة البیضاء تھے

صحابہ کرام کے درمیان جو واقعات ہوئے ہیں، کسی کے لئے جائز نہیں  
ہے، کہ انہیں ذکر کر کے ان کے لئے پر استدلال کرے اور اسکے ذریعہ  
کسی محابی کی ولایت صحیح پر مفترض ہو یا عوام کو انہیں بر ایجاد لکھنے پر

۱) شیخ: الصواعق المحرقة فی الرد علی اهل البدع والزننقة ص ۲۹ مصطفی البابی صدر: ۱۳۲۲ھ  
۲) اے کے لئے ہم محترم جناب مولانا محمد یوسف صاحب خطیب جامع اہل حدیث مصطفی آباد  
ر کے ٹھکر گزار ہیں۔

اکسے۔ یہ کام صرف اہل بدعت کا ہے اور بعض ان جاہل ناقلوں کا جو  
ہر اس چیز کو نقل کر دیتے ہیں جو انہوں نے کمیں دیکھ لی ہو اور اس سے  
اس کا ظاہری مفہوم مراد لیتے ہیں، نہ اس روایت کی سند پر کوئی طعن  
کرتے ہیں، اور نہ اسکی تاویل کی طرف اشارہ کرتے ہیں، یہ بات سخت  
حرام و ناجائز ہے کیوں کہ اس سے فتاویٰ عظیم رونما ہو سکتا ہے، اور یہ عام  
لوگوں کو صحابہؓ کے خلاف اکسانے کے متراوف ہے، حالانکہ ہم تک دین  
کے پہنچنے کا واسطہ یہی صحابہؓ ہیں جنہوں نے قرآن و سنت کو ہم تک نقل کیا  
ہے۔"

اور علامہ ابن تیمیہ رحمۃ اللہ علیہ اپنی مشہور کتاب "العقيدة الواسطیة" میں اہل  
سنّت کے امتیازی عقائد بیان کرتے ہوئے لکھتے ہیں :

ان هذه الآثار المروية في مساواةهم منها ما هو كتب و منها ما  
قد زيد فيه و نقص و غير وجهه، والصحيح منه هم فيه  
معنوزون، أما محتندهون مصيّبون وأما محتدرون مخطؤون،  
وهم مع ذلك لا يعتقدون أن كل واحد من الصحابة مغضوم من  
كبار الانم و صفاتيه بل يجوز عليهم التنوب في الجملة  
ولهم من الفضائل والسوابق ما يوجب مغفرته ما يصدر عنهم  
ان صدر

"اہل سنّت یہ عقیدہ رکھتے ہیں کہ) جن روایات سے صحابہ کرامؓ کی  
برائیاں معلوم ہوتی ہیں ان میں سے کچھ تو جھوٹ ہی جھوٹ ہیں اور کچھ  
ایسی ہیں کہ اس میں کبی بیشی کردی گئی ہے، اور ان کا اصل مفہوم بدلتا  
گیا ہے، اور ان میں سے جو روایتیں صحیح ہیں، ان میں صحابہؓ مذکور ہیں یا  
تو مجتهد برحق ہیں، یا اجتہادی غلطی کے مرکب، لیکن اس کے باوجود اہل  
سنّت کا عقیدہ یہ بھی نہیں ہے کہ صحابہؓ کا ہر ہر فرد چھوٹے بڑے تمام  
گناہوں سے مخصوص تھا، بلکہ فی الجملہ ان سے گناہ صادر ہو سکتے ہیں، مگر ان  
کی فضیلیتیں اتنی ہیں کہ اگر کوئی گناہ صادر ہوا بھی ہو تو یہ فضائل ان کی

مفترض کا موجب ہیں۔ ۲۷

اہل سنت کی لکھی ہوئی عقائد کلام کی تمام کتابیں پڑھ جائیے، وہ اول سے آخر تک اس معاملے میں یک زبان نظر آئیں گی کہ صحابہ کرام سے کسی گناہ کا صدور خالص عقائد کا مسئلہ ہے اور اس کا اثبات ضعیف، مجموع، منقطع یا بلا سند تاریخی روایتوں سے نہیں ہو سکتا، خاص طور سے مشاجرات صحابہ کے معاملے میں اس اصول کی بڑی شدت کے ساتھ پابندی کی ضرورت ہے کیوں کہ بقول علامہ ابن تیمیہ حضرت عثمانؓ کی شادوت کے بعد سبائی پروپیگنڈے کے اثر سے صحابہ کرام پر بے بنیاد تہمت طرازیوں کا سلسلہ بہت وسیع ہو گیا تھا اور اس پروپیگنڈے کے اثرات سے مشاجرات کے زمانے کی تاریخ بھی محفوظ نہیں رہ سکی، یعنی وجہ ہے کہ تمام اہل سنت نے حضرت علیؓ اور حضرت معاویہؓ کے اختلاف کو اجتہادی اختلاف اور حضرت معاویہؓ کی غلطی کو اجتہادی غلطی قرار دیا ہے، ورنہ ظاہر ہے کہ جن روایات کی بنیاد پر آج مولانا مودودی صاحب حضرت معاویہؓ کو «حقیقی غلطی» اور سیاسی اغراض کیلئے قرآن و سنت کی صریح خلاف ورزی کا مجرم قرار دے رہے ہیں، وہ روایات آج چودھویں صدی میں کوئی نئی دریافت نہیں ہو گئی ہیں، بلکہ یہ تینہ صدیوں سے مسلمانوں کی تواریخ میں نقل ہوتی چلی آرہی ہیں، اس کے باوجود اہل سنت کے کسی ایک فرد نے بھی ان کی بناء پر حضرت معاویہؓ پر یہ الزام نہیں لگایا بلکہ عقائد کی جس کتاب کو اٹھا کر دیکھیے اس میں یعنی لکھا ہوا مطابق کہ حضرت علیؓ اور حضرت معاویہؓ سے اجتہادی غلطی ہوئی تھی، تو سوال یہ ہے کہ کیا عقائد کے

۱۔ الروقت الندي شرح العقيدة الواسطية ترجمہ بن عبد العزیز ص ۲۲۹ مطابع الرياض ۱۴۳۷ھ

۲۔ ریکھ شرح الفتن الکبری: ص ۲۲: واپس علی شرح العقائد ص ۵۲۹، امر ترس: والسواع عن المحقق: ص ۱۴۹ مصطفی البابی مصر ۱۳۲۲ھ و شرح العقيدة الواسطیة ص ۲۲۹ تا ۲۵۱ الریاض ۱۴۳۷ھ والعواصم من التواسم ص ۱۶۸ الحکیمت السلفیت قاهرہ ۱۴۳۷ھ و مکتوبات محمد الف ثانی: دفتر اول، بریلی ۱۴۲۸ھ، ولوامن الانوار الیسی للستانی ص ۳۸۶ ج ۲: دارالاصلہ جده ۱۴۳۸ھ والسامرة شرح السایرة ص ۱۳۲ دارالعلوم دیوبند ۱۴۳۷ھ و مرقاۃ الفائق: ص ۱۳۸ ج ۵ المینی مصر ۱۴۳۹ھ۔ یہ چند خواں سرسری طور سے لکھ دیئے گئے ہیں ورنہ اہل سنت کا کوئی عالم ہماری نظر میں نہیں ہے جس نے حضرت معاویہؓ کے اس فعل کو اجتہادی غلطی سے زیادہ کچھ کہا ہو۔ یہاں یہ بھی واضح رہتا چاہئے کہ جن لوگوں بقیہ حاشیہ اگلے سفے پر

یہ علماء و ائمہ سب کے سب تاریخی روایتوں سے بے خبر تھے؟ یا انہیں ان روایتوں کا علم تو تھا مگر اتنی فہم نہیں تھی کہ وہ اجتہادی غلطی اور حقیقی غلطی میں تمیز کر سکتے؟ یا انہیں روایات کا علم بھی تھا اور وہ ان کا مطلب بھی سمجھتے تھے، مگر عقائد کی کتابیں مرتب کرتے وقت انہوں نے خیانت سے کام لیا اور اصلی واقعات کو چھپا کر محض جذباتی جوش عقیدت پر عقائد کی تغیر کھڑی کر دی؟ اگر کوئی شخص ان میں سے کوئی بات اہل سنت کے تمام علماء، تمام ائمہ اور تمام شیعیین کے بارے میں کہہ سکتا ہے تو صاف صاف کے اور واضح الفاظ میں اعلان کرے کہ وہ اہل سنت کے عقائد کا پابند نہیں ہے، لیکن اگر ان حضرات کے بارے میں ان میں سے کوئی بات نہیں کسی جا سکتی تو ان کے اس طرز عمل کا اس کے سوا مطلب کیا ہے کہ انہوں نے ان مجروح تاریخی روایات کو درخواستناہی نہیں سمجھا اور ان کو اس لائق قرار نہیں دیا کہ ان کی بناء پر صحابہؓ میں سے کسی کو گناہ کا ملزم قرار دیا جائے۔ یہاں تک کہ حافظ ابن کثیر رحمۃ اللہ علیہ جنوں نے خود اس فہم کی روایات اپنی تاریخ میں نقل کی ہیں، وہ جگہ صفحہ کے بیان کے بعد لکھتے ہیں :

وَهَذَا هُوَ مِذْهَبُ أَهْلِ السَّنَةِ وَالْجَمَاعَةِ إِنَّ عَلِيًّا "هُوَ الْمُصَبِّبُ  
وَإِنْ كَانَ مَعَاوِيَةً مُجْتَهِدًا" وَهُوَ مَا جُوَرَ أَنْ شَاءَ اللَّهُ شَاءَ

"یہی اہل سنت و اجماعت کا مسلک ہے کہ حضرت علیؓ تھی پر تھے، اگرچہ  
حضرت معاویہؓ بھی مجتهد ہونے کی وجہ سے انشاء اللہ ماجور ہیں۔"

ہم سمجھتے ہیں کہ ان روشن دلائل کی موجودگی میں کوئی انصاف پسند انسان مولا نام مودودی صاحب کے اس موقف کو درست تسلیم نہیں کر سکتا کہ صحابہؓ کرامؓ پر تقاضیت پرستی

حاشیہ گزشت سے پورت

حضرت معاویہؓ کے لئے "باغی" یا "امام جائز" کا لفظ استعمال کیا ہے ان کی مراد بھی خود ان کی تصریح کے مطابق صرف یہ ہے کہ وہ حضرت حسنؓ کی صلح سے قبل نفس الامر کے اعتبار سے بر سر حن نہ تھے، در نہ چوں کہ ان کی یہ "بعاوت" تاہیل کے ساتھ تھی اس لئے وہ مجتهد محلی تھے، ملاحظہ فرمائیے: فتح القدری، ص ۲۷۶، ج ۵ و ازالۃ الغناء عن خلافۃ الحلقاء ع ص ۷، ج ۱، و تفسیر البمان بہامش الصواب ع ص ۳۰

تمہارے الہامیہ ص ۲۷۹، ج ۷

اور ارکاب کیا رکا الزام عائد کرنے والی روایات کو اسکے ضعیف اور محروم ہونے کے باوجود قبول کر لیا جائے۔ اور اس سلسلے میں ہر قسم کی جرح و تنقید کو منوع قرار دے دیا جائے واقعہ یہ ہے کہ اگر اس محااطے میں مولانا مودودی صاحب کا یہ عجیب و غریب طرزِ عمل اختیار کر لیا جائے تو کسی صحابی کی آپ بہ محفوظ نہیں رہ سکتی اور کل کوئی نیا محقق اسی قسم کی روایات کے مل پر خود حضرات شیخین پر بڑی آسانی سے دست درازی کر کے ان کے محدث خلافت ہی میں ملوکیت کے جراحتیم و کلاسکا ہے۔ آج سے سالماں پلے خود مولانا مودودی صاحب یہ لکھ چکے ہیں کہ اگر اس قسم کی روایات کو مان لیا جائے تو اس سے آنحضرت صلی اللہ علیہ وسلم کے تیار کئے ہوئے معاشرے کی کیا تصویر سامنے آتی ہے، وہ تحریر فرماتے ہیں :-

”اگر آپ اس تاریخ کو پاور کرتے ہیں تو پھر آپ کو محمد رسول اللہ مبلغ قرآن“ داعی اسلام“ مزکی نفوس۔ کی فضیلت پر اور اُنکی تعلیم و تربیت کے تمام اثرات پر خط صحیح دہن پڑے گا اور یہ تسلیم کرنا ہو گا کہ اس پاکیزہ ترین انسان کی ۲۳ سالہ تبلیغ وہدایت سے جو جماعت تیار ہوئی تھی“ اور اس کی قیادت میں جس جماعت نے بدر واحد اور احباب و حسین کے میرے سر کر کے اسلام کا جمنڈ ادنیا میں بلند کیا تھا، اس کے اخلاق، اس کے خیالات، اس کے مقاصد، اس کے ارادے، اس کی خواہشات اور اس کے طور طریق عام دنیا پر ستوں سے ذرہ برابر مختلف نہ تھے۔“

## حضرت معاویہؓ کے عہد حکومت کی صحیح حدیث

آخر میں ہم اس سوال کا مختصر جواب دنا چاہتے ہیں کہ اگر حضرت معاویہؓ پر عائد کردہ یہ الزامات غلط ہیں تو پھر ان کے عہد حکومت کی صحیح حدیث کیا ہے؟ کیا وہ ٹھیک اسی معیار اور مرتبہ کے خلیفہ تھے جو معیار اور مرتبہ خلافائے راشدین کو حاصل تھا یا نہیں؟ اگر تھے تو اُنہیں خلیفہ راشد کیوں قرار نہیں دیا گیا؟ اور اگر نہیں تھے تو ان میں اور خلافائے راشدین میں فرق کیا تھا؟

یہ سوال ایک معقول سوال ہے، ہمارے نزدیک اور صرف ہمارے نزدیک ہی نہیں، جسوراً اہل سنت کے نزدیک بلاشبہ اُنکی خلافت اور خلافائے راشدین کی خلافت دونوں ایک معیار کی نہیں تھیں، بلکہ دونوں میں فرق تھا، لیکن اس فرق کی جو تشریع مولانا مودودی صاحب نے فرمائی ہے، وہ نہ معقول ہے نہ مستند طریقے سے ثابت ہے اور نہ اہل سنت کے عقائد سے میل کھاتی ہے۔ مولانا مودودی صاحب نے حالات کے اس تغیریکی جو تشریع کی ہے، اس سے ذہن میں نقشہ کچھ اس طرح بنتا ہے کہ حضرت علی رضی اللہ تعالیٰ عنہ کی شہادت کے بعد یہیک حالات بالکل پلٹ گئے، خلافت راشدہ تمام مثالی خوبیوں کا مجموعہ تھی، مگر حضرت معاویہؓ کے خلافت سنبھالتے ہی اس میں ملوکیت کی تمام خرابیاں پیدا ہو گئیں، تقویٰ کے فوراً بعد فتنہ حکراں ہو گیا، اور جو معاشرہ خلافت راشدہ کے عہد میں تاریخ کا پاکیزہ ترین معاشرہ تھا، اسی معاشرہ میں حضرت معاویہؓ کے عہد میں نفسانیت کی تمام پستیاں جمع ہو گئیں۔ ۲۰۰ھ تک خلافت کی طرف سے علامیہ قانون ٹھکنی کا تصور نہ ہو سکتا تھا، اور ۲۱۰ھ میں قانون ٹھکنی "بدعت" اور "تحريف دین" کی حد تک پہنچ گئی۔ ۲۳۰ھ میں رشتہ ستانی کا خیال کسی کو نہ آتا تھا، ۲۴۰ھ میں اسے شیر مادر سمجھ لیا گیا، ۲۵۰ھ تک کافروں کو بھی سب و شتم

نہ کیا جاتا تھا اور یہاں جلیل القدر صحابہ پر سب و شتم کی بوچاڑ ہونے لگی۔ پہلے مال غنیمت میں خور دبرد کا شہر بھی نہیں کیا جا سکتا تھا اور ایک ہی دو سال میں اب باقاعدہ اس خیانت کے لئے احکام جاری ہونے لگے، پہلے کسی کی مجال نہ تھی کہ وہ اپنے اقتدار کے سارے لوگوں پر ظلم و ستم کر سکے، اور اب یہ ظلم و ستم خود مرکزی پالیسی قرار پائی، پہلے عوام کی غیرت اور حکام کی خدا تری کا عالم یہ تھا کہ معمولی سے معمولی آدمی خلیفہ کا گربیان تھام سکتا تھا، اور اب ایک ہی سال کے فرق سے لوگوں کی بے غیرتی اور حاکم کے جبر و تشدید کا یہ حال ہو گیا کہ نیروں پر قفل چڑھ گئے اور کوڑے حق گوئی کا انعام بن گئے۔ غرض یہ کہ ۲۰۰ھ کے ختم و نتے ہی مخصوصی معادلات پر مبنی سیاست کا وہ بازار گرم ہو گیا جو آج بیسویں صدی میں ہمیں نظر آتا ہے۔

یہ صورت حال نہ صرف یہ کہ حالات کی اس تدریج کے خلاف ہے جو عموماً تاریخ میں کارہا ہوا کرتی ہے بلکہ اگر اس صورت حال کو تسلیم کر لیا جائے تو نہم الذين يلونهم ثم الذين  
ونهم کے ارشاد نبویؐ کا کوئی مطلب نہیں رہتا۔

الذرا خلافت راشدہ اور حضرت معاویہؓ کے بعد حکومت میں فرق تو بیشک تھا، لیکن وہ تقویٰ اور فتن کا فرق نہ تھا، بلکہ اس فرق کی بہترین تشریع وہ ہے جو مشور صحابی حضرت عدی بن حاتم رضی اللہ تعالیٰ عنہ نے بیان فرمائی ہے :

حضرت عدی بن حاتمؓ حضرت علیؓ کے سرگرم حامیوں میں سے تھے، مفین وغیرہ کی تنگوں میں انہوں نے کھل کر حضرت علیؓ کا ساتھ دیا اور حضرت معاویہؓ کے زمانے میں بھی وہ پہنچنے اس موقف پر مضبوطی سے قائم رہے، ایک مرتبہ حضرت معاویہؓ نے ان سے پوچھا کہ مارے بعد حکومت کے بارے میں تمہارا خیال ہے، وہ کیا ہے؟ حضرت عدیؓ نے فرمایا کہ ارجع کہیں تو تمہارا خوف ہے اور جھوٹ کہیں تو اللہ کا۔ حضرت معاویہؓ نے فرمایا میں تمہیں دستا ہوں، بچ جی بیان کرو۔

اس پر حضرت عدیؓ نے ارشاد فرمایا :

عدل زمانکم هدا حور زمان قد ماضی، وجور زمانکم هدا عدل  
زمان مایاتی لے

”تمارے زمانے کا انصاف پسلے زمانے کا ظلم تھا اور تمارے زمانے کا  
ظلم آئندہ زمانے کا انصاف ہو گا۔“

حضرت عدیؑ کے اس جامع جملے کا مطلب ہی یہ ہے کہ حضرات خلفائے راشدینؓ احتیاطِ تقویٰ اور احسانِ ذمہ داری کے جس معیار بلند پر فائز تھے بعد میں وہ معیار بالی نہیں رہا۔ خلفائے راشدینؓ عزیمت پر عامل تھے اور حضرت معاویہؓ نے رخنوں میں توسعہ سے کا لیا۔ وہ حضرات اپنی عمومی زندگی میں تقویٰ اور احتیاط پر عمل کرتے تھے اور حضرت معاویہؓ سماجات کی حد تک خلاف احتیاط باتوں کو بھی گوارا کر لیتے تھے۔ مثلاً خلفائے راشدینؓ عزیمت اور احتیاط پر عمل کرتے ہوئے اپنے بیٹے کو ولی عمد نہیں بنایا، باوجود وہی کہ ان صاحبزادوں میں خلافت کی شرائط پائی جاتی تھیں، اس کے برخلاف حضرت معاویہؓ رضی اللہ عنہ نے رخصت پر عمل کرتے ہوئے بیٹے کو ولی عمد بنایا۔ خلفائے راشدینؓ نے عزیمت اور احتیاط کے تحت اپنا طرزِ معیشت نہایت فقیرانہ بنایا ہوا تھا مگر حضرت معاویہؓ نے رخصت و اباحت پر عمل کیا۔ اور ان کے مقابلے میں نبٹا فراخی عیش اختیار فرمائی۔ اے خلفاءؓ راشدینؓ کے احسانِ ذمہ داری کا عالم یہ تھا کہ وہ عوام کے ایک ایک فرد کی خبر گیری اس کے گھر جا کر کیا کرتے تھے اور حضرت معاویہؓ رضی اللہ تعالیٰ عنہ کے بارے میں ایسی کوئی بات مروی نہیں ہے، خلفائے راشدینؓ کی اصابت رائے اور صحتِ اجتہاد کا عالم یہ تھا کہ خداوند حضرت صلی اللہ علیہ وسلم نے اپنے اتباع کے ساتھ ان کے اتباع کا حکم فرمایا، لیکن حضرت معاویہؓ رضی اللہ تعالیٰ عنہ کے بارے میں جمورو امت کا عقیدہ یہ ہے کہ ان سے تعدد اجتہادی غلطیاں سرزد ہوئیں۔

اسی حکم کی چیزیں تھیں جن کے بارے میں حضرت عدیؑ رضی اللہ تعالیٰ عنہ فرمائی ہیں کہ:

تمارے زمانے کا انصاف پسلے زمانے کا ظلم تھا۔

اے گریہ فراخی عیش بھی آج کل کے حکمرانوں کی سی کوششی نہ تھی، یہ نس بن میسر و کہتے ہیں کہ میں نے حضرت معاویہؓ کو دشمن کے بازاروں میں اس حالت میں پلٹے دیکھا ہے کہ انہوں نے یونہ وہی تیضیں پہنی ہوئی تھیں۔ (البدایہ والہابیہ، ص ۱۳۲ ج ۸)

عقائد کے علماء و ائمہ نے بھی خلقائے راشدینؓ اور حضرت معاویہؓ کے عمد خلافت میں بھی فرق بیان فرمایا ہے۔ علامہ عبدالعزیز قراہری رحمۃ اللہ علیہ جو علم عقائد کے مشور محقق عالم ہیں، تحریر فرماتے ہیں :

قلت لاهل الخیر مراتب بعضها فوق بعض وكل مرتبة منها يكون محل قدح بالنسبة الى التي فوقها... ولذ اقيل حسناۃ الابرار سیّات المقربین وفسر بعض الكبار قوله عليه السلام انی لاستغفر لله فی الیوم أكثر من سبعين مرّة بانه كان دائم الترقى وكلما كان يترقى الى مرتبة استغفر عن المرتبة التي قبلها وادا نقرر ذلك فنقول كان الخلفاء الراتدون لم يتسعوا في المباحثات وكان سيرتهم سيرة النبي صلی الله علیہ وسلم فی الصبر على ضيق العيش والجهد... واما معاویة فهو ان لم يرتكب منكرا لكنه توسع في المباحثات ولم يكن في درجة الخلفاء الراشدين في اداء حقوق الخلافة لكن عدم المساواة بهم لا يوجب قدح افیه "اہل خیر کے مختلف مراتب ہوتے ہیں، جن میں سے بعض دوسرے بعض سے بلند ہوتے ہیں۔ اور ان میں سے ہر مرتبہ اپنے سے بلند مرتبہ کے اقوام سے قابل اعتراض ہوتا ہے... اسی لئے مقولہ مشور ہے کہ "نیک لوگوں کے حسنات مقرب لوگوں کی برائیاں ہوتی ہیں" اور آنحضرت صلی اللہ علیہ وسلم سے جو یہ ارشاد مروی ہے کہ "میں دن میں ستر سے زیادہ دفعہ اللہ سے مغفرت طلب کرتا ہوں" اس کی تشریع بعض اکابر نے اس طرح فرمائی ہے کہ آپ کے درجات میں ہر آن ترقی ہوتی رہتی تھی اور آپ جب بھی ترقی کا کوئی اگلا درجہ حاصل کرتے تو پچھلے درجہ سے استغفار فرماتے تھے، جب یہ بات طے ہو گئی تو ہم یہ کہتے ہیں کہ خلفاء راشدینؓ نے مباحثات میں توسع سے کام نہیں لیا تھا، اور علیؓ میں پر صبر اور جد و جد کے معاملے میں ان کی سیرت آنحضرت صلی اللہ علیہ وسلم کے مشابہ تھی۔ رہے حضرت معاویہؓ سوانحوں نے اگرچہ کسی مکر (کھلے گناہ) کا ارتکاب تو

نہیں کیا لیکن انہوں نے مباحثات میں توسع اختیار کیا، اور حقوق خلافت کی ادا نگی میں وہ خلفاء راشدین کے درجے میں نہیں تھے، لیکن ان کی برابری نہ کر سکنا ان کے لئے کسی لمحہ کا موجب نہیں ہے۔<sup>۱۷</sup>

غرض یہ کہ اگر اکابر صحابہ کرام کو حضرت معاویہ رضی اللہ تعالیٰ عنہ کے عمد خلافت میں کچھ خرابیاں نظر آتی تھیں تو وہ خلفائے راشدین کی نسبت سے تھیں، ظاہر ہے کہ جو حضرات ابو بکرؓ و عمرؓ اور عثمانؓ علیؓ کا انداز حکومت دیکھے چکے تھے انہیں حضرت معاویہؓ کے عمد حکومت میں خامیاں نظر آئیں تو کچھ بعد نہیں ہے، لیکن اس سے اس بات کا کوئی جواز نہیں بلکہ سماڑھے تیرہ سو برس کے بعد کوئی شخص بعض صحابہ کرام کے اس تاثر کو بنیاد بنا کر حضرت معاویہؓ کے عمد حکومت میں آج کی گندی سیاست کے تمام مظاہرے تلاش کرنے شروع کر دے اور تحقیق کے بغیر ان پر جھوٹ، خیانت، رشتہ، اغلاقی پستی، ظلم و جور بے میتی اور سیاسی بازی گری کے وہ تمام الزامات عائد کر دا لے جو آج سیاست دانوں میں نظر آتے ہیں۔

واقعہ یہ ہے کہ خلافت راشدہ کی نسبت سے ان کے عمد حکومت میں فرق ضرور تھا۔ لیکن یہ فرق فتن و معصیت اور ظلم و جور کی حد تک نہیں پہنچا تھا، ان کی حکومت، حکومت عاولہ ہی تھی، حضرت سعد بن ابی و قاص رضی اللہ عنہ جیسے جلیل القدر صحابی ارشاد فرماتے ہیں لکھے:

مارایت احتماً بعد عثمان "اقضى بحق من صاحب هذا الباب

بعنی معاویۃ

"میں نے عثمانؓ کے بعد کوئی شخص اس صاحب مکان یعنی معاویہؓ سے زیادہ حق کا نیصل کرنے والا نہیں دیکھا"

امام ابو بکر اثرمؓ نے اپنی سند سے ابو ہریرہ المکتب کا قول نقل کیا ہے کہ ہم مشور محدث امام اعشؓ کے پاس بیٹھے ہوئے تھے، حضرت عمر بن عبد العزیزؓ کے عدل و انصاف کا ذکر چل لکھا تو امام اعشؓ نے فرمایا کہ (تم عمر بن عبد العزیز کے انصاف پر حیران ہو)، "اگر معاویہؓ کا

عدد حکومت پالیتے تو تمہارا کیا حال ہوتا؟" لوگوں نے پوچھا کیا ان کے حلم کے اعتبار سے؟" امام امشیٰ نے جواب دیا "نہیں، خدا کی قسم ان کے عدل و انصاف کے اعتبار سے۔ اور حضرت قفارہ، حضرت مجید اور حضرت ابو اسحاق سعیٰ جیسے جلیل القدر تابعین اپنے زمانے کے لوگوں سے خطاب کر کے فرماتے ہیں کہ "اگر تم حضرت معاویہؓ کا عدد پالیتے تو یہ کتنے پر مجبور ہوتے کہ یہ مددی (ہدایت یافتہ) ہیں" اور کیوں نہ ہو؟ خود آنحضرت صلی اللہ علیہ وسلم نے حضرت معاویہؓ کے حق میں یہ دعا فرمائی تھی کہ :

اللهم اجعله هادیاً مهدياً واهدباً

"اے اللہ ان کو بادی اور ہدایت یافتہ ہا اور ان کے ذریعے لوگوں کو ہدایت دے" تھے یہاں یہ اعتراض کیا جاسکتا ہے کہ آنحضرت صلی اللہ علیہ وسلم کا ارشاد ہے کہ "میرے بعد خلافت تین سال تک رہے گی اور اس کے بعد کاث کھانے والی طوکیت آجائے گی۔" یہ تین سال حضرت حسنؑ کے بعد خلافت پر شتم ہو جاتے ہیں، اور اس کے بعد حضرت معاویہؓ کا عدد حکومت شروع ہوتا ہے۔

اس اعتراض کے جواب میں بعض علماء نے اس حدیث کی سندر پر تنقید کر کے اسے غیر صحیح قرار دیا ہے۔ چنانچہ قاضی ابو بکر ابن علیؓ فرماتے ہیں کہ "هذا حديث لا يصح" (یہ حدیث صحیح نہیں ہے)۔

اور بعض دوسرے علماء نے فرمایا ہے کہ یہ حدیث بجملہ ہے اور اس میں تین سال کے بعد ایک عمومی حکم بیان فرمایا گیا ہے، ہر ہر فرد کی تفصیلات بیان نہیں کی گئیں، لیکن وجد ہے کہ حضرت عمر بن عبد العزیزؓ کا عدد حکومت اس سے باافق مستثنی ہے، علامہ ابن ججرہ تھیؓ فرماتے ہیں کہ ایک دوسری حدیث میں اس کی تفصیل آئی ہے اور اس سے حضرت معاویہؓ کے عدد حکومت کی صحیحیت واضح ہوتی ہے۔

حضرت عبد اللہ بن عباسؓ سے روایت ہے کہ آنحضرت صلی اللہ علیہ وسلم نے ارشاد

فرمایا :

اول هذا الامر نبوة ورحمة ثم يكون خلافة ورحمة ثم يكون  
ملكا ورحمة ثم يكون اماره ورحمة ثم ينکادعون عليه انکادم  
الحمراء

علام ابن حجر فرماتے ہیں کہ "رجالہ ثقات" لے (اس کے تمام راوی ثقہ ہیں) اس حدیث میں واضح کر دیا گیا ہے کہ خلافت راشدہ ختم ہونے کے بعد جو حکومت آئے گی وہ بھی "ملوکیت اور رحمت" ہو گی۔ علام ابن حجر یعنی اس کی مزید تشریح کرتے ہوئے فرماتے ہیں کہ "بانشہ حضرت معاویہ" کے بعد خلافت میں بنت سے ایسے امور واقع ہوئے جو خلافتے راشدین کے بعد میں مانوس نہیں تھے اور ان ہی امور پر مشتعل ہونے کی وجہ سے ان کی خلافت کو "ملک عاض" (کائٹے والی ملوکیت) سے تعبیر کیا گیا، اگرچہ حضرت معاویہ اپنے اجتہاد کی وجہ سے ماجوری ہیں، اس لئے کہ صحیح حدیث میں آیا ہے کہ مجتہد اگر حق پر ہوتا اسے دواجر ملتے ہیں اور اگر ظلمی پر ہوتا سے ایک اجر ملتا ہے اور حضرت معاویہ بانشہ مجتہد تھے لہذا اگر ان سے اجتہاد میں ظلمی ہوئی تو بھی اسیں ثواب ملا اور یہ بات ان کے حق میں قابل اعتراض نہیں ہے، لیکن ان کی حکومت کو جوان اجتہادی غلطیوں پر مشتعل تھی "عاض" ہی کہا گیا .... (پھر مجمع طبرانی کی مذکورہ روایت بیان کرنے کے بعد لکھتے ہیں) .... خلافت کے بعد جس ملوکیت کا ذکر "طبرانی کی" حدیث میں کیا گیا ہے، اس سے مراد حضرت معاویہ کی حکومت ہے اور آنحضرت صلی اللہ علیہ وسلم نے اسے "رحمت" قرار دیا ہے۔ لہذا ان کی حکومت میں ایک اعتبار سے ملک عضوض کی شان ہے اور ایک اعتبار سے رحمت کی، لیکن خارق واقعات کے اعتبار سے یہ بات ظاہر ہے کہ حضرت معاویہ کے بعد حکومت میں رحمت کی شان زیادہ ظاہر ہے اور ان کے بعد والے لوگوں میں ملک عضوض کی۔<sup>۱</sup>

۱۔ تفسیر البیان علی ہامش الصواعق المحرقة ص ۳۱

۲۔ تفسیر البیان علی ہامش الصواعق المحرقة ص ۳۱

اپنی ایک اور کتاب میں علامہ ابن حجر ہبھمی رقہ طراز ہیں :

حضرت سفینہؓ سے جو مردی ہے کہ حضرت معاویہؓ پسلے بادشاہ ہیں، اس سے یہ وہم نہ کیا جائے کہ حضرت معاویہؓ کی خلافت صحیح نہ تھی۔ اس لئے کہ ان کی مرادی ہے کہ اگرچہ ان کی خلافت صحیح تھی لیکن اس پر ملوکیت کی مشابہت غالب آگئی تھی، اس لئے کہ وہ بہت سے معاملات میں خلافتے راشدینؓ کے طریقوں سے نکل گئی تھی۔ لہذا خلافت کی بات اس لئے صحیح ہے کہ حضرت حسنؓ کی دست برداری اور اہل حل و عقد کے اتفاق کے بعد حضرت معاویہؓ کی خلافت حق اور صحیح تھی اور ملوکیت کی بات اس لئے درست ہے کہ ان کے عمد حکومت میں کچھ ایسے امور واقع ہوئے جن کا نشانہ غلط اجتہاد تھا جس کی بنیاد پر مجتہد گناہ کار تو نہیں ہوتا لیکن اس کا رتبہ ان لوگوں سے بہر حال گھٹ جاتا ہے جن کے اجتہادات صحیح اور واقعہ کے مطابق ہوں اور یہ حضرات خلافتے راشدین اور حضرت حسن رضی اللہ عنہم تھے۔ لہذا جو شخص حضرت معاویہؓ کے عمد حکومت پر ملوکیت کے لفڑا کا اطلاق کرتا ہے اس کی مرادی ہوئی ہے کہ ان کی حکومت میں مذکورہ اجتہادات واقع ہوئے اور جو شخص اسے خلافت قرار دتا ہے اس کی مرادی ہوئی ہے کہ حضرت حسنؓ کی دست برداری اور اہل حل و عقد کے اتفاق کے بعد وہ غلیظہ برحق اور واجب الاطاعت تھے اور اطاعت کے لحاظ سے لوگوں پر ان کے وہی حقوق تھے جو ان سے پسلے خلافتے راشدینؓ کو حاصل تھے۔ لیکن یہ بات ان کے بعد آنے والے لوگوں کے بارے میں نہیں کسی جا سکتی اس لئے کہ وہ اجتہاد کے اہل نہیں تھے بلکہ ان میں سے بعض تو کچھ عاصی اور فاسق تھے اور انہیں کسی بھی احتیار سے خلفاء میں شمار نہیں کیا جاسکتا، بلکہ وہ ملوک کی فرستی میں آتے ہیں۔ ۱۱

اس پوری بحث سے یہ بات واضح ہو جاتی ہے کہ حضرت معاویہؓ اور خلافتے راشدینؓ کے عمد حکومت میں فرق تو پیش کیا، حضرت معاویہؓ کی حکومت اس معیار کی نہیں تھی جو

خلافے راشدین کو حاصل تھا، لیکن جمیور امت کے نزدیک یہ فرق اتنا بڑا نہیں تھا کہ ایک طرف تقویٰ ہو اور دوسری طرف فتن و فجور یا ایک طرف عدل ہو اور دوسری طرف ظلم و جور، بلکہ یہ فرق عزمیت و رخصت کا، تقویٰ اور مباهات کا، احتیاط اور توسع کا اور اسابت رائے اور قصور اجتہاد کا فرق تھا۔ جن لوگوں نے اس فرق کا لحاظ کیا، انہوں نے ان کی حکومت کو "ملوکیت" کا نام دے دیا اور جن لوگوں نے یہ دیکھا کہ یہ فرق فتن و فجور کی حد تک نہیں پہنچا تھا، انہوں نے اسے "خلافت" ہی قرار دیا۔ علامہ ابن تیمیہ نے بالکل صحیح فرمایا کہ :

فلم يكُن من ملوك المسلمين ملك خير من معاویة ولا كان  
الناس في زمان ملوك خير منهم في زمان معاویة  
إذا نسب أيامه إلى أيام من بعده وما إذا نسبت إلى أيام أبي بكر و  
عمر ظهر التفاصيل

«مسلمان بادشاہوں میں سے کوئی حضرت معاویہؓ سے بہتر نہیں ہوا اور اگر ان کے زمانے کا مقابلہ بعد کے زمانوں سے کیا جائے تو عوام کی بادشاہ کے زمانے میں اتنے بہتر نہیں رہے جتنے حضرت معاویہؓ کے زمانے میں ہاں اگر ان کے زمانے کا مقابلہ ابو بکرؓ و عمرؓ سے کیا جائے تو فضیلت کا فرق ظاہر ہو جائیگا۔» ۱

یہ فرق جو عقائد و کلام کے ان بزرگوں نے بیان فرمایا ہے، تاریخی تدریج کے مطابق بھی ہے، اہل سنت کے عقائد کو بھی اس سے شخصی نہیں لگتی تاریخ سے ثابت بھی ہے اور صحابہ کرامؓ کے شایان شان بھی۔ اس کے برخلاف مولانا مودودی صاحب نے جو فرق بیان فرمایا ہے وہ کسی بھی اعتبار سے قابل قبول نہیں ہے۔

خلافت راشدہ اور ملوکیت کے درمیان کیا فرق ہے؟ اور کیا کسی ایسی حکومت عادلہ کا وجود ممکن ہے جو خلافت راشدہ توند ہو لیکن اسے شریعت اسلام کے دائرہ سے باہر بھی نہ کجا جاسکے؟ اس موضوع پر شاہ اسماعیل شہید رحمۃ اللہ علیہ نے اپنی مشہور کتاب "منصب امامت" میں تفصیل کے ساتھ بحث کی ہے، اس بحث سے مختلف حکومتوں کے مدارج بھی

معلوم ہو جاتے ہیں، ان کا شرعی حکم بھی واضح ہو جاتا ہے اور یہ بھی پتہ چل جاتا ہے کہ حضرت معاویہ رضی اللہ تعالیٰ عنہ کی حکومت کی سمجھ حیثیت کیا تھی؟ اور اس میں اور خلافت راشدہ میں کیا فرق تھا؟ یہ بحث ہم حضرت شاہ صاحبؒ کے الفاظ میں بعضہ نقل کرتے ہیں۔

جس وقت ایسا شخص "یعنی خلیفہ راشد" منصب خلافت کو پہنچتا ہے تو ابواب سیاست میں مخفی خدا کے بندوں کی اصلاح اور نیابت رسول اللہ کے حقوق کی ادائیگی میں مشغول رہتا ہے اپنے فتح کے حصول کی آرزو اس کے دامن تک کے دل میں نہیں گزرتی اور نہ کسی کے ضرر کا غبار اس کے دامن تک پہنچتا ہے، اور اطاعت ربیٰ میں ہوائے نفس کی مشارکت کو شرک جانتا ہے اور کسی مقصد کا حصول سوائے رضائے حق کے اپنے دل کی خالص منزل کیلئے جس کیافت خیال کرتا ہے۔ اسے بندگان خدا کی تربیت کے سوا نہ کچھ ظاہر مطلوب ہے اور نہ باطن میں مرغوب ہے۔ جو بات قوانین سیاست ایمانی سے انحراف کا باعث اور آئین سیاست سلطانی کی طرف میلان کا سبب ہوگی اس سے ہرگز وقوع پذیرت ہوگی..... لیکن امام حکمی بہت سے مقتضیات ننسانیہ سے بالکل پاک نہیں رہ سکتا اور نہ ہی علاقہ ماسوی اللہ سے پری ہو سکتا ہے، اسی بناء پر مال و منال اور جاہ و جلال کے حصول اور اخوان و اقران پر فویت، امصار و بلدان پر تسلط کی آرزو اور دوستوں اور قرابت داروں کی پاسداری، مخالفین و اعداء کی بد خواہی اور لذات جسمانیہ اور مرغوبیات ننسانیہ کے حصول کا خیال اس کے دل میں جاگریں ہوتا ہے، بلکہ امور مذکورہ کو طلب کرتا اور سیاست کو اپنے مقاصد کے حصول کا ذریعہ بناتا ہے اور طریق حکومت کو حکمت عملی کے ذریعہ اپنی دلی آرزو سکے پہنچاتا ہے، پس یہی سیاست سلطانی ہے..... اور یہی مذکورہ لذات جسمانیہ کا حصول جس وقت سیاست ایمانی سے تخلوٰ ہو جاتا ہے، اسی وقت خلافت راشدہ مخفی اور سیاست سلطانی بر طبع ہو جاتی ہے اور لذات ننسانیہ کی طلب بسب اختلاف اشخاص متفاوت ہوتی ہے، یہ ہوا وہوس بعض اشخاص پر اس قدر غالب ہو جاتی ہے کہ انہیں دین و ایمان

کے دائرے سے خارج کر دیتی ہے۔ اور بعض پر اس قدر کہ فتن و جنور کی حد تک پہنچا دیتی ہے اور بعض کو ہمارا تک نقصان دیتی ہے کہ بے الہو سان آرام طلب کی لڑی میں مسلک کر دیتی ہے۔

اس ہوا و ہوس کا اخلاق بھی سیاست ایمانی کے ساتھ چار مراتب

پر خیال کرنا چاہیے۔

اول۔ باوجود نواہ شریعت کی پاسداری کے طالب لذات نفسانی ہوتا ہے، یعنی ظاہر شریعت کو باتھ سے نہیں جانے دیتا اور نہ ہی فتن و جنور اور جور و تحدی کی راہ لیتا ہے، بلکہ اپنے نفس کی راحت رسانی میں اس قدر کوشش رہتا ہے کہ ظاہر شریعت اسے مباهات سے شمار کرے، ہم اسے سلطنت عادلہ کہتے ہیں۔

دوسرा۔ نفسانی لذات کی طلب اور جسمانی راحت کی خواہ اس قدر غلبہ کرتی ہے کہ کبھی بھی لذات کے حصول میں دائرہ شرع سے باہر ہو جاتا ہے اور خالماں بے باک اور فاسقان سفاک کی راہ تک جا پہنچتا ہے اور پھر اس پر پیشان نہیں ہوتا اور نہ اس سے توبہ کرتا ہے۔ اسے سلطنت جابرہ کہا جائے گا۔

تیسرا۔ نفس کی پیروی اس قدر غالب آجائی ہے کہ زمانہ بھر کا فاسق دعیاش ہو جاتا ہے، جبکہ کبھی داد دیتا، ظلم و تحدی کی بیاد و ذالتا اور عیش کے فخر میں اہت صرف کرتا اور مراتب تفریج کو کمال تک پہنچاتا اور فتن و جنور و تحدی و جور کے طریقوں کو ملت و سنت کے شوابد کے مقابلہ میں فراہم کرتا ہے اور اسے اپنے هزار و کمال سے سمجھتا ہے، ہم اسے سلطنت شالہ کہتے ہیں۔

چہارم۔ اپنے ساختہ و پرداختہ قوانین کو شرع متنی پر ترجیح دے اور سنت و ملت کے طریقہ کی اہانت کرے اور ردود افعال اور اعتراض و استنزاء کے ساتھ اس سے پیش آئے، اور اپنے آئین کے محاسن و منافع شمار کرتا رہے اور شریعت کو عوام فریب یا توں کی مانند محض ہرزہ گردی اور بیووہ

سرائی میں سے سمجھے اور ملک العلام کے احکام اور سنت سید الائام علیہ  
الصلوٰۃ والسلام کو مزخرفاتِ حق فریب و ناداں پسند سے قرار دے اور  
الحاد و زندقہ کی بیانات کفر کمیں گے۔“

اس کے بعد حضرت شاہ صاحبؒ نے ”سلطنت عادلہ“ کی بھی دو فتنیں بیان فرمائی ہیں  
ایک ”سلطنت کاملہ“ اور دوسرے ”سلطنت ناقصہ“ جس کا خلاصہ یہ ہے کہ جو سلطان عادل  
اللہ کے خوف سے ظاہر شریعت کی پاس داری کرے وہ سلطان کامل ہے، اور جو مخلوق کے  
خوف سے کرے وہ سلطان ناقص، اس کے بعد شاہ صاحبؒ تحریر فرماتے ہیں :

”سلطان کامل حکیم خلیفہ راشد ہے، یعنی اگرچہ خلافت راشدہ نہیں  
پہنچا، لیکن خلافت راشدہ کے عمدہ آثار بعض ظاہر شریعت کی خدمت  
صدق و اخلاص سے اس سے صادر ہوں، پس اگر کسی وقت سلطان کامل  
تحت سلطنت پر حملہ ہو اور اس وقت امام حنفی کا بھی وجود ہو جو خلافت کی  
لیاقت رکھتا ہے تو مناسب یہ ہے کہ امام حنفی منصب امامت پر قاعۃ  
کرے اور اپنی کوشش ہدایت و ارشاد کی طرف مبذول کرے اور سلطان  
کے ساتھ امور یا سیاست میں وسٹ و گریبان نہ ہو اور رعایا اور لفکر بیگنگ  
وجہال کے پا کرنے میں بے سرو سامان نہ کرے، اگرچہ خلافت راشدہ  
کا منصب اعلیٰ اس کے ہاتھ سے جا رہا ہے، لیکن عباد اللہ کی خیر خواہی کے مدد  
نظر اس امر کو گوارا کر لے اور راضی بقضا ہو رہے اور تمام مسلمانوں پر  
اس کو تصدق کر دے، جیسا کہ امام حنفی رضی اللہ عنہ نے سلطان شام  
”میر معاویہ“ سے یہی طریقت اختیار کیا اور خلافت کا دروازہ نہ کھولا، اسی  
مصالحت کی بناء پر رسول اللہ صلی اللہ علیہ وسلم نے ان کی تعریف کی اور  
فرمایا :

ان ابیٰ هذَا سَيِّدُ الْعَالَمِينَ بِصَلَحٍ بَيْنِ فَتَنَيْنِ عَظِيمَتِيْنِ  
مِنَ الْمُسْلِمِيْنَ

(میرا یہ بیٹا سید ہے ہو سکتا ہے کہ مسلمانوں کی دو بڑی جماعتوں میں اس کے پا عث اللہ تعالیٰ صلح کر آدے)۔

اس حدیث سے ظاہر ہوا کہ سلطان کامل پر امامت کا اجماع کرتا خدا اور رسول کے مذہب کے مطابق ہے اور اس کی اطاعت درگاہ خداوندی میں مقبول ہے۔

### نکتہ دوم

سلطان کامل سلاطین اور خلفائے راشدین کے درمیان ایک برنسخ کی طرح ہے، اگر لوگ دیگر سلاطین کو دیکھیں تو اس سلطان کامل کو ظیفہ راشد تصور کریں، اور اگر خلفائے راشدین کا حال معلوم کریں تو اسے سلطان کامل سمجھیں، چنانچہ سلطان شام (حضرت محاویہ) نے فرمایا۔

لست فیکم مثل ابی بکر و عمر و عاصم لکن ستر و نو امراء من بعدی میں تم میں ایو بکر و عمر جیسا حکمران تو نہیں ہوں لیکن میرے بعد غفریب امیر دیکھو گے۔"

ہناء پریس اس کی سلطنت کا زمانہ نبوت اور خلافت راشدہ کے ساتھ مشاہد رکھتا ہے۔ پس اس وجہ سے یہ کہ سکتے ہیں کہ خلافت راشدہ کے زمانہ کی ابتداء سے اس سلطنت کاملہ کا زمانہ گذر جانے تک ترقی اسلام کا زمانہ ہے۔" ل

ہمارے نزدیک خلافت اور ملوکیت کے باہمی فرق، ان کے مختلف مدارج اور حضرت محاویہ کے عمد حکومت کی اس سے بہتر تشریع و توجیہ نہیں ہو سکتی۔

## ایک ضروری بات

حضرت معاویہؓ کے بارے میں کوئی منگلو کرتے وقت دو باتیں ضرور بادھ کھنی چاہئیں، ایک تو یہ کہ ان کے خلاف ان کے زمانے ہی میں پروپیگنڈہ، بت زیادہ کیا گیا، خود حضرت معاویہؓ سے پوچھا گیا کہ آپ کو پڑھا پا بہت جلد آگیا، اس کی کیا وجہ ہے؟ تو آپ نے جواب دیا کہ :

کیف لا ولازال اری رجلا من العرب قائماعلی راسی بلقح  
لی کلا ما یلزمنی حوابہ، فان اصبت لم احمد، وان اخطات  
سارۃ بها البرود

”کیوں نہ ہو؟ ہر وقت عرب کا کوئی شخص میرے سر پر کھڑا رہتا ہے جو اسی  
باتیں گھڑتا ہے جن کا جواب رہا لازم ہو جاتا ہے، اگر میں کوئی صحیح کام  
کروں تو کوئی تعریف نہیں کرتا، اور اگر مجھ سے غلطی ہو جائے تو اے  
اوٹیاں، (ساری دنیا) میں لے اوتی ہیں۔“

لہذا ان کے بارے میں تحقیق روایات کی ضرورت اور وہ زیادہ ہے۔

دوسری بات یہ ہے کہ حضرت معاویہؓ کے بارے میں جو پروپیگنڈہ کیا گیا ہے اسے بلا  
تحقیق درست مان لیا جائے تو صرف حضرت معاویہؓؓ کی ذات مجموع نہیں ہوتی، بلکہ  
دوسرے صحابہؓ پر طعن و تشنیع کا بھی دروازہ کھل جاتا ہے چنانچہ تجربہ ہے کہ جو لوگ حضرت  
معاویہؓ پر الزام عائد کرنے میں جری ہو جاتے ہیں ان کی زیان دوسرے صحابہ کے خلاف اور  
زیادہ دراز ہو جاتی ہے۔ حضرت ریج بن نافع نے کتنی سچی بات کی تھی کہ :

معاویۃ ستر لاصحاب محمد صلی اللہ علیہ وسلم فاذ کشف  
الرجل الستر احتراً علی ماوراءه اللہ

”معاویہ اصحاب محمد صلی اللہ علیہ وسلم کا ایک پرده ہیں، جب کوئی شخص

اس پر دے کو کھول دے گا تو اس کے پیچے کے لوگوں پر اس کی جرأتیں بڑھ جائیں گی۔"

اور اسی لئے جب حضرت عبداللہ بن مبارکؓ سے پوچھا گیا کہ حضرت معاویہؓ افضل ہیں یا حضرت عمر بن عبد العزیزؓ؟ تو حضرت ابن مبارکؓ نے فرمایا :

تَرَابٌ فِي الْأَنْفَ مَعَاوِيَةُ أَفْضَلُ مِنْ عُمَرٍ بْنِ عَبْدِ الْعَزِيزِ

"معاویہؓ کی ٹاک کی مٹی بھی عمر بن عبد العزیز سے بہتر ہے۔"

اور اسی لئے حضرت ابراہیم بن میسرہؓ کہتے ہیں کہ "میں نے کبھی نہیں دیکھا کہ حضرت عمر بن عبد العزیزؓ نے کسی شخص کو مارا ہوا، البتہ ایک ایسے شخص کو کوڑوں سے مارا جس نے حضرت معاویہؓ کو بر ایحلا کما تھا"۔ اللہ

وَاحِدَ دُعَوَنَا إِنَّ الْحَمْدَ لِلَّهِ رَبِّ الْعَالَمِينَ

حصہ دوم

## حضرت معاویہؓ

اور

## خلافت و ملوکیت

حضرت معاویہؓ کے بارے میں احقر کے سابقہ مقالہ پر ماہنامہ ترجمان القرآن لاہور میں ایک مفصل تنقید شائع ہوئی تھی جو تیرہ ماہ تک جاری رہی، اس کے جواب میں احقر کا جو مضمون ماہ نامہ البلاغ ذی الحجه ۹۱۴ھ کے شمارے میں شائع ہوا وہ اس حصے میں پیش خدمت ہے۔

محمد تقی عثمانی

بِسْمِ اللَّهِ الرَّحْمَنِ الرَّحِيمِ  
★

اللَّهُمَّ فاطر السَّمَاوَاتِ وَالْأَرْضِ انت تَحْكُم بَيْنَ عِبَادِكَ فِيمَا  
كَانُوا فِيهِ يَخْتَلِفُونَ

## حضرت معاویہ

اور

## خلافت و ملوکیت

پچھلے سال ہم نے جناب مولانا سید ابوالاعلیٰ صاحب مودودی کی کتاب "خلافت و ملوکیت" کے ایک حصے پر تبصرہ شائع کیا تھا۔ جو آئندھ قسطوں میں مکمل ہوا۔ ہم نے اپنے مقالے کے شروع میں یہ بات واضح کر دی تھی کہ ان موضوعات پر بحث و مناقبہ کو ہم پسند نہیں کرتے۔ لیکن چونکہ ہماری شامت اعمال سے یہ بحث ہمارے ملک میں چھڑ گئی، افراط و تغیریط کے نظریوں نے ڈھنوں کو بری طرح الجھاد دیا، اور اس مسئلے میں ہم پر بھی سوالات کی بوچھاڑ شروع ہوئی، اس لئے ہم نے چاہا کہ خالص علمی انداز میں جموروں اہلست کا معتدل موقف دلائل کے ساتھ بیان کر دیا جائے اکہ جو حضرات مسئلے کی علمی حقیقت سمجھتا چاہیں، وہ ذہنی طور پر مطمئن ہو سکیں۔

اللہ تعالیٰ کا فضل و کرم ہے کہ ہمارے اس مقصد میں توقع سے زیادہ کامیابی ہوئی، ملک دیروں ملک سے ہمارے پاس خطوط اور پیغامات کا آتا بندھا رہا، بیسیوں غیر جانبدار حضرات نے چاہا کہ اس مقالے نے ان کے دلوں کو مطمئن کیا اور ٹھوک و شبہات کے بہت سے کانٹے نکال دیئے۔ اس بات پر ہم اللہ تعالیٰ کا بھنا بھی شکر ادا کریں کم ہے۔

"دار" کے ساتھ "بیدار" بھی مصنف کا ہمیشہ سے مقدر رہی ہے، چنانچہ جن حضرات کو یہ مقالہ کسی وجہ سے پسند نہ آیا، انہوں نے بھی اسے اپنی زم گرم ہر طرح کی تقدیس سے

نوازا۔ بات تغیر سے آگئے سب و دشمن اسکی بھی پہنچی اور انتقام یہ کہ بعض جو شیلے حضرات نے ہمیں "سو شلست" تک قرار دیا۔ اور نہ جانے کیسے کیسے القاب دیے گئے۔

اس مقام سے ہمارا مقصد صرف جسمور اہل سنت کے موقف کا مدلل اختصار تھا، اس موضوع پر بحث و مناگرو کی فضا پیدا کرنا ہرگز مقصود نہ تھا۔ ہمارے پاس مقام کی تائید اور تردید میں خلط و اور مفہایں کا ایک انبار لگ گیا تھا، لیکن ہم نے اپنی عدم الفرصة کے باوجود ہر ایک کو افرادی جواب رکھا گوارا کیا اور ان میں سے کوئی ایک خط بھی شائع نہیں کیا۔ اسکے مسئلے صرف اپنی علمی حدود میں رہے اور اس نازک دور میں محاذ بیکش بن سکے۔

لیکن ابھی ہمارے مقام کی صرف دو قطیں ہی شائع ہوئی تھیں کہ مولانا سید ابوالاعلیٰ مودودی صاحب کے ماہانہ رسالہ ترجمان القرآن میں جناب ملک غلام علی صاحب نے اس پر قطدار مفصل تبصرہ شروع کر دیا، جو مسلسل تیرہ میئے جاری رہنے کے بعد چند ماہ پہلے ختم ہوا ہے۔

جیسا کہ ہم پہلے عرض کرچکے ہیں، ہمارا مقصد صرف اپنے موقف کا مدلل اختصار تھا، اس نے ہمارا ارادہ اس موضوع پر مزید کچھ لکھنے کا نہیں تھا، ہماری دوسری زیادہ اہم مصروفیات بھی اس کی اجازت نہیں دیتی تھیں، لیکن احباب کا شدید اصرار ہے کہ ملک صاحب کے مضمون پر تبصرہ ضرور کیا جائے، اور ملک صاحب کے پورے مضمون کو پڑھنے کے بعد میں اس تینجے پر پہنچا کر اس پر تبصرہ کرنے کے لئے زیادہ وقت صرف نہیں ہو گا، اس لئے باطل نافرست اس موضوع پر دوبارہ قلم اختار رہا ہوں، اور ساتھ ہی یہ بھی واضح کر دیا چاہتا ہوں کہ یہ اس موضوع پر البلاع غیر کی آخری تحریر ہو گی، اگر کوئی صاحب اس سے مطمئن ہوں تو اسے قبول فرمائیں، اور اگر مطمئن نہ ہوں تو ظاہر ہے کہ نظریات کے معاملے میں جر نہیں کیا جاسکتا۔

لیکن شروع میں یہ دردمندانہ الجماں پھر کروں گا کہ اس نازک معاملے میں ذاتی چذبات اور جماعتی تضیبات کو درمیان سے چنان کروپوری تحقیق غیر جانبداری سے کام لیا جائے، اور جو کچھ عرض کیا جا رہا ہے اسے غالباً افہام و تفہیم کے ماحول میں ٹھنڈے دل و دماغ کے ساتھ پڑھا جائے۔ خدا شاہد ہے کہ ان گزارشات سے کسی کی تتفہیم و توہین مقصود نہیں نہ اس کے پیچے بات کی وجہ بھرنے کا جذبہ کار فرمایا ہے، جو حضرات البلاع غیر کو پابندی سے پڑھتے

رہے ہیں وہ جانتے ہوں گے کہ ہم نے اپنی کسی غلطی کے اعتراف میں کبھی تاہل نہیں کیا بلکہ جماں اپنی بات پنجی کرنے میں دین کا کوئی قائدہ محسوس کیا ہے وہاں اپنا جائز حق بھی چھوڑ دوا۔ ہمارے پسلے مقائلے کے پیچھے جذبہ صرف یہ کار فرما تھا کہ صحابہ کرام رضوان اللہ علیہم اتعالین دین کی پوری عمارت کی بنیاد ہیں، اس بنیاد کی ایک ایسٹ بھی اگر اپنی جگہ سے ہلائی جائے تو پورا قصر ایمان متزلزل ہو سکتا ہے، لہذا ان حضرات کے بارے میں جو غلط فہمیاں پیدا ہو گئی ہیں انہیں دور کرنے کی کوشش کی جائے۔ اس تحریر کا افشاء بھی اس کے سوا کچھ نہیں ہے۔

## مجموعی تاثرات

میں جناب ملک غلام علی صاحب کا منون ہوں کہ انہوں نے اتنی تفصیل اور بسط کے ساتھ میرے مقائلے پر تبصرہ فرمایا، کسی مسلمان کی کوئی بات اگر غلط محسوس ہو تو جذبہ ایمان کا تقاضا بھی ہے کہ اسے اس پر مستبہ کرنے کی کوشش کی جائے۔ لیکن اس سلسلے میں چند باتیں عرض کرنی ہیں :

(۱) تغییر کا مسئلہ اصول یہ ہے کہ جس شخص پر تغییر کی جاری ہو، پسلے اسے اپنی بات پوری کرنے کا موقع دنا چاہئے، اس لئے کہ کسی کی بات کو انصاف کے ساتھ صحیح یا غلط اسی وقت کما جاسکتا ہے جب وہ اپنی بات تکمیل کر چکا ہو، اسی اصول کے مطابق میں نے ملک صاحب کے مضمون پر اس وقت تک قلم نہیں انٹھایا جب تک ان کی تیرہ قطیں پوری نہیں ہو گئیں، لیکن ملک صاحب نے تغییر کے اس اصول کا مطلق خیال نہیں فرمایا، ابھی میرے مضمون کی آئندہ قسطوں میں سے صرف دو ہی قطیں مختصر عام پر آئی تھیں کہ انہوں نے جواب دی شروع کر دی، اس کا نتیجہ ہے کہ انہوں نے اپنی ابتدائی اقتاط میں مجھ پر بہت سے وہ اعتراضات کئے ہیں جن کا مفصل جواب میرے آئندہ مقامین میں آیا ہے، اور اس کے بعد انہوں نے اس جواب سے کوئی تحریض نہیں فرمایا، نیز اگر وہ میرے تکمیل مقامین پر ڈھک کر تغییر لکھتے تو شاید اس حتم کے الزامات عائد کرنے کی قوت نہ آتی، کہ میرا مسلمان کسی بھی درجہ میں نا بیت کی طرف ہے یا خود ان کے الفاظ میں انکار حدیث کی طرح میں "انکار تاریخ اسلام" کے کسی نئے ملک کے بناء وال رہا ہوں۔

اس طرزِ عمل کا ایک نقصان خود ملک صاحب نے ذاتی طور پر یہ اٹھایا ہے کہ جو مقالہ میں نے ڈیڑھ مینے میں لکھ دیا تھا، اس پر تنقید کے لئے موصوف کو پورے تمہرہ مینے صرف کرنے پڑے، اور تمہرہ مینے بھی وہ جن میں ملک کے اندر اسلام اور سو شلزم کا محرک اپنے شباب پر پہنچا ہوا تھا۔

(۲) علیٰ تنقید میں بہتر تو یہ ہوتا ہے کہ مخالف کی بات خود اسی کے الفاظ میں پوری کی پوری نقل کی جائے، لیکن اگر اختصار کے پیش نظر اس کی تلفیض ضروری ہو تو کم از کم خلاصہ نکالنے میں یہ رعایت ضرور ہوئی چاہئے کہ اس کے استدلال کا کوئی اہم جزر ہے نہ پائے، ملک صاحب نے ہر جگہ میری بات کا خلاصہ نکالا ہے۔ مگر یہ خلاصہ بہت سے مقامات پر غیر محتاط اور بعض جگہ صراحت غلط ہے۔

(۳) جن حضرات کو میرے مقابلے کے مندرجات سے اتفاق نہ ہو سکا انہوں نے بھی اس بات کا اظہار بہر حال کیا ہے کہ میری تنقید ایک خالص علیٰ انداز کی تنقید تھی جس میں طزوٰ تعریض اور ذاتی چھیننے اڑانے سے مکمل پرہیز کیا گیا تھا، خود ملک صاحب نے بھی ربی زبان سے اس کا اعتراف فرمایا ہے، لیکن افسوس ہے کہ خود انہوں نے تنقید کا ہوا انداز اختیار فرمایا وہ کسی طرح بھی ایک علیٰ بحث کے شایان شان نہیں تھا، میں نے عرض کیا تھا کہ میں جو کچھ کہہ رہا ہوں، افnam و تنفیم کے ماحول میں کہہ رہا ہوں، لیکن انہوں نے براہ راست مناقرو کے اس اشیج سے گفتگو شروع کر دی جہاں مخالف پر طعن و تشنیع کرنے، اور اس پر فقرے کرنے اور چھیننے اڑانے کے بغیر کوئی بات نہیں ہوتی اور جہاں صرف اس کو ہی نہیں، اس کے اکابر کو اور جن مدارس میں اس نے تعلیم پائی ہے ان کو بھی مطعون کرنا زور بیان کے لئے ضروری سمجھا جاتا ہے۔

جہاں تک راقم الحروف کی ذات کا تعلق ہے، ملک صاحب اس پر جو طعن و تشنیع بھی فرمائیں مجھے ذاتی طور پر اس لئے کوئی اعتراض نہیں ہے کہ میں "کم علم" سے لے کر "بے عمل" تک ہر خطاب کو اپنے حق میں درست سمجھتا ہوں، لیکن ہم سب کو یہ ضرور سوچتا چاہئے کہ اس انداز گفتگو کے ساتھ اس اسلام کی کوئی اچھی نمائندگی نہیں کر سکیں گے جو فرعون کے سامنے بھی نرم بات کرنے کی تلقین کرتا ہے۔

اگر ملک صاحب برانہ مانیں تو ایک خیر خواہانہ گذارش اور ہے، اور وہ یہ کہ اول تو

علمی تقدیروں میں طعن و تفہیج کا انداز فن نفسم متناسب نہیں۔ دوسرے اگر کسی زبانے میں اس کو مستحسن سمجھا جاتا ہو تو اب یہ طریقہ سمجھیدہ علمی طقوں میں متروک ہو چکا ہے۔ اس دور میں طعن و تفہیج کے بارے میں عموماً تاثریہ ہوتا ہے کہ اس کے ذریعے علمی دلائل کے خلا کو پر کرنے کی کوشش کی گئی ہے، تیرا اگر کسی کو طعروں تعریض کا ایسا ہی ذوق ہو تو پھر انشاء کی یہ صفت تحوڑا سارا باض چاہتی ہے، اس کی نزاکتوں پر قابو پانے کے لئے محنت کی ضرورت ہے، اور اس محنت کے بغیر انسان کو طعروں اور جنبہ جنملا ہٹ کا فرق سمجھ میں نہیں آتا۔ اس فن کا بہترین سبق یہ ہے طجز جنملا کر دانت پینے کا نہیں، بلکہ تبسم زیرِ ب کے ساتھ چکلی لینے کا نام ہے۔ اور جب یہ سبق ذہن نہیں نہ ہو تو یہ گولی خود اپنے ہی اوپر چل جاتی ہے۔

**بہر کیف!** جمال تک ملک صاحب کی تعریفات کا تعلق ہے، ان کے جواب میں تو صرف اتنا ہی عرض کر سکتا ہوں کہ۔

تو دانی کہ مارا سر جگ نیست  
و گر نہ مجال بخ نگ نیست

اور ہے

آپ ہی اپنی ادائیوں پر ذرا غور کریں  
ہم اگر عرض کریں گے تو شکایت ہو گی  
البتہ ان کے صرف ان دلائل پر مختصر تصریح ان صفات میں پیش کر رہا ہوں، جو علمی  
نویسیت کے ہیں اور جو واقعات ذہنوں میں خلخلہ پیدا کر سکتے ہیں۔

## بدعت کا الزام

”قانون کی بالا تری کا خاتمه“ کے عنوان سے مولانا مورودی صاحب نے لکھا ہے:

”ان پادشاہوں کی سیاست دین کے تابع نہ تھی، اس کے مقابلے وہ  
ہرجا نہ رکھتے تھے اور اس معاملے میں حلال و حرام  
کی تیز روادہ رکھتے تھے، مختلف خلافائے بنی امیہ کے عمد میں قانون کی  
پابندی کا کیا حال رہا۔ اسے ہم آگے کی سطور میں بیان کرتے ہیں۔“

### حضرت معاویہؓ کے عمد میں

یہ پالیسی حضرت معاویہؓ کے عمد سے شروع ہو گئی تھی، امام زہریؓ کی روایت ہے کہ رسول اللہ صلی اللہ علیہ وسلم اور چاروں خلقانے راشدین کے عمد میں سنت یہ تھی کہ نہ کافر مسلمان کا وارث ہو سکا ہے، نہ مسلمان کافر کا، حضرت معاویہؓ نے اپنے زبانہ حکومت میں مسلمانوں کو کافر کا وارث قرار دیا اور کافر کو مسلمان کا وارث قرار دیا۔

حضرت عمر بن عبد العزیزؓ نے اگر اس بدعت کو ختم کیا۔

(خلافت و طویلیت م : ۳۷۱)

میں نے اس عبارت پر دو اعتراض کئے تھے :

(۱) مولانا موروودی صاحب نے خط کشیدہ جملے میں امام زہریؓ کی طرف یہ بات منسوب کی ہے کہ انہوں نے حضرت معاویہؓ کے اس ملک کو بدعت قرار دیا ہے، حالانکہ البدایہ والہایہ میں (جس کے حوالہ سے مولانا نے امام زہریؓ کا یہ مقولہ نقل فرمایا ہے) امام زہریؓ کا اصل علی جملہ یہ ہے کہ :

راجع المستقل الاولی لـ

حضرت عمر بن عبد العزیزؓ نے پہلی سنت کو لوٹا رہا  
”پہلی سنت کو لوٹا دینے“ اور ”بدعت کو ختم کرنے“ میں جو نہیں آسمان کا فرق ہے وہ کسی سے پوشیدہ نہیں۔

میرا اعتراض یہ تھا کہ مولانا نے ”سنت اولی“ کے لفظ کو ”بدعت“ سے کیوں بدلا؟ اگر مولانا خود حضرت معاویہؓ کے اس ملک کو ”بدعت“ سمجھتے ہیں تو وہ اپنی طرف سے اسے بدعت فرمائیں، لیکن امام زہریؓ کی طرف وہ بات کیوں منسوب کی گئی جو انہوں نے ہرگز نہیں کی؟

ملک نلام علی صاحب نے میرے اس اعتراض کا اپنے طویل مقالے میں کوئی جواب نہیں دیا۔

(۲) میرا دوسرا اعتراض یہ تھا کہ خرمولانا مودودی صاحب نے جو حضرت معاویہؓ کے اس مسلک کو "بدعت" قرار دیا ہے، وہ درست نہیں، اس لئے کہ یہ حضرت معاویہؓ کا فقیہ اجتہاد تھا، عمرۃ القاری اور فتح الباری کے حوالے سے میں نے کہا تھا کہ اس معاملہ میں صحابہ کے عمد سے اختلاف چلا آتا ہے، حضرت معاویہؓ کے علاوہ حضرت معاذ بن جبلؓ اور تابعین میں سے مسروقؓ، حسن بصریؓ، محمد بن حنفیہؓ اور محمد بن علی بن حسینؓ کا بھی یہی مسلک ہے کہ مسلمان کو کافر کا وارث قرار دیا جائے گا، اور یہ مسلک بے بنیاد بھی نہیں ہے، بلکہ حافظ ابن حجرؓ نے اس مسلک کی بنیاد ایک مرفوع حدیث کو قرار دیا ہے۔

جو فہمنس بھی میرے مقابلے میں یہ بحث پڑھئے گا اس پر یہ بات واضح ہو جائے گی کہ میرا مقصد یہ نہیں تھا کہ حضرت معاویہؓ اور حضرت معاذ بن جبلؓ کا یہ مسلک دلائل کے لحاظ سے زیادہ قوی اور راجح ہے، بلکہ میری تھنگوں کا حاصل یہ تھا کہ یہ ایک فقیہ اجتہاد ہے جس سے دلائل کے ساتھ اختلاف توکیا جاسکتا ہے لیکن اسے "بدعت" اور "قانون کی بالاتری کا خاتمؓ" نہیں کہا جاسکتا، اور نہ اس پر اس قیاس کی عمارت کھڑی کی جاسکتی ہے کہ حضرت معاویہؓ نے سیاسی اغراض کے لئے حلال و حرام کی تمیزروں اپنیں رکھی۔

لیکن ملک غلام علی صاحب نے میرے اس اعتراض کے جواب میں جو طویل بحث فرمائی ہے اسکا حاصل یہ تھا ہے کہ حضرت معاویہؓ اور حضرت معاذ بن جبلؓ وغیرہ کے دلائل کمزور اور اسکے مقابلے میں جمصور فقیماء کے دلائل مضبوط ہیں۔ حالانکہ اگر مولا نا مودودی صاحب کا مقصد صرف یہی ہوا کہ حضرت معاویہؓ کا یہ اجتہاد کمزور، مرجوح یا جمصور کے مسلک کے مطابق غلط ہے تو ہمیں کوئی اعتراض نہ تھا، اس صورت میں جتنے دلائل ملک صاحب نے حضرت معاویہؓ اور حضرت معاذؓ کے مسلک کے خلاف پیش کئے ہیں، ہم ان پر دوچار کا اور اضافہ کر سکتے تھے، اس لئے کہ ملک کے لحاظ سے ہم جمصور فقیہی کے مسلک کے قائل ہیں اور وہی مسلک ہمارے نزدیک دلائل کے لحاظ سے مضبوط ہے، لیکن بحث تو یہاں ہے کہ حضرت معاویہؓ اور حضرت معاذ بن جبلؓ اپنے فقیہی مسلک کی بناء پر "بدعت" کے مرکب کس طرح ہو گئے؟ ہم نے حضرت معاویہؓ اور حضرت معاذؓ کے حق میں جو دلائل پیش کئے تھے، اس سے اسکے مذہب کی تائید کرنا یا اسے مضبوط قرار دینا مقصد نہیں تھا، بلکہ یہ دکھانا تھا کہ یہ حضرات بحمدہ ہیں اور اسکے قول کی ایک شرعی دلیل بھی ہے، وہ دلیل اگرچہ کمزور ہے

اور اسی لئے انکا مسلک بخار نہیں لیکن اس کی بناء پر انہیں بدعت کا مرکب قرار نہیں دیا جا سکتا۔ جہاں تک ان کے مسلک کے دلائل کے لحاظ سے کمزور ہونے کا تعلق ہے، یہ مسئلہ ہمارے اور مولانا مودودی صاحب کے درمیان مختلف فیہ نہیں تھا اسٹئے ہم نے اسے تعریض نہیں کیا۔

صورت واقعہ یہ ہے کہ صحابہ کرام رضوان اللہ علیہم کے درمیان بہت سے نقیبی مسائل میں اختلاف رہا ہے، جن میں ہر فرقہ اپنے پاس کچھ دلائل رکھتا تھا، ایک مجتہد کو یہ تو اختیار حاصل ہے کہ اسکے اقوال میں جس کے دلائل کو زیادہ مضبوط پائے، اسے اختیار کرے اور جس کے دلائل پر دل مطمئن نہ ہوا سے قبول نہ کرے، اور اسے اجتہادی غلطی قرار دے، لیکن ان جیسے مسائل میں کسی صحابی کے مسلک کو "بدعت" نہیں کہا جا سکتا اور نہ چورہ سوال میں آج تک کسی صحابی کے نقیبی مسلک کو "خواہ وہ بظاہر کتابی کمزور کیوں نہ معلوم ہو، بدعت قرار دیا گیا ہے۔" ابوزر غفاری رضی اللہ تعالیٰ عنہ کا یہ مسلک مشهور و معروف ہے کہ وہ ایک دن کی روزی سے زیادہ رقم اپنے پاس رکھنا حرام سمجھتے تھے، ظاہر ہے ان کا یہ مسلک قرآن و سنت کے واضح دلائل کے خلاف ہے، اسی وجہ سے صحابہ کرام میں سے کوئی ایک بھی اس معاملہ میں ان کا ہم نوا نہیں تھا، سب کے نزدیک ان سے اس مسئلے میں اجتہادی غلطی ہوئی تھی، اور جمورو امت نے ہمیشہ دلائل کے ذریعہ اس مسلک کی تردید کی ہے، لیکن آج تک کسی نے یہ نہیں کہا کہ ان کا یہ فعل "بدعت" تھا، یا اس سے قانون اسلامی محروم ہوتا تھا۔ ملک غلام علی صاحب لکھتے ہیں :

"سوال یہ ہے کہ اگر ایک طرف قرآنی آیات اور احادیث صحیح

موجود ہوں، سنت نبوی اور سنت خلقاء راشدین ارباب موجود ہوں اور

دوسری طرف کسی صحابی یا تابعی کا قول یا فعل ہو جو صریح ان سب سے

متعارض ہو تو کیا اسے بھی دوسری سنت یا اجتہاد کا نام دیا جا سکتا ہے؟"

ملک صاحب کا نشاء غالباً یہ ہے کہ ایسی صورت میں اس صحابی یا تابعی کے قول کو "اجتہاد" نہیں بلکہ "بدعت" کہا جائے گا، لیکن انہوں نے اپنے اس دعوے کی کوئی دلیل بیان نہیں فرمائی، میرا جواب یہ ہے کہ اگر وہ صحابی یا تابعی مجتہد ہے، اور اپنے قول کی بنیاد کسی بھی شرعی دلیل پر رکھتا ہے (خواہ وہ شرعی دلیل ہمیں کمزور نظر آتی ہو) تو بلاشبہ

اے "اجتہاد" تی کما جائے گا، اے بدعت یا تحریف نہیں کہ سکتے، ایسی صورت میں عمل تو بلاشبہ قرآن و حدیث اور خلافائے راشدین کی سنت ہی پر کیا جائے گا، صحابی کے منفرد مسلک کو کمزور، مرجوح، یہاں تک کہ اجتہادی غلطی بھی کما جاسکتا ہے، لیکن اسے "بدعت" قرار دینے کے کوئی معنی نہیں ہیں۔

صحابہ کرام کا معاملہ تو بہت بلند ہے، بعد کے فقہاء مجتہدین سے ایسے بے شمار اقوال مروی ہیں جو بظاہر قرآن و سنت کے خلاف نظر آتے ہیں، لیکن چونکہ ان کی کوئی شرعی بنیاد کمزور یا مفہوم م موجود ہے، اس لئے ایسے اقوال کو اجتہادی غلطی تو کہا گیا ہے لیکن "بدعت" کسی نے نہیں کما۔ مثلاً امام شافعی اس بات کے قائل ہیں کہ اگر کوئی شخص ذبیح پر بسم اللہ پڑھنا جان بوجھ کر چھوڑ دے تب بھی ذبیح حلال ہوتا ہے، لہ حالانکہ قرآن کریم کی صریح آئیت موجود ہے کہ :

ولانا كلوم ما لم يذر كراسم الله عليه

اور اس (ذبیح) میں سے مت کھاؤ جس پر اللہ کا نام نہ لیا گیا ہو۔

جمور فقہاء نے امام شافعی کے اس مسلک کی تروید کی ہے، اسے کمزور کہا ہے اور اس پر عمل نہیں کیا، لیکن کیا کوئی ایک عالم بھی اسی پایا جاسکتا ہے جس نے اس مسلک کی وجہ سے امام شافعی پر بدعت کا الزام عائد کیا ہو؟ وجہ یہی ہے کہ امام شافعی مجتہد ہیں اور اپنے قول کی ایک شرعی بنیاد رکھتے ہیں، یہ بنیاد جمور کے نزدیک کمزور سی، لیکن ان کو "بدعت" اور "تحریف دین" کے الزام سے بری کرنے کے لئے کافی ہے۔ ورنہ اگر ملک صاحب کے اصول کے مطابق "بدعت" کے خطاب میں اتنی فیاضی سے کام لیا جائے تو امت کا شاید کوئی مجتہد بھی اس نشتر کی زد سے نہیں بچ سکے گا کیونکہ ہر ایک کے یہاں ایک دو اقوال ضرور ایسے ملتے ہیں جو بظاہر قرآن و سنت کے خلاف نظر آتے ہیں اور جمور امت نے اسی لئے انکو قبول نہیں کیا بلکہ روک دیا ہے مگر ان کے عمل کو بدعت کسی نے نہیں کما۔

ہاں شرط یہ ہے کہ ایسے قول کا قائل اجتہاد کی الیت رکھتا ہو اور اسکے بارے میں یہ گمان نہ کیا جاسکتا ہو کہ وہ خواہشات نفسانی کی اجتماع میں تحریف دین کا مرتع ہو گا، امام شافعی رحمۃ اللہ علیہ لکھتے ہیں:

ان الرای المذموم ما بنتی علی الجهل واتباع الهوی من غير ان  
يرجع اليه وما كان منه ذریعة اليه وان كان فی اصله محموداً  
وذلك راجع الى اصل شرعی فالاول داخل تحت حد البدعة  
وتنتزل عليهما دلالة الدنم والثانی خارج عنه ولا يکون بدعةً ابداً

قابل نہ مت رائے وہ ہے جو جمالت اور خواہشات کی پیروی پر منی  
ہو اور اس میں کسی اصل شرعی کی طرف رجوع نہ کیا گیا ہو، اور رائے کی  
دوسری قسم ہے جو اکرچہ اپنی اصل کے اقتدار سے محمود ہو یعنی رائے  
مذموم کا ذریعہ بن سکتی ہے، اور اسکی بنیاد کسی شرعی اصل پر ہوتی ہے ان  
میں سے پہلی قسم توبدعت کی تعریف میں داخل ہے اور اپر نہ مت کے  
دلائل کا اطلاق ہوتا ہے، یعنی دوسری قسم کی رائے اس سے خارج ہے  
اور وہ کبھی بدعت نہیں ہو سکتی۔<sup>۱</sup>

اور خود مولانا مودودی صاحب کی زبانی سنئے کہ وہ "اجتہاد" کی کیا تعریف فرماتے ہیں؟

"اجتہاد کی اصطلاح کا اطلاق میرے نزدیک صرف اس رائے پر  
ہو سکتا ہے جس کے لئے ثریعت میں کوئی مخالفش پائی جاتی ہو، اور  
"اجتہادی ظہلی" ہم صرف اس رائے کو کہ سکتے ہیں جس کے حق میں  
کوئی نہ کوئی شرعی استدلال تو ہو مگر وہ صحیح نہ ہو یا بعد کمزور ہو۔ (خلافت و  
موقیت، ص ۳۲۳)

اب ملک صاحب غور فرمائیں کہ توریث مسلم کے مسئلے میں انکی ساری بحث کا خلاصہ  
یہی تو نکلتا ہے کہ حضرت معاویہ اور حضرت معاذ بن جبل نے جس حدیث سے استدلال کیا

<sup>۱</sup> الشاطئي "الاعتصام" ص ۱۳۱ ج ۱، مطبعة النار مصر، ۱۳۳۲ھ

لے یہاں یہ بات بھی قابل ذکر ہے کہ ملک صاحب نے اس حدیث کو ضعیف قرار دیتے ہوئے کہا ہے  
کہ اس میں ایک راوی مجھول ہے، اول تو خود ابو داؤدؓ ہی میں اس کے متصل روایت بغیر مجھول راوی  
کے آئی ہے دوسرے ملک صاحب کی توجہ اس طرف نہیں گئی کہ یہ سند کی تحقیق و تفییض ہم لوگوں کے  
لئے تو دلیل ہے، یعنی جن صحابہؓ نے کوئی ارشاد برآ راست آپؐ سے نہ ہو ان کے لئے یہ بات  
حدیث کو رد کرنے کی وجہ کیسے ہو سکتی ہے کہ بعد کے راویوں میں کوئی شخص مجھول آیا ہے۔

ہے وہ استدلال "بیجد کنور" ہے یا زیادہ سے زیادہ "صحیح نہیں" لیکن اس سے خود مولانا مودودی صاحب کے بیان کے مطابق زیادہ سے زیادہ اجتہادی فلسفی عیٰ تو ثابت ہوتی ہے، "بدعت" کیسے ثابت ہو گئی؟ ملک غلام علی صاحب لکھتے ہیں:

"اس سنت رسول اور سنت خلفائے راشدین کے بالمقابل امیر معاویہؓ کا ایک فیصلہ اور طریقہ ہے جس کے بارے میں کہا جاتا ہے کہ یہ دوسری سنت ہے، یا یہ ایک فقیہ یا ایک مجتہد کا قیاس و اجتہاد ہے، یہ بالکل ایسی بات ہے جیسے آجکل ڈاکٹر نصیل الرحمن اور پرویز صاحب جیسے لوگ کہتے ہیں کہ مسلمانوں کا ہر امیر یا مرکز ملت جو کچھ طے کر دے وہی سنت ہے۔"

جاتب غلام علی صاحب ذرا محضنے دل سے غور فرمائیں کہ وہ کیا بات فرمائے ہیں؟ کیا میرے کسی ایک لفظ سے بھی یہ اشارہ کیسی نکلا ہے کہ حضرت معاویہؓ کا فعل "امیر" یا "مرکز ملت" ہونے کی حیثیت سے سنت ہے؟ بات تو یہ کسی جارہی ہے کہ حضرت معاویہؓ صحابی اور فقیہ مجتہد ہیں، انہیں فقیہ مسائل میں اجتہاد کا حق حاصل ہے، لہذا انکے اجتہادات کو بدعت یا تحریف دین نہیں کہا جاسکتا اور وہ "امیر" نہ ہوتے تب بھی انہیں یہ حق حاصل تھا اور جب امیر بن گئے تب بھی ان امیت اجتہاد کیم نہیں ہو گئی۔ ظاہر ہے کہ اگر کوئی فقیہ مجتہد "امیر" بخانے تو اسے محض "امیر" ہونے کے جرم میں اجتہاد سے محروم تو نہیں کیا جاسکتا۔ ایسی صورت میں اسکے فقیہ اجتہادات مرکز ملت کی حیثیت سے نہیں بلکہ ایک مجتہد کی حیثیت سے جائز ہو گئے۔

پھر ہمیں سخت حیرت ہے کہ ملک صاحب کو حضرت معاویہؓ اور پرویز صاحب کے مرکز ملت کے درمیان کوئی فرق نظر نہیں آتا؟ حضرت معاویہؓ رضی اللہ تعالیٰ عنہ عام امراء کی طرح کوئی امیر نہیں بلکہ ایک صحابی مکاتب و تحریک اور صاحب فضائل و مناقب بزرگ ہیں، ان کے قیاس و اجتہاد اور بعد کے امراء کے قیاس و اجتہاد میں زمین و آسمان کا فرقاً ہے، علامہ ابن قیمؓ سے زیادہ بدعتات اور "رائے نہ موم" کا دشمن اور کون ہو گا، لیکن سنئے کہ صحابہؓ کے قیاسات اور آراء کے بارے میں وہ کیا فرماتے ہیں:

”رأى أفقه الأمة وابر الامة قلوبها واعمقها علماء وأفلاهم  
تكلفاً وأصحهم قصوداً وأكملهم فطرة واتّهموا بـ إدراكاً واصفاه  
انهاناً الذين شاهدوا التنزيل وعرفوا التأويل وفهموا مقاصد  
الرسول فنسبة آرائهم وعلومهم وقصودهم إلى ماجاء به الرسول  
صلٰى الله علٰيهِ وسلٰمٌ كنسبة بينهم وبينه وبين  
من بعدهم في ذلك كالفرق بينهم وبينهم في الفضل فنسبة  
رأى من بعدهم إلى رأيهم كنسبة قدرهم إلى قدرهم“<sup>۱</sup>

”ان حضرات کی رائے جو تمام امت میں سب سے زیادہ فتحی سب  
سے زیادہ تیک دل سے بڑھ کر عین علم رکھنے والے سب سے کم  
تکلفات کرنے والے سب سے بہتر نیتوں کے حال اور سب سے زیادہ  
کامل الفطرت تھے جن کا اور اک سب سے زیادہ حکم اور جن کے ذہن  
سب سے زیادہ چلایافت تھے“ یہ حضرات جن جنہوں نے نزول قرآن کا  
مشاهدہ کیا۔ اس کے معانی کو سمجھا، رسول کریم صلٰی الله علٰیہِ وسلٰمٌ کے  
مقاصد کو پہچانا، لہذا ان حضرات کی رائے آنحضرت صلٰی الله علٰیہِ وسلٰمٌ کی  
تعالیٰ کے ساتھ وہی نسبت رکھتی ہے جیسی خود انکو آنحضرت کی صحبت  
سے حاصل ہے، اور اس محااطے (رائے و اجتہاد) میں اگئے اور اگئے بعد  
والوں کے درمیان وہی فرق ہے جو فضیلت کے اہرار سے اگئے درمیان  
پایا جاتا ہے، لہذا بعد والوں کی رائے ان حضرات کی رائے کے ساتھ وہی  
نسبت رکھتی ہے جو ان جیسے لوگوں کی ان جیسے لوگوں کے ساتھ موجود ہو  
ہے۔“

خلاصہ یہ کہ زیر بحث مسئلہ میں صحیح نتیجے تک پہنچنے کے لئے دیکھنے کی بات یہ نہیں ہے  
کہ حضرت معاویہ<sup>ؓ</sup> اور حضرت معاذ بن جبلؓ کی رائے دلائل کے لحاظ سے مفبوط ہے یا کمزور،  
دیکھنے کی بات یہ ہے کہ ان میں اجتہاد کی الیت ہے یا نہیں اگر ان میں اجتہاد کی صلاحیت پائی  
جاتی ہے اور وہ کسی فقیہ مسئلے میں کوئی رائے دیتے ہیں تو خواہ وہ ہمیں کتنی ہی کمزور معلوم ہو۔

<sup>۱</sup> ابن القیم: اعلام المؤمن ص ۲۶ ج ۱، ادارۃ الباحثۃ المسنیۃ

اس سے اختلاف تو کیا جاسکتا ہے، لیکن اسے بدعت قرار دینے کا کوئی جواز نہیں ہے۔ اسکی ایک وجہ ہے کہ اس حتم کے شاذہ اہب میں ہم تک صرف ان حضرات کے اقوال پہنچے ہیں اسکے دلائل تفصیل کیا تھے نہیں بخوبی کے ورنہ اگر اسکے مکمل دلائل ہم تک پہنچتے تو شاید اسکے ذاہب ہمیں اتنے بدیکی البطلان بھی معلوم نہ ہوتے۔

اب بنیٹ کہ حضرت معاویہؓ رضی اللہ عنہ کا علم و فتنہ میں کیا مقام ہے؟ یہ روایت تو بہت سے محدثین اور مورخین نے اپنی کتابوں میں درج کی ہے کہ آنحضرت صلی اللہ علیہ وسلم نے آپ کے حق میں یہ دعا فرمائی تھی کہ:

اللَّهُمَّ إِنِّي مُعَاوِيَةُ الْكَنَابِ<sup>۱</sup>

اَسِ اللَّهِ مُعَاوِيَةُ كُوكَابٍ (قُرْآن) كَاعْلَمَ عَطَافِرَا<sup>۲</sup>

نیز جامع ترمذی کی روایت ہے کہ آپؐ نے حضرت معاویہؓ کے لئے دعا بھی فرمائی کہ:

اللَّهُمَّ اجْعَلْهُ هَادِيًّا مَهْدِيًّا وَاهْدِنِي<sup>۳</sup>

يَا اللَّهُ أَكُورُهُمَا أَوْرَهُمَا يَا فَتَنَّهَا أَوْرَهُمَا ذَرِيهَهُ لَوْكُونَ كُوكَابَهُ<sup>۴</sup>

اور حافظ شمس الدین ذہبیؒ نے سند کے ساتھ روایت لفظ کی ہے کہ ایک مرتبہ آنحضرت صلی اللہ علیہ وسلم نے حضرت معاویہؓ کو سواری پر اپنے پیچے بٹھایا، پھر آپؐ نے فرمایا کہ تمہارے جسم کا کون سا حصہ مجھ سے متصل ہے؟ حضرت معاویہؓ نے جواب دیا کہ ”بیت“ آپؐ نے فرمایا:

اللَّهُمَّ أَمَلَأْهُ عِلْمًا تَهْ<sup>۵</sup>

يَا اللَّهُ أَسْكُنْهُ عِلْمًا بِمَرْدِي<sup>۶</sup>

چنانچہ آنحضرت صلی اللہ علیہ وسلم کی یہ دعا قبول ہوئی۔ صحیح بخاری کی یہ روایت میں اپنے پسلے مقالے میں لفظ کرچکا ہوں کہ حضرت ابن عباسؓ نے حضرت معاویہؓ کے بارے میں فرمایا

إِنَّهُ فَقِيهٌ

بِلَا شَبَدٍ وَهُوَ فَقِيهٌ

<sup>۱</sup> البدایہ والنہایہ، ص ۱۲۲ ج ۸ مجلہ العادة مصر

<sup>۲</sup> مکہۃ المصالح، ص ۱۵۷۹ ج ۱ الطائف کراچی:

<sup>۳</sup> الذہبی، تاریخ الاسلام، ص ۲۳۶ ج ۲

علام ابن القیمؓ نے اعلام الموظین میں اور حافظ ابن حجرؓ نے الاصابہ میں ان صحابہ کرامؓ کے اسمائے گرائی شمار کرائے ہیں جو فقہ و اجتہاد میں معروف تھے، انہوں نے صحابہ کرامؓ کے تین طبقے قرار دیئے ہیں، ایک وہ جن سے بہت سے فتاویٰ مروی ہیں دوسرا وہ جن سے ان سے کم فتاویٰ منتقل ہوئے ہیں اور تیسرا وہ صحابہ جن سے بہت کم فتاویٰ ہیں تک پہنچے ہیں، پھر حضرت معاویہ رضی اللہ تعالیٰ عنہ کو متوسط طبقے میں شمار کیا ہے۔

یہی وجہ ہے کہ توریث مسلم من الکافر کے مسئلے میں فقہاء امت نے جماں بھی صحابہؓ تابعین اور دوسرے فقہاء کے مذاہب شمار کرائے ہیں، وہاں حضرت معاویہؓ حضرت معاذؓ بن جبل کے اس قول کو بھی بطور ایک فقیحی ملک کے ذکر کیا ہے اور چودہ سو سال کے عرصے میں کوئی ایک فقیہ ہماری نظر سے نہیں گذر اجس نے اس قول کو ”بدعت“ قرار دیا ہو۔

میں سمجھتا ہوں کہ جو شخص بھی حقیقت پندی کے ساتھ تحفظ کے دل سے ان حقائق پر غور کرے گا اس کے واسطے بات سمجھنے کے لئے یہ بحث کافی ہوگی اور وہ یقیناً اس موقف کی تائید کرے گا کہ حضرت معاویہؓ اور حضرت معاذ بن جبلؓ کو اسکے اس فقیحی ملک کی بناء پر بدعت کا مرکب قرار نہیں دیا جاسکتا۔

آخر میں ملک غلام علی صاحب کے دیے ہوئے ایک اور مخالفتی کی نشاندہی ضروری ہے، وہ لکھتے ہیں کہ:

”المغنى ج ۷ ص ۲۲۶ پر ابن قدامة“ پسلے یہ بیان کرتے ہیں کہ ”محر الخفیة“ علی بن حسین، سعید بن المیب، مسروق، عبد اللہ بن معلق، شعبی، ابراہیم بن نجی، سعید بن یحییٰ اور اسحاق کے مخلوق یہ بیان کیا جاتا ہے کہ انہوں نے مسلم کو کافر کا وارث قرار دیا ہے اسکے بعد فرماتے ہیں وہیں بیوٹن پر عزم (اور اسکی نسبت اُنکی جانب قابلِ اعتماد نہیں ہے۔) تقریباً یہی وہ نام ہیں جنہیں البلاغ میں ہمارہ دہرا یا کیا ہے۔“

(ترجمان ثوبون ۴۹ ص: ۳۹)

اس عبارت سے ملک غلام علی صاحب کا نٹھاء یہ ہے کہ میں نے حضرت معاویہؓ کے

اس فتحی ملک کے بارے میں جو کما تھا کہ بہت سے حضرات تابعین نے بھی اس ملک کو اختیار کیا ہے، اس کی تردید کی جائے، لیکن اس مقصد کے لئے انہوں نے المغزی کی عبارت کو جس طرح نقل کیا ہے، اور اسکے مجموعی مفہوم کے ساتھ جو زیادتی فرمائی ہے اسکا اندازہ پوری عبارت کو سیاق و سبق کے ساتھ دیکھ کر ہی ہو سکتا ہے، علامہ ابن قدامہؓ کا پورا فقرہ یہ ہے:

روی عن عمر و معاذو معاویۃ انہم و رنوال المسلم من الكافر و لم يورنوالكافر من المسلم و حکی ذلک عن محمد بن الحنفیة و على بن الحسین و سعید بن المسيب و مسروق و عبد الله ابن معقل والشعیی والتخریی و یحییی بن یعمر و اسحاق ولیس بموثوق به عنہم فان احمد قال: ليس بين الناس اختلاف في ان المسلم لا يربث الكافر

حضرت عمرؓ اور حضرت معاویہؓ سے یہ قول مروی ہے کہ انہوں نے مسلمان کو کافر کا وارث قرار دیا اور کافر کو مسلمان کا وارث نہیں بنایا، لیکن محمد بن حنفیہؓ علی بن حسینؓ سعید بن سیبؓ مسوق عبد اللہ بن معقلؓ شعبیؓ تخرییؓ یحیییؓ بن یعمرؓ اور اسحاقؓ سے بھی متفق ہے، لیکن ان حضرات کی طرف اس قول کی نسبت قائل اعتماد نہیں، اس لئے کہ امام احمد فرماتے ہیں کہ لوگوں کے درمیان اس معاملے میں کوئی اختلاف نہیں ہے کہ مسلمان کافر کا وارث نہیں ہوتا۔

اب یہ بولا گئی ملاحظہ فرمائیے کہ علامہ ابن قدامہؓ نے شروع میں اس ملک کی نسبت صرف محمد بن حنفیہؓ وغیرہ ہی کی طرف نقل کی ہے، بلکہ حضرت عمرؓ، حضرت معاویہؓ اور حضرت معاویہؓ کی طرف بھی نقل کی ہے، اور پھر آخر میں ان تمام ہی حضرات کے بارے میں فرمایا ہے ”ان حضرات کی طرف اس قول کی نسبت ناقابل اعتماد ہے“، لیکن ملک غلام

لے ابن قدامہ: المغزی ص ۲۹۳ ج ۲۶ دارالنثار مصر ۱۴۰۷ھ

لے اس لئے کہ انہوں نے دلیل میں امام احمدؓ کا قول نقل کیا ہے جس کے الفاظ یہ ہیں کہ ”لوگوں کے درمیان اس معاملے میں کوئی اختلاف نہیں ہے“، اس سے صاف واضح ہے کہ اس قول کی نسبت دی حضرت معاویہؓ وغیرہ کی طرف درست ہے نہ محمد بن حنفیہؓ وغیرہ کی طرف۔

علی صاحب حضرت عمرؓ، حضرت معاویہؓ اور حضرت معاویہؓ کا نام حذف کر کے صرف محمد بن خفیہ وغیرہ کے اسماء گرامی ذکر کرتے ہیں، اور یہ تاثر دیتے ہیں کہ ابن قدامہ نے صرف ان حضرات کی طرف اس مسلک کی نسبت کو ملکوں تباہی ہے حالانکہ اگر ابن قدامہ کی بات مانی ہے تو پوری مانئے، اور حضرت معاویہؓ کے بارے میں بھی یہ کہنے کہ انکی طرف بھی اس قول کی نسبت صحیح نہیں، لہذا مولانا مودودی صاحب نے انکے خلاف جو بحث چھینڑی ہے وہ جزوں ہی سے غلط ہے، لیکن یہ آخر انصاف و دیانت کی کوئی حرم ہے کہ ابن قدامہ کی بات کو محمد بن خفیہ کے بارے میں تو آپ واجب التسلیم قرار دیتے ہیں، اور وہ اسی فقرے میں حضرت معاویہؓ کے بارے میں جو کہہ رہے ہیں کہ انکی طرف اس قول کی نسبت لائق اعتقاد نہیں، تو اسے نقل تک نہیں کرتے، تاکہ یہ کما جائے کہ حضرت معاویہؓ اپنے اس مسلک میں خواہ ہیں، اُنکا کوئی ہم تو نہیں، اور پھر مولانا مودودی صاحب نے اُنہیں جو "بدعت" کا مرکب بتایا ہے، اُنکی تصدیق و تائید کی راہ ہموار ہو سکے۔ اس طرز عمل پر سوائے اعتماد افسوس کے اور کیا کیا جائے؟

**نصف دیت کا معاملہ :** دوسرے نمبر میں نے مولانا مودودی صاحب کی اس عبارت پر تنقید کی تھی:

"حافظ ابن کثیر کہتے ہیں کہ دیت کے معاملہ میں بھی حضرت معاویہؓ نے سنت کو بدل دیا، سنت یہ تھی کہ معابد کی دیت مسلمان کے برایہ ہو گی۔ مگر حضرت معاویہؓ نے اسکو نصف کر دیا اور باقی نصف خود لئی شروع کر دی۔ (خلافت ملوکیت ص ۷۳ اور ۱۷۳)

میں نے اس عبارت پر چار اعتراض کئے تھے :

- (۱) خط کشیدہ جملہ مولانا مودودی صاحب نے خود اپنی طرف سے بڑھا رہا ہے، اصل کتاب میں یہ جملہ بالکل موجود نہیں ہے، نہ حافظ ابن کثیر نے یہ جملہ کہا، نہ امام زہریؓ نے۔ ملک غلام علی صاحب نے میرا یہ اعتراض میری عبارت کے ذیل میں نقل کیا ہے، لیکن نہ تو اسکا کوئی جواب دیا ہے نہ مولانا مودودی کی غلطی کا اعتراف کیا ہے۔ علی داں حضرات خود بھی البدایہ والہایہ ص ۳۹ اور ۸۴ حکوم کر دیکھ سکتے ہیں۔

(۲) دوسرا اعتراض میں نے یہ کیا تھا کہ خط کشیدہ حصے کو چھوڑ کر باقی مقولہ کی تسبیت حافظ ابن کثیر کی طرف کرنے میں بھی مولانا مورودی صاحب کو مخالف ہوا ہے، یہ مقولہ حافظ ابن کثیر کا نہیں "امام زہری"ؓ کا ہے، میں نے لکھا تھا کہ:

وہ قال الزہری کے الفاظ اس پر شاہد ہیں"

ایک دلچسپ غلطی ہے۔ میرے اس اعتراض کا جواب دیتے ہوئے ملک صاحب نے بڑی ہی دلچسپ بات لکھی ہے، فرماتے ہیں:

"دری البلاغ نے ابن کثیر کے قول کے ساتھ سابق فقرے کے آخری الفاظ وہ قال الزہری کو غلط طریق پر ملا کر ابن کثیر کے قول کو امام زہری کا قول بنا دیا ہے حالانکہ قال اور بدقال (یا قال بہ) کے معانی کا فرق تو انہیں معلوم ہونا چاہئے تھا اور اس بات سے بھی بے خبر نہ ہونا چاہئے تھا کہ بدقال کے الفاظ کو بالعلوم آخریں لایا جاتا ہے اور اس کا اشارہ قول ماستقیم کی جانب ہوتا ہے" (ترجمان القرآن جون ۱۹۶۹ء صفحہ ۳۰)

اگر ملک غلام علی صاحب کے ذریعے ہماری عربی زبان کی معلومات میں کوئی اضافہ ہو جاتا تو ہم ان کے ممنون ہی ہوتے، لیکن مشکل یہ ہے کہ "دری البلاغ" کو ملک صاحب سے استفادہ کرنے کی سعادت حاصل نہیں ہو سکی اس کے بجائے اس نے "عنی مدارس کے ماحول" میں تعلیم پائی ہے جہاں کادنی طالب علم بھی اس بات کو جانتا ہے کہ "بدقال" کی ایک قسم اور بھی ہے جو یہود رواہت کے شروع میں آتی ہے، یہ محدثین کا جانا بوجحا طریقہ ہے کہ جب وہ ایک سند سے کسی کا ایک مقولہ ذکر کرتے ہیں اور پھر آگے اسی سند سے اسی شخص کا دوسرا مقولہ نقل کرنا چاہئے ہیں تو دوسرے مقولہ میں سند کا اعادہ کرنے کے بعد شروع میں بدقال کرنے پر اتفاق کرتے ہیں۔ بہ کی ضمیر سند کی طرف راجح ہوتی ہے، یعنی وبھذا السندقہ جس کا مطلب یہ ہوتا ہے کہ "ذکورہ سند سے ہی اسکا یہ قول ہم تک پہنچا ہے"۔

لے ملک صاحب کا یہ کہنا درست نہیں کہ "اس سے نفس مسئلہ پر کچھ اثر نہیں پڑتا" ہمارے نزدیک یہ بات صاف ہونی اس کے مذوری ہے کہ اس کے بغیر سن ہیتیؓ کی جو رواہت ہم نے آگے نقل کی ہے، اس کا کاحدہ اثر ظاہر نہیں ہوتا۔

یہاں بھی ”بِهِ قَالَ الزَّهْرِیُّ“ کا جملہ اسی معنی میں آیا ہے، شروع میں حافظ ابن کثیر نے توریث مسلم من الکافر کے سلسلے میں امام زہری کا قول نقل کیا ہے، اس کے بعد چونکہ ”النصف دلت“ کے بارے میں امام زہری کا مقولہ بھی اسی سند سے مروی تھا، اس لئے اس کے شروع میں وہ بِهِ قَالَ الزَّهْرِیُّ کہہ دیا ہے، ملاحظہ فرمائیے: البدایہ والثانیہ کی پوری عمارت اس طرح ہے:-

وقال ابوالیمان عن شعیب عن الزہری مضت السنة ان لا يرث الكافر المسلم ولا المسلم الكافر و اول من ورث المسلم من الكافر معاویة و قضى بذلك بنو امية بعده حتى كان عمر بن عبد العزیز فراجع السنة و اعاده شام ما قضى به معاویة و بنو امية من بعده و بِهِ قَالَ الزَّهْرِیُّ و مضت السنة قان دية المعاهد كدية المسلمين و كان معاویة اول من قصرها الى النصف الخ

ابوالیمان شعیب سے اور وہ زہری سے روایات کرتے ہیں کہ سنت یہ چلی آتی تھی کہ نہ کافر مسلمان کا وارث ہو گا، نہ مسلمان کافر کا، یہاں تک کہ عمر بن عبد العزیز آئے تو انہوں نے پہلی سنت کو لوٹا دیا، پھر شام نے اس فیصلے کو لوٹا دیا جو حضرت معاویہ اور ان کے بعد کے بنو امیہ نے کیا تھا، اور مذکور سند ہی سے امام زہری کہتے ہیں کہ سنت یہ چلی آتی تھی کہ معابد کی دیت مسلمان کے برابر ہو گی، معاویہ پسلے وہ شخص ہیں جنہوں نے اسے کم کر کے نصف کر دیا الخ.....

اب اگر ملک صاحب کے ارشادات مطابق و بِهِ قَالَ الزَّهْرِیُّ کے الفاظ کو اگلے فقرے کے بجائے سابق فقرے سے متعلق سمجھا جائے تو عمارت کا ترجمہ یہ ہو جائے گا کہ... ”پہلے وہ شخص جنہوں نے مسلمان کو کافر کا وارث قرار دا معاویہ ہیں، اسی پر ان کے بعد بنو امیہ فیصلے کرتے رہے یہاں تک کہ عمر بن عبد العزیز آئے تو انہوں نے پہلی سنت کو لوٹا دیا، پھر شام نے اس فیصلے کو لوٹا دیا، جو حضرت معاویہ اور ان کے بعد کے بنو امیہ نے کیا تھا، اور یہی امام زہری کا قول ہے۔“

اب یہ طرفہ تماشہ ملاحظہ فرمائیے کہ ایک طرف تو ملک صاحب اس بات پر مصر ہیں کہ

امام زہریؓ کے نزدیک حضرت معاویہؓ کا یہ فیصلہ نہیں، بلکہ بدعت تھا، دوسری طرف یہ بھی فرماتے ہیں کہ بدقال الزہری کا تعلق توریث مسلم کے مقولہ سے ہے، جس کا مطلب یہ ہے کہ امام زہریؓ نے حضرت معاویہؓ کے فیصلے کو صحیح قرار دیا ہے، اور جس چیز کو وہ "بدعت" سمجھتے ہیں اسی کو اپنانہ ہب بھی بتایا ہے۔ کیا جتاب ملک صاحب اس پر راضی ہیں؟ "مدیر الیلاح" کا جرم یہ ہے کہ اس نے اس محدث کے خیز صورت حال کو دیکھ کر اتنا لکھ دیا تھا کہ مولانا مودودی صاحب سے اس عبارت کا مفہوم سمجھنے میں غلطی ہو گئی ہے، یہ مقولہ حافظ ابن کثیر کا نہیں، بلکہ امام زہریؓ تھی کا ہے و بدقال الزہری کے الفاظ اس پر شاہد ہیں، اور پھر غلط فہمی سے بچانے کے لئے بدقال الزہری کا ترجمہ بھی ان الفاظ کے ساتھ کر دیا تھا کہ "ذکورہ مندی سے امام زہریؓ کا یہ قول ہم تک پہنچا ہے۔" ہم سمجھتے تھے کہ اہل علم کے لئے اتنا اشارہ کافی ہو گا، لیکن ہمیں اندازہ نہیں تھا کہ ملک صاحب کے لئے اتنا اشارہ غلط فہمی کا سبب بن جائے گا، اور وہ جواب میں ہمیں "بدقال" کے مفہوم سے باخبر کرنے کی سعادت عطا فرمائیں گے۔

برکیف! جس شخص کو حدیث اور تاریخ کی علیٰ کتابوں سے اولیٰ ممارست بھی رہی ہو وہ اس تصریح کے بعد اس حقیقت میں شبہ نہیں کر سکتا کہ دینت کے پارے میں یہ مقولہ حافظ ابن کثیر کا پناہ نہیں، بلکہ امام زہریؓ کا ہے، حافظ ابن کثیر نے صرف اسے لفظ کیا ہے۔  
(۳) اس کے بعد ہم نے عرض کیا تھا کہ امام زہریؓ کا یہ قول یہاں اختصار اور اجمال کے ساتھ بیان ہوا ہے، اس کی پوری تفصیل یہی تھی "لے اپنی سنن کبریٰ میں روایت کی ہے، اور اس میں یہ تصریح ہے کہ حضرت معاویہؓ آدمی دینت مตollow کے ورثاء کو دیتے تھے، اور باقی نصف بیت المال میں داخل کر دیتے تھے، لہذا آدمی دینت کو اپنے ذاتی استعمال میں لانے کا کوئی سوال نہیں۔"

یہ بالکل صاف اور سیدھی سی بات تھی کہ حافظ ابن کثیر نے امام زہریؓ کا مقولہ اختصار کے ساتھ لفظ کیا ہے۔ یہی تفصیل کے ساتھ، لہذا اختصار یہی کی روایت کا ہو

گا، اور اس کی موجودگی میں یہ کہتا بالکل غلط ہو گا کہ حضرت معاویہؓ نے آدمی دست اپنے استعمال میں لانی شروع کر دی تھی، مولانا موجودوی صاحب نے ایک جگہ لکھا ہے :-

”تمام بزرگان دین کے معاملہ میں عموماً اور صحابہ کرامؐ کے معاملہ میں خصوصاً میرا طرز عمل یہ ہے کہ جہاں تک کسی معقول تاویل سے یا کسی معتبر روایت کی مدد سے ان کے کسی قول یا عمل کی صحیح تعبیر ممکن ہو، اسی کو اختیار کیا جائے اور اس کو غلط قرار دینے کی جارت اس وقت تک نہ کی جائے جب تک کہ اس کے سوا چارہ نہ رہے۔“

(خلافت و طویلت ص ۳۰۸)

اس لئے ہم سمجھتے تھے کہ سنن یہودیؓ کی اس ”معتبر روایت“ کو دیکھ کر مولانا کی طرف سے سرت کا اظہار ہو گا کہ ”اس کی مدد سے“ حضرت معاویہؓ کے فعل کی صحیح تعبیر ممکن ہے، لیکن افسوس ہے کہ ملک غلام علی صاحب کو اب بھی اس بات پر اصرار ہے کہ حضرت معاویہؓ آدمی دست ذاتی استعمال ہی کے واسطے لیتے تھے، اور یہودیؓ کی روایت میں جو بیت المال کا لفظ آیا ہے اس سے مراد بھی حضرت معاویہؓ کی ذات ہی ہے۔ والا کل ملاحظہ فرمائیں؟

”واقعہ یہ ہے کہ مورخین نے دوسرے مقالات پر بھی امیر معاویہؓ اور دوسرے بنو امیہ کے عائد کردہ غنائم و محاصل کے لئے دونوں طرح کے الفاظ استعمال کئے ہیں، ایک ہی واقعہ میں کہیں لنفس کا لفظ ہے اور کہیں بیت المال کا لفظ، اب اگر بیت المال کی پوزیشن فی الواقع امیر معاویہ اور آپ کے جانشینوں کے زمانے میں وہی ہوتی جو عمد نبویؓ اور خلافت راشدہ میں تھی، تب تو یہ کہا جا سکتا تھا کہ ہر جگہ لنفسہ سے مراد بیت المال المسلمين ہے، لیکن بیت المال اگر ذاتی اور سیاسی مقاصد و اغراض کے لئے بلا تأمل اور بے دریغ استعمال ہونے لگے، فرماؤ روا کے صرف خاص اور قوم کے بیت المال میں عملاً کوئی فرق نہ رہے اور مسلمانوں کا امیر بیت المال کے آمد و خرج اور حساب و کتاب کے معاملے میں مسلمانوں کے سامنے جواب دہ نہ رہے تو پھر صورت حال اسٹ جاتی ہے، اس صورت میں اخذ

لبیت المال بھی اخذ لنفسہ بن کر رہ جاتا ہے۔"

ہماری پہلی گذارش تو یہ ہے کہ اگر ملک صاحب کے اس ارشاد گرامی کے مطابق

حضرت معاویہ رضی اللہ تعالیٰ عنہ کے حق میں "اخذ لبیت المال" بھی "اخذ لنفسہ" بن کر رہ گیا ہے تو ملک صاحب کو چاہئے کہ تاریخ میں جن جن مقامات پر حضرت معاویہؓ کا بیت المال کے لئے کچھ لیٹا نہ کورہ ہے، ان سب کو حضرت معاویہؓ کے "جرائم" کی فہرست میں شامل فرمائیں، اور جب کوئی پوچھے کریے فعل جرم کیسے ہوا تو یہ بیخ جواب دہرا دیں کہ حضرت معاویہؓ کے حق میں اخذ لبیت المال کا جملہ اخذ لنفسہ کے معنی رہتا ہے۔

پھر کیا جتاب غلام علی صاحب کوئی دلیل اسی پیش کر سکتے ہیں جس سے یہ ثابت ہو کہ حضرت معاویہؓ نے بیت المال کی رقوم اپنے ذاتی استعمال میں لانی شروع کر دی تھیں؟ اور عملان کے ذاتی صرف اور بیت المال میں کوئی فرق نہیں رہا تھا؟ عجیب بات ہے کہ دعویٰ تو وہ کرتے ہیں کہ حضرت معاویہؓ کے زمانے میں بیت المال ذاتی اغراض کے لئے بے دریغ استعمال ہونے لگا تھا، مگر خود اپنے اس دعوے کی کوئی دلیل پیش کرنے کے بجائے اس دعوے کی نفی پر دلیل ہم سے طلب فرماتے ہیں کہ:

"کیا کوئی شخص یہ بتا سکتا ہے کہ ان کے عمد خلافت میں خلیفہ کے لئے ایک مشاہرو شیخن کروا گیا ہو اور بیت المال کے مصارف ان کے ذاتی مصارف سے بالکل الگ رکھے گئے ہوں۔"

حالانکہ بیت المال کی پوزیشن میں تبدیلی کا دعویٰ خود انہوں نے کیا ہے اور دنیا بھر کے مسئلہ اصول استدلال کی رو سے دلیل اس کے ذمہ ہے جو تبدیلی کا مدعا ہے، جو شخص تبدیلی کا انکار کرتا ہے اس کے لئے اتنا کہہ دنا کافی ہے کہ تبدیلی کی کوئی دلیل نہیں۔ اس لحاظ سے ان کے دعوے کی تردید کے لئے دلیل پیش کرنا ہماری ذمہ داری نہیں تھی، مگر تحریغاً ہم یہ دلیل پیش کرتے ہیں، اس مقامے کی تحریر کے دوران حضرت معاویہؓ سے متعلق حدیث اور تاریخ کی پیسوں کتابیں ہماری نگاہ سے گز ری ہیں، ہمیں تو کہیں اس کا ادنیٰ ثبوت بھی نہیں مل سکا کہ وہ بیت المال کو ذاتی مصارف میں خرچ کرنے لگے تھے، اس کے بجائے ایک اسی روایت میں جو شاید ملک صاحب کی بصیرت میں اضافہ کر سکے، حافظ شش الدین ذہبی رحمۃ اللہ علیہ سند حسن کے ساتھ نقل کرتے ہیں:

عن معاویہ و صعد المنبر يوم الجمعة فقال عند خطبته ایہا الناس ان المال مالنا والفقیہ فیثنا من شننا اعطینا من شننا منعنا فلم یجبه احد فلما کانت الجمعة الثانية قال مثل ذلك فلم یجبه احد فلما کانت الجمعة الثالثة قال مثل مقائلة فقام الیه رجل فقال کلا! انما المال مالنا والفقیہ فیثنا من حال بیننا و بینه حکمناہ الى الله باسیافنا فنزل معاویہ فارسل الى الرجل فادخل عليه فقال القوم هلک ففتح معاویہ الابواب و دخل الناس فوجدو الرجل معه على السریر فقال ان هذا احیانی احیاء الله سمعت رسول الله صلی اللہ علیہ وسلم يقول ستكون ائمۃ من بعدي يقولون فلا یرد عليهم قولهم یتقا حموں فی النار تقا حم القردة و انی تکلمت فلم یرد علی احد فخشیت ان اکون منهم فتکلمت الثانية فلم یرد علی احد فقلت فی نفسی انی من القوم ثم تکلمت الجمعة الثالثة فقام هذا فرد علی فاحیانی احیاء الله فرجوت ان یخرجنی اللہ منہم فاعطاہ و اجازہ

حضرت معاویہ سے روایت ہے کہ وہ ایک مرتبہ جمعہ کے دن منبر پر چڑھے اور خطبہ دیتے ہوئے فرمایا کہ "ساری دولت ہماری دولت ہے اور سارا مال خیمت ہمارا مال ہے، ہم جس کو چاہیں گے دیں گے" اور جس کو چاہیں گے روک دیں گے "اس پر کسی نے کوئی جواب نہیں دیا" جب دوسرا جمعہ آیا تو انسوں نے پھر کسی بات دہراتی تھر کوئی نہ بولا پھر جب تیرا جد آیا تو حضرت معاویہ نے پھر کسی بات کی تو ایک شخص اٹھ کر ہوا اور اس نے کہا: "ہرگز نہیں! مال تو سارا ہمارا ہے، مال خیمت بھی ہم سب کے ہے، جو شخص ہمارے اور اس کے درمیان حائل ہو گا، ہم اپنی تکوئار کے ذریعہ اس کا فیصلہ اللہ کے پاس لے جائیں گے۔" یہ عکر حضرت معاویہ منبر سے اترے اس شخص کو بولا بیجا، جب اسے حضرت معاویہ کے پاس داخل کیا گیا تو لوگ کہنے لگے کہ یہ شخص مارا گیا، لیکن حضرت معاویہ نے وروازے کھول دیئے، لوگ اندر داخل ہوئے تو دیکھا کہ وہ شخص اسکے

ساتھ چارپائی پر بیٹھا ہوا ہے، اس پر حضرت معاویہؓ نے قرباً اللہ تعالیٰ اس شخص کو زندہ رکھے، اس نے مجھے زندہ کر دیا، میں نے رسول اللہ صلی اللہ علیہ وسلم کو یہ فرماتے ہوئے سنائے کہ ”میرے بعد کچھ امراء ایسے آئیں گے جو (فقط) باتیں کیسے کرے، مگر ان کا جواب نہیں دیا جائے گا“ ایسے لوگ اُلّا میں بندروں کی طرح داخل ہوں گے۔“ میں نے (اپنا امتحان کرنے کے لئے) ایک بات کھی تھی، کسی نے اس کی تردید نہ کی، تو مجھے ڈر ہوا کہ کیسیں میں ان امراء میں داخل نہ ہو جاؤں، تو میں نے دیوارہ وہی بات کھی، پھر بھی کسی نے جواب نہ دیا تو میں نے اپنے دل میں کہا کہ میں انہی لوگوں میں سے ہوں، پھر میں نے تیرے جمعہ میں وہی بات کی تو یہ شخص کھڑا ہو گیا، اور اس نے میری تردید کی، اور اللہ اسے زندہ رکھے، اس نے مجھے زندہ کر دیا اب مجھے امید ہے کہ اللہ تعالیٰ مجھے ایسے امراء کے زمروں نکال دیگا۔ پھر حضرت معاویہؓ نے اس شخص کو انعام دیا۔“

حافظ ذہبیؒ یہ روایت نقل کر کے فرماتے ہیں:

هذا حدیث حسن!

(سنده کے لحاظ سے) یہ حدیث حسن ہے

اور سنئے! محمد بن عوف طالبؑ اپنی سند سے عطیہ بن قیسؓ کا قول نقل کرتے ہیں کہ میں نے حضرت معاویہؓ کو خطبہ میں فرماتے ہوئے سنائے کہ: ”تمہارے بیت المال میں وفاکف ادا کرنے کے بعد بھی کچھ رقم فیض گئی ہے اب میں وہ بھی تمہارے درمیان تقسیم کر رہا ہوں، اگر آئندہ سال بھی رقم فیض گئی تو وہ بھی تقسیم کر دیں گے ورنہ مجھ پر کوئی الزام نہ ہو گا،“ فائدہ میں بمالی و انصافاً ہو مال اللہ النبی افأعلیکم“ اس لئے کہ وہ میرا مال نہیں بلکہ اللہ کا مال ہے جو اللہ نے تم کو بطور خیمت عطا کیا ہے“ لے کیا اب بھی طک صاحب یہ فرمائیں گے کہ حضرت معاویہؓ کے زمانے میں بیت المال

ذاتی اغراض کے لئے بے دریخ استعمال ہونے لگا تھا؟

(۳) چوتھا اعتراض میں نے یہ کیا تھا کہ مسئلہ عد صحابہؓ سے مختلف فیہ چلا آتا ہے کہ ذی کی دست مسلمان کے برابر ہو گی یا اس سے آدمی یا تماںؓ میں نے عرض کیا تھا کہ خود آنحضرت صلی اللہ علیہ وسلم سے اس معاملے میں مختلف احادیث مروی ہیں، کسی میں پوری دست ادا کرنے کا حکم ہے، کسی میں آدمی کا، اسی لئے حضرت عزؑ اور حضرت عثمانؓ سے بھی آدمی دست لینے کا حکم مروی ہے، حضرت عمر بن عبد العزیزؓ کا عمل بھی اسی پر رہا، اور امام مالکؓ کا بھی یہی مذہب ہے، امام ابو حنیفؓ پوری دست والی روایت کو ترجیح دیتے ہیں، اور مسلمان اور ذی کی دست میں کوئی فرق نہیں کرتے، حضرت معاویہ رضی اللہ تعالیٰ عنہ نے ان دونوں مذاہب کی درمیانی را اختیار کرتے ہوئے متعارض احادیث میں تطبیق دی اور یہ مسلک اختیار کیا کہ آدمی دست مقتول کے ورثاء کو دلوائی اور آدمی بیت المال کو۔ میں نے صرف یہ صاف لکھا تھا کہ یہ حضرت معاویہؓ کا فقی اجتہاد ہے جس سے اختلاف کیا جاسکتا ہے مگر اسے بدعت نہیں کہا جاسکتا۔

مُلک صاحب نے اس کے جواب میں پھر حضرت معاویہؓ کے دلائل پر گفتگو کر کے اپنیں کمزور کرنے کی کوشش کی ہے، اور ان کے مقابلے میں اپنے دلائل پیش کئے ہیں، اگرچہ ان کے بیان کئے ہوئے دلائل پر بھی کلام کیا جاسکتا ہے، لیکن ہمارے خیال میں یہ پوری بحث بالکل غیر متعلق ہے، اس لئے کہ بحث سرے سے یہ ہے یہی نہیں کہ حضرت معاویہؓ کے دلائل مضمبوط ہیں یا کمزور، ہم خود بھی مسلک کے لحاظ سے حضرت معاویہؓ کے مسلک کے قائل نہیں ہیں، گفتگو تو یہ ہے کہ ایک قیسہ مجتہد کے کسی فقیہ مسلک کو دلائل کے لحاظ سے کمزور قرار دینے کے بعد بھی اسے بدعت نہیں کہا جاسکتا اور ہم سمجھتے ہیں کہ "توہیث مسلم" کے مسئلے میں ہم اس پر کافی بحث کرچکے ہیں، یہاں اس کے اعادہ کی ضرورت نہیں۔

**مال غنیمت میں خیانت :** مولانا مودودی صاحب نے حضرت معاویہؓ پر اعتراض کرتے ہوئے لکھا ہے:

"مال غنیمت کی تقسیم کے معاملے میں بھی حضرت معاویہؓ نے کتاب اللہ اور سنت رسول اللہ کے صریح احکام کی خلاف ورزی کی۔ کتاب و سنت کی

روے پورے مال نخیمت کا پانچ ماں حصہ بیت المال میں داخل ہونا چاہئے اور باقی چار حصے اس فوج میں تقسیم ہونے چاہئیں جو لڑائی میں شریک ہو، لیکن حضرت معاویہؓ نے حکم دیا کہ مال نخیمت میں سے چاندی سونا ان کے لئے الگ نکال دیا جائے، پھر باقی مال شرعی قاعدے کے مطابق تقسیم کیا جائے۔“

مولانا مودودی صاحب نے اس واقعہ کے لئے پانچ کتابوں کے حوالے دیے تھے، جن میں سے ایک البدایہ والہماہی ص ۲۹ جلد ۲۸ کا حوالہ بھی تھا، میں نے اس حوالے کی مکمل عبارت نقل کر کے ثابت کیا تھا کہ اس میں صاف یہ الفاظ موجود ہیں کہ جمع کلمہ من هذه الغنیمة لبیت المال (اس مال نخیمت کا سارا سونا چاندی بیت المال کے لئے جمع کیا جائے) ایسی صورت میں مولانا مودودی صاحب کے لئے جائز نہیں تھا کہ وہ اس کتاب کے حوالے سے یہ تحریر فرمائیں کہ «حضرت معاویہؓ نے حلم دیا کہ مال نخیمت میں سے چاندی سونا، ان کے لئے الگ نکال لیا جائے» (محترم ملک غلام علی صاحب اس پر تبصرہ کرتے ہوئے لکھتے ہیں):

”مولانا مودودی نے اس بات کی سند میں پانچ کتابوں کے حوالے دیے تھے جن میں سے پانچ ماں اور سب سے آخری حوالہ البدایہ والہماہی کا تھا۔ اب جناب محمد تعالیٰ صاحب نے کیا یہ ہے کہ باقی کتابوں کو چھوڑ کر صرف البدایہ کا حوالہ نقل کر دیا ہے۔“

ملک صاحب نے یہ بات کچھ ایسے انداز سے فرمائی ہے کہ جیسے میں نے البدایہ کا حوالہ نقل کر کے کسی جرم عقیم کا ارتکاب کیا ہے، سوال یہ ہے کہ جب مولانا مودودی صاحب نے البدایہ کا حوالہ بتید صفات خود اپنی کتاب میں درج فرمایا ہے، اور ساتھ ہی ضمیر میں یہ بھی لکھا ہے کہ:

”امحاب علم خود اصل کتابوں سے مقابلہ کر کے دیکھ سکتے ہیں“ (خلاف و طوکیت ص ۲۹۹)

تو کیا یہاں ”البدایہ“ کی طرف رجوع کرنا محض اس وجہ سے گناہ ہو گیا ہے کہ اس سے مولانا مودودی صاحب کی ایک غلطی واضح ہوتی ہے؟

یہ درست ہے کہ باقی چار حوالوں میں بیت المال کا لفظ نہیں ہے، لیکن میں ایک مثال

پیش لرتا ہوں (جسے بعض بات سمجھنے کے لئے پیش کیا جا رہا ہے، اس لئے اس پر برائانے کی کوئی وجہ نہیں) ملک صاحب غور فرمائیں کہ اگر چار اخباروں میں یہ خبر شائع ہو کہ "مولانا مودودی صاحب نے اپنے لئے ایک لاکھ روپیہ چندہ و صول کیا" اور ایک پانچویں اخبار میں خبر کے الفاظ یہ ہوں کہ "مولانا مودودی صاحب نے جماعت اسلامی کے لئے ایک لاکھ روپیہ چندہ و صول کیا" پھر کوئی شخص ان پانچوں اخباروں کے حوالے سے مولانا پر یہ الزام عائد کرے کہ وہ اپنی ذات کے لئے چندہ و صول کرتے ہیں، تو کیا ملک صاحب اس الزام تراش شخص کو پانچوں اخبار میں اس لئے نہیں دکھائیں گے کہ اس کا حوالہ پانچویں نمبر پر سب سے آخر میں دیا گیا تھا؟

ظاہر ہے کہ اس شخص سے یہی کہا جائے گا کہ پانچویں اخبار میں صراحت کے ساتھ "جماعت اسلامی" کا لفظ موجود ہے اس لئے تمہارے لئے جائز نہیں تھا کہ اس اخبار کا حوالہ بھی دو، اور یہ بھی کہو کہ مولانا مودودی صاحب نے یہ چندہ اپنی ذات کے لئے وصول کیا ہے، اس کے علاوہ ہر مقتول آدمی ان پانچوں اخبارات کو پڑھ کر یہ کے گا کہ دراصل پہلے چار اخبارات میں خبر بجمل اور مختصر شائع ہوئی ہے اور پانچویں اخبار نے اصل حقیقت واضح کر دی ہے، اس لئے اخبار اسی کا ہو گا، پہلے اخبارات نے یا تو معاملہ کی تحقیق نہیں کی یا ان کے رپورٹوں نے مولانا سے عناد کی بناء پر اس چندے کو مولانا کی ذات کی طرف منسوب کر دیا ہے۔

سوال یہ ہے کہ اگر یہی بات میں نے حضرت معاویہؓ کے بارے میں کہ دی تو کون سا گناہ کیا؟ یہاں تو پانچ حوالوں کا معاملہ ہے، میں سمجھتا ہوں کہ اگر دس کتابوں میں بھی حضرت معاویہؓ یا کسی اور صحابی تابعی یا کسی بھی شریف آدمی کی طرف ایک بجمل بات منسوب کی گئی ہو جس سے اس کی ذات پر کوئی اعتراض وارد ہو سکتا ہو اور کوئی گیارہویں کتاب اس کی تفصیل بیان کر کے حقیقت واضح کر دے تو عقل، دیانت اور انصاف کا تقاضہ یہی ہے کہ دس کتابوں کو اسی آخری کتاب کی تشریح پر محول کیا جائے۔

ہمارا خیال ہے کہ مولانا مودودی صاحب کی یہ غلطی دو اور دو چار کی طرح واضح ہے، اسے سمجھنے کے لئے کسی لے جوڑے قلمخانے کی ضرورت نہیں، اور اگر کوئی شخص اتنی واضح غلطی کو بھی صحیح قرار دینے پر اصرار کرے تو اسے اعلان کرونا چاہئے کہ وہ مولانا مودودی

صاحب کو محصول اور غلطیوں سے پاک تصور کرتا ہے۔ ساری دنیا کی آنکھیں فریب کھا سکتی ہیں، لیکن ان کے قلم سے کوئی کوتایی سرزد نہیں ہو سکتی۔

مک صاحب فرماتے ہیں کہ چونکہ حافظ ابن کثیر رحمۃ اللہ علیہ ان پانچوں سورخین میں سب سے آخر میں آئے ہیں، اس لئے ان کا قول پہلے سورخین کے مقابلے میں مرجوح ہے، لیکن اس کا تقاضا تو یہ ہے کہ حافظ ابن کثیر رحمۃ اللہ علیہ نے جتنی باتیں پہلی تواریخ کے خلاف یا ان سے زائد نقل کی ہیں، وہ ساری کی ساری رد کردی جائیں، کیونکہ پہلی تواریخ میں ان کا کوئی ذکر نہیں ہے، پھر تو حافظ ابن کثیرؓ نے فضول ہی ایک مستقبل تاریخ لکھنے کی تکلیف گوارا کی، انہیں چاہئے تھا کہ پہلی تواریخ ہی پر اکتفاء فرمائیے، اور ایک حافظ ابن کثیرؓ ہی پر کیا موقوف ہے اگر تاریخ کا بعد میں لکھا جانا اس کی تردید کی دلیل ہے تو اسلام میں جو تواریخ سب سے پہلے لکھی گئی تھی، اس کے بعد کسی کو بھی اس موضوع پر قلم نہیں اخانا چاہئے تھا، اور اگر کسی نے اخھالیاً تھا تو ساری امت کو چاہئے تھا کہ بعد کی تمام تواریخ کو نذر آتش کر دیتی کہ ان سے گراہیاں پہنچیں ہیں۔

مولانا مودودی صاحب کی اس صریح غلطی کی تاویل کرنے کے لئے جناب غلام علی صاحب نے دلچسپ ترین بات یہ لکھی ہے کہ ”آٹھویں صدی ہجری تک ابن کثیرؓ سے پہلے جن لوگوں نے اس واقعہ کو نقل و روایت کیا ہے اور جنہوں نے ان پہلی تواریخوں کا مطالعہ کیا ہے کیا ان کا یہ بیان کرتا یا سمجھنا بالکل غلط ہو گا کہ امیر معاویہؓ نے یہ مال اپنی ذات کے لئے طلب کیا تھا؟“ مک صاحب کا منشاء غالباً یہ ہے کہ اگر ایک تاریخی حقیقت کے جمل رہنے کی وجہ سے ساتویں صدی تک کے انسان کی غلط فہمی میں جلا رہے ہوں، اور آٹھویں صدی میں وہ حقیقت واضح ہو کر سامنے آئی ہو تو بعد کے لوگوں پر بھی واجب ہے کہ وہ حقیقت کے اس اکشاف سے آنکھیں بند کر کے بدستور غلط فہمی ہی میں جتاریں، اور محض اس لئے اس حقیقت پر کان نہ دھرس کہ وہ ساتویں صدی کے لوگوں پر واضح نہیں ہو سکتی تھی۔

یوں مک صاحب کے مزید اطمینان کے لئے ہم یہ وثائق کے ساتھ عرض کر سکتے ہیں کہ ساتویں صدی تک کے لوگوں نے بھی ان الفاظ کا یہی مطلب لیا ہو گا کہ حضرت معاویہؓ نے یہ مال اپنی ذات کے لئے نہیں بلکہ بیت المال کے لئے منگایا تھا، اس لئے کہ وہ لوگ زبان و بیان کے محاورات سے اتنے بے خبر نہیں تھے کہ الفاظ کے ظاہری کو تحام کر بیٹھ جائیں اور اس

بات سے قطع نظر کر لیں کہ اگر ایک امیر سلطنت اپنے کسی ماتحت کو یہ حکم لکھ کر بیسیے کر "خروج کا روپیہ بھیج دو" تو محاورہ "بمحیے" سے مراد اپنی ذات نہیں ہوتی، بلکہ سرکاری خزانہ ہوتا ہے، اور اگر کوئی شخص اس "بمحیے" کے لفظ کو پکڑ کر بیسیے جائے تو اس کو خلافے راشدین کے احکام میں بھی (معاذ اللہ) خیانت کی بوآستی ہے۔

ان دلائل کی روشنی میں یہ بات توضیح ہو جاتی ہے کہ حضرت معاویہؓ نے یہ سونا چاندی اپنی ذات کے لئے نہیں، بلکہ بیت المال کے لئے منگایا تھا، اس ملنے میں ملک صاحب نے جو تاویلات۔ ذکر فرمائی ہیں، انکا جواب بھی عرض کر دیا گیا، اور میں سمجھتا ہوں کہ خود ملک صاحب بھی جب کبھی تمہائی میں اپنی ان تاویلات پر غور فرمائیں گے تو انہیں کوئی خوشی نہیں ہوگی۔

اب مسئلہ یہ رہ جاتا ہے کہ بیت المال ہی کے لئے سی سارا سونا چاندی طلب کریتا شرعاً کہاں جائز ہے؟ اس کا جواب میں نے یہ دیا تھا کہ اگر سارا سونا چاندی پورے مال غیرمحل کا پانچواں حصہ ہو تو یہ حکم شریعت کے مطابق ہو جاتا ہے، بیت المال میں سونے چاندی کی کمی ہوگی اس لئے حضرت معاویہؓ نے یہ حکم دے دیا کہ سارا سونا چاندی (جو حضرت معاویہؓ کے اندازے کے مطابق کل مال غیرمحل کا پانچواں حصہ تھا) بیت المال میں بھیج دیا جائے ملک صاحب اس کے جواب میں لکھتے ہیں:

"یہ استدلال بھی مسلٰ ہے کہ اس وقت بیت المال میں سونے چاندی کی کمی ہے امیر معاویہ پورا کرنا چاہیے تھے، اس زمانے میں مبادله زر اور تبادلہ اشیاء کا نظام زیادہ جیجادہ نہ تھا، اور سونے چاندی کے ذخائر بیت المال کے استحکام کے لئے محفوظ رکھنے کی خاص ضرورت نہ تھی۔"

اب یہ مقام تو ہمارے محترم فقادی کو حاصل ہے کہ وہ چودہ سو سال پہلے کی حکومت کے بارے میں اس زمانے کے حکمران سے بھی زیادہ صحیح اندازہ لگایتے ہیں کہ اس وقت بیت المال میں سونے چاندی کی ضرورت تھی یا نہیں تھی، یہ میں کشف والہام کا یہ کمال تو حاصل نہیں، لہذا یہیں یہ جرأت بھی نہیں ہے کہ اپنے اندازے کے خلاف ہر امکان کو "مسلٰ" قرار دے دیں، لیکن جو تحویلی سی عقل اللہ نے دی ہے، اس سے اتنا خیال ضرور ہوتا ہے کہ اس زمانے میں جو نظام زر (MONETARY SYSTEM) راجح تھا، وہ دو وحاتی

معیار (BI-METALISM) پر جنی تھا جس میں بیت المال کو سونے چاندی کی ضرورت سب سے زیادہ ہوتی ہے۔ اس نظام میں سکے بھی سونے چاندی ہی کے چلتے تھے، اور آج کل کی طرح سونے چاندی کی کمی زائد نوٹ چھاپ کر پوری نہیں کی جاسکتی تھی، اس لئے بیت المال کے استحکام کے لئے سونے چاندی کی ضرورت آج سے زیادہ ہو تو ہو کم کسی طرح نہیں تھی۔

اور اگر بالفرض اس وقت بیت المال کو سونے چاندی کی ضرورت آج کے مقابلے میں کم ہوتی تھی تو کیا اس کا مطلب یہ ہے کہ کبھی ضرورت پڑتی ہی نہیں تھی؟ اور کیا اس دور میں کسی ایسے وقت کا تصور ہی نہیں کیا جا سکتا جس میں بیت المال کے اندر سونا چاندی ضرورت کے مقابلے میں کم ہو گیا ہو؟

ملک غلام علی صاحب نے تاریخ طبری کی ایک روایت پیش کر کے کہا ہے کہ حضرت معاویہ نے صرف سونا چاندی ہی نہیں بلکہ دوسری نہیں اور عدمہ اشیاء (الروائع) بھی طلب کی تھیں، لیکن طبری کی اس روایت میں کہی راوی بھول الحال ہیں، اس کے مقابلے میں خود انہوں نے مستدرک حاکم کی جو روایت اقل کی ہے وہ سند کے لحاظ سے مضبوط ہے، اور اس میں "الروائع" کا لفظ نہیں ہے، لہذا یہ لفظ حاشیہ آرائی کے سوا کچھ نہیں۔

میں نے اپنے مضمون میں مولانا مودودی صاحب کی عبارت کو ان کے مأخذ کے مقابلے میں رکھ کر یہ دکھلایا تھا کہ دونوں میں کیا کیا تفاوت پایا جاتا ہے؟ اس کا مقصد صرف دونوں عبارتوں کا فرق بیان کرنا تھا۔ وہاں حضرت معاویہ کے فعل کے جواز اور عدم جواز سے بحث نہیں تھی، یہ بحث میں نے آگے کی تھی، لیکن جناب ملک غلام علی صاحب نے میرے مضمون کی نکات میں تقدیم و تاخیر کر کے انہیں "تاویلات" کا لقب عطا فرمایا اور پھر ان تاویلات کی تردید میں کہی صفحات پر ڈر قلم کئے ہیں۔ جب خلط بحث اس حد تک پہنچ جائے تو ظاہر ہے کہ اس کا جواب دینا تکمیل بھی ہے اور وقت کا ضایع بھی، ملک صاحب کے بنیادی نکات کا جواب میں نہ اور پر دے دیا ہے، اس خلط بحث کے لئے میں قارئین کو صرف یہ دعوت دینے پر اکتفا کرتا ہوں کہ وہ میرے اور ان کے مضمون کو آئئے سامنے رکھ کر مطالعہ فرمائیں۔ انشاء اللہ حقیقت واضح ہو جائے گی۔

## حضرت علیؓ پر سب و شتم

اس موضوع پر مولانا مودودی صاحب کی زیر بحث عبارت یہ تھی :

”ایک اور نہایت مکروہ بدعت حضرت معاویہؓ کے عمد میں یہ شروع ہوئی کہ وہ خود اور اگئے حکم سے ان کے تمام گورنر، خطبوں میں برمنبر حضرت علی رضی اللہ عنہ پر سب و شتم کی بوجھاڑ کرتے تھے، حتیٰ کہ مسجد نبوی میں منبر رسولؐ پر میں روض نبوی کے سامنے حضورؐ کے محبوب ترین عزیز کو گالیاں دی جاتی تھیں اور حضرت علیؓ کی اولاد اور ان کے قریب ترین رشد دار اپنے کانوں سے یہ گالیاں سنتے تھے۔ کسی کے مرنے کے بعد اس کو گالیاں دیتا شریعت تو درکار، انسانی اخلاق کے بھی خلاف تھا اور خاص طور پر جماعت کے خطبہ کو اس گندگی سے آلووہ کرنا تو دین و اخلاق کے لفاظ سے سخت گھناؤنا فضل تھا۔“

(غلافت و ملوکت صفحہ ۱۷۳)

(۱) میں نے اس پر سب سے پہلا اعتراض یہ کیا تھا کہ مولانا مودودی صاحب نے حضرت معاویہؓ کی طرف یہ ”مکروہ بدعت“ غلط منسوب کی ہے کہ وہ خود خطبوں میں برمنبر حضرت علی رضی اللہ عنہ پر سب و شتم کی بوجھاڑ کرتے تھے۔ اس کا ثبوت نہ مولانا مودودی کے دیئے ہوئے حوالوں میں موجود ہے، نہ تاریخ و حدیث کی کسی اور کتاب میں۔ ملک صاحب اس کے جواب میں لکھتے ہیں :

”جیسے عثمانی صاحب کی شکایت اس حد تک تسلیم ہے کہ جن مقامات کے حوالے مولانا مودودی نے دیئے ہیں وہاں یہ بات صراحت نہ کوئی نہیں کر امیر معاویہؓ خود سب و شتم کرتے تھے۔“

(ترجمان القرآن، جولائی ۱۹۶۹ء ص ۲۳ و ۲۵)

لیکن اس کے بعد انہوں نے دعویٰ کیا ہے کہ بعض دوسری روایات سے معلوم ہوتا ہے کہ خود حضرت معاویہؓ بھی اس فعل کا ارتکاب کرتے تھے اپنے اس دعوے کے ثبوت میں انہوں نے البدایہ والہمایہ سے ایک روایت نقل کی ہے جس میں یہ الفاظ ہیں کہ :

لما حجّ معاویۃ اخذ بید سعد بن ابی وقارص "وادخله دار الندوة  
فاجلسه معه علی سریرہ ثم ذکر علی بن ابی طالب فوقع فيه  
فقال ادخلتني دارک واجلسنی علی سریرک ثم وقعت فی  
علی نشتمہ الخ

(خود ملک صاحب کے الفاظ میں اس روایت کا ترجمہ یہ ہے)

"جب معاویہؓ نے حج کیا تو انہوں نے سعد بن ابی وقارص "کو ہاتھ سے کپڑا  
اور دار الندوة میں لے جا کر اپنے ساتھ تخت پر بٹھایا، پھر علی بن ابی طالب  
ذکر کرتے ہوئے ان کی میب جوئی کی، حضرت سلطان نے جواب دیا "آپ  
نے مجھے اپنے گھر میں داخل کیا، اپنے تخت پر بٹھایا، پھر آپ نے علیؑ کے  
حق میں بد گوئی اور سب وہ قم شروع کر دی۔"

ملک صاحب کے بقول اس روایت کے "شوابد و متابعات" مسلم اور ترمذی میں بھی  
 موجود ہیں، مسلم کی ایک حدیث یہ ہے:

عن عامر بن سعد بن ابی وقارص عن ابیه قال امر معاویۃ بن ابی  
سفیان سعداً فقال ما منعک ان تسب ابا تراب فقال اما ما  
ذکرت ثلاثاً فالهن رسول الله صلی اللہ علیہ وسلم فلن اسبه

(ملک صاحب کے الفاظ میں ترجمہ یہ ہے):

"عامر بن سعد بن ابی وقارص اپنے والد سے روایت کرتے ہیں کہ حضرت  
معاویہ بن ابی سفیانؓ نے حضرت سعدؓ کو حکم دیا، پھر کہا کہ آپ کو کس وجہ  
نے روکا ہے کہ آپ ابو تراب (حضرت علیؑ) پر سب وہ قم کریں؟ انہوں  
نے جواب دیا کہ جب میں ان تین ارشادات کو بیاد کرتا ہوں جو رسول اللہ  
صلی اللہ علیہ وسلم نے حضرت علیؑ کے متعلق فرمائے تھے تو ہرگز ان پر  
سب وہ قم نہیں کر سکتا اخ."

یہاں سب سے پہلا سوال تو یہ پیدا ہوتا ہے کہ اگر اس روایت کے اس ترجمہ کو  
درست مان لیا جائے جو جناب غلام علی صاحب نے کیا ہے، اور اس سے یعنیہ وہ تاثر لیا جائے  
جو وہ لے رہے ہیں، تب بھی اس کی روشنی میں مولانا مودودی صاحب کے اس قول کی دلیل

کیے مل گئی کہ "حضرت معاویہ" خطبوں میں بر سر منبر حضرت علی پر سب و شتم کی بوچھاڑ کرتے تھے۔ ہر معقولیت پسند انسان یہ فرق محسوس کر سکتا ہے کہ نجی مجلسوں میں کسی شخص پر اعتراضات کرنا اور بات ہے اور "جماعہ" کے خطبوں میں بر سر منبر سب و شتم کی بوچھاڑ" بالکل دوسری چیز، دعویٰ تو یہ کیا جا رہا ہے کہ حضرت معاویہ "جماعہ" کے خطبوں میں سب و شتم کی بوچھاڑ کرتے تھے، اور دلیل یہ دی جا رہی ہے کہ ایک نجی مجلس میں ایک صحابی کے سامنے انہوں نے حضرت علی پر کچھ اعتراضات کئے اس پر ملک صاحب لکھتے ہیں:

"ممکن ہے کہ عثمانی صاحب یہاں نکتہ اخفاہ میں کہ اس میں منبر کا ذکر نہیں ہے، مگر میں کہتا ہوں کہ ایسا فعل جس کا دوسروں کو امر کیا جائے اور جس پر عمل نہ کرنے کی صورت میں باز پرس کی جائے کوئی معقول وجہ نہیں کہ اس کا ارتکاب علاویہ نہ ہو۔ پھر بالفرض اگر یہ فعل منبر پر کھڑے ہو کر نہیں، بلکہ سر بر پر بینہ کر کیا جائے تو کیا قباحت میں کوئی کمی واقع ہو جاتی ہے؟ بلکہ ایک طرح سے پر ایوث مجلس میں سب و شتم اپنے ساتھ اغیاب کو بھی جمع کر لیتا ہے۔"

اس سوال کا جواب تو صرف ملک صاحب ہی کے پاس ہو گا کہ صرف پر ایوث مجلس ہی کی گنتگو "اغیاب" کے ذیل میں کیوں آتی ہے؟ منبر پر سب و شتم کرنا اغیاب کیوں نہیں؟ یہ بات فی الحال موضوع سے خارج ہے، بہر کیف! ان کے کہنے کا خلاصہ یہ ہوا کہ پر ایوث مجلس میں کسی کو بر ابھالا کرنا منبر پر سب و شتم کرنے سے زیادہ بڑا گناہ ہے۔ کیونکہ اس میں بقول ان کے اغیاب بھی شامل ہو جاتا ہے، لیکن شاید ملک صاحب یہ لکھتے وقت یہ بھول گئے کہ اس مسئلے میں مولانا مودودی صاحب کیا ارشاد فرمائے چکے ہیں، انہوں نے مذکورہ عبارت ہی میں لکھا ہے کہ:

"کسی کے مرنے کے بعد اس کو گالیاں دینا شریعت تو درکنار، اسلامی اخلاق کے بھی خلاف تھا اور خاص طور پر جماعت کے خطبے کو اس گندگی سے آلووہ کرنا تو دین و اخلاق کے لحاظ سے ختم گھناؤتا فعل تھا۔"

خط کشیدہ الفاظ انہوں نے اس جرم کی شناخت کو بیان کے لئے ہی لکھے ہیں، اگر ملک صاحب کے قول کے مطابق خطبے میں گالی دینا پر ایوث مجلس میں برائی کرنے سے اہون ہے

تو برآ کرم وہ اس کی تشریع بھی فرمادیں کہ اس "خاص طور پر" کا کیا مطلب ہوا؟ واقعہ یہ ہے کہ مذکورہ بالا روایت کا مفہوم ملک صاحب نے صحیح طور سے بیان نہیں فرمایا، حضرت علیؓ اور حضرت معاویہؓ میں نقطہ نظر کا جو شدید اختلاف تھا وہ کسی سے پوشیدہ نہیں۔ حضرت علیؓ، حضرت معاویہؓ کو بخواست کام رنگب سمجھتے تھے اور اس کا اظہار بھی فرمائے تھے، دوسری طرف حضرت معاویہؓ یہ سمجھتے تھے کہ حضرت علیؓ قاتلین عثمانؓ سے قصاص لینے میں مدعاہت برپت رہے ہیں، اس لئے بر غلط ہیں۔ نقطہ نظر کے اس شدید اختلاف کا اظہار دونوں کی نجی مجلسوں میں ہوتا رہتا تھا۔ حضرت معاویہؓ اپنے ذاتی خصائص و اوصاف اور فضائل و مناقب میں چونکہ حضرت علیؓ کے ہم پلہ نہیں تھے، اس لئے ہو سکتا ہے کہ ان نجی مجلسوں میں ان کے مت سے کوئی ایک آدھ لفظ غیر محاط بھی نکل جاتا ہو، لیکن اس رائی پر یہ پرپت آخر عدل و انصاف کی کوئی منطق سے کھڑا کیا جا سکتا ہے کہ وہ "معاذیہ خطبوں میں بر سر منبر حضرت علیؓ پر سب و شتم کی بوجھاڑ کرتے تھے۔"

اصل میں مذکورہ روایت کے اندر لفظ "سب" استعمال ہوا ہے عربی زبان میں اسکا مفہوم بست و سچ ہے اردو میں لفظ سب و شتم جس مفہوم میں استعمال ہوتا ہے عربی زبان میں اسکا استعمال اس مفہوم میں نہیں ہوتا۔

اگر کوئی شخص کسی کی غلط روشن پر اعتراض کرے، اس کی کسی غلطی پر نوکے اسے خطا کار نہ رہے، یا تھوڑا بست برا بھلا کہ دے تو اردو میں اس کے لئے لفظ "سب و شتم" استعمال نہیں ہوتا، اس پر "گالی" کے لفظ کا اطلاق ہوتا ہے، لیکن عربی زبان میں معمولی سے اعتراض یا تعلیط کو بھی لفظ "سب" سے تعبیر کر دیتے ہیں، اور کلام عرب میں اس کی بستی نظریں ملتی ہیں۔

صحیح مسلم ہی کی ایک حدیث میں ہے کہ جوک کے سفر میں آنحضرت صلی اللہ علیہ وسلم نے اپنے رفقاء کو یہ روایت فرمائی تھی کہ کل جب تم جوک کے چیزوں پر پہنچو تو تم میں سے کوئی شخص اس کے پانی کو میرے پہنچنے سے پہلے نہ چھوئے، اتفاق سے دو صاحبان قافلے سے آگئے نکل کر چیزوں پر پہنچنے لگئے، اور انہوں نے پانی پی لیا، راوی کہتے ہیں کہ جب آنحضرت صلی اللہ علیہ وسلم کو اس کی اطلاع ہوئی تو

فَسَبَّهُمَا النَّبِيُّ صَلَّى اللَّهُ عَلَيْهِ وَسَلَّمَ

ان دونوں کو آنحضرت صلی اللہ علیہ وسلم نے "سب" فرمایا۔ کیا کوئی شخص یہاں روایت کا یہ ترجیح کر سکتا ہے کہ (معاذ اللہ) آپؐ نے انہیں گالیاں دیں؟ یا ان پر "سب و شتم کی بوچھاڑ" کر دی؟ ظاہر ہے کہ نہیں! یہاں "سب" کا لفظ غلطی پر نوکتے، خطا کار تمہرا نے یا غلطی پر سخت سنت کرنے کے معنی میں استعمال ہوا ہے، اور میں نے اپنے پسلے مقالے میں صحیح بخاری کی ایک روایت پیش کر کے ثابت کیا تھا کہ ایک صاحب نے حضرت علیؓ کے لئے محض "ابوتراپ" کا لفظ استعمال کرنے کو "سب" سے تعبیر فرمایا تھا۔

ان حالات میں بلا خوف تردید یہ بات کہی جاسکتی ہے کہ حضرت معاویہؓ نے حضرت سعدؓ کے ساتھ اپنی تجھی مجلس میں بھی حضرت علیؓ پر جو "سب" کیا، یا کرنے کی توجہ اور دو والا "سب و شتم" نہیں تھا جسے مولانا مودودی صاحب نے بھی آسانی کے ساتھ "گالیاں دینے" سے تعبیر فرمادیا ہے، بلکہ صحیح مسلم کی مذکورہ حدیث کی طرح یہاں بھی "سب" سے مراد حضرت علیؓ پر اعتراض کرنا اور ان کی (مزغمود) غلطی سے اپنی برأت کا اظہار ہے، اس سے زائد کچھ نہیں، ورنہ یہ بات آخر کیوں کر عمل میں آسکتی ہے کہ ایک طرف حضرت معاویہؓ حضرت علیؓ کو اپنے سے افضل قرار دیتے ہیں (والله انی لا علم انه خير مني و افضل) ضرار صدائی سے کہتے ہیں کہ "میرے سامنے علیؓ کے اوصاف بیان کرو" اور جب وہ حضرت علیؓ کی غیر معمولی تعریف کرتے ہیں تو کہتے ہیں کہ "اللہ ابو الحسن (علیؓ) پر رحم کرے، خدا کی حمد وہ ایسے ہی تھے" (رحم اللہ ابا الحسن کان واللہ کنلک)۔ اور جب حضرت علیؓ کی وفات کی خبر پہنچتی ہے تو اس پر شدید رنج و غم کا اظہار فرماتے ہیں، اور کہتے ہیں کہ "ابن ابی طالب کی موت سے فقہ اور علم رخصت ہو گئے" (ذنب الفقد، والعلم بموت ابن ابی طالب)۔ اور دوسری طرف انہیں گالیاں دینے، اور ان پر سب و شتم کی بوچھاڑ کرنے کو جزا ایمان بھی سمجھتے ہیں؟

۱۔ صحیح مسلم ص ۲۳۶ ج ۱۲ ص ۱۴۷ الطابع کراچی کتاب انتہا کل باب میحرات اتبیٰ صلی اللہ علیہ وسلم

۲۔ البدایہ والنہایہ ص ۱۴۹ ج ۸

۳۔ الاستیعاب تحت الاصابہ ص ۳۳ و ۳۴ ج ۳۔ المکتبۃ التجاریۃ الکبریٰ، القاہرہ ۱۹۳۹ء

۴۔ البدایہ والنہایہ ص ۱۳۰ ج ۸

اگر حضرت سعدؓ کی نذکورہ روایت کو ان تمام روایات کے ساتھ ملا کر دیکھا جائے اور ساتھ میں حضرت معاویہؓ کے مقام صحابت، ان کے علم و فضل، ان کی شرافت و نجابت اور ان کے حلم و تدریکوں سامنے رکھا جائے تو کسی بھی صاحب الصاف کو اس بات میں شک نہیں رہ سکا کہ یہاں "سب" کا ترجمہ "کالی" سے کرنا ایسی ہی زیادتی ہے جیسے صحیح مسلمؓ کی نذکورہ حدیث کا یہ ترجمہ کرنا کہتے۔

"آنحضرت صلی اللہ علیہ وسلم نے (معاذ اللہ) انہیں گالیاں دیں۔"

میں نے اپنے مقالے میں نقل کیا تھا کہ حضرت معاویہؓ کے پاس جب حضرت علیؓ کی وفات کی خبر پہنچی تو وہ رونے لگئے اور اپنی الہی سے حضرت علیؓ کی تعریف کی "اس واقعے پر جو تمہرہ ملک غلام علی صاحب نے فرمایا ہے اس کا جواب دینا تو میرے بس سے باہر ہے" البتہ اسے محض عبرت کے لئے قارئین کے سامنے نقل کرنا چاہتا ہوں، فرماتے ہیں: مجھے اس رونے پر کسی شاعر کا یہ شعر بے اختیار یاد آگیا۔

آئے تربت پر مری، روئے، کیا یاد مجھے  
خاک اڑانے لگے جب کر پکھے برباد مجھے  
وائقہ یہ ہے کہ حضرت معاویہؓ کے رونے سے تو دراصل یہ ثابت ہوتا ہے  
کہ ان کا غمیر خود جانتا تھا کہ غلیظ وقت سے لڑکر انہوں نے کس خطائے  
عظمی کا ارتکاب کیا تھا، اور انکا دل خوب جانتا تھا کہ بغاوت کے جرم سے  
قطع نظر علیؓ جیسے ٹھنڈ کے مقابلہ میں خود ان کا دعواۓ خلافت کس قدر  
بے جا تھا۔

یہاں تک ہماری گزارشات کا خلاصہ دو باتیں ہیں، ایک یہ کہ مولانا مودودی صاحب نے حضرت معاویہؓ پر جو یہ بے دلیل الزام عائد کیا ہے کہ وہ "خطبوں میں بر سر منبر حضرت علیؓ پر سب و شتم کی بوجھاڑ کرتے تھے" اسکا ثبوت نہ صرف یہ کہ ان کے دیئے ہوئے حوالوں میں نہیں ہے، بلکہ جو روایت ملک صاحب نے پیش کی ہے، اس سے بھی یہ الزام ثابت نہیں ہوتا، کیونکہ مولانا مودودی صاحب کا دعویٰ یہ ہے کہ جماعت کے خطبوں میں بر سر منبر اس حرکت

کا ارتکاب کیا جاتا تھا، جس کا حاصل یہ ہے کہ سب علیؑ کو جزو دین ہنا لیا گیا تھا، اسی لئے اس کو انہوں نے "بدعت" کے عنوان سے تعبیر کیا ہے، حالانکہ ملک صاحب نے جو روایت پیش کی ہے، اس کے پیش نظر یہ ایک نجی مجلس کا واقعہ تھا۔

دوسرے یہ کہ اس نجی مجلس میں بھی جو "سب" کا لفظ استعمال ہوا ہے، اس کا ترجمہ "کمال" سے کرنا درست نہیں، اس کا حاصل حضرت علیؑ کے طرزِ عمل پر اعتراض کرنا، ان کے موقف کو فقط ثہراانا، اور اس موقف سے اپنی براءت کا اظہار ہے، اور یہ ایسا ہی ہے جیسے کہ صحیح مسلم کی حدیث مذکورہ میں آنحضرت صلی اللہ علیہ وسلم کی طرف لفظ "سب" منسوب کیا ہے۔

(۲) دوسرا مسئلہ حضرت معاویہؓ کے گورنرزوں کا ہے، مولانا مودودی صاحب کا دعویٰ ہے کہ ان کے "تمام گورنرز" بلا استثناء خطبوں میں سب علیؑ کیا کرتے تھے، اس دعوے کی دلیل میں مولانا مودودی نے صرف دو روایتوں کا حوالہ دیا تھا، ایک سے ثابت ہوتا ہے کہ حضرت معاویہؓ نے حضرت مخیم بن شعبہؓ کو باقاعدہ سب علیؑ کی مأکید فرمائی تھی، اور دوسری سے معلوم ہوتا ہے کہ مروان بن حکم اپنے خطبوں میں حضرت علیؑ پر سب کیا کرتا تھا۔

ان میں سے پہلی روایت کے بارے میں میں نے تفصیل کے ساتھ بتایا تھا کہ اس کے تمام راوی از اول تا آخر شیعہ ہی شیعہ ہیں، اور ان میں سے بعض کو علماء رجال نے "کذب" تک کہا ہے، اس لئے یہ روایت لاکن اعتماد نہیں۔

ملک صاحب نے اس کے جواب میں "رواۃ تاریخ" کے عنوان سے لمبی چوڑی بحث کی ہے، لیکن اس میں سب وہی باتیں وہ رائی ہیں جو مولانا مودودی صاحب نے "خلافت و ملوکیت" کے خمیسے میں لکھی ہیں۔ میرے مقابلے کی ساتویں قسط ملک صاحب کی اس بحث کے بعد شائع ہوئی تھی، میں اس میں ان تمام دلائل پر مفصل گفتگو کر کے ان کا جواب دے چکا ہوں، ملک صاحب نے میری اس بحث کا کوئی جواب اب تک نہیں دیا اس لئے مجھے یہاں اس بحث کے اعادہ کی ضرورت نہیں، جو حضرات چاہیں اس بحث کا مطالعہ فرماسکتے ہیں۔

رہی دوسری روایت سو اس کے بارے میں میں نے صحیح بخاری کی ایک حدیث سے ثابت کیا تھا کہ مروان بن حکم کا "سب" کیا تھا؟ ایک شخص نے حضرت سلیمانؑ سے آکر فتاہت

کی کہ مدینہ کا گورنر حضرت علیؓ پر "سب" کرتا ہے، حضرت سلیمان نے پوچھا، "کیا کرتا ہے؟" اس نے جواب دیا

"حضرت علیؓ کو ابوتراب کرتا ہے" حضرت سلیمان نے جواب میں اسے بتایا کہ یہ لقب تو حضرت علیؓ کو خود حضور صلی اللہ علیہ وسلم نے محبت میں دیا تھا۔ میں نے عرض کیا تھا کہ مروان کے سب و شتم کی حقیقت بس اتنی تھی کہ آخر حضرت صلی اللہ علیہ وسلم حضرت علیؓ کو محبت میں اس نام سے پکارتے تھے، مروان زیادہ سے زیادہ اسے اسکے حقیقی معنی میں استعمال کرتا ہو گا۔ اسکے جواب میں ملک صاحب لکھتے ہیں :

"امام بخاریؓ نے حدیث کا صرف وہ حصہ روایت کیا ہے جس سے حضرت علیؓ کی منقبت ثابت ہوتی ہے۔"

غالباً ملک صاحب کا ذکاء یہ ہے کہ یہاں مروان کی کچھ اور گالیاں بھی نہ کور ہوں گی جنہیں امام بخاریؓ چھوڑ گئے۔ میری گزارش یہ ہے کہ روایت کا جو حصہ امام بخاریؓ چھوڑ گئے ہیں، اگر جناب غلام علی صاحب کی معتبر روایت سے وہ حصہ نقل کر کے دکھاویتے اور اس میں واقعًا حضرت علیؓ کو گالیاں دی گئی ہو توں، اُتب تو ان کا یہ کہنا بجا ہو سکتا تھا، لیکن وہ باقی ماندہ حصہ پیش بھی نہیں کرتے تو محض ان کے قیاس بلکہ واجہہ کی بنیاد پر یہ کیسے کہہ دیا جائے کہ اس روایت کا کچھ حصہ امام بخاریؓ چھوڑ گئے ہیں، اس طرح تو ہر باطل سے باطل مسلک کی دلیل یہ لائی جاسکتی ہے کہ بخاری کی فلاں حدیث امام بخاریؓ نے مخفی نقل کی ہے، اس کا باقی ماندہ حصہ سے فلاں بات ثابت ہوتی ہے۔ ملک صاحب علیؓ و تحقیقی مباحث میں کم از کم ایسی باتوں سے تو پرہیز فرمائیں۔ آگے تحریر فرماتے ہیں :

خانی صاحب کا یہ خیال نکلے ہے کہ مروان ابوتراب سے بس "مٹی کا باب" مراد لیتا تھا، عربی میں "ابو" کا لفظ بطور مضاف صرف باب کے معنی میں نہیں آتا، "والے" کے معنی میں بھی آتا ہے۔ مروان ٹھڑا اس لفظ کو خاک آلوو کے معنی میں استعمال کرتا تھا۔

میری گزارش یہ ہے کہ "ابو تراب" کا لفظی ترجمہ "آپ" مٹی کا باب" کر لجھتے یا "مٹی والا" بہر حال یہ پیار بھر القلب آخر حضرت صلی اللہ علیہ وسلم نے حضرت علیؓ کو دیا تھا، کوئی شخص کسی بُری نیت سے یہ لفظ حضرت علیؓ کے لئے استعمال کرے تو یہ اس کی احمقان تیریض

ہے، نیت کے لحاظ سے اس کا یہ فعل لاائق ملامت ضرور ہے لیکن اس لفظ کو انصاف کے کسی بھی قاعدے سے "سب و شتم کی بوچھاڑ" یا "ہگالی" نہیں کہا جا سکتا۔ میں لکھے چکا ہوں کہ حضرت علیؓ کے ایک فوجی افسر حضرت جاریہ بن تدامہؓ نے ایک مرتبہ حضرت ابو ہریرہؓ کو "ابو سنور" (بلی والا یا بلی کا باپ) کے نام سے یاد کیا تھا، اگر لفظ "ابو تراب" کو سب و شتم کی بوچھاڑ کہا جا سکتا ہے تو معلوم نہیں جناب غلام علی صاحب "ابو سنور" کو کیا فرمائیں گے؟ یہ تو وہ دو روایتیں تھیں جن کا حوالہ مولانا مودودی صاحب نے دیا ہے۔ ملک غلام علی صاحب نے اپنے مقالے میں تین روایتیں اور پیش کی ہیں، پہلے مند احمد سے حضرت ام سلمہؓ کی ایک روایت پیش کی ہے کہ انہوں نے بعض اصحاب سے فرمایا "کیا تمہارے یہاں منبزوں پر رسول اللہ صلی اللہ علیہ وسلم پر سب ہوتا ہے؟" لوگوں نے پوچھا "وہ کیسے؟" حضرت ام سلمہؓ نے فرمایا "الیس یسب علی و من احبہ؟" (کیا علیؓ اور ان سے محبت کرنے والوں پر سب نہیں ہوتا؟)

دوسرے ابو داؤدؓ اور مند احمدؓ سے ایک روایت لقل کی ہے کہ حضرت مغیرہ بن شبہؓ کے سامنے کسی شخص نے حضرت علیؓ پر لگاتار "سب" شروع کیا تو حضرت سعید بن زیدؓ نے حضرت مغیرہؓ کو تنیسرہ فرمائی کہ تمہارے سامنے یہ "سب" ہو رہا ہے اور تم اس پر کوئی لکیر نہیں کرتے؟"

تمیرے ابن جریر طبریؓ کی ایک روایت پیش کی ہے جس سے معلوم ہوتا ہے کہ حضرت حسنؓ نے حضرت معاویہؓ کے ساتھ صلح کرتے وقت منحد اور شرائطے یہ شرط بھی رکھی تھی کہ "ان کے سنتے ہوئے حضرت علیؓ پر سب نہ کیا جائے۔"

---

لہ بہاں پر اనے ایہ یہاں میں ایک حاشیہ تھا جس سے رجوع کا اعلان "ابلاغ" ہے۔  
جماعتی اسلامی ۱۳۹۷ھ میں کردیا گی تھی، مگر وہ کچھ عرصہ تپھتار رہا، اب اسے یہاں سے  
ٹکال دیا گیا ہے۔ محمد تقیٰ شافعی ۷/۲۰۲۲ھ

یہ ہیں وہ تین روایتیں جن کی بیانیا درپر انہوں نے سب علیؑ کے بارے میں لکھا ہے کہ ”یہ بات جس طرح تاریخ اور حدیث کی کتابوں میں مذکور ہے وہ اسے قطعیت اور تو اتر کا درجہ دے رہی ہے۔“

مذکورہ بالا روایات کا تحقیقی جواب دینے سے قبل میں یہاں کچھ اور روایات پیش کرتا ہوں، ملک صاحب براد کرم ان کا بغور مطالعہ فرمائیں۔

(الف) ابن حبیبؓ (متوفی ۲۳۵ھ) مشورہ مورخ ہیں وہ نقل کرتے ہیں :

فَلَمَّا قَدِمَ الْكُوفَةُ عَلَى رَضِيَ اللَّهُ عَنْهُ جَعَلَ اصْحَابَهُ يَتَنَاهُونَ عَنْهُمْ فَقَالَ بْنُو الْأَرْقَمِ لَا نَقِيمُ بِيَنْدِيشْتَمُ فِيهِ عَشْمَانٌ فَخَرَجَ حَوْلَ إِلَى الْحَزِيرَةِ فَنَزَلُوا إِلَيْهَا وَشَهَدُوا مَعَ معاوِيَةَ الصَّفَيْنِ لَهُ

جب حضرت علیؑ کوفہ میں آئے تو ان کے ساتھی حضرت عثمان رضی اللہ عنہ کی بدگونی کرنے لگے، بنو الارقم نے کہا کہ ہم اس شر میں نہیں رہ سکتے۔ جس میں حضرت عثمانؑ پر سب و شتم کیا جاتا ہو، چنانچہ وہ جزیرہ کی طرف چلے گئے اور رہا کے مقام پر مقیم ہوئے اور حضرت معاویہؓ کے ساتھ بیگنی میں شریک ہوئے۔ تھے

(ب) ابن جریر طبریؓ نقل کرتے ہیں کہ حضرت معاویہؓ کے بھیجے ہوئے ایک وفد سے خطاب کرتے ہوئے حضرت علیؑ نے فرمایا

مَعَاوِيَةَ الَّذِي لَمْ يَجْعَلْ اللَّهَ عَزَّ وَجَلَّ لَهُ سَابِقَةً فِي الدِّينِ وَلَا سَلْفَ صَدِيقَ فِي الْإِسْلَامِ طَلِيقَ بْنِ طَلِيقَ حَزْبُ مِنْ هَذِهِ الْأَحْرَابِ لَمْ يَرِدْ اللَّهَ عَزَّ وَجَلَّ وَلِرَسُولِهِ صَلَّى اللَّهُ عَلَيْهِ وَسَلَّمَ وَلِلْمُسْلِمِينَ عَدُوًا هُوَ وَابُوهُ حَنْتَيْ دِحْلَافِ الْإِسْلَامِ كَارَهِيْنَ

”معاویہ وہ ہیں جن کے لئے اللہ نے نہ دین میں کوئی فضیلت رکھی ہے، نہ اسلام میں ان کا کوئی اچھا کارنامہ ہے، خود بھی طیین ہیں، اور ان کے باپ بھی طیین، ان احراب میں سے ہیں (ہومدش پر چڑھ کر آئے تھے) اللہ اور

۱۔ ابن حبیبؓ الحجر ص ۲۹۵ و ائمۃ العارف ۷۷۰ھ

۲۔ ابن حبیبؓ الحجر ص ۲۹۵ و ائمۃ العارف ۷۷۰ھ

اس کے رسول صلی اللہ علیہ وسلم کے بیش و شن رہے، وہ بھی اور ان کے پاپ بھی یہاں تک کہ اسلام میں باطل ناخواست داخل ہوتے۔

اسی روایت میں آگئے ہے کہ وند کے لوگوں نے حضرت علیؓ سے پوچھا کہ ”کیا آپ گواہی دیتے ہیں کہ حضرت عثمان رضی اللہ عنہ مظلوماً قتل ہوئے۔“ تو آپ نے فرمایا کہ ”لا اقول انه قتل مظلوماً ولا انه قتل ظالماً“ (ذ میں یہ کہتا ہوں کہ وہ ظالم بن کر قتل ہوئے اور نہ یہ کہتا ہوں کہ مظلوم بن کر قتل ہوئے)۔ اس پر وند یہ کہہ کر چلا آیا کہ ”جو حضرت عثمانؓ کے قتل کو مظلوماً نہیں سمجھتا، ہم اس سے بری ہیں۔“ لہ (ج) این جریٰ ہی نقل کرتے ہیں کہ ایک مرتبہ حضرت علیؓ نے صفين میں خطبہ دیتے ہوئے فرمایا۔

”فَانْ مُعَاوِيَة وَعُمَرُ وَبْنُ الْعَاصِ وَابْنُ أَبِي مَعِيطٍ وَحَبِيبِ بْنِ مُسْلِمَةٍ وَابْنِ أَبِي سَرْحٍ وَالضَّحَاكَ بْنِ قَيْسٍ لَبِسُوا بَأْصَاحَبِ  
دِينٍ وَلَا قُرْآنًا اعْرَفُ بِهِمْ مِنْكُمْ قَدْ صَحَبْتُهُمْ أَطْفَالًا وَصَحَبْنَاهُمْ  
رِجَالًا فَكَانُوا أَشَرَّ أَطْفَالَ وَشَرَّ رِجَالٍ“ ۖ

”معاویہ“ عمر بن عاص، ”ابن معیط“ حبیب بن مسلم، ”ابن سرح“ اور  
ضحاک بن قیس دین اور قرآن سے تعلق رکھنے والے نہیں ہیں میں  
انہیں تم سے زیادہ جانتا ہوں، میں ان کے ساتھ اس وقت بھی رہا ہوں،  
جب یہ بچے تھے اور اس وقت بھی رہا ہوں جب یہ مرد تھے، یہ بچے تھے تو بد  
ترین بچے اور مرد تھے تو بدترین مرد۔“

(د) حجر بن عدی ”حضرت علیؓ“ کے معروف ساتھیوں میں سے تھے، ان کے اور ان کے ساتھیوں کے بارے میں حافظ ابن کثیر لکھتے ہیں :

”اَنَّهُمْ كَانُوا اِيَّالَوْنَ مِنْ عَشَّانَ وَيَظْلَقُونَ فِيهِ مَقَالَةُ الْجُورِ وَ  
يَنْتَقِدُونَ عَلَى الْامْرَاءِ الْخَيْرِ“

یہ لوگ حضرت عثمان کی بدگوئی کرتے اور اگے بارے میں ظالمانہ

باتیں کئے تھے۔"

(ه) بعض مورخین نے تو یہاں تک لکھا ہے کہ حضرت علیؓ نے میں صلح کی مفتوحی کے دوران بھی حضرت معاویہؓ کیلئے سخت توہین آمیز الفاظ استعمال کئے اور انکے ایمان تک کو مخلکوں بنا یا، البدایہ والہایہ میں ۲۵۸ ج ۷ میں مورخین کے یہ اقوال نقل کے لئے حافظ ابن کثیر نے انکی تردید کی ہے۔

جہاں تک ہمارا تعلق ہے، ہم تو ان جیسی پیشتر روایتوں کو ان کی سند کے ضعف اور روایوں کے ناقابل اعتماد ہونے کی بناء پر صحیح نہیں سمجھتے اور ان میں سے بعض کو قطعی جھوٹ اور افترا سمجھتے ہیں، لیکن مولانا مودودی صاحب اور ملک غلام علی صاحب جو تاریخی روایات کو بے چون و چراں مان لینے کے قائل ہیں، "براه کرم" اسماء الرجال کے دفتر، "کھولے بغیر یہ بتائیں کہ اگر ان روایات کی بناء پر کوئی شخص یہ عبارت لکھے کہ:

"یک کمرہ بدعت حضرت علیؓ کے زمانے میں یہ شروع ہوئی کہ وہ خود اور ان کے حکم سے ان کے ساتھی خطبوں میں بربر منبر حضرت عثمانؓ اور حضرت معاویہؓ پر سب و شتم کی بوچھاڑ کرتے تھے، اور ان کے محبت رکھنے والے دوست اپنے کاؤں سے یہ گالیاں سنتے تھے۔"

اور پھر کوئی شخص مذکورہ چار روایات کو نقل کر کے اس سمجھنے کی تائید میں یہ لکھ دے کہ یہ بات جس طرح تاریخی کتابوں میں مذکور ہے وہ اسے قطعیت اور تواتر کا درجہ دے رہی ہے۔ "تو مولانا مودودی صاحب اور محترم ملک غلام علی صاحب کے پاس اس کا کیا جواب ہو گا؟ کیا وہ ان واقعات کو "قانون کی بالا تری کا خاتمہ" قرار دے کر ملوکیت کا آغاز معاذ اللہ حضرت علیؓ سے کر سکیں گے؟

ملک صاحب سے اس تہمیدی سوال کے بعد میں اصل موضوع کی طرف رجوع کرتا ہوں، حقیقت یہ ہے کہ حضرت علیؓ اور حضرت معاویہؓ کے درمیان نقطہ نظر کا شدید اختلاف تھا جو بالآخر باہمی جنگ پر منتج ہوا۔ لیکن ان کا یہ باہمی اختلاف کبھی شرافت کی حدود سے مجاوز نہیں ہوا، جو روایتیں اس کے بظاہر خلاف نظر آتی ہیں، خواہ ان میں حضرت علیؓ کا حضرت معاویہؓ اور حضرت عثمانؓ پر سب و شتم کرنا مذکور ہو یا حضرت معاویہؓ اور ان کے ساتھیوں کا

حضرت علی پر، ان میں سے اکثر تقدیر پرواز قسم کے ساتھیوں کی گھری ہوئی ہیں اور بودا ایک روایتی صحیح سند کے ساتھ آئی ہیں، ان میں لفظ سب سے مراد بلاشبہ ایک دوسرے کے موقف کو غلط قرار دینے اور اس سے اپنی برآت کا اظہار ہے۔

جن روایتوں سے خود حضرت معاویہ کا حضرت علی پر سب کرنا یا اس کا حکم دینا معلوم ہوتا ہے، ان کی حقیقت تو ہم تفصیل سے بیان کر چکے ہیں، رہیں یہ تین روایتیں تو ان سے خود حضرت معاویہ کا سب کرنا تو ظاہر ہے کہ ثابت نہیں ہوتا۔ ان کے بعض ساتھیوں کا سب کرنا معلوم ہوتا ہے، لیکن جس ماحول میں "ابو تراب" کرنے کو بھی "سب" سے تعبیر کر دیا جاتا ہو، وہاں ہر شخص یہ اندازہ لگا سکتا ہے کہ اس سے مراد "گالی دنیا" نہیں بلکہ تنقیط و تعریض ہے یہ ممکن ہے کہ تنقیط و تعریض میں بعض لوگ کسی وقت حدود سے کسی تدریجیاً بھی ہو گئے ہوں، لیکن اس سے یہ نتیجہ ہرگز نہیں نکلا جاسکتا کہ حضرت معاویہ خود اور انکے حکم سے ان کے تمام گورنرجرم کے خطبوں میں حضرت علی پر سب و شتم کی بوچھاڑ کیا کرتے تھے۔

جیزت ہے کہ مولانا مودودی اور غلام علی صاحب ایک طرف تو صرف لفظ "ابو تراب" کو "سب و شتم کی بوچھاڑ" کرنے پر مصر ہیں، دوسری طرف وہ خود حضرت معاویہ کو بغاوت کا مجرم قرار دیتے ہیں، ان کی طرف انسانی شرافت کے یکسر خلاف حرکات منسوب کرتے ہیں، ان انسیں مال نعمت میں خیانت کا مرکب بتاتے ہیں، انہیں ظالم و جابر ثابت کرتے ہیں، ان کے باوجود یہ مانع کے لئے تیار نہیں ہیں کہ انہوں نے حضرت معاویہ پر "سب و شتم کی بوچھاڑ" کی ہے۔ ملک صاحب نے اپنے مضمون میں ماضی قریب کے بعض مصنفوں کی عبارتیں بھی پیش کی ہیں کہ انہوں نے وہی باتیں لکھی ہیں جو مولانا مودودی صاحب نے لکھی ہیں۔ لیکن اول تو ان کے اور مولانا مودودی صاحب کے انداز بیان میں عموماً خاص افرقہ ہے، دوسرے ظاہر ہے کہ یہ بات کسی غلطی کے لئے وجہ جواز نہیں بن سکتی کہ وہ ماضی قریب کے بعض دوسرے مصنفوں سے بھی سرزد ہوئی ہے۔ اس لئے اس پر گفتگو لا حاصل ہے۔<sup>۱۷</sup>

---

۱۷ اس ضمن میں حضرت مولانا اشرف علی صاحب تھانویؒ کی زبانی حضرت شاہ محمد اسماعیل شہید کا جو واقعہ ملک صاحب نے حکایات الاولیاء سے نقل کیا ہے، اس میں حضرت شاہ شہیدؒ نے شیخ حضرات کو اداہی جواب دیا ہے۔ اس سے یہ لازم نہیں آتا کہ حضرت شاہ شہید کا نظریہ بھی تھا۔

## استلحاق زیاد

اس مسئلے میں مولانا مودودی صاحب کی زیر بحث عبارت یہ ہے :

”زیاد بن سعیہ کا استلحاق بھی حضرت معاویہؓ کے ان افعال میں سے ہے جس میں انہوں نے سیاسی اغراض کے لئے شریعت کے ایک مسلم قاعده کی خلاف ورزی کی تھی۔ زیاد طائف کی ایک لوگوں میتے ہائی کے پیش سے پیدا ہوا تھا۔ لوگوں کا بیان یہ تھا کہ زمانہ جاہلیت میں حضرت معاویہؓ کے والد جناب ابوسفیانؓ نے اس لوگوں سے زنا کا ارتکاب کیا اور اس سے وہ حاملہ ہوئی۔ حضرت ابوسفیانؓ نے خود بھی ایک مرتبہ اس بات کی طرف اشارہ کیا تھا کہ زیاد اُنہی کے نطفہ سے ہے۔ حضرت علیؓ کے زمانہ خلافت میں وہ آپ کا زیر دست حاصل تھا اور اس نے یہی اہم خدمات انجام دی تھیں ان کے بعد حضرت امیر معاویہؓ نے اس کو اپنا حاصل اور مد کار بنانے کے لئے اپنے والد ماجد کی زنا کاری پر شہادتیں لیں اور اس کا ثبوت بھی پہنچایا کہ زیاد اُنسیں کا ولد الحرام ہے۔ پھر اسی بنیاد پر اسے اپنا بھائی اور خاندان کا فرد قرار دے دیا۔ یہ فعل اخلاقی حیثیت سے جیسا کچھ مکروہ ہے وہ تو ظاہری ہے۔ مگر قانونی حیثیت سے بھی یہ ایک صریح اور ناجائز فعل تھا یہونکہ شریعت میں کوئی نسب زنا سے ثابت نہیں ہوتا۔ نبی صلی اللہ علیہ وسلم کا صاف حکم موجود ہے کہ ”چج“ اس کا ہے جس کے برع پر وہ پیدا ہو اور زانی کے لئے ستر پھر جیس۔ ”ام المؤمنین حضرت ام حبیبةؓ نے اسی وجہ سے اس کو اپنا بھائی تسلیم کرنے سے انکار کر دیا اور اس سے پر وہ فرمایا۔“

میں نے ابن خلدون وغیرہ کے حوالے سے یہ ثابت کیا تھا کہ زمانہ جاہلیت میں سعیہؓ کے ساتھ حضرت ابوسفیان کے جس تعلق کو مولانا مودودی صاحب نے زنا کا عنوان دیا ہے وہ در حقیقت جاہلی نوعیت کا ایک نکاح تھا، اور اس نوعیت کا نکاح اگرچہ اسلام کے بعد منسوخ ہو گیا، لیکن اس قسم کے نکاح سے جو اولاد جاہلیت میں پیدا ہوئی اسے ثابت النسب کہا گیا،

وہ اولاد حرام نہیں ہوئی۔ زیاد کا معاملہ بھی بھی تھا کہ حضرت ابوسفیانؓ نے اسلام سے پہلے خفیہ طور پر یہ اقرار کر لیا تھا کہ زیاد انہی کا بیٹا ہے، اس نے اس کا نب ثابت ہو چکا تھا، حضرت معاویہؓ نے وس گواہوں کے گواہی دینے پر (جن میں بیعت رضوان کے شریک صحابہؓ بھی شامل تھے) اس واقعہ کا صرف اعلان کیا اور زیاد کو اپنا سوتیلا بھائی تسلیم کر لیا۔

جتاب ملک غلام علی صاحب نے اس تبرہ کرتے ہوئے لکھا ہے کہ:

”ظاہر ہے کہ نسب و انتساب کی یہ صورتیں جو جاہلیت میں راجح تھیں وہ اس وقت تک متحقق اور مسلم شمار نہیں ہو سکتی تھیں جب تک سوسائیتی میں ان کا اعلان عام نہ ہو جائے اور مرد صلبی اولاد کی طرح پنج کو اپنے کنبے میں داخل نہ کر لے۔“

ملک صاحب نے اپنے مضمون میں اسی بات پر نزور دیا ہے کہ اگر زیاد زنا کے بجائے جاہلی نکاح سے پیدا ہوا تھا تو انتساب کا اعلان عام ضروری تھا، اور خفیہ طور پر اس تلحاق کا اقرار ثبوت نسب کے لئے کافی نہیں تھا لیکن اول تو غلام علی صاحب نے اس بات کی کوئی دلیل نہیں دی کہ جاہلیت کے انتساب میں اعلان عام ایک لازمی شرط کی حیثیت رکھتا تھا، جاہلیت کے نکاحوں کی جو تفصیل حضرت عائشہ صدیقۃؓ سے صحیح بخاری میں مروی ہے، اس میں اس شرط کا کوئی بھی ذکر نہیں ہے، بلکہ جاہلی نکاح کے جواہر طریقے اسلام سے پہلے راجح تھے، ان پر نظر کی جائے تو صراحت یہ معلوم ہو جاتا ہے کہ ایسے انتساب کے لئے اعلان عام ہرگز ضروری نہیں تھا، بلکہ اگر معاملہ بالکل خفیہ رہے تو بھی انتساب ہو جاتا تھا، علامہ داؤدیؓ تحریر فرماتے ہیں:

بقی علیہا اتحاء لم تذکر ها، الاول نکاح الخدن وهو فی قولہ  
تعالیٰ ولا متخذات اخذان کانوایقولون ما المستتر فلا باس به  
ما ظهر فهو لوم لـ

جاہلی نکاح کی کچھ قسمیں ایسی بھی ہیں جو حضرت عائشہؓ نے بیان نہیں فرمائیں، ان میں سے پہلی قسم خفیہ آشناکی کا نکاح ہے، اور اس کا ذکر قرآن

کریم کے ارشاد و لامختہ اخдан میں موجود ہے، جاہلیت کے لوگ کما کرتے تھے کہ ایسا تعلق اگر خیر طور پر ہو تو اس میں کچھ حرج نہیں، اور علی الاعلان ہو تو وہ قابل طامت بات ہے۔“

اس سے صاف واضح ہے کہ جاہلی نکاح میں خیریہ تعلق یا خیریہ انتساب قابل طامت نہیں تھا، لہذا ملک غلام علی صاحب کا یہ کہنا بالکل غلط ہے کہ ”نسب و انتساب کی یہ صورتیں اس وقت تک مسلم نہیں ہو سکتی تھیں جب تک سوسائٹی میں ان کا اعلان عام نہ ہو جائے۔“ پھر اگر خیریہ استلاق جاہلیت میں قابل قبول نہیں تھات بھی حضرت ابوسفیانؓ نے کم از کم دس آدمیوں کی موجودگی میں نسب کا اقرار کیا تھا۔ مورخ مدائی نے ان دس گواہوں کے نام شمار کرائے ہیں۔ اور حافظ ابن حجرؓ نے انہیں نقل کیا ہے۔ اس لئے قانونی طور پر اس اقرار کو خیریہ نہیں کہا جا سکتا، این خلدوں نے اس کے لئے ”خیریہ“ کا جو لفظ استعمال کیا ہے، اس کا مطلب اس سے زائد نہیں کہ عام لوگوں میں یہ اقرار مشهور و معروف نہیں ہوا تھا۔

حقیقت یہ ہے کہ زیاد کا استلاق اگر ایسا ہی بے بنیاد اور شریعت کے مسلم قاعدوں کی صریح خلاف ورزی پر بنی ہو تا جیسا کہ مولانا مودودی صاحب یا بعض دوسرے حضرات نے سمجھا ہے تو پھر ساتھ ہی یہ تسلیم کر لینا چاہئے کہ امت اسلامیہ اپنے خیر القرون میں حق کے محافظوں سے یکسر خالی ہو گئی تھی، ورنہ کیا یہ بات عقل میں آسکتی ہے کہ اتنی بڑی دعائیں کا ارتکاب ایک ایسے دور میں کیا جائے جس میں چپہ چپہ پر نزول وحی کا مشاہدہ کرنے والے صحابہ موجود ہوں، بیعت رضوان کے شریک صحابہؓ خود اس صریح دعائی کے حق میں گواہی دیں، اور ام المؤمنین حضرت عائشہ صدیقۃؓ اس دعائی کے حق میں خود مر تصدیق ثبت کریں؟

ملک غلام علی صاحب نے لکھا ہے:

”ام المؤمنین نے سوچا ہو گا کہ بے چاروں کی حاجت روائی ہو۔ اس لئے ابن ابی سفیان لکھ دیا۔“

تصور تو فرمائیے کہ اس کا مطلب کیا ہوا؟ مطلب یہ ہے کہ ام المؤمنین نے محض چند "بیچاروں کی حاجت روائی" کی خاطر قرآن و سنت سے اس صریح بغاوت کو گوارا کر لیا۔ خدار اغور فرمائیں کہ کیا معاذ اللہ ایک ولد اُنہا کو سرکار دو عالم صلی اللہ علیہ وسلم کا برادر نبیتی قرار دینے کی بے غیرتی ان سے کسی بھی قیمت پر سرزد ہو سکتی تھی؟ حیرت ہے کہ جناب ملک غلام علی صاحب کو یہ گوارا ہے کہ حضرت عائشہ صدیقہ رضی اللہ عنہا کے ساتھ ایسا گمان کیا جائے، لیکن مولانا مودودی صاحب کی غلطی تسلیم کرنا کسی قیمت پر گوارا نہیں ہے۔

میں نے اپنے مضمون میں ثابت کیا تھا کہ جن مفترضین نے اس وقت استلحاق زیاد پر نکلتے چینی کی تھی ان کی وجہ اعتراض بالکل دوسری تھی، ان کا کہنا یہ تھا کہ ابوسفیان بھی سیہ کے قریب تک نہیں گئے، لیکن جب معاملہ دس گواہوں سے ثابت ہو گیا تو انہوں نے اپنے اعتراض سے رجوع کر لیا اور اپنے روئی پر نہادت کا اظہار کر کے حضرت معاویہ سے معاف بھی مانگی۔ ملک صاحب اسکے جواب میں صرف اتنا لکھتے ہیں:

اس کا جواب یہ ہے کہ یہ فیصلہ خواہ صحیح تھا یا غلط بہر حال اسے ملکت میں نافذ کر دیا گیا جیسا کہ دست اور توریث کے فیصلے نافذ کئے گئے تھے۔

سوال یہ ہے کہ اگر یہ فیصلہ غلط طور پر نافذ کیا گیا تھا تو مفترضین نے اپنے سابقہ روئی پر شرمندگی کا اظہار کیوں کیا؟ حاکم کے کسی فیصلے کو زبردستی نافذ کر دنا اور بات ہوتی ہے اور اسے صحیح تسلیم کر لیتا بالکل دوسری چیز، یہاں مفترضین نے صرف یہی نہیں کہ اس فیصلے کے نفاذ میں مزاحمت نہیں کی، بلکہ صراحت اقرار کیا کہ ان کا سابقہ اعتراض غلط فہمی پر بھی تھا، اور اب وہ اس پر نہادت محسوس کرتے ہیں۔

ملک صاحب کا یہ خیال بھی درست نہیں ہے کہ بعد میں تاریخ اور انساب کی کتابیں زیاد کو "زیاد بن ابیہ" اور "زیاد بن عبید" ہی لکھتی چلی آئی ہیں۔ علم انساب کے سب سے مشہور عالم اور مکور خ علماء بلاذری دوسری صدی ہجری میں گزرے ہیں۔ انہوں نے اپنی معروف کتاب "انساب الاعراف" میں زیاد کا ترجمہ "زیاد بن ابی غیان" ہی کے عنوان سے کیا ہے۔

ملک غلام علی صاحب نے اس قضیہ سے بھی استدلال کرنے کی کوشش کی ہے جو

آنحضرت صلی اللہ علیہ وسلم کے زمانے میں حضرت سعدؓ اور حضرت عبد بن زمعہؓ کے درمیان پیش آیا تھا، لیکن یہ استدلال اس لئے درست نہیں کہ اس واقعہ میں باندی کے پچے کے دعویدار دو تھے، ایک باندی کے آقا کی طرف سے اس کے بھائی (حضرت عبد بن زمعہؓ) اور دوسرے مقبرے کی طرف سے اس کے بھائی (حضرت سعدؓ)۔ گویا ایک طرف خود صاحب فراش پچے کا مدعا تھا اور دوسری طرف غیر صاحب فراش، اس صورت کا حکم کھلا ہوا تھا کہ پچھے اس کو ملے گا جو فراش کا مالک ہو، چنانچہ آنحضرت صلی اللہ علیہ وسلم نے پچھے صاحب فراش کو دیا اور حضرت سعدؓ کا دعویٰ مسترد کر دیا۔

اس کے برخلاف زیاد کے معاملہ میں ابوسفیانؓ کے سوا کسی اور کا اقرار یا دعویٰ نہ ثابت نہیں، اس لئے اس کی نوعیت بالکل بدل جاتی ہے، اگر صورت واقعہ یہ ہوتی کہ ایک طرف عبید (جس کے فراش پر زیاد پیدا ہوا تھا) زیاد کو اپنی طرف منسوب کرنے کا دعویٰ کرتا، اور دوسری طرف ابوسفیانؓ اسے اپنی طرف منسوب کرنا چاہئے تو بلاشب یہ معاملہ حضرت سعدؓ کے قضیہ کے مثابہ ہو جاتا، اور اس صورت میں شرعاً زیاد کا نسب عبید سے ثابت ہوتا ہے کہ ابوسفیانؓ سے، لیکن جب خود عبید اس معاملے میں خاموش ہے اور زیاد کے انتساب کا دعویٰ نہیں کرتا تو اب دعویٰ صرف ابوسفیانؓ کا ہے، اور چونکہ یہ دعویٰ اسلام سے قبل ہو چکا تھا، اس لئے وہ قابل قبول ہے، اور اسے حضرت سعد کے دعوے پر قیاس نہیں کیا جاسکتا۔

ملک صاحب نے اس موضوع پر جو بحث کی ہے وہ بہت منشر اور غیر مرتب ہے لیکن اس کے بیانوی نکات کا جواب میں نے اوپر دے دیا ہے، میں سمجھتا ہوں کہ اس بحث میں اصل فیصلہ کن باتیں ہیں جو اور پر آچکھیں، اور اگر یہ نکات ذہن میں رہیں تو ملک صاحب کی علمی بحث کا جواب ہو جاتا ہے۔ رہی یہ بات کہ ماضی قریب کے فلاں فلاں مصنفین نے بھی حضرت معاویہؓ کے اس فعل پر اعتراض کیا ہے، تو اصل واقعہ سامنے آنے کے بعد یہ کوئی علمی دلیل نہیں رہتی۔ اصل حقیقت کی دیانتدارانہ تحقیق کے بعد یہیں اس پر شرح صدر ہے کہ جس جس نے اس معاملہ میں حضرت معاویہؓ کو مطعون کیا ہے، اس نے غلطی کی ہے، خواہ مولانا مودودی ہوں یا مولانا ابوالکلام آزاد یا کوئی اور۔ میں نہیں سمجھتا کہ اگر ایک غلط بات مولانا مودودی صاحب کے علاوہ مولانا ابوالکلام آزاد، قاضی زین العابدین میرٹھی اور مولانا سعید احمد اکبر آبادی نے بھی لکھ دی ہو تو وہ صحیح کیوں نکر ہو سکتی ہے۔

غلام علی صاحب نے حضرت شاہ عبدالعزیز صاحب رحمۃ اللہ علیہ کی ایک عبارت تخفہ انشا عشرہ سے نقل کی اور جملیخ کے انداز میں ارشاد فرمایا ہے کہ: "دریں البلاغ مولانا مودودی اور شاہ عبدالعزیز صاحب" کی تحریر آئنے سامنے رکھ کر ذرا مجھے ہاتاں کہ مولانا مودودی نے وہ کیا خاص بات لکھی ہے اور ان کے بقول اس معاملے میں عام معترضین سے زیادہ سخت اور افسوسناک اور کمزورہ اسلوب یا ان اختیار کیا ہے۔" مولانا مودودی صاحب کی عبارت میں بحث کے شروع میں نقل کر چکا ہوں، قارئین اس کا مقابلہ حضرت شاہ عبدالعزیز صاحبؓ کے مندرجہ ذیل جملوں سے کر لیں جو انہوں نے حضرت معاویہؓ کے بارے میں لکھے ہیں:

"اس وقت معاویہؓ نے ابوسفیان کے اسی کلے سے تمک کیا جوان کی زبان سے عمرو بن عاص اور حضرت امیرؓ کے روپر لکھا اور اس کو اپنا بھائی قرار دیا اور ۱۳۲ھ میں زیاد بن ابی سخیان اس کا لقب تحریر کیا۔ تمام مملکت میں اعلان کر دیا کہ اس کو زیاد بن ابی سخیان کہا کریں۔"

یہ درست ہے کہ حضرت شاہ عبدالعزیز صاحبؓ حضرت معاویہؓ کے اس فعل کو درست نہیں سمجھتے، اور اس معاملے میں ہمیں ان سے اختلاف ہے۔ انہوں نے زیاد کے حق میں بہت سخت الفاظ استعمال کئے ہیں۔ لیکن کیا انہوں کو رہ عبارت میں کوئی ایک لفظ بھی ایسا ہے جسے حضرت معاویہؓ کے لئے اہانت آمیز کہا جاسکے؟ اس کے بعد مولانا مودودی صاحب کی عبارت پھر پڑھ لجھے اور وہی سمجھئے کہ اس میں بقول طک صاحب کے کوئی "خاص بات" ہے یا نہیں؟....

## ابن غیلان کا واقعہ

مولانا مودودی صاحب نے لکھا ہے:

"حضرت معاویہؓ نے اپنے گورنرزوں کو قانون سے بالا تر قرار دیا اور انکی زیادتوں پر شرعی احکام کے مطابق کارروائی کرنے سے انکار کرو۔ ان کا گورنر عبداللہ بن عمرو بن غیلان ایک مرتبہ بھرے میں منبر خطبہ دے رہا تھا۔ ایک شخص نے دوران خطبہ میں اس کو سنکرما دیا۔ اس پر عبداللہ نے اس شخص کو گرفتار کروادیا اور اس کا باقاعدہ کٹوارا۔ حالانکہ شرعی قانون کی رو

سے یہ ایسا جرم نہ تھا جس پر باقاعدہ کاث دیا جائے۔ حضرت معاویہؓ کے پاس استئناد گیا تو انہوں نے فرمایا کہ میں باقاعدہ کی دینت تو بیت المال سے اداکر دلوں گا مگر میرے عمال سے قصاص لینے کی کوئی سیل نہیں۔

میں نے اس واقعہ کے اصل مأخذ (البدایہ والہمایہ) کے حوالہ سے ثابت کیا تھا کہ اس واقعہ میں جس شخص کا باقاعدہ کا نام گیا تھا، خود اسکے رشتہ داروں نے ابن غیلان سے یہ تحریر لکھوائی تھی کہ حاکم نے اس کا شہر میں باقاعدہ کا نام ہے، چنانچہ حضرت معاویہؓ کے سامنے مقدمہ کی جو صورت خود استئناد کرنے والوں نے پیش کی اور جس کا اقرار خود مدعاعلیہ حاکم نے بھی تحریری طور پر کیا وہ یہ تھی کہ ابن غیلان نے ایک شخص کا باقاعدہ شہر میں کاث دیا ہے۔ میں نے عرض کیا تھا کہ شہر میں باقاعدہ کاث دنباشا شہر حاکم کی سکھیں غلطی ہے۔ لیکن اس غلطی کی بناء پر کسی کے نزدیک بھی یہ حکم نہیں ہے کہ اس حاکم سے قصاص لینے کے لئے اس کا باقاعدہ بھی کاث دیا جائے، بلکہ اس غلطی کی سزا میں اس پر تعزیر بھی جاری کی جاسکتی ہے اور اسے معزول بھی کیا جاسکتا ہے۔ مذکورہ واقعہ میں حضرت معاویہؓ نے اس شخص کی دینت بھی ادا کی اور حاکم کو معزول بھی کر دیا۔

میرے استدلال کے جواب میں ملک غلام علی صاحب نے جو بحث کی ہے، وہ خلط بحث کا افسوس ناک نمونہ ہے۔ انہوں نے تین چار صفات میں تو خلفائے راشدین کے عدل والنصاف کے متفق و اتفاقات ذکر کئے ہیں، ظاہر ہے کہ حضرات خلفائے راشدین کے فیصلوں کے بلند معیار سے کون انکار کر سکتا ہے؟ یہ دعویٰ بھی کبھی ہم نے نہیں کیا کہ حضرت معاویہؓ کے فیضی خلفائے راشدین کے فیصلوں سے بہتری حرم و احتیاط اور اصابت رائے میں اسکے برابر تھے۔ گنتیگو تو یہ ہو رہی ہے کہ اسکے فیضی کو مولا نا مودودی صاحب نے "قانون کی بالاتری کا خاتمہ" اور شریعت کے خلاف قرار دیا ہے وہ شرعی قانون کی رو سے غلط کیونکر کما جاسکتا ہے؟

پھر ملک صاحب نے لکھا ہے کہ چونکہ واقعہ اس شخص کا باقاعدہ شہر میں نہیں، بلکہ حاکم کو سنکری مارنے پر کا نام گیا تھا اور "سنکری مارنے پر باقاعدہ کاث دننا" کسی طرح بھی شہر کی اصطلاح فتحی کی تعریف میں نہیں آسکتا۔ اس لئے حضرت معاویہؓ کا یہ فیصلہ غلط تھا۔

ملک صاحب اگر ذرا مختلفے دل اور انصاف سے غور فرمائیں تو ان پر بھی یہ بات

واضح ہو سکتی ہے کہ مذکورہ واقعہ میں حضرت معاویہؓ کے سامنے سکنر مارنے کا ذکر نہ استغاثہ کرنے والوں نے کیا نہ مدعایہ حاکم نے۔ ان کے سامنے تو اور ہی اس بات کی طلب کی گئی کہ ہمارے آدمی کا ہاتھ شہبہ میں کاٹ دیا گیا ہے۔ جب مدعا اور مدعایہ دونوں ایک صورت واقعہ پر متفق ہیں تو حضرت معاویہؓ کو یہ علم غیر آخركماں سے حاصل ہو سکتا تھا کہ مظلوم نے خود اصل واقعے کو چھپا کر مدعایہ کے جرم کو بلکا کر دیا ہے۔ ملک صاحب فرماتے ہیں کہ حضرت معاویہؓ کو اصل واقعے کی تحقیق کرنی چاہیے تھی۔ لیکن تحقیق اور تفییش کا سوال وہاں پیش آتا ہے جہاں مدعا اور مدعایہ میں کوئی اختلاف ہو، جہاں مقدمہ کے دونوں فرق کی بات پر متفق ہو جائیں، وہاں اگر فیصلہ ان کی بیان کردہ متفقہ صورت پر کرو جائے تو حاکم کو موردا الزام نہیں ٹھہرایا جاسکتا، فرض کیجئے کہ زید عمر پر یہ دعویٰ کرتا ہے کہ اس نے میرے بھائی کو قتل کیا ہے۔ حاکم جب عمر سے پوچھتا ہے تو وہ اقبال جرم کر لیتا ہے اگر اس صورت میں حاکم عمر پر قتل کی سزا عائد کر دے تو کیا وہ گناہ گار کھلانے گا؟

جناب غلام علی صاحب نے اس بحث میں دو سری تضاد بیانی یہ کی ہے کہ ایک طرف تو وہ مجھ سے یہ مطالبہ فرماتے ہیں کہ: "میں ہمیں صاحب کا بڑا منون ہوں گا اگر وہ ابلاغ ہی میں یہ بات واضح فرمادیں کہ یہ عجیب و غریب اصول کتاب و سنت یا کسی فقیہ کتاب کے کون سے مقام پر نہ کو رہے کہ شبہ کا فائدہ جس طرح ملزم کو ملتا ہے، اسی طرح حاکم کو بھی ملتا ہے؟ گویا اس طرح وہ فقیہ اصول کو صحیح تعلیم کرنے سے انکار کر رہے ہیں لیکن دو سری طرف خود ہی تحریر فرماتے ہیں:

"یہ اصول اپنی جگہ پر مسلم ہے کہ ہر انسان کی طرح ایک حاکم قانونی بھی اپنے نیطے میں غلطی کر سکتا ہے اور وہ جائز تحفظ کا حق دار ہے"

میں یہ ہوں کہ ان دونوں باتوں میں کس طرح تطبیق دوں؟ سوال یہ ہے کہ اگر ایک حاکم غلطی سے کسی کا ہاتھ شہبہ میں کاٹ دے (یعنی سرقة کی تمام شرائط پوری ہونے میں کوئی کسر رہ گئی ہو، اسکے باوجود وہ قطع یہ کی سزا جاری کر دے) تو آپ کے نزدیک سزا میں اس کا ہاتھ کتے کا یا نہیں؟ ملک صاحب کی پہلی بات کا خلاصہ یہ لکھتا ہے کہ اس کا ہاتھ کتے گا لیکن اس کی دلیل میں انہوں نے شایی کی جو عبارت پیش کی ہے اس میں کہیں قصاص کا ذکر نہیں۔ اس

میں صرف اتنا لکھا ہے کہ یعنی القاضی و یعزل عن القضا (قاضی کو تعزیر کی جائے گی اور اسے عمدہ قضاء سے معزول کر دیا جائیگا) اس میں قصاص کا ذکر کہاں ہے؟ اور یہ میں لکھ چکا ہوں کہ حضرت معاویہؓ نے ابن خیلان کو معزول کر دیا تھا۔ جس کا ذکر مولا نا مودودی نے حذف کر دیا ہے۔ اور اگر اسکے نزدیک ہاتھ نہیں کئے گا جیسا کہ ملک صاحب کی دوسری عبارت سے معلوم ہوتا ہے تو پھر میراد گوی بھی تو یہی ہے کہ اس صورت میں حاکم پر قصاص نہیں آئیگا بلکہ اسے تعزیر اور معزولی کی سزا دی جائے گی۔ اس سے میرے استدلال کی تردید کیوں کر ہوئی؟

یہ بات انتہائی افسوس ناک ہے کہ ملک غلام علی صاحب نے ردا المختار (شانی) کی جو عبارت نقل کی ہے اسکیں یہ بات صراحت موجوہ ہے کہ اگر کوئی قاضی یا حاکم شہر میں سرقة وغیرہ کی حد جاری کر دے تو خان بیت المال پر آتا ہے، اور حاکم کو پورا تحفظ ملتا ہے اور اگر عمدہ ایسی غلطی ہوئی ہو تو خان خود اس پر آتا ہے اس پر تعزیر بھی کی جاتی ہے اور اسے معزول بھی کیا جاتا ہے لیکن قصاص کی صورت میں نہیں آتا۔ علامہ ابن عابدین شافعیؓ کی پوری عبارت یہ ہے:

واما الخطأ في حقه تعالى بإن قضى بحد زنا أو سرقة أو شرب واستوفى الحدثم خهران الشهود كما مر فالضمان في بيت المال وإن كان القضاء بالجور عن عمد واقر به فالضمان في ماله في الوجه كلها بالجناية والاتفاق ويعزل القاضي ويعزل عن القضاء

اور ربا حاکم کا حق اللہ کے معاملہ میں غلطی کرنا شاید کہ اسے حد زنا، حد سرقة یا شراب نوشی کی حد کا فیصلہ کر کے حد جاری کر دی پھر معلوم ہوا کہ گواہ حسب سابق (لئے تا الہ) تھے تو خان بیت المال پر آئے گا اور اگر فیصلہ جان بوجحد کر ظلم پر منی ہو تو تمام صورتوں میں خواہ وہ بدلتی نقصان رسالی کی ہوں یا مالی اصلاح کی خمان خود قاضی کے مال پر آئے گا اور قاضی کو تعزیر بھی کی جائے گی اور اسے قضاۓ کے عمدہ سے معزول بھی کیا جائیگا۔

اس عبارت میں جو پہلی صورت (گواہوں کے نا اہل ہونے کی) میان کی گئی ہے وہ یعنی حضرت معاویہؓ والے مقدمے کی ہے، اس لئے کہ اسکے سامنے مقدمہ قضا باشہ کا پیش ہوا تھا، اس بارے میں علامہ شاہیؒ نے صاف لکھا ہے کہ خان (دست) بھی بیت المال پر ہو گا، حاکم پر نہیں۔ بلکہ اس عبارت سے تو صاف یہ معلوم بھی ہو جاتا ہے کہ اگر حضرت معاویہؓ کو معلوم بھی ہو جائے آکہ قضاۓ قاضی یا بالجور ہوتی ہے تو بھی اس پر تقصیص نہ آتا بلکہ خان، تغیر اور معزولی کی سزا میں دی جاتیں۔ اب یہ انتادور سچے کی ولادوری ہی کی بات ہے کہ ملک صاحب شاہی کی اس عبارت کو جو صراحت اُنکے منوفت کی تردید کر رہی ہے اپنی تائید میں پیش کر کے مجھ سے دلیل کا مطالبہ بھی فرماتے ہیں۔ اُن ہذا الشیعی عجائب!

### گورنروں کی زیارتیاں

اس کے بعد مولانا مودودی صاحب نے حضرت معاویہؓ کے کچھ اور گورنروں کی زیارتیوں کے واقعات درج کئے تھے اور انکا ذمہ دار حضرت معاویہؓ کو تمثرا یا تھا ان میں سے پہلا واقعہ زیاد کا تھا کہ اسے بعض لوگوں کے ہاتھ صرف اس جرم پر کاٹ دیئے کہ انہوں نے اپسرا خطبہ کے دوران سمجھ باری کی تھی، اس روایت میں پہلی بات تو یہ ہے کہ اسکے ایک راوی علی ہیں جن سے عمر بن شہر نے یہ روایت نقل کی ہے اگر بیان علی سے مراد علی بن عاصم ہیں تو اُنکی روایات اُنہے جرج و تحدیل کے نزدیک قابل استدلال نہیں ہیں اُس بات پر تو بھی متفق ہیں کہ روایات کے معاملے میں بکثرت غلطیاں کرتے ہیں، حافظہ میں کمزور ہیں، اور انہیں وہم بہت ہو جاتا ہے اور قلطی کا اعتراف بھی نہیں کرتے پھر بعض حضرات کا کہنا تو یہ ہے کہ جان بوجہ کر جھوٹ نہیں بولتے اور بعض حضرات نے ان پر کذب کا الزام بھی لگایا ہے۔ (ینہیں ہارون فرماتے ہیں: مازلن انعر فبدالکتب) ہمیں مسلسل اسکے جھوٹ کی اطلاعات ملتی رہی ہیں، انہوں نے کئی روایات خالد الحفاء سے نقل کی ہیں، جب حضرت خالد سے تصدیق کی گئی تو انہوں نے سب کا انکار کیا۔

۱۔ عمر بن شہر کے اساتذہ میں "علی" نام کے دو اساتذوں کا ذکر ہے۔ ایک علی بن عاصم ہیں (تذکرہ ص ۳۴۰ ج ۷) اور دوسرا علی بن عمر بن سے طبعی نہ کئی روایتیں مروی ہیں۔

۲۔ ابو حاتم الرازی: الجرج و التحدیل ص ۱۹۸ و ۱۹۹ ج ۳ و تذکرہ اتنہب ص ۲۲۸ تا ۲۲۳ ج ۷

اور اگر اس سے مراد علی بن محمد ہیں جیسا کہ تاریخ طبری ہی کے بہت سے مقامات پر عمر بن شہبؑ، علی بن محمد سے روایت کرتے ہیں تو عمر بن شہبؑ کے ہم عصروں میں بھی اس نام کے دو صاحبان گزرے ہیں۔ ایک علی بن محمد دامتی یہ بھی متكلّم فیہ ہیں۔ اور دوسرے علی بن محمد موصیٰ۔ انہیں خود ان کے شاگرد حافظ ابو قیم نے کذاب قرار دیا ہے۔ پھر ان کے استاد مسلمہ بن خارب ہیں، جتنی اسماء الرجال کی کتابیں ہمارے پاس ہیں ان میں کہیں انکا کا ذکر نہیں مل سکا۔

اس وجہ سے یہ روایت ناقابل اعتماد ہے لیکن علی سبیل الفرض میں نے یہ لکھا تھا کہ اگر اس روایت کو درست بھی مان لیا جائے تو کسی تاریخ میں یہ موجود نہیں ہے کہ حضرت معاویہؓ کو اسکی اطلاع ہوئی اور انہوں نے اس پر زیاد کو کوئی تنبیہ نہیں کی۔ ملک صاحب نے اس احتمال کو رد کیا ہے کہ حضرت معاویہؓ کو اس واقعہ کا علم نہیں ہوا، میرے نزدیک بھی انہیں لٹک نہیں کہ یہ مخفی احتمال ہی ہے، اسے نہ قطعیت کا درجہ دیا جاسکتا ہے اور نہ قوی احتمال قرار دیا جاسکتا ہے اس لئے گھبیاتی ہی ہے کہ یہ روایت ناقابل اعتماد ہے۔

دوسراؤ اقہ بسرین اپنی ارطالت کا تھا کہ انہوں نے یہیں میں حضرت علیؓ کے گورنر زعید اللہ بن عباس کے دو پچوں کو قتل کر دیا، اور ہدایت میں بعض مسلمان عورتوں کو کتیرہ بنا لیا۔ جہاں تک پچوں کے قتل کا تعلق ہے میں نے عرض کیا تھا کہ یہ حضرت معاویہؓ کے عمد خلافت کا نہیں بلکہ مشاجرات کے زبانہ کا قصہ ہے جبکہ حضرت علیؓ اور حضرت معاویہؓ کے لشکر پاتالم بر سریکار تھے۔ اور اول تو ان جگنوں کے بیان میں راویوں نے رنگ آمیزیاں بست کی ہیں، حافظ ابن کثیر بھی اس قصے کو نقل کر کے لکھتے ہیں وہی صحت منہی نظر اس قصے کی صحت پر بھی اعتراض ہے (البدایہ ۳۲۲ ج ۷) دوسرے یہ شدید افراتغیری کا دور تھا جس میں گورنر اور فوج کے سالار مسلسل لا ایسوں میں مصروف رہے ہیں۔ ان حالات میں ان پر ہمہ وقت پورا قابو رکھنا بہت مشکل تھا، حضرت علیؓ اور حضرت معاویہؓ دونوں نے اپنے ماتحتوں کو یہ ہدایت کی ہوئی تھی کہ وہ قتال کے وقت حد ضرورت سے آگے نہ بڑھیں خود انہی بسری کا مقولہ میں نے نقل کیا تھا جس سے معلوم ہوتا ہے کہ حضرت معاویہؓ نے انہیں ہر یانغ مخفی

۱۔ الحستانی لسان المیزان ص ۲۵۳ ج ۲۳ اراثۃ المعارف د کن ۱۳۳۰

۲۔ الذ می: میران الامثال ص ۷۷ ج ۲ مطبخ المطوة ۱۳۲۵

کے قتل سے بھی منع کیا تھا چہ جائیکہ چھوٹے بچوں کو بھی قتل کریں۔ اب اگر گورنر اور پر سالار اس عمد پر قائم نہیں رہے تو یہ انکی غلطی ہے، اور جس نمانے میں کئی کئی حاذوں پر لڑائی ہوئی ہو، اس وقت عدوں میں الہماڑ چھاڑ آسان نہیں ہوتی، اسی بناء پر حضرت عثمانؓ کے فاتحوں کا گروہ جو ہرگز کسی رعایت کا مستحق نہیں تھا اس دور میں حضرت علیؓ کے ساتھ لگا رہا اور ان میں سے بعض لوگ اونچے منصبوں پر فائز رہے، اس لئے کہ انہیں اس نازک وقت میں الہماڑتائے نئے فتوں کا سبب بنا جنکی روک تھام حضرت علیؓ کے لئے سخت مشکل تھی، اسی قسم کی مجبوریاں حضرت معاویہؓ کے ساتھ بھی تھیں جن کی بناء پر وہ گورنرزوں اور پر سالاروں پر کماحتہ نظر نہ رکھ سکے، لیکن جب یہ افرانفری کا وقت گزر گیا تو انہوں نے بر ابن ابی ارطاة کو معزول بھی کر دیا۔ ملک غلام علی صاحب نہ جانے کیوں معزولی کو تسلیم نہیں فرماتے، حالانکہ میں نے تاریخ ابن خلدونؓ کا حوالہ بقید صفات وبا تھا۔ جو صاحب چاہیں تاریخ ذکر کو ص ۹۸، جلد ۳ مطبوعہ بیروت "بعث معاویۃ الحمال الی الا مصار" کا مطالعہ فرمائیں۔

ربا مسلمان عورتوں کو کنیز بنانے کا قصہ، سو میں نے عرض کیا تھا کہ یہ قصہ الاستیعاب کے سوا کسی کتاب میں مجھے نہیں ملا، اور استیعاب میں جو سند ذکر کی گئی ہے وہ بھی ضعیف ہے، کیونکہ اس کے راوی موسی بن عبیدہ ہیں جسکے بارے میں امام احمدؓ کا قول ہے کہ ان سے روایت کرنا حلال نہیں۔ اس کے جواب میں ملک غلام علی صاحب لکھتے ہیں کہ: "مولانا نے ابن عبد البر کا جو قول نقل کیا ہے وہ موسی بن عبیدہ وغیرہ کے حوالے سے نہیں نقل کیا ہے بلکہ ابو عمرو الشیبانی کے حوالہ سے نقل کیا ہے، ابن عبیدہ والی روایت بعد میں بطور تائید آئی ہے ابو عمرو الشیبانی تقدیم راوی ہیں۔"

یہاں ملک صاحب نے حافظ ابن عبد البر کے کلام کی بالکل غلط تشریح کی ہے۔ واقعہ یہ ہے کہ شروع میں حافظ ابن عبد البر نے ابو عمرو الشیبانی کے حوالہ سے بر بن ابی ارطاة کے مدینہ پر خودج کرنے کا ذکر کیا ہے اور اسکے بعد اسکے الفاظ یہ ہیں:

وفى هذه الخرجة التى ذكرها أبو عمرو الشیبانی اغارى سررين  
ارطاة على همنان وسبى نساءهم

بیرون ارطاء کے جس سفر کا یہ ذکر ابو عمرو شیبانی نے کیا ہے اسی سفر میں بسرین ارطاء نے ہدایان پر حملہ کر کے دہائی کی عورتوں کو قید کیا۔<sup>۱</sup>

پھر اس کی دلیل میں موئی بن عبیدہ والی سند بیان کی ہے۔ اس سے صاف واضح ہے کہ عورتوں کو کنیز بنا نے کا قصہ ابو عمرو شیبانی کی روایت سے بیان نہیں کیا گی بلکہ شیبانی کا ذکر رکھنے سفر کے حوالہ کے طور پر آیا ہے کہ جس سفر کا انہوں نے ذکر کیا ہے اسی سفر میں موئی ابن عبیدہ کی روایت کے مطابق عورتوں کو کنیز بنا نے کا واقعہ بھی پیش آیا ہے۔ لذا اس قصے کو تھجارتے ابو عمرو الشیبانی کے سرمنڈھ دنائکی طرح صحیح نہیں!۔

پھر ملک صاحب فرماتے ہیں: "تاریخی بحث میں ہر قدم پر راوی کی خیریت معلوم کرنے کی کوشش کرنا نہ ممکن ہے، نہ آج تک کسی سے ہو سکا ہے" لیکن میں اس مسئلہ پر تفصیل کے ساتھ تاریخی روایات کا مسئلہ کے تحت میں گفتگو کر چکا ہوں کہ جن روایتوں سے صحابہ کرام پر فرق یا ارتکاب کبیرہ کا الزام لگتا ہو ان میں راوی کی "خیریت" ضرور معلوم کی جائے گی، اور میں نہیں سمجھتا کہ کسی مسلمان کے لئے یہ کوئی ممکن ہے کہ وہ راویوں کو ضعیف مجروم جھوٹا کذاب اور افتراء پر داز بھینے کے باوجود انہی کی بات مان کر صحابہ کرام کو مطعون رکھا گوارا کر لے۔

میں نے عرض کیا تھا کہ اگرچہ مجھے یہ بات درست ہوتی کہ مسلمان عورتوں کو بازار میں کھڑا کر کے بیچا گیا تو اس واقعے کی شہرت حد تواتر تک پہنچ جانی چاہئے تھی۔ یہ تاریخ اسلام کے اس عظیم سانحہ کا ایک ہی راوی کیوں ہے؟ اور راوی بھی وہ جس سے یقیناً امام احمد روایت کرنا حلال نہیں؟ اور پھر تاریخی کتابوں کے اتنے بڑے ذخیرے میں یہ بات صرف الاستیعاب ہی میں کیوں ملتی ہے؟ طبری، ابن کثیر، ابن عساکر، حافظ ابن حجر اور ابن سعد جیسے مؤرخین اس قصے کو کیوں لقول نہیں کرتے؟ ملک صاحب اسکے جواب میں فرماتے ہیں:

"جتنی محنت اور جتنا وقت ان حضرات نے کتابوں کی ورق گردانی میں صرف کیا ہے اگر میں کرتا تو شاید میں بھی متعدد تائیدی حوالے پیش کر دیتا۔"

<sup>۱</sup> الاستیعاب تحت الاسابت ص ۱۷۳ ج ۱۱ لکھتہ التجاریہ ۵۸۵

واضح رہے کہ میں نے اپنا سابقہ مضمون تقریباً یہ ۶ ماہ میں لکھا تھا بلکہ اس کے ساتھ دوسرے بقیہ حاشیہ اگلے صفحے پر

اس کے بعد انہوں نے اسد الغابہ کی ایک عبارت اور نقل کی ہے کہ اس میں بھی یہ  
قصہ موجود ہے۔ لیکن موصوف جو عبارت تائید کے طور پر لائے ہیں، وہ بلا سند و حوالہ ہے،  
میرا خیال ہے کہ اس سے بہتر و استیعاب ہی کی روایت تھی کہ اس کی ایک، ضعیف سی،  
سند نہ ہے۔

حقیقت یہ ہے کہ ہمیں اب تک تلاش بیمار کے باوجود مسلمان عورتوں کو کنیز ہنانے  
کا یہ قصہ کسی صحیح سند کے ساتھ کہیں نہیں مل سکا۔ اور اتنا دل گردا ہم میں نہیں ہے کہ  
راویوں کو ضعیف اور مجروم جانتے ہو جیتے ہم یہ باور کر لیں کہ حضرت عثمانؓ کی آنکھ بند ہوتے  
ہی وہ امت ہے خیر القرون کما گیا ہے، غیرت و حیثت سے اتنی کوری، خدا کے خوف سے اتنی  
بے نیاز اور آخرت کے خیال سے اتنی بے فکر ہو گئی تھی کہ اسے مسلمان عورتوں کی عزت  
و آبرو کا بھی کوئی پاس باقی نہیں رہا تھا؟

اس کے بعد مولانا مودودی صاحب نے دو واقعات ذکر کئے تھے جن میں لڑائی کے  
دوران مخالفین کا سرکاث کر ایک جگہ سے دوسری جگہ بھیجا گیا، ایک حضرت ہمار بن یا سرکا  
سر حضرت معاویہؓ کے پاس لاایا گیا اور دوسرا عمرو بن الحنف کا۔

یہاں آگے بڑھنے سے پہلے یہ سمجھ لجئے کہ سرکاث کر ایک جگہ سے دوسری جگہ لے  
جائے کی شرعی حیثیت کیا ہے؟ مس الا نکہ سرخی رحمۃ اللہ علیہ باغیوں کے احکام بیان  
کرتے ہوئے لکھتے ہیں:

وَاكْرَهُ أَنْ تُؤْخِذَ رِءُوسَهُمْ فِي طِيفَافٍ بِهَا فِي الْأَفَاقِ لَا نَهِيَ مَثْلُهُ وَقَدْ  
نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْمَثْلِهِ وَلَوْبِ الْكَلْبِ  
الْعَقُورِ وَلَا نَهِيَ لَمْ يَلْعَنَا إِنْ عَلَيْهَا رَضِيَ اللَّهُ عَنْهُ صَنْعُ ذَلِكَ فِي  
شَيْءٍ مِّنْ حَرْوَةِ وَهُوَ الْمَتَبَعُ فِي الْبَابِ... وَقَدْ حَوْزَ ذَلِكَ  
بَعْضُ الْمُتَّاخِرِينَ مِنْ أَصْحَابِنَا إِنْ كَانَ فِيهِ كَسْرٌ شُوكُهُمْ أَوْ  
طَمَانِيَّةٌ قَلْبٌ أَهْلِ الْعَدْلِ اسْتَدْلَالًا بِحَدِيثِ أَبْنِ مَسْعُودٍ حَسَنٍ

حاشیہ گزشتہ سے پورت

تحریری کام بھی جاری تھے اس کے مقابلے میں ملک غلام علی صاحب کا مضمون تیرہ میٹنے جاری رہا اور  
اس عرصے میں ان کی کوئی اور تحریر سامنے نہیں آئی۔

حمل راس ابی جهل الی رسول اللہ صلی اللہ علیہ وسلم فلم  
ینکر علیہ لہ

میں اس بات کو سمجھتا ہوں کہ پاغیوں کے سرا تار کران کا گفت کرایا  
جائے کیونکہ یہ مثلا ہے اور آخرت صلی اللہ علیہ وسلم نے کلکھنے کتے  
کا بھی مثال کرنے سے منع فرمایا ہے، نیز اس لئے کہ ہمیں کوئی روایت اسکی  
نہیں پہنچی کہ حضرت علیؓ نے اپنی جنگوں میں ایسا کیا ہوا، اور اس باب  
(پاغیوں سے لڑائی) میں وہی قابل اتباع ہیں۔۔۔ اور ہمارے اصحاب  
(خندی) میں سے بعض متاخرین نے اس عمل کو جائز قرار دیا ہے، اگر اس  
سے پاغیوں کی شوکت ثوہتی ہو یا اہل عدل کو ولی ملکانیت حاصل ہوتی ہو، یہ  
حضرات ابین مسحودؑ کی حدیث سے استدلال کرتے ہیں کہ وہ ابوبکر جمل کا  
سرا تار کر آخرت صلی اللہ علیہ وسلم کے پاس لائے تھے تو آپؐ نے ان پر  
کوئی نکیر نہیں فرمائی تھی۔“

جہاں تک حضرت عمار بن یاسر رضی اللہ عنہ کے واقعہ کا تعلق ہے اس کے بارے  
میں میری گذارش یہ تھی کہ یہ روایت مولانا نے صحیح نقل کی ہے، لیکن اس میں صرف اتنا ذکر  
ہے کہ حضرت عمارؓ کا سر حضرت معاویہؓ کے پاس لایا گیا، اس میں نہ تو یہ ذکر ہے کہ یہ عمل  
حضرت معاویہؓ کے حکم سے ہوا، اور نہ یہ کہ حضرت معاویہؓ نے اس کی ہمت افرائی یا تصدیق  
و توہین فرمائی، بلکہ میں نے یہ خیال ظاہر کیا تھا کہ جس طرح حضرت علیؓ نے حضرت زید بن  
عوامؓ کا سرکاث کرلانے والے کو زبانی تنیبہ فرمائی تھی، اسی طرح حضرت معاویہؓ نے بھی  
اس پر افسوس کا اظہار کیا ہو گا جسے راوی نے ذکر نہیں کیا۔ بلکہ نلام علی صاحب فرماتے ہیں  
کہ اگر حضرت معاویہؓ نے اس پر اظہار افسوس کیا ہوتا تو روایت میں اس کا ذکر ضرور ہوتا،  
چیزیں ان کی دوسری گفتگو روایت میں لفظ کی گئی ہے۔ میں اعتراض کرتا ہوں کہ میرے گمان  
کے لئے روایت میں کوئی دلیل نہیں ہے، اور یہ بات بھی میں نے محض ایک احتمال کے طور پر  
کی تھی لیکن کیا اس بات سے بھی انتکار کیا جا سکتا ہے حضرت معاویہؓ نے اس عمل کا حکم

نہیں رکھتا، اور نہ کوئی ایسا کام کیا جسے اس عمل پر پسندیدگی کا اظہار کیا جائے۔ اور بسوط سرخیؓ کی مذکورہ بالا عبارت سے واضح ہوتا ہے کہ یہ ایک مجتہد فیہ مسئلہ ہے جس میں زیادہ سے زیادہ بات کراہت کی حد تک پہنچتی ہے۔ اس مکروہ عمل کا ارتکاب حضرت معاویہؓ کے حکم یا ایماء کے بغیر کچھ لوگوں نے کر لیا۔ زیادہ سے زیادہ یہ کیا جاسکتا ہے کہ ان لوگوں کو حضرت معاویہؓ کا تنیہ کرنا روایات سے ثابت نہیں ہے، لیکن ظاہر ہے کہ اس پر یہ عمارت کھڑی نہیں کی جاسکتی کہ حضرت معاویہؓ کے عمد میں قانون کی بالا تری کا خاتمہ ہو گیا تھا۔ ان کی سیاست دین کے تابع نہیں رہی تھی۔ اس کے قاضی وہ ہر جائز و ناجائز طریقے سے پورے کرتے تھے اور اس معاملہ میں حلال و حرام کی تمیز روانہ رکھتے تھے۔

دوسراؤ اقعہ عمرو بن الحنف کا تھا کہ حضرت معاویہؓ نے ان کے سرکاشت کرایا، میں نے گذارش کی تھی کہ گشت کرانے کا قصہ مولانا کے دیئے ہوئے چار حوالوں میں سے صرف البدایہ والہایہ میں ہے، تہذیب التہذیب میں گشت کرانے کا قصہ نہیں، مگر موصل سے حضرت معاویہؓ کے پاس جانے کا قصہ موجود ہے۔ اس کے برخلاف طبریؓ کی روایت میں نہ سرکاشتے کا ذکر ہے نہ اسے لجاتے کا بیان ہے اور نہ گشت کرانے کا قصہ ہے، بلکہ حضرت معاویہؓ کا یہ ارشاد موجود ہے کہ ”ہم عمرو بن الحنف پر زیادتی نہیں کرنا چاہتے، انہوں نے حضرت عثمانؓ پر نیزے کے نووار کے تھے، تم بھی ان پر نیزے کے نووار کو“ اس میں یہ الفاظ کہ ”ہم ان پر زیادتی نہیں کرنا چاہتے“ واضح طور سے حضرت معاویہؓ کی طرف سے ہر زیادتی کی تردید کر رہے ہیں۔ میں نے یہ لکھا تھا کہ طبریؓ کی یہ روایت دوسری روایتوں کے مقابلے میں زیادہ قبل ترجیح ہے، کیونکہ وہ حضرت معاویہؓ کے بردارانہ مزاج سے زیادہ متناسب رکھتی ہے، اس کے بر عکس البدایہ والہایہ کی روایت سند و حوالہ کے بغیر بھی ہے اور حضرت معاویہؓ کے مزاج سے بعد بھی۔ مولانا مودودی صاحب حضرت علیؓ کے بارے میں تحریر فرماتے ہیں:

”جب دونوں طرح کی روایات موجود ہیں اور سند کے ساتھ بیان ہوئی ہیں تو آخر ہم ان روایات کو کیوں ترجیح نہ دیں جو ان کے مجموعی طرزِ عمل سے

مناسبت رکھتی ہیں اور خواہ نخواہ وہی روایات کیوں قبول کریں جو اس کی  
حد نظر آتی ہیں۔ ”خلافت و ملکیت س ۳۲۸)

میں نے پوچھا تھا کہ اس اصول کا اطلاق حضرت معاویہؓ پر کیوں نہیں ہوتا؟ اس کے  
جواب میں جناب غلام علی صاحب لکھتے ہیں : ”فرض کیا کہ امیر معاویہؓ نے اسے گفت نہ  
کرایا ہو لیکن اتنی پات تا البدایہ اور تنہیب دونوں میں منقول ہے کہ یہ سرموصل سے بصرہ  
و کوفہ اور وہاں سے دمشق امیر معاویہؓ تک پہنچا۔“

میری گذارش یہ ہے طبریؓ کی روایت حضرت معاویہؓ کی طرف سے ہر زیادتی کی تردید  
کر دی ہے اور اس میں سرکاش کر سمجھنے کا بھی ذکر نہیں ہے۔ تاہم اگر بالفرض موصل کے  
عامل نے یہ سمجھا بھی ہو تو حضرت معاویہؓ اس سے بری ہیں، کیونکہ انہوں نے ہر قسم کی  
زیادتی سے صراحت میں فرمادیا تھا۔

### جمربن عدیؓ کا قتل

حضرت معاویہؓ پر ایک الزام یہ بھی ہے کہ انہوں نے حضرت جربن عدیؓ کو ناجائز طور  
پر قتل کیا، مولانا مودودی صاحب نے بھی اس الزام کو تفصیل کے ساتھ اپنی کتاب میں ذکر کیا  
ہے۔ میں نے اس کے جواب میں حضرت جربن عدیؓ کے قتل کا پورا واقعہ تاریخ طبری وغیرہ  
سے نقل کر کے بیان کر دیا تھا، جس کی رو سے مولانا مودودی صاحب کے اس موقف کی تردید  
ہو جاتی ہے کہ جربن عدیؓ کو محض ان کی حق گوئی کی سزا میں قتل کیا گیا۔ میں نے حوالوں کے  
ساتھ ثابت کیا تھا کہ حضرت جربن عدیؓ نے سبائی قند پر دازوں کے اکسانے پر حضرت  
معاویہؓ کی حکومت کے خلاف ایک بھاری جمعیت تیار کی تھی جو مختلف اوقات میں ان کی  
حکومت کا تختہ اللئے کے منصوبے بناتی رہی، اس نے کھلم کھلا حضرت عثمانؓ اور حضرت  
معاویہؓ پر ہن طمع کو اپناؤ طیروہ بنا لیا اور بالآخر حضرت معاویہؓ کی حکومت کے خلاف پر سریکار  
ہو گئی۔ حضرت مسیحؓ اور زیاد بن الجی سنیان نے زمی اور گری کا ہر طریقہ آزمایا، مگر یہ لوگ  
اپنی شورش سے باز نہ آئے، آخر کار کوفہ کے ستر شرفاء نے جن میں اونچے درجے کے صحابہؓ  
و تابعین بھی شامل تھے، ان کے خلاف مندرجہ بالا امور کی شہادت دی، اس شہادت کے بعد  
حضرت معاویہؓ نے جربن عدیؓ کے قتل کا فیصلہ کیا۔

جتاب ملک غلام علی صاحب نے اس مسئلے میں میرے معمون کے جواب میں جو طویل بحث کی ہے وہ تقریباً اڑتا لیں صفات پر مشتمل ہے، اس لبی چوڑی بحث میں سے اگر مناظرانہ عبارت آرائی، طعن و تفصیع، غیر متعلق باقتوں، سیاسی جذبات انگیزیوں کو خارج کردا جائے تو تمیں لکھنے ایسے ملتے ہیں جو فی الواقع علمی نوعیت کے بھی ہیں اور زیر بحث مسئلے سے متعلق بھی۔ اس لئے وہ جواب کے مستحق ہیں، یہاں میں مختصرًا انہی پر گفتگو کروں گا۔

پہلا نکتہ یہ ہے کہ بغاوت کا جرم صرف اس وقت سزاۓ موت کا مستوجب ہوتا ہے جبکہ اہل بھی ایک طاقت ور جماعت اور بھاری گروہ پر مشتمل ہوں اور مسلح ہو کر اسلامی حکومت کا مقابلہ کریں، ملک غلام صاحب کا کہنا یہ ہے کہ حضرت جبریل عدیؓ کے گروہ پر یہ تعریف صادق نہیں آتی، بلکہ انہوں نے جو کچھ کیا، وہ ایک معمولی ایجمنی ٹیشنا تھا۔ زیاد کی پولیس کے خلاف انہوں نے جو لڑائی لڑی اس میں اسلحہ بھی استعمال نہیں ہوئے۔ اس پورے ہنگامے میں صرف ایک مرتبہ تکوار کے استعمال کا ذکر تواریخ میں آیا ہے۔

جو اب اعرض ہے کہ اگر جبریل عدیؓ کے واقعات کو تفصیل کے ساتھ تاریخوں میں دیکھا جائے تو اس میں کوئی شہر باقی نہیں رہ جاتا کہ ان کی جمیعت ایک بھاری اور طاقت ور جمیعت تھی جسے قابو میں لانے کے لئے زیاد بھی گورنر کو بڑی مشقت و محنت انھانی پڑی۔ مندرجہ ذیل دلائل اس کی تائید کرتے ہیں۔

(۱) حافظ شمس الدین ذہبیؓ نے لکھا ہے کہ ایک مرتبہ جبریل عدیؓ تمیں ہزار افراد کی مسلح جمیعت لے کر حضرت معاویہؓ کے خلاف کوفہ سے لکھے تھے۔ (فسار حجر عن الكوفة فی ثلاثة الاف بالسلاح)

(۲) ان کی جمیعت اتنی بڑی تھی کہ اسی کے مل پر انہوں نے حضرت حسین رضی اللہ تعالیٰ عنہ کو حضرت معاویہؓ کی حکومت کے خلاف یہ کہہ کر آمادہ کرنا چاہا تھا کہ اگر آپ اس معاملے (خلافت) کو طلب کرنا پسند کرتے ہوں تو ہمارے پاس آجائیے، اس لئے کہ ہم لوگ آپ کے ساتھ مرنے کے لئے اپنی جانوں کو تیار چکے ہیں (فإن كنت تهعب ان تطلب هنا الامر

فاقم الیسا فقد وطننا انفسنا على الموت معک)۔<sup>۱</sup>

(۳) ان کے طاقتوں ہونے کا اندازہ اس سے بھی کیا جاسکتا ہے کہ زیاد جب حضرت عمر بن حرث رضی اللہ عنہ کو اپنا نائب بنا کر بصرہ گیا تو وہ ان لوگوں پر قابو نہ پاسکے اور زیاد کو خط میں لکھا کہ:

”اگر تم کوف کو بچانے کی ضرورت بھجتے ہو تو جلدی آجائو۔“<sup>۲</sup>

(۴) طبری<sup>۳</sup> نے لقول کیا ہے کہ زیاد نے تین مرتبہ اپنی پولیس مجرم کے پاس بھیجی ہر بار پولیس کی تعداد میں اضافہ بھی کیا گیا، لیکن کسی بھی مرتبہ پولیس مجرم اور ان کے ساتھیوں پر غالب نہ آسکی۔

(۵) پولیس کی ناکامی کے بعد زیاد نے ہدایت، تیم، ہوازن، اہناء اعصر، نجح، اسد اور غطفان کے قبائل پر مشتمل ایک پوری فوج تیار کی تھی اور اسے کندھ میں مجرم کے مقابلے کے لئے بھیجا یہ فوج بھی مجرم کو گرفتار نہ کر سکی، یہاں تک کہ مجرم بن عدی<sup>۴</sup> نے اپنے آپ کو گرفتاری کے لئے پیش کیا۔

(۶) حضرت واکل بن جبڑا اور کیثر بن شاہب حضرت مجرم بن عدی<sup>۵</sup> کے خلاف گواہیوں کا جو صحیحہ لیکر گئے تھے اور جس پر انہوں نے خود بھی گواہی دی اس میں یہ الفاظ بھی ہیں کہ: ”انہوں نے امیر المؤمنین کے عامل کو نکال باہر کیا ہے“<sup>۶</sup> ظاہر ہے کہ دوچار افراد پر مشتمل ایک چھوٹی یہ کام نہیں کر سکتی۔ ملک صاحب فرماتے ہیں کہ مجھے کسی تاریخ کی کتاب میں یہ واقعہ نہیں ملا، لیکن جب ستر صحابہ و تابعین اس پر گواہی دے رہے ہیں، اور طبری<sup>۷</sup> اسے ذکر کرتے ہیں تو معلوم نہیں تاریخ کی کتاب میں واقعہ ملنے کا اور کیا مطلب ہے؟ میں سمجھتا ہوں کہ اگر ملک غلام علی صاحب ان تمام باتوں پر غور فرمائیں گے تو ان کا یہ شبہ آسانی سے دور ہو جائے گا کہ مجرم کی جماعت ایک معمولی سے گروہ پر مشتمل تھی جس پر اہل بھی کی تعریف صادر نہیں آتی۔

۱۔ الدبوری: الاخبار الطوال، ص ۲۲۱

۲۔ طبقات ابن سعد ص ۲۲۸ ج ۶، زاده ادار صادر بیروت والبدایہ والسمایہ ص ۵۳ ج ۸

۳۔ ابن عساکر: تذکرہ تاریخ دمشق ص ۳۷۳ و ۳۷۴ ج ۲۳، روشن الشام ۱۳۳۰ھ و طبری ص ۱۹۳ تا

جاتا غلام علی صاحب نے دو سرائکتہ یہ اخالیا ہے کہ اگر بالفرض مجرم بن عدی بغاوت کے مرکب ہوئے تھے تو گرفتاری کے بعد انہیں قتل کرنا جائز نہیں تھا، کیونکہ باقی اسیروں قتل کی سزا نہیں دی جاتی۔

لیکن جس شخص نے بھی فتق کی کتابوں میں اسلام کے قانون بغاوت کا مطالعہ کیا ہو، وہ پہ آسانی اس نتیجے تک پہنچ سکتا ہے کہ ملک صاحب کا یہ کہنا کسی طرح درست نہیں کہ باقی اگر گرفتار ہو جائے تو سزا موت سے بچ جاتا ہے۔ واقعہ یہ ہے کہ اگر کسی باقی کے بارے میں یہ اندیشہ ہو کہ اگر اسے آزاد کر دیا گیا تو وہ پھر اسلامی حکومت کے خلاف جمعیت ہنا کر دوبارہ بغاوت کا مرکب ہو گا تو اسے قتل کرنے کی اجازت تمام فتحاء نے دی ہے، سزا موت صرف اس وقت موقوف ہوتی ہے جبکہ باغیوں کی جماعت لڑائی میں ختم ہو گئی ہو، اور جو دو چار افراد باقی رہ گئے ہوں ان کی موجودگی اسلامی حکومت کے لئے خطرہ نہ بن سکتی ہو۔ اس سلسلے میں فتحاء کی حسب ذیل تصریحات ملاحظہ فرمائیے: شش الائمه سر خی رحمۃ اللہ علیہ تحریر فرماتے ہیں:-

وَكُذلِكَ لَا يَقْتُلُونَ الْأَسْرَارَ إِنَّمَا يَقْلِيلُ لَهُمْ فَتْنَةٌ... وَإِنْ كَانَتْ لَهُ فَتْنَةٌ فَلَا بَاسَ بِإِنْ يَقْتُلُ أَسْيَرَهُمْ لَا زَرْهُمْ مَا اندفَعَ شَرُّهُ وَلَكِنَّهُ مَقْهُورٌ وَلَوْ نَخْلُصَ الْجَاهَزَ إِلَى ثَنَتِهِ فَإِذَا رَأَى الْأَمَامَ الْمُصْبِحَةَ فِي قَتْلِهِ فَلَا بَاسَ بِإِنْ يَقْتُلَهُ

اسی طرح اگر باغیوں کی کوئی جماعت باقی نہ رہ گئی ہو تو قیدی کو قتل نہیں کریں گے۔ اور اگر اس کی جماعت باقی ہو تو ان کے گرفتار شدہ باقی کو قتل کرنے میں کوئی حرج نہیں اس لئے اس کا شر دفعہ نہیں ہوا، وہ مغض بمحروم ہو گیا ہے، اور اگر اسے آزادی مل گئی تو وہ اپنی جماعت کے ساتھ مل جائے گا، لہذا اگر امام اسے قتل کرنے میں مصلحت دیکھے تو اسے قتل کرنے میں کوئی حرج نہیں۔“<sup>۱</sup>

فتاویٰ عالمگیریہ میں اسی مسئلے کو یوس بیان کیا گیا ہے:

وَمِنْ أَسْرِهِمْ فَلَيْسَ لِلأَمَامِ أَنْ يُقْتَلَهُ إِذَا كَانَ يَعْلَمُ أَنَّهُ لَوْلِمَ يُقْتَلَهُ  
لَمْ يَلْتَحِقْ إِلَى فَتَةٍ مُمْتَنَعٍ إِذَا كَانَ يَعْلَمُ أَنَّهُ لَوْلِمَ يُقْتَلَهُ يَلْتَحِقْ  
إِلَى فَتَةٍ مُمْتَنَعٍ فَيُقْتَلَهُ

اور باغیوں میں سے جو شخص گرفتار ہو جائے تو اگر یہ معلوم ہو کہ اسے قتل  
نہ کرنے کی صورت میں وہ کسی طاقت و رجاعت سے جانیں ملے گا تو امام  
کو اسے قتل کرنے کا حق نہیں، لیکن اگر اسے یہ معلوم ہو کہ اگر اسے قتل  
نہ کیا گیا تو وہ کسی طاقت و رجاعت سے جاتے گا تو اسے قتل کر دے۔ ۱

جمربن عدیؓ کے بارے میں حضرت معاویہؓ کو پورا انذیر شرعاً کہ اگر انہیں چھوڑ دیا گیا تو  
وہ پھر حکومت کے خلاف بغاوت کے مرکب ہوں گے، چنانچہ ایک موقع پر انہوں نے اس کا  
اخیمار بھی فرمایا :

إِنْ حَجَرًا رَّاسُ الْقَوْمِ وَالْخَافِ إِنْ خَلَيْتَ سَبِيلَهُ إِنْ يَفْسُدُ عَلَى  
مَصْرِيَّ ۝

”حجراً اس پوری قوم کے سردار ہیں، اور اگر میں نے انہیں چھوڑ دیا تو مجھے  
خطرو ہے کہ وہ میری حکومت کے خلاف فساد کریں گے۔“  
اور ایک اور موقع پر انہوں نے ارشاد فرمایا:

فَتَلَهُ أَحَبُّ إِلَيْهِ مِنْ أَنْ أُقْتَلَ مَعَهُ مَائَةُ الْفَلَكِ

”ان کا قتل کرنا مجھے زیادہ پند ہے بہ نسبت اسکے کہ میں اسکے ساتھ ایک  
لاکھ آدمیوں کو قتل کروں۔“ ۲

ان حالات میں خود فیصلہ کر لیا جائے کہ جتاب ظلام علی صاحب کا یہ موقف کس حد  
تاک درست ہے کہ گرفتار ہونے کے بعد جربن عدیؓ کو قتل کرنا جائز نہیں رہا تھا۔

۱۔ فتاویٰ عالیٰ عاصیی م ۳۲۰ ج ۲ نوکٹور، مزید ملاحظہ فرمائیے روا الحمار م ۳۸۱ ج ۳ و فتح القدير م ۳۳۲ ج ۳ و بدائع الصنائع، م ۱۷۱ ج ۷

۲۔ البری م ۲۶۳ ج ۲

۳۔ البدایہ والنهایہ، م ۵۵۳ ج ۸

ملک غلام علی صاحب کو اس کارروائی پر تیرا قابل ذکر اعتراض یہ ہے کہ زیاد نے ستر گواہیوں کا جو صحیفہ حضرت معاویہؓ کے پاس روانہ کیا وہ سب لکھی ہوئی گواہیاں تھیں جو فقی اصطلاح کے مطابق "کتاب القاضی الی القاضی" کے تحت آتی ہیں، اور گواہی کا یہ طریقہ حدود و تھاص کے معاملات میں معتبر نہیں ہوتا۔

لیکن ملک صاحب موصوف نے اس پر غور نہیں فرمایا کہ ان ستر گواہیوں میں سے دو گواہ خود حضرت واکل بن جبڑا اور حضرت کثیر بن شاہب بھی تھے جن کے ذریعے یہ صحیفہ بیجا کیا تھا، لہذا ان دو گواہیوں نے اپنی گواہی حضرت معاویہؓ کے سامنے زبانی پیش کی تھی، اور باقی گواہیاں محض تائید کے طور پر تھیں، شرعی نصاب شادت حضرت واکلؓ اور حضرت کثیرؓ کی زبانی گواہیوں سے پورا ہو گیا تھا، چنانچہ حافظ محبوب الدین زہبیؓ لکھتے ہیں :

"رجاء الشهود فشهادة عند معاویۃ علیہ"

"گواہ آئے اور انسوں نے حضرت معاویہؓ کے روہرو جبراہ بن عدیؓ کے خلاف گواہی دی۔"

بلکہ حافظہ زہبیؓ نے "شہود" کا لفظ میخدجع کے ساتھ استعمال کیا ہے جس سے معلوم ہوتا ہے کہ ان دو حضرات کے علاوہ بھی بعض گواہیوں نے زبانی شادت دی تھی، رہا حضرت شرع کا قتصہ سوان کی تردید کے باوجود نصاب شادت باقی تھا، اس لئے کہ حضرت واکلؓ اور حضرت کثیر بن شاہبؓ نے اپنی گواہیوں سے رجوع نہیں کیا تھا، پھر حضرت شرعؓ نے جن الفاظ میں تردید کی ان میں حضرت جبراہ بن عدیؓ کے عابدو زادہ ہونے کا ذکر تو موجود ہے لیکن جن پا غایبہ سرگرمیوں کی شادت دو سروں نے دی تھی، ان کی نفع نہیں ہے۔ اس لئے قانونی طور پر ان کی تردید سے اصل مسئلہ پر کوئی اثر نہیں پڑتا۔

میں سمجھتا ہوں کہ ان تین نکات کی وضاحت کے بعد ملک غلام علی صاحب کی پوری بحث کا جواب ہو جاتا ہے کیونکہ ان کی ساری گفتگو انہی نکات پر مبنی ہے، البتہ آخر میں ان کے ایک اور اعتراض کا جواب بھی پیش خدمت ہے جو عام زہبیؓ میں خلیق پیدا کر کیا ہے،

### ملک صاحب لکھتے ہیں :

”حضرت معاویہؓ نے بعض صحابہؓ کے کئے پرچھ افراد کو پھوڑ دیا اور آٹھ کو قتل کرنے کا حکم دیا، سوال یہ ہے کہ اس دعویٰ کے اور امتیازی سلوک کی وجہ کیا ہے؟ مجھے معلوم ہوا ہے کہ مسلمان صاحب نے اس سوال کا جواب بعض پوچھنے والوں کو یہ دیا ہے کہ باقی کا قتل واجب نہیں، صرف جائز ہے، اس نے امیر معاویہؓ نے ہے چنانہ قتل کراہی، جسے ہما مخالف کردا ہے، اس نے سرگرمیاں ہے اسے کیا کہیے! اس کے حقیقتی توبہ ہیں کہ مسلمان صاحب حضرت معاویہؓ کو ما شا اللہ یغفرل من بشاء و یعنی من یشاء کے مقام عالی پر فائز کرنا چاہتے ہیں کہ معاملہ عدالت کا نہیں، مشیت کا تھا، میں یہ حقیقت کھوں کر بیان کرچکا کہ اول تو یہ اصحاب ہرگز باقی نہ تھے، اور بالفرض اگر تھے بھی تو گرفتار ہو جانے کے بعد مجدد جرم بقاوت کی سزا ہرگز قتل نہیں ہے۔ اب میں مسلمان صاحب سے مطالبہ کرتا ہوں کہ وہ چپا چھا کرئے بات کرنے کے بجائے صاف صاف بتائیں کہ انہوں نے یہ اصول کماں سے اخذ کیا ہے کہ باقی اسی کا قتل واجب تو نہیں، مگر جائز ہے؟“

(ترجمان القرآن، نومبر ۱۹۶۸ء ص ۲۲)

ملک صاحب کا یہ مطالبہ بالکل ایسا ہے جیسے کوئی کسی سے یہ کہنے لگے کہ صاف صاف بتاؤ تم نے یہ اصول کماں سے اخذ کیا ہے کہ نماز کے لئے وضو ضروری ہے؟ میں جی ان ہوں کہ وہ کس بنیاد پر مجھ سے یہ مطالبہ فرمائے ہیں۔ جس شخص کو بھی فقہی کتابوں سے ادنیٰ میں ہو وہ اس ”اصول“ کے اثبات کے لئے ایک دو نہیں بلماں لفظ فقیاء کے بیہیوں حوالے پیش کر سکتا ہے، ملک صاحب مجبور فرماتے ہیں تو ان میں سے چند ذیل میں پیش کرتا ہوں۔ در غیر ارفاق حقیقتی کا معروف متن ہے، اس میں لکھا ہے:

۱۔ یہ بات مجھ سے ایک خط میں پوچھی گئی تھی ملک صاحب کے اس ارشاد سے اندازہ ہوا کہ یہ خطوط کماں سے اور کس تنظیم کے ساتھ آرہے تھے۔  
۲۔ زبان کی شریعتی ملاحظہ فرمائیے۔

والامام بالخیار فی اسیرهم ان شاء قتلهم و ان شاء حبسه لـ  
 "گرفتار شدہ باغی کے بارے میں امام کو اختیار ہے، اگر چاہے تو اسے قتل  
 کر دے اور اگر چاہے تو اسے محبوس رکھے"  
 امام کمال الدین بن ہمام اس "اختیار" کی وضاحت کرتے ہوئے لکھتے ہیں:  
 ومعنى هذا الخيار ان يحكمه تصرفة فيما هو احسن الامرين  
 في كسر الشوكه لا بهوى النفس والتشقى له  
 اس اختیار کا مطلب یہ ہے کہ امام (حاکم) اس بات پر غور کرے کہ باغیوں  
 کی شوکت توڑنے کے لئے کون سی صورت زیادہ بہتر ہے، مخفی خواہشات  
 نفس اور سُکُنِ دل کی وجہ سے کوئی صورت اختیار نہ کرے۔  
 ملک العلماء کا اسلامی رحمۃ اللہ علیہ تحریر فرماتے ہیں:

واما اسیر هم فان شاء الامام قتلهم واستصالا لشافتهم وان شاء  
 حبسه لاند فاع شره بالاسر والحبس وان لم يكن لهم فقة  
 يتحيزون اليهالم يتبع مدبرهمو لم يجهز على جرحهم ولم  
 یقتل اسیرهم لوقوع الامن عن شرهم عند انعدام الفقة سـ  
 "جمان تک باغی اسیر کا تعلق ہے تو امام اگر چاہے تو اسے قتل کر دے تاکہ  
 انکی کمل بھنی ہو جائے" اور اگر چاہے تو اسے قید رکھے، اس لئے کہ اس  
 کا شر گرفتاری سے بھی دور ہو سکتا ہے اور اگر باغیوں کی کوئی الیسی جمعیت  
 نہ ہو جماں وہ پناہ لے سکیں تو ان کے بھائیوں والے افراد کا تعاقب کیا  
 جائے گا، نہ ان کے زخیروں کا کام تمام کیا جائے گا اور نہ ان کے گرفتار  
 شدہ افراد کو قتل کیا جائے گا، اس لئے کہ جب ان کی کوئی جمعیت نہیں رہی  
 تو ان کے شر کا بھی کوئی خوف نہیں رہا۔"

"الدر المختار مع رواي الحمار" ص ۲۸۱ ج ۳، بولاق مصر۔

تہ این الحمام "فتح القدير" ص ۲۷۷ ج ۳

تہ اکاسانی "دانش الصنائع" ص ۱۴۳ ج ۷، مطبع جمالیہ مصر ۱۳۲۸ھ

علامہ مرغیانی صاحب بدایہ تحریر فرماتے ہیں:

فان کانت (ای ف) بقتل الامام الاسیر و ان شاء حبسه  
اگر با غیول کی جمیعت موجود ہو تو ان کے گرفتار شدہ افراد کو امام قتل کر دے  
اور چاہے تو قید رکھ۔

یہ چند حوالے میں نے مخفی مثال کے طور پر پیش کر دیئے ہیں، ورنہ فتنہ کی کوئی بھی  
مکمل کتاب اس مسئلے سے غالباً نہیں ہے، فتناءؓ کی ان تصریحات سے قدر مشترک کے طور پر  
جو بات تھلیٰ ہے وہ یہ ہے کہ جس با غیل اسیر کی جمیعت باقی ہو، اسے قتل کرنے یا نہ کرنے کا فیصلہ  
امام کے پروردگاری کیا گیا ہے اگر وہ حالات کے پیش نظر مناسب فیصلہ کر سکے، اگر کسی قیدی کا وجود  
با غیول کی جمیعت کو تقویت پہنچا سکتا ہو اور اس سے ان کی جماعت کی شوکت میں اضافہ  
ہو سکتا ہو تو اسے قتل کروادے، اور جس قیدی کے ہمارے میں علم غالب یہ قائم ہو جائے کہ  
با غیول کی شوکت کو توزیع کے لئے اسے قتل کرنا ضروری نہیں ہے تو اس کی سزاۓ موت کو  
موقوف کر دے۔

تمام فتناءؓ اس حکم کے بیان پر متفق ہیں اور ہر ایک فقیہ کتاب میں امام کو یہ اختیار  
دیا گیا ہے، اب اگر جتاب ملک فلام علی صاحب کو یہ بات ناگوار ہے تو وہ میدان حشر میں ان  
تمام بزرگوں سے جنہوں نے اپنی کتابوں میں یہ مسئلہ لکھا ہے یہ سوال ضرور کریں کہ آپ نے  
صرف حضرت معاویہؓ ہی کو نہیں "اسلامی حکومت کے تمام فرمان رواؤں کو" یعنی من بناء  
و بخفر لمن بناء کے مقام عالی پر کیاں فائز کر دیا، اور اپنی کتابوں میں بار بار ان شاء قتلہ و ان شاء  
جب کچھ کر عدالت کے اس مسئلے کو "مشیت" کا مسئلہ کس طرح بتا دیا؟

### ایک ضروری گزارش

ہم نے حضرت مجرین عدیؓ کے بارے میں ہو کچھ لکھا ہے، اس کا حاصل یہ ہے کہ ان  
کی سرگرمیاں نفس الامر میں بغاوت کے تحت آتی تھیں، اس نے حضرت معاویہؓ نے ان کے  
ساتھ جو معاملہ کیا، اس میں وہ محدود تھے، لیکن اس کا یہ مطلب بھی نہیں ہے کہ حضرت مجر  
بن عدیؓ اس بغاوت کی بناء پر فتنے کے مرعکب ہوئے، بلکہ علماء نے لکھا ہے کہ بغاوت کرنے  
والا اگر صاحب بدعت نہ ہو اور نیک نتیجے کے ساتھ معتقد، دلیل و تاویل کی بنیاد پر اسلامی

حکومت کے خلاف خروج کرے تو اگرچہ اس پر احکام تو اہل بھی ہی کے جاری ہوں گے، لیکن اس بناء پر اسے فاسق بھی نہیں کہا جائے گا، جیسا کہ حضرت معاویہؓ نے حضرت علیؓ کے خلاف لڑائی کی، اس میں جموروں اہلست کے نزدیک حق حضرت علیؓ کے ساتھ تھا، اسی لئے حضرت علیؓ نے ان کے ساتھ اہل بھی کا سامعالہ کر کے اُنکے خلاف جنگ کی، اس جنگ میں حضرت معاویہؓ کے بہت سے رفقاء شہید بھی ہوئے اور ظاہر ہے کہ ان کی شہادت میں حضرت علیؓ کا چند اس قصور بھی نہیں تھا کیونکہ وہ امام برحق تھے، لیکن اس بناء پر حضرت معاویہؓ کو مرکب فتنہ قرار نہیں دیا گیا، بلکہ انہیں مجتہد مخطوفی کہا گیا، علامہ موفق الدین بن قدامةؓ اسی بات کو واضح کرتے ہوئے تحریر فرماتے ہیں:

والبغاة اذالم يكعونوا من اهل البدع ليسوا بفاسقين وانما هم  
يخططون في تاویلهم والاماں واهل العدل مصيرون في قتالهم  
فهم حمیعاً كالمجتهدین من الفقهاء في الأحكام من شهد  
منهم قبلت شهادتهم اذا كان عدلاً وهناقول الشافعی ولا اعلم في  
قبول شهادتهم خلافاً له

”اور یا غی لوگ اگر اہل بدعت میں سے نہ ہوں تو وہ فاسق نہیں ہیں، بلکہ اُنکی تاویل غلط ہے، اور امام اور اہل عدل بھی ان سے جنگ کرنے میں برحق ہیں، اُنکی مثال المکاری ہے جیسے احکام شریعہ میں مجتہد فقیہ (کہ ان میں سے ہر ایک دوسرے کو برغلط سمجھتا ہے، لیکن مرکب فتنہ کوئی نہیں ہوتا) لہذا ان میں سے جو شخص کو اسی دے اسکی گواہی مقبول ہے بشرطیکہ وہ عدل ہو، یہ امام شافعیؓ کا قول ہے اور اسکی شہادت کو قبول کرنے میں علماء کے کسی اختلاف کا مجھے علم نہیں ہے۔“

حضرت جبر بن عدیؓ چونکہ ایک عابد وزاہد انسان تھے، اور ان سے یہ توقع نہیں کی جاسکتی تھی کہ انہوں نے حضرت معاویہؓ کی حکومت کے خلاف جو کچھ کیا، اس کا منشاء طلب اقتدار تھا، اس لئے غالب گمان یہی ہے کہ انہوں نے خروج کا ارتکاب کسی تاویل کے ساتھ ہی کیا ہو گا، اس لئے ان کا ذکر بھی ادب و احرام کے ساتھ ہونا چاہئے، اور شاید یہی وجہ ہے

کہ بعض علماء مثلاً شمس الامم سر خی رحمۃ اللہ علیہ نے ان کی موت کے لئے شادوت کا الفظ استعمال کیا، اور چونکہ وہ نیک نبی کے ساتھ اپنے آپ کو اہل عدل میں سے بحثتے تھے، اس نے جماں شمس الامم رحمۃ اللہ علیہ نے بعض شدائے اہل عدل کی وصیتیں نقل کی ہیں، ان میں حضرت مجربن عدیؓ کی وصیت بھی نقل فرمادی ہے کہ مجھے عسل نہ دیا جائے۔ کیونکہ شمس الامم سر خی رحمۃ اللہ علیہ کا اصل مقصد اس جگہ یہ تاثنا ہے کہ اہل بھی کے ساتھ جگ کرتے ہوئے جو اہل عدل شہید ہو جائیں انہیں عسل نہیں دیا جائے گا، اس کی دلیل میں انہوں نے جماں حضرت عمر بن یاسؓ اور حضرت زید بن صوحانؓ کی وصیت نقل کی ہے، وہیں حضرت مجربن عدیؓ کی وصیت بھی نقل کردی ہے جس کا مقصد اس کے سوا کچھ نہیں کہ وہ چونکہ اپنے آپ کو اہل عدل میں سے بحثتے تھے اور انہوں نے یہ وصیت کی کہ مجھے عسل نہ دیا جائے، اس لئے معلوم ہوا کہ شدائے اہل عدل کو ان کے نزدیک عسل کے بغیر دفن کرنا چاہئے۔ اس سے ملک صاحب کا یہ استنباط درست نہیں ہے کہ حضرت مجربن عدیؓ فس الامر میں بھی اہل عدل میں سے تھے اور انہیں قتل کرنا جائز نہیں تھا، کیونکہ اگر انہیں واحد اہل عدل میں سے مانا جائے تو پھر لازماً کہنا پڑے گا کہ ان کے مقابلہ میں حضرت معاویہؓ اہل بھی میں سے تھے، اب کیا ملک صاحب یہ بھی فرمائیں گے کہ غلیظہ برحق مجربن عدیؓ تھے اور حضرت معاویہؓ ان کے مقابلے میں باقی تھے، جبکہ اہل سنت کا اس پر اجماع ہے کہ حضرت حسنؓ سے مصالحت کے بعد ان کی خلافت بلاشبہ منعقد ہو چکی تھی؟ اور غالباً مولانا مودودی صاحب کو بھی اس سے انکار نہیں ہو گا۔

میں نے مجربن عدیؓ کے واقعے پر تبصرہ کرتے ہوئے شروع میں لکھا تھا کہ: "اس واقعے میں بھی مولانا مودودی صاحب نے اول تو چند باتیں ایسی کی ہیں جن کا ثبوت کسی بھی تاریخ میں یہاں تک کہ ان کے دوئے ہوئے حوالوں میں بھی نہیں ہے۔" ان چند باتوں میں سے ایک بات تو حضرت عائشہؓ کا قول تھا جو مجھے پہلے کسی کتاب میں نہیں ملا تھا، بعد میں مل گیا تو جمادی اللہ ۱۴۸۹ھ کے ابلاغ میں میں نے مخذرات کا اعلان کر دیا تھا۔ ملک صاحب فرماتے ہیں کہ آپ نے "چند باتیں" بصیغہ جمع لکھا ہے، اگر مولانا مودودی کی کوئی اور بات ابھی تک

کتابوں میں نہ ملی ہو تو اس کی نشاندہی کی جائے، ورنہ غیر ذمہ دارانہ پاتوں سے پر بھیز کیا جائے۔

اس کے جواب میں ملک صاحب سے گزارش ہے کہ ہر اہ کرم رب العالمین ۸۹ ﷺ کے ابلاغ میں مخدومؓ کا حاشیہ لاحظہ فرمائیں جس میں میں نے تایا ہے کہ مولانا مورودی صاحب نے زیاد کے بارے میں لکھا ہے کہ : "وہ خطبے میں حضرت علیؓ کو گالیاں رخا تھا" لیکن جتنے حوالے انسوں نے دیئے ہیں، ان میں کیسی بھی زیاد کا حضرت علیؓ کو گالیاں دنیا نہ کوئی نہیں، بلکہ قاتلین عثمانؓ پر لعنت کرنا نہ کوئی بھی طبیؓ، ابن اشیر، البدایہ اور ابن خلدونؓ سب کی عبارتیں میں نے ابلاغ کے نہ کوئہ مخفی پر لکھی دی ہیں۔ کیا ملک صاحب نے ان کا مطالعہ نہیں فرمایا؟

### یزید کی ولی عمدی

یزید کی ولی عمدی کے مسئلے میں ملک غلام علی صاحب نے میرے مضمون پر جو تبصرہ فرمایا ہے اسے بار بار لمحٹنے دل سے پڑھنے کے بعد میں اس کے بارے میں تاویل در تاویل کے بعد ہلکی سے ہلکی بات یہ کہہ سکتا ہوں کہ غالباً ملک صاحب نے میرے مضمون کو بنظر چاہا اور پڑھنے سے قبل ہی اس پر تبصرہ لکھتا شروع کر دیا ہے اور میرے موقف کو صحیح سمجھنے کی مطلق کوشش نہیں کی۔ موصوف کی اس بحث میں جگہ جگہ یہ نظر آتا ہے کہ وہ اپنی طرف سے ایک موقف تصنیف فرا کر مجھ سے منسوب کرتے ہیں، اور پھر اس کی تردید میں صفات کے صفات لکھتے چلے جاتے ہیں۔ نتیجہ یہ ہے کہ ان کے اس تبصرے میں کیسی زیاد لفظی ہاتھ رہ سیا ہے، کیسی تضاد یا انی پیدا ہو گئی ہے، اور کیسی بالکل غیر متعلق بحثیں چھڑ گئی ہیں۔

اگر میری مصروفیات میں "بحث برائے بحث" کا کوئی خانہ ہوتا تو میں موصوف کے مضمون کے ایک ایک جزو پر تبصرہ کر کے ہتا کہ انہوں نے میرے موقف کو توڑ مروڑ کر پیش کرنے میں کن کن تضاد یا نیوں اور لفظی مخالفوں کا ارتکاب کیا ہے، اور بات کماں سے کماں پہنچاؤ ہے، لیکن جیسا کہ میں بار بار عرض کر کھا ہوں، میرے پیش نظر مناگرو بازی نہیں، صرف اہل سنت کے موقف کا مدلل اختصار اور اس پر جو علمی توجیہ کے افکالات ہو سکتے ہیں، ان کا دفعہ ہے، اس نے اس مسئلے میں میرا کام بہت مختصر رہ گیا ہے، البتہ جن

حضرات کو ملک صاحب کے فن مناظر سے زیادہ دلچسپی ہو، ان سے میری درخواست ہے کہ وہ ایک مرتبہ میرے اور ان کے مضمون کو آئندے سامنے رکھ کر ضرور مطالعہ فرمائیں، انشاء اللہ بڑی بصیرت و عبرت حاصل ہوگی۔

میں نے یزید کی ولی عمدی کے سلسلے میں اہل سنت کے جس موقف کا اختصار کیا تھا، وہ یہ تھا کہ یزید کو جانشین نامزد کرنا حضرت معاویہؓ کی رائے کی غلطی تھی جو دیانت داری اور نیک نیتی ہی کے ساتھ سرزد ہوئی، لیکن اس کے تباہ صحیح امت کے لئے اچھے نہ ہوئے، میں نے بحث کے شروع ہی میں واضح کر دیا تھا کہ اس سلسلے میں مولانا مودودی صاحب سے ہمارا اختلاف یہ ہے کہ ان کے نزدیک یہ صرف رائے کی دیانت دارانہ غلطی نہیں تھی بلکہ اس کا محرك حضرت معاویہؓ اور حضرت مغیثہ بن شعبہؓ کا ذاتی مخالف تھا، اس مفاد کو پیش نظر رکھ کر ”دونوں صاحبوں نے اس بات سے قطع نظر کر لیا کہ وہ امت محمدیؓ کو کس راہ پر ڈال رہے ہیں۔“ اور ہمارے نزدیک یہ غصہ رائے کی غلطی تھی، حضرت معاویہؓ نے یزید کو صرف اس لئے ولی عمد نامزد نہیں کیا کہ وہ ان کا بیٹا تھا، بلکہ وہ نیک نیتی کے ساتھ اسے خلافت کا اہل سمجھتے تھے جو ہمارے نزدیک اسکے فیصلہ کی اصل بنیاد یہ تھی کہ ان کے نزدیک وہ خلافت کا اہل بھی تھا اور امت اس پر جمع بھی ہو سکتی تھی، اور مولانا مودودی کے نزدیک ان کے فیصلے کی بناء صرف یہ تھی کہ وہ ان کا بیٹا ہے۔

میرا یہ موقف میرے مضمون سے بالکل واضح ہے اور اسی کے مفصل دلائل میں نے پیش کئے تھے اور آخر میں لکھا تھا:

”جبیسا کہ ہم شروع میں عرض کر چکے ہیں، نہ کورہ بالا بحث سے ہمارا مقصد یہ نہیں ہے کہ حضرت مغیثہ بن شعبہؓ اور معاویہؓ کی رائے واقعہ کے لحاظ سے سو فیched درست تھی اور انہوں نے جو کچھ کیا وہ نفس الامر میں صحیح کیا، بلکہ نہ کورہ بالا بحث سے یہ بات ثابت ہوتی ہے کہ ان کی رائے کسی ذاتی مفاد پر نہیں بلکہ دیانتداری پر مبنی تھی، اور انہوں نے جو کچھ کیا وہ امت کے ساتھ اور شرعی جواز کی حدود میں رہ کر کیا، ورنہ جہاں تک رائے کا تعلق ہے، جمہور امت کا کہنا یہ ہے کہ اس محااطے میں رائے اپنی حضرات صحابہ کی صحیح تھی جو یزید کو ولی عمد ہانے کے خلاف تھے جسکی مندرجہ ذیل وجوہ

ہیں:

(۱) حضرت معاویہؓ نے تو پیک اپنے بیٹے کو نیک نبی کے ساتھ خلافت کا اہل سمجھ کر ولی عمدہ بنا لایا تھا، لیکن ان کا یہ عمل ایک ایسی نظریہ بن گیا جس سے بعد کے لوگوں نے نہایت ناجائز فائدہ اٹھایا، انہوں نے اسکی آڑ لے کر خلافت کے مطلوبہ نظام شوریٰ کو درہم برہم کر دالا، اور مسلمانوں کی خلافت بھی شاہی خانوادے میں تبدیل ہو کر رہ گئی الغٰی۔  
لیکن ملک غلام علی صاحب یزید کی ولی عمدی کی بحث کے بالکل شروع میں میرا کیا موقف بیان فرماتے ہیں؟ ملاحظہ فرمائیے :

”اب یزید کی ولی عمدی کو صحیح ثابت کرنے کے لئے ملکی صاحب فرماتے ہیں کہ اس بات پر امت کا اجماع منعقد ہو چکا ہے کہ ظیفہ وقت اگر اپنے بیٹے یا دوسرے رشتہ دار میں نیک نبی کے ساتھ شرائط خلافت پاتا ہے تو اسے ولی عمدہ بنا سکتا ہے اور خلیفہ کی نسبت پر حملہ کرنے کا کسی کو حق نہیں ہے۔ اس کا صاف مطلب دوسرے لفظوں میں یہ ہوا کہ خلافت علی منہاج النبوة اور خاندانی بادشاہت دونوں اسلام میں یکساں طور پر جائز و مباح ہیں اور مسلمان ان دونوں میں سے جس طرز حکومت کو چاہیں اپنائیں گے“

(ترجمان القرآن جنوری ۲۷ء ص ۳۳)

میرے اور ملک صاحب کے اس اقتباس کا ایک ایک جملہ ملا کر دیکھئے، ہمارے فاضل تبرہ نگار کی سخن فہمی، امانت و دیانت اور نقش و بیان کی خوبصورتی ملاحظہ فرمائیے، اور اس کے بعد بتائیے کہ جو بحث اس سخن فہمی کی بنیاد پر ایسی علی ولاؤڑی کے ساتھ شروع کی گئی ہو، اس کا کیا جواب دیا جائے.....؟

میں بار بار لکھ چکا ہوں کہ میری بحث کا نشانہ حضرت معاویہؓ کے اس فعل کی تصویر و تائید نہیں ہے، بلکہ یہ بتانا ہے کہ ان کا یہ فیصلہ نیک نبی پر مبنی تھا، اس لئے کہ وہ یزید کو خلافت کا اہل سمجھتے تھے، اس کے لئے منجلہ اور دلائل کے ایک دلیل میں نے یہ بھی پیش کی تھی کہ حضرت معاویہؓ نے یہ دعا فرمائی کہ یا اللہ اگر یزید اس منصب کا اہل ہے تو اس کی

ولایت کو پورا فرمادے، ورنہ اس کی روح بقفل کر لے، اس پر مانگلو کرتے ہوئے ملک غلام علی صاحب نے یہ بات تسلیم فرمائی ہے وہ لکھتے ہیں:

”اُن دھائیے کلمات سے بھی یزید کی فضیلت والیت ثابت نہیں ہوتی بلکہ صرف یہ ثابت ہوتا ہے کہ امیر معاویہؓ اپنی رائے میں نیک نیت کے ساتھ اسے ایسا سمجھتے تھے، لیکن یہ رائے جیسا کہ عرض کیا جا چکا، غلطی اور مبالغے کے اختال سے خالی نہیں ہو سکتی۔“

(ترجمان مارچ ۱۹۷۰ء مص ۲۵)

میری گزارش یہ ہے کہ جو چیز اس دعا سے بقول آپ کے ثابت نہیں ہوتی، اسے میں نے ثابت کرنا ہی کب چاہا ہے؟ میرا دعا بھی اس سے زائد کچھ نہیں ہے کہ ”حضرت معاویہؓ اپنی رائے میں نیک نیت کے ساتھ اسے ایسا سمجھتے تھے۔“ جہاں تک اس رائے میں ”غلطی اور مبالغے کے اختال“ کا تعلق ہے، میں نے بھی اس کی تردید نہیں کی، جب ملک صاحب نے حضرت معاویہؓ کو نیک نیت مان لیا تو میرا مقصد حاصل ہو گیا؛ اب نہ جانے غلام علی صاحب کے میری کس بات کی تردید فرمارہے ہیں؟ جب یہ بات میرے اور ملک غلام علی صاحب کے درمیان متفق علیہ ہو گئی کہ حضرت معاویہؓ نے یہ فیصلہ نیک نیت کے ساتھ کیا تھا تو پھر خود ہی فیصلہ کر لیجئے کہ مولانا مودودی صاحب کا مندرجہ ذیل جملہ اس ”نیک نیت“ میں کس طرح فٹ بینھے لکا ہے کہ:

”یزید کی ولی عمدی کے لئے ابتدائی تحریک کسی صحیح جذبے کی بنیاد پر نہیں ہوئی تھی، بلکہ ایک بزرگ (حضرت مخیہ بن شعبہ) نے اپنے ذاتی مقاد کے لئے دوسرے بزرگ (حضرت معاویہؓ) کے ذاتی مقاد سے اچیل کر کے اس تجویز کو جنم دیا اور دونوں صاحبوں نے اس بات سے قطع نظر کر لیا کہ وہ اس طرح امت محمدیؓ کو کس راہ پر ڈال رہے ہیں۔“

لیکن یہ عجیب و غریب بات ہے کہ جناب غلام علی صاحب ایک طرف تو تسلیم فرماتے ہیں کہ ”امیر معاویہؓ اپنی رائے میں نیک نیت کے ساتھ اسے ایسا سمجھتے تھے“ اور دوسری طرف مولانا مودودی صاحب کی اس عبارت میں کوئی غلطی تسلیم کرنے کے لئے بھی تیار نہیں، مولانا مودودی صاحب کا دفاع کرتے ہوئے انہوں نے جو علمی نکات بیان فرمائے ہیں وہ

نہایت دلچسپ ہیں، فرماتے ہیں کہ: مولانا مودودی صاحب نے نیت کا لفظ استعمال نہیں کیا جذبے کا لفظ استعمال کیا ہے اور "صحیح جذبے کی بیانیاد پر نہ ہونا اور کام کرنے والے نیک نیت نہ ہونا اور اس کی نیت کا مضمون ہونا دونوں صورتیں یکساں نہیں ہیں۔" کم از کم میری حل تو اس فرق کو محضوں کرنے سے بالکل عاجز ہے جو ملک صاحب "نیت" اور "جذبہ" میں بیان فرماتا چاہتے ہیں۔ ملک صاحب سے میری پر غلوص گذارش یہ ہے کہ وہ خواہ مخواہ اس لفظی تاویل میں پڑنے کے بجائے مولانا کو مشورہ دیں کہ وہ مذکورہ عبارت واپس لے لیں۔

حقیقت یہ ہے کہ حضرت معاویہؓ کے اس فعل کو نیک نتیج پر محول کرنے کے بعد ملک غلام علی صاحب نے مولانا مودودی صاحب کے اس قول کی خود بخود تردید کر دی؛ جس میں انہوں نے حضرت معاویہؓ کے فعل کو ذاتی مغادر پر منی قرار دیا ہے، اس کے بعد ان کی ساری بحث شدید قسم کے نزاع لفظی کے سوا کچھ نہیں، اور میں اس لفظی ہیر پھر میں الجھ کر طاوجہ اپنا اور قارئین کا وقت ضائع کرنا کسی طرح صحیح نہیں سمجھتا۔

## عدالتِ صحابہؓ

میں نے اپنے مقالہ کے آخر میں تین اصولی مباحث پر گفتگو کی تھی۔ عدالتِ صحابہؓ تاریخی روایات کی حیثیت اور حضرت معاویہؓ کے عدالت حکومت کا صحیح مقام، ان میں سے آخری دو موضوعات کو تو ملک غلام علی صاحب نے تیرہ قسطیں لکھنے کے بعد "اختصار" کے پیش نظر چھوڑ دیا ہے، البتہ عدالتِ صحابہؓ کے مسئلہ پر طویل بحث کی ہے۔

جناب ملک صاحب کے انداز بحث میں سب سے زیادہ قابل اعتراض بات یہ ہے کہ وہ میرے مضمون کے اصل نقطے پر گفتگو کرنے کے بجائے ادھراً درہ کی غیر متعلق یا غیر بیانیادی پاؤں پر اپنا سارا ذور صرف کرتے ہیں، نتیجہ یہ ہے کہ اسکے مضمون میں صفات کے صفات پڑھنے کے بعد بھی بیانیادی باتیں جوں کی توں تشنہ رہ جاتی ہیں، اور ان کے پارے میں آخر عکس یہ نہیں کھلتا کہ ان کا موقف کیا ہے؟ اور اگر وہ میری کسی بات پر تمہرہ کرتے ہیں تو اسے سیاق و سبق سے کاٹ کر من مانا مفہوم پہناتے ہیں اور اسکی مفصل تردید شروع کر دیتے ہیں۔

اسی عدالتِ صحابہؓ کے مسئلہ میں میں نے بحث کو سیٹھے کے لئے ایک تنقیح قائم کرتے ہوئے یہ عرض کیا تھا کہ صحابہؓ کی عدالت کے عتلًا تین مفہوم ہو سکتے ہیں، مولانا مودودی

صاحب نے عدالت کی جو تشریع کی ہے، اس سے یہ بات صاف نہیں ہوتی کہ وہ کون سے مفہوم کو درست سمجھتے ہیں، لہذا انہیں اور ان کا وقوع کرنے والے حضرات کو چاہیے کہ وہ صاف طریقے سے یہ واضح کریں کہ عدالت کی ان تشریحات میں سے کونی تشریع ان کے نزدیک درست ہے؟ اور اگر وہ ان تینوں کو درست نہیں سمجھتے تو دلائل کے ساتھ اُنکی تردید کر کے ان تینوں کے علاوہ کوئی چوچی تشریع پیش کریں۔

جتاب غلام علی صاحب نے عدالت صحابہ کے مسئلے پر جوابیں صفحے لکھے ہیں، اور ان میں بعض بالکل غیر متعلق پاؤں پر کمی ورق خرچ کئے ہیں، مگر آخر میں میرے اس سوال کا واضح جواب نہیں دیا کہ عدالت کے ان تین معانی میں سے کونا مفہوم ان کے نزدیک درست ہے۔ عدالت صحابہ کے میں نے تین مفہوم بیان کئے تھے۔

(۱) صحابہ کرام مخصوص اور غلطیوں سے پاک ہیں۔

(۲) صحابہ کرام اپنی عملی زندگی میں (معاذ اللہ) فاسق ہو سکتے ہیں، لیکن روایت حدیث کے معاملہ میں وہ بالکل عادل ہیں۔

(۳) صحابہ کرام نہ تو مخصوص تھے اور نہ فاسق، یہ ہو سکتا ہے کہ ان میں سے کسی سے بعض مرتبہ بمقاضائی بشرطت "دو ایک یا چند" غلطیاں سرزد ہو گئی ہوں، لیکن تنہہ کے بعد انہوں نے توبہ کی اور اللہ نے انہیں معاف فرمادیا۔ اس لئے وہ ان غلطیوں کی بنا پر فاسق نہیں ہوئے، چنانچہ یہ نہیں ہو سکتا کہ کسی صحابی نے گناہوں کو اپنی "پالیسی" بنا لیا ہو جس کی وجہ سے اسے فاسق قرار دیا جاسکے۔

میں نے لکھا تھا کہ "اصل سوال یہ ہے کہ مولانا مودودی صاحب ان میں سے کون سا مفہوم درست سمجھتے ہیں؟" پسلا تو ظاہر ہے، کسی کا مسلک نہیں، اب آخری دو مفہوم رہ جاتے ہیں، مولانا نے یہ بات صاف نہیں کی کہ اُنکی مراد کونا مفہوم ہے، اس کے بعد میں نے

---

لہ مولانا مودودی نے عدالت کی تشریع یہ کی ہے: "میں الصحابہ کلم عدول کا مطلب یہ نہیں لیتا کہ تمام صحابہ بے خطاء ہیں، اور ان میں کا ہر ایک فرد ہر حرم کی بڑی کمزوریوں سے پاک تھا اور ان میں سے کسی نے کبھی کوئی غلطی نہیں کی ہے، بلکہ میں اس کا مطلب یہ لیتا ہوں کہ رسول اللہ صلی اللہ علیہ وسلم سے روایت کرنے یا آپ کی طرف کوئی بات منسوب کرنے میں کسی صحابی نے کبھی راست سے گزر جگہ نہیں کیا ہے"

لکھا تھا کہ:

”اگر ایک مراد دوسرا مفہوم ہے یعنی یہ کہ صحابہ کرام صرف روایت حدیث کی حد تک عادل ہیں، ورنہ اپنی عملی زندگی میں وہ (معاذ اللہ) فاسق و فاجر بھی ہو سکتے ہیں تو یہ بات ناقابلٰ حد تک خطرناک ہے..... اور اگر مولانا مودودی صاحب عدالت صحابہ کو تیرے مفہوم میں درست سمجھتے ہیں، جیسا کہ ان کی اوپر نقل کی ہوئی ایک عبارت سے معلوم ہوتا ہے، سو یہ مفہوم جسوراً مل سنت کے نزدیک درست ہے، لیکن حضرت معاویہ پر انہوں نے جو اعتراضات کئے ہیں، اگر انکو درست مان لیا جائے تو عدالت کا یہ مفہوم ان پر صادق نہیں آسکتا۔“ (البلاغ۔ رجب ۵۸۹ ص ۱۱)

میری اس عبارت سے صاف واضح ہے کہ میں نے عدالت کا کوئی مفہوم مولانا مودودی صاحب کی طرف تھیں طور سے منسوب نہیں کیا، لیکن ملک غلام علی صاحب تحریر فرماتے ہیں:

”دریں البلاغ کا کارنامہ ملاحظہ ہو کہ توجیہ القول بمالا یہ ضمی قائلہ سے کام لیتے ہوئے فرماتے ہیں کہ اگر مولانا مودودی کا یہ مفہوم ہے کہ صحابہ کرام صرف روایت حدیث کی حد تک عادل ہیں، ورنہ اپنی عملی زندگی میں وہ (معاذ اللہ) فاسق فاجر بھی ہو سکتے ہیں تو یہ بات ناقابلٰ بیان حد تک خلط اور خطرناک ہے..... غصب یہ ہے کہ مولانا ٹھانی صاحب بناء الفاسد علی الفاسد کے اصول پر پسلے تو مولانا مودودی کے منہ میں زبردستی یہ الفاظ ثنوں نتے ہیں کہ صحابہ کرام اپنی عملی زندگی میں فاسق و فاجر ہو سکتے ہیں اور پھر اس فاسد اور فرضی بنیاد پر دوسرا ذایج جاتے ہیں کہ اخْلَعَ“

میری اوپر کی عبارت پڑھئے، پھر اس پر ملک صاحب کا تبصرہ، بالخصوص خط کشیدہ جملہ، دیکھئے، اور ہمارے فاضل تبصرہ نگار کے عدل و انصاف، علمی دیانت اور فن مناظروں کی داد و دینگی، میں پار بار کہہ رہا ہوں کہ مولانا مودودی صاحب نے یہ بات صاف نہیں کی کہ وہ عدالت کے کون سے مفہوم کو درست سمجھتے ہیں؟ وہ تھیں کر کے چاہیں کہ ان میں سے کوئی تشریع ان کے نزدیک صحیح ہے؟ پھر ہر تشریع سے پیدا ہونے والے مسائل کا الگ الگ ذکر

کرتے ہوئے یہ بھی لکھ رہا ہوں کہ مولانا مودودی کی ایک عبارت سے یہ معلوم ہوتا ہے کہ وہ تیرے مفہوم کی طرف مائل ہیں، مگر ملک صاحب آگے پیچھے کی تمام باتوں کو چھوڑ کر صرف پیچ کا ایک جملہ نقل کر کے اپنے قارئین کو یہ باور کرتے ہیں کہ عدالت کا دوسرا مفہوم میں نے "زبردستی مولانا مودودی صاحب کے منہ میں ٹھونس دیا ہے" خدا جانے ملک صاحب کے نزدیک مابلطف ممن قول اللہ بدیر قیب عنید کا کوئی مطلب ہے یا نہیں؟ اس طرز عمل کا آخرت میں وہ کیا جواب دیں گے؟ یہ تو وہ خود ہی بہتر جانتے ہوں گے، بہر حال، اس سے اتنا معلوم ضرور ہوا کہ عدالت کے دوسرے مفہوم کو وہ درست نہیں سمجھتے۔

اب صرف تیرا مفہوم باتی رہ گیا، میں نے اپنے طور پر اسی مفہوم کو صحیح اور جسموراہیل سنت کا ملک قرار دیا تھا، ملک غلام علی صاحب پہلے تو اس کو "سراسر غلط اور بے دلیل موقف" قرار دیتے ہیں (ترجمان اپریل ۷۷ ص ۲۲) لیکن ایک مینے کے بعد آگے چل کر لکھتے ہیں کہ : "تاہم مولانا مودودی کی کوئی تحریر عدالت کی اس تعریف سے بھی متصادم نہیں ہے" (ترجمان، مئی ۷۷ ص ۲۲)۔ یہاں پہلا سوال تو یہ ہے کہ اگر یہ تعریف "سراسر غلط اور بے دلیل" ہے تو مولانا مودودی کی کوئی تحریر اس سے متصادم کیوں نہیں؟ مولانا نے عدالت کی جو تعریف کی ہے، اس کے بارے میں جناب غلام علی صاحب نے لکھا ہے : "عدالت صحابہؓ کی اس سے بہتر اور محکم تر تعریف اور نہیں ہو سکتی" (ترجمان، اپریل، ص ۷۳) اب یہ عجیب و غریب "بہتر اور محکم تر تعریف" جو ایک "سراسر غلط اور بے دلیل موقف" کو بھی اپنے دامن میں سمیٹ لیتی ہے، اور اس سے متصادم نہیں ہوتی؟

دوسرा سوال یہ ہے کہ اگر یہ تیرا مفہوم بھی آپکے نزدیک سراسر غلط اور بے دلیل ہے تو اس کا مطلب یہ ہوا کہ میں نے عدالت کی جو تین تشریحات پیش کی تھیں وہ تینوں آپکے نزدیک غلط ہو گئیں اب آپکا فرض تھا کہ کوئی چو تھی تشریح خود پیش کر کے حضرت معاویہؓ کو اس پر منطبق فرماتے لیکن پورے مضمون میں آپ نے ان کے علاوہ کوئی اور مفہوم بھی پیش نہیں کیا۔ ملک صاحب شاید اس کے جواب میں یہ فرمائیں کہ مولانا مودودی صاحب کے الفاظ میں عدالت کی جو تشریح انسوں نے نقل کی ہے، وہی چو تھی تشریح ہے، لیکن میں یہ عرض کر چکا ہوں کہ وہ تشریح مجمل ہے، اس سے یہ تو معلوم ہوتا ہے کہ روایت حدیث میں

تمام صحابہ عادل اور راست باز تھے، لیکن عام عملی زندگی میں بھی وہ عادل تھے یا نہیں؟ یہ بات صاف نہیں ہے، اسی بات کو صاف کرنے کے لئے میں نے یہ تم تفہیلۃ قائم کی تھیں، جن کا حاصل یہ تھا کہ عام عملی زندگی کے اعتبار سے کسی صحابی کو فاسق کما جاسکتا ہے یا نہیں؟ آپ نے اس احتمال کو بھی روک دیا کہ انسیں فاسق کما جاسکتا ہے، اور اس احتمال کو بھی کہ انسیں فاسق نہیں کما جاسکتا، اس "ارقلاع نقیضین" کا ارتکاب کرنے کے بعد خدارا یہ تو ہتائیے کہ آپ کا موقف ہے کیا؟

میں نے اپنے سابقہ مقالہ میں عرض کیا تھا کہ مولانا مودودی صاحب کی ایک عبارت سے یہ تدریج ہوتا ہے کہ وہ عام عملی زندگی میں بھی کسی صحابی کو فاسق قرار دنادرست نہیں سمجھتے، بلکہ میری بیان کردہ تیسری تشریع کے مطابق یہ کہتے ہیں کہ "کسی شخص کے ایک دو یا چند معاملات میں عدالت کے منافی کام کر گزرنے سے یہ لازم نہیں آتا کہ اسکی عدالت کی کلی نفی ہو جائے اور وہ عادل کے بجائے فاسق قرار پائے" اس بات کو درست مانتے ہوئے میں نے یہ اعتراض کیا تھا کہ مولانا مودودی نے جو اڑامات حضرت معاویہ پر عائد کئے ہیں، انسیں "ایک دو یا چند معاملات" سے تعمیر کرنا درست نہیں، اگر مولانا مودودی کے عائد کئے ہوئے تمام اڑامات درست مان لئے جائیں تو اس کا مطلب یہ ہے کہ حضرت معاویہ نے رشوت، جھوٹ، مکروہ فریب، قتل نا حق، اجراء بدعت، مال غنیمت میں خیانت، جھوٹی گواہی، جھوٹا نسب بیان کرنا اور اعانت ظلم جیسے کبیرہ گناہوں کا صرف ارتکاب ہی نہیں کیا، بلکہ ان کو باقاعدہ "پالیسی" بنا لیا تھا، اس لئے اسے "ایک دو یا چند گناہ کر گزرنے" سے تعمیر نہیں کیا جاسکتا، آج اگر کوئی شخص ان تمام گناہوں کو اپنی "پالیسی" بنالے تو خواہ وہ ساری رات تجد پڑھنے میں گذارتا ہو، اسے فاسق ضرور کما جائے گا، لہذا یا تو یہ کہنے کہ (معاذ اللہ) حضرت معاویہ بھی فاسق تھے، یا پھر یہ مانتے کہ جو اڑامات ان پر مولانا مودودی صاحب نے عائد کئے ہیں، وہ درست نہیں ہیں۔

میرے اس اعتراض کے جواب میں ملک غلام علی صاحب نے حسب عادت خلط بحث کا ارتکاب کرتے ہوئے پہلے ان تمام اڑامات کو از سرنوب رحق ثابت کرنے کی کوشش کی ہے، اور پھر آخر میں لکھا ہے:

"میں عزیزم محمد تقی صاحب عثمانی سے کہتا ہوں کہ آپ کے پاس جو

”خلافت و ملوکت“ کا نام ہے، آپ چاہیں تو اس میں ”ایک دو یا چند“ کے  
بجائے گیا رہ یا اس سے اوپر کا کوئی عدد درج کر لیں، فقرہ اپنی جگہ پھر بھی  
صحیح اور بے غبار رہے گا۔

میرے ”بزرگوار محترم“ مطمئن ہیں کہ اپنے اس ”مشکان“ مشورے کے بعد انہوں  
نے میرے اعتراض کا جواب دیدیا ہے، چنانچہ آگے وہ دوسری فیر متعلق بات شروع کر دیتے  
ہیں، ”اب اگر کوئی“ بے ادب“ یہ سوال کرنے لگے کہ رشوت جماعت، ”کرو فریب“، صلحاء کے  
قتل، ”اجراء بدعت“، مال تقیمت میں خود برد، جمیعیت کو ای، جمیعیت نسبت اور اس جیسے بہت سے  
گناہوں کو ”پالیسی“ بنالینے والا فاسق کیوں نہیں ہوتا؟ تو یہ اس کی صریح تلاکتی اور قرب  
قیامت کی علامت ہے کہ وہ بزرگوں کی بات کیوں بے چون وچ انسیں مانتا؟

## حضرت معاویہؓ اور فتن و یعاقوٰت

ملک غلام علی صاحب لکھتے ہیں:

”مولانا مودودی نے توفیق یا فاسق کے الفاظ امیر معاویہؓ کے حق میں  
استعمال نہیں کئے لیکن آپ چاہیں تو میں اہل سنت کے چونی کے علماء کی  
نشان وہی کر سکتا ہوں جنہوں نے یہ الفاظ بھی کہے ہیں۔“

اس کے بعد انہوں نے اہل سنت کے دو عالموں کی عبارتیں پیش کی ہیں، ایک حضرت  
شاہ عبدالعزیز صاحبؒ کی ہے، اور دوسری میر سید شریف جرجانیؒ کی، ضروری ہے کہ اس غلط  
فہمی کو بھی رفع کیا جائے جو ان عبارتوں کے لفظ کرنے سے پیدا کی گئی ہے، حضرت شاہ  
عبدالعزیز صاحبؒ کی عبارت یہ ہے جس میں وہ حضرت معاویہؓ کے بارے میں جنگ میں  
وغیرہ پر تبصرہ کرتے ہوئے لکھتے ہیں:-

”پس نہایت کارش این است کہ مر عکب کبیرہ و باقی پاشد و الفاسق لیں  
باصل المعن“

(فتاویٰ عزیزی - رسمیہ دیوبندی میں ۷۷ء)

اس میں سب سے پہلی بات تو یہ ہے کہ یہاں شاہ صاحبؒ اصل میں اس مسئلہ پر گفتگو  
فرما رہے ہیں کہ حضرت معاویہؓ پر ہن طن جائز نہیں، اس ذیل میں وہ کہتے ہیں کہ ”ان کے

بارے میں انتہائی بات یہ ہے کہ وہ مرتب کبیرہ اور باغی ہوں، اور فاسق لعنت کے لائق نہیں ہوتا۔ اس میں وہ اپنا مسلک بیان نہیں کر رہے کہ معاذ اللہ وہ واقعہ باغی اور فاسق تھے، بلکہ علی سبیل التسلیم یہ کہہ رہے ہیں کہ اگر انہیں فاسق بھی بان لیا جائے تو بھی ان پر لعن جائز نہیں۔ دوسرے واقعہ یہ ہے کہ حضرت شاہ عبدالعزیز صاحبؒ نے اپنی تصانیف میں اس مسئلے سے متعلق اپنی جو آراء ظاہری ہیں وہ بڑی حد تک پیچیدہ، بجمل اور بظاہر نظر متصاد معلوم ہوتی ہیں، اور جب تک اس مسئلے میں ان کی مختلف عبارتیں سامنے نہ ہوں اس وقت تک ان کی مراد کو تھیک سمجھا نہیں جاسکتا، میں سمجھتا ہوں کہ ان کے صحیح فشارے کو سمجھنے کے لئے تخفہ اثنا عشریہ کی مندرجہ ذیل عبارت بڑی حد تک مفید ہوگی:

”اب حضرت مرتضی سے لازم والا اگر از را بغض وعداوت لاتا ہے تو یہ  
علام الہ مت کے زدیک بھی کافر ہے، اس پر سب کا اجماع ہے..... اور  
شہزادہ فاسدہ اور تاویل باطل کی بناء پر نہ نیت عداوت بغض سے، حضرت  
سے لازم والا مثلاً اصحاب جمل اور اصحاب صفين تو یہ خطائے اجتنادی  
اور بطلان اعتمادی میں مشترک ہیں، فرق اتنا ہے کہ اصحاب جمل کی یہ  
خطائے اجتنادی اور فرق اعتمادی تحریر کو جائز نہیں کرتا (اسکی وجہ بیان  
کرتے ہوئے آگے لکھتے ہیں) مثلاً حضرت موسیؑ کی عصمت و علو مرتبہ پر جو  
خصوص قرآنیہ قطعیہ وارو ہیں وہ اس عمل پر آپؐ پر طعن کرنے یا آپؐ کی  
تحیر کرنے سے مانع ہوئیں جو آپؐ کے بھائی کے بارے میں آپؐ سے  
سرزد ہوا صرف بے تاملی اور عجلت کی بناء پر، درستہ یہ سب کچھ اللہ فی اللہ  
تحا، نہ شیطان کے وسوسے، حاشا جنابہ من ذلک۔

اور اصحاب صفين کے بارے میں چونکہ یہ امور بالقطع ثابت نہیں  
ہیں اس لئے توقف و سکوت لازمی ہے، ان آیات و احادیث کے عموم پر  
نظر رکھتے ہوئے ہو فضائل صحابہ میں وارو ہیں، بلکہ تمام مسیحیین کے  
فضائل میں ان کی نجات اور اگلی شفاعت کی امید پر وردگار سے رکھنے کا  
حکم ظاہر کرتی ہیں، اگر جماعت الہ شام میں سے ہم بالیغین کسی کے متعلق  
جان لیں کہ وہ حضرت امیر (علیؑ) کے ساتھ عداوت و بغض رکھتا تھا،

ہا آنکہ آپ کافر نہ رہتا، یا آنچہ بعلی قباب پر سب وطن کرتا تو اس کو تم یقیناً کافر جانیں گے۔ جب یہ بات معتبر روایات سے پایہ ثبوت کو نہیں پہنچی اور ان کا اصل ایمان بالیغین ثابت ہے تو تم تک اصل ایمان سے کریں گے۔<sup>۱</sup>

اس عبارت میں حضرت شاہ صاحبؒ نے اصحابِ جمل و اصحابِ مفہیم کے بارے میں بیک وقت "خطائے اجتہادی" کا لفظ بھی استعمال فرمایا ہے اور "فقیح اعقاری" کا بھی بظاہر نظر اس میں تضاد معلوم ہوتا ہے، لیکن حضرت شاہ صاحبؒ کی یہ عبارت اور اس نوع کی بعض دوسری عبارتیں بنظر غائر پڑھنے کے بعد میں ان کا موقف یہ سمجھا ہوں کہ حضرت علیؓ رضی اللہ تعالیٰ عنہ کی خلافت چونکہ نہایت مضبوط دلائل سے منعقد ہو چکی تھی اس لئے حضرت عائشہؓ یا حضرت معاویہؓ کا ان کے خلاف قتال کرنا بلاشبہ غلط تھا، اور دینی احکام کے اعتبار سے بغاوت کے ذیل میں آتا تھا جو نفس الامر کے لحاظ سے گناہ کبیرہ یعنی فتنہ ہے، اسی لئے حضرت علیؓ کا ان سے جنگ لڑنا جائز اور برحق تھا، لیکن چونکہ حضرت عائشہؓ ہوں یا حضرت معاویہؓ دوتوں سے یہ عمل حضرت علیؓ کی عداوت یا بعض کی وجہ سے نہیں بلکہ شبہ اور تاویل کی بناء پر صادر ہوا تھا، اور بہر حال وہ بھی اپنے پاس دلائل رکھتے تھے جو غلط فہمی پر مبنی ہی، لیکن دیانت دارانہ تھے، اس لئے اخروی احکام کے اعتبار سے ان کا یہ عمل اجتہادی غلطی کے ذیل میں آتا ہے، اسی لئے ان پر طعن کرنا جائز نہیں۔

اس کی مثال یوں سمجھئے کہ ذیجہ پر جان بوجہ کر بسم اللہ چھوڑ کر اسے مار دینا اور پھر اسے کھانا دلائل قلعیہ کی بناء پر گناہ کبیرہ ہے، لیکن امام شافعی رحمۃ اللہ علیہ نے اپنے اجتہاد سے اسے جائز سمجھا، اس لئے اگر کوئی شافعی الملک انسان اسے کھائے تو اس کا یہ عمل دلائل شرعیہ کی رو سے گناہ کبیرہ اور فتنہ ہے لیکن چونکہ وہ دیانت دارانہ اجتہاد کی بنیاد پر صادر ہوا، اس لئے اس شخص کو فاقہ نہیں کہا جائے گا، اسی طرح کسی امام برحق کے

۱۔ مختصر اٹھ عشیرہ ص ۷۷۳ مطبوعہ ولی محمد ایڈن سرکار اچی: اس عبارت سے یہ بھی واضح ہوتا ہے کہ حضرت شاہ صاحبؒ کے نزدیک حضرت معاویہؓ کا حضرت علیؓ پر سب وطن کرنا معتبر روایات سے ثابت نہیں۔

خلاف بغاوت کرنا گناہ بکیرہ اور فتنہ ہے، لیکن جیسا کہ ہم نے حضرت جبریل عدیؓ کے مسئلے میں علامہ ابن قدامہؓ کے حوالہ سے لکھا ہے، اگر کوئی شخص جو اجتہاد کی الیت رکھتا ہے اپنے ربانندارانہ اجتہاد کی رو سے اسے جائز سمجھتا ہو، تو اس کی بنابرہ فاسق نہیں ہوتا، بلکہ اسکی غلطی کو خطائے اجتہادی کہا جاتا ہے۔

میں نے حضرت شاہ عبدالعزیز صاحبؒ کی تحریروں پر جتنا غور کیا ہے، میں اس نتیجے پر پہنچا ہوں کہ انہوں نے حضرت معاویہؓ اور حضرت عائشہؓ کے خروج کے لئے جو فقیح اعتمادی کا لفظ استعمال کیا ہے۔ اس سے مراد ہی ہے کہ بغاوت فی نفسہ فتنہ ہے، لیکن اس سے یہ نتیجہ نہیں نکالا جاسکتا کہ اس کی بناء پر (معاذ اللہ) یہ حضرات فاسق ہو گئے، بلکہ چونکہ ان کی جانب سے اس فعل کا صدور نیک نتیجے کے ساتھ اجتہاد کی بنیاد پر ہوا، اور یہ حضرات اجتہاد کے اہل بھی تھے، اور اپنے موقف کی ایک بنیاد رکھتے تھے، اس لئے یہ اگلی اجتہادی غلطی تھی۔ ورنہ ظاہر ہے کہ اگر حضرت شاہ صاحبؒ کا نٹھاء یہ ہو آکے وہ واقعۃ حضرت معاویہؓ یا حضرت عائشہؓ کو (معاذ اللہ) اس خروج کی بنابرہ فاسق قرار دیں، جیسا کہ ملک غلام صاحب نے سمجھا ہے تو پھر وہ اپنی مذکورہ عمارت میں اسے ”خطائے اجتہادی“ سے کیوں تبیر کرتے ہیں؟ اور میرے نزدیک یہی مراد ان ”کثیر من اصحابنا“ کی بھی ہے جن کا قول میر سید شریف جرجانیؒ نے شرح مواقف میں نقل کیا ہے، کیونکہ انہوں نے نفسیکی کی نسبت خطائی طرف کی ہے، حضرت معاویہؓ کی طرف نہیں اور یہ بات اہل علم سے تخلی نہیں ہے کہ کسی فعل کا فتنہ ہونا اس کے فاعل کے فاسق ہونے کو مستلزم نہیں ہے، اجتہادی اختلاف میں ایک شخص کا عمل دوسرے کے نظریہ کے مطابق فتنہ ہوتا ہے، لیکن اسے فاسق نہیں کہا جاتا، جیسے زیبج کی مثال میں عرض کیا جا چکا ہے، ورنہ اگر یہ بات مراد نہیں ہے تو میر سید شریف رحمۃ اللہ علیہ کثیر من اصحابنا کہ رہے ہیں، کوئی شخص اہل سنت کے کسی ایک عالم کا قول کہیں دکھلائے جس نے حضرت معاویہؓ یا حضرت عائشہؓ کو جنگ میں و جمل کی بناء پر فاسق قرار دیا ہو۔

اور اگر میرا یہ خیال غلط ہے، اور ان کا نٹھاء یہی ہے کہ حضرت عائشہؓ حضرت علیؓ حضرت زینؓ حضرت معاویہؓ اور حضرت عمرو بن عاصیؓ جیسے صحابہ کرامؓ حضرت علیؓ سے معارض کرنے کی بناء پر (معاذ اللہ) فاسق ہو گئے تھے، تو اگلی یہ بات بلاشبہ و شبہ غلط اور تمہور امت مسلمہ کے سلطات کے قطبی خلاف ہے، میں اپنے سابقہ مضمون کے آخر میں حوالوں کے ساتھ لکھ چکا ہوں کہ ساری

امت ازادل تا آخر ان حضرات کی اس غلطی کو اجتنادی غلطی قرار دیتی آئی ہے، اہل سنت کی عقائد و کلام کی کتابیں ان تصریحات سے بھری ہوئی ہیں، اور ان میں سے کسی نے بھی اس بناء پر ان حضرات کو فاسق قرار دینے کی جرأت نہیں کی، اگر بغرض محال شاہ عبد العزیز یا میر سید شریف جرجانیؒ و اتحاد اس کے خلاف کوئی رائے ظاہر کرتے ہیں تو جمورو امت کے مقابلے میں انکا قول ہرگز مقبول نہیں ہو گا۔

## جنگ مسین کے فریقین کی صحیح حدیث

حضرت معاویہ رضی اللہ تعالیٰ عنہ اور حضرت عائشہؓ نے حضرت علیؓ سے جو جنگیں لڑیں، ان سے حضرت علیؓ سے زیادہ کون متاثر ہو سکتا ہے، لیکن یہ عم خود حضرت علیؓ سے محبت رکھنے والے غور سے نہیں کہ وہ حضرت معاویہؓ اور ان کے ساتھیوں کے بارے میں کیا فرماتے ہیں؟ چنانچہ حضرت محمد الف ثانیؓ نے شارح موافق کی سخت تردید کی ہے۔ (مکتب ۲۵۱ ص ۷۶۷ ج ۲ لاہور)

حضرت اعین بن راہویہؓ حدیث و فقہ کے مشور امام ہیں، وہ اپنی سند سے روایت کرتے ہیں:

سمع على يوم الحمل ويوم الصفين رجالاً يغلوفى القول  
فقال لانقولوا الا خيراً انما هم قوم زعموا اننا بغيرنا عليهم و  
زعمنا انهم بغيرنا فقاتلناهم

حضرت علیؓ نے جنگ جمل و مسین کے موقع پر ایک شخص کو ستا کہ وہ (مقابل لکھرداروں کے حق میں) تعدد آمیز باتیں کہ رہا ہے، اس پر آپ نے فرمایا کہ ان حضرات کے بارے میں کلمہ خیر کے سوا کوئی بات نہ کوئی، دراصل ان حضرات نے یہ سمجھا ہے کہ ہم نے ان کے خلاف بغاوت کی ہے اور ہم یہ سمجھتے ہیں کہ انہوں نے ہمارے خلاف بغاوت کی ہے، اس بناء پر ہم ان سے لڑتے ہیں۔<sup>۱</sup>

<sup>۱</sup> این تبیہ: منہاج النتیح ص ۳۳ بولاق مصر ۱۹۲۲ء حضرت محمد الف ثانیؓ نے اس قول میں بقیر عاشیر اگے سمجھے پر

اور علامہ ابن خلدونؓ وغیرہ کے حوالہ سے نقل کرتے ہیں کہ حضرت علیؓ سے ایک مرتبہ پوچھا گیا کہ جنگ جمل اور جنگ صفين میں قتل ہونے والوں کا انجام کیا ہو گا؟ حضرت علیؓ نے دونوں فریقوں کی طرف اشارہ کرتے ہوئے فرمایا:

لَا يَمُوتُنَّ أَحَدٌ مِّنْ هُنَالِكُوْءُ وَقُلْبَهُ نَفْقَى الْأَدْخَلُ الْجَنَّةَ لَهُ  
ان میں سے جو شخص بھی صفائی قلب کے ساتھ مرا ہو گا وہ جنت میں جائے گا۔

حضرت علیؓ کے ان ارشادات سے یہ بات روز روشن کی طرح واضح ہو جاتی ہے کہ خود ان کے نزدیک بھی حضرت معاویہؓ اور حضرت عائشہؓ سے انکا اختلاف اجتماعی اختلاف تھا، اور وہ نہ صرف یہ کہ انہیں اس بناء پر فاسق نہیں سمجھتے تھے، بلکہ ان کے حق میں کلمات خیر کے سوا کسی بات کے روادار نہ تھے، دوسری طرف حضرت معاویہؓ تم کہا کر فرماتے ہیں کہ "علیؓ مجھ سے بہتر اور مجھ سے افضل ہیں اور میرا ان سے اختلاف صرف حضرت عثمانؓ کے تھا" تھا کہ مسئلہ میں ہے، اور اگر وہ خون عثمان کا قصاص لے لیں تو اہل شام میں ان کے ہاتھ پر بیعت کرنے والا سب سے پہلے میں ہوں گا۔<sup>۱</sup> اسی طرح جب تیصرور مسلمانوں کی باہمی خانہ جنگی سے فائدہ اٹھا کر ان پر حملہ آور ہوتا چاہتا ہے اور حضرت معاویہؓ کو اس کی اطلاع ہوتی ہے تو یہ اسے خط میں تحریر فرماتے ہیں کہ: "اگر تم نے اپنا ارادہ پورا کرنے کی عثمان لی تو میں تم کھاتا ہوں کہ میں اپنے ساتھی (حضرت علیؓ) سے ملچ کروں گا، پھر تمارے خلاف انکا جو لٹکر روانہ ہو گا اس کے ہر اول دستے میں شامل ہو کر قحطی نے کو جلا ہوا کو ملکہ بنا دوں گا اور تمہاری حکومت کو گاجر مولی کی طرح اکھاڑ پھینکوں گا۔"<sup>۲</sup>

حاشیہ گزشت سے پیوست

یہ الفاظ بھی نقل کئے ہیں کہ لیسا کفرة ولا فتنہ (یہ نہ کافر ہیں اور نہ فاسق) مکتوبات، مکتب ۹۶ ص ۱۰

ج ۷ حاشیہ صفحہ ۴۵

۱۔ ابن خلدونؓ: مقدمہ ص ۳۸۵، فصل ۳۰، دارالکتاب ال لبنانی بیروت ۱۹۵۶ء

۲۔ ابن کثیر: البدایہ والہمایہ ص ۳۹، ج ۷، دارالطباطبائی بنغازی "۱۰ مطہلین"

تلہ الریبیدی: تاج الحروس، ص ۲۰۸، ج ۷، دارالطباطبائی بنغازی "۱۰ مطہلین"

حقیقت یہ ہے کہ ان حضرات صحابہؓ کی یہ باہمی لڑائیاں اقتدار کی خاطر نہیں تھیں، اور نہ ان کا اختلاف آج کی سیاسی پارٹیوں کا سا اختلاف تھا، دونوں فرقہ دین ہی کی سرپلندی چاہتے تھے، ہر ایک کا دوسرے سے زیاد دین ہی کے تحفظ کے لئے تھا، اور یہ خود ایک دوسرے کے بارہ میں بھی یہی جانتے اور سمجھتے تھے کہ ان کا موقف دیانتہ ارانہ اجتہاد پر مبنی ہے، چنانچہ ہر فرقہ دوسرے کو رائے اور احتجاد میں غلطی پر سمجھتا تھا، لیکن کسی کو فوایق قرار نہیں دیتا تھا۔ یہی وجہ ہے کہ شاید دنیا کی تاریخ میں یہ ایک ہی جگہ ہو جس میں دن کے وقت فرقیوں میں جگہ ہوتی اور رات کے وقت ایک لکھر کے لوگ دوسرے لکھر میں جا کر اگے مقتولین کی تجویز و عغافین میں حصہ لیا کرتے تھے۔<sup>۱</sup>

اور خود سرکار دو عالم صلی اللہ علیہ وسلم کی احادیث کی طرف رجوع کر کے آپؐ کے ارشادات میں یہ بات خلاش کیجئے کہ حضرت علیؓ اور حضرت محاویہؓ کی جگہ آپؐ کے نزدیک کیا حیثیت رکھتی تھی؟ آنحضرت صلی اللہ علیہ وسلم نے اپنی متعدد احادیث میں اس جگہ کی طرف اشارے دیئے ہیں، اور ان سے صاف یہ معلوم ہوا کہ آپؐ اس جگہ کو احتجاد پر مبنی قرار دے رہے ہیں۔<sup>۲</sup>

صحیح مسلم اور مسندا حمّہ میں حضرت ابو سعید خدری رضی اللہ تعالیٰ عنہ سے متعدد صحیح مسندوں کے ساتھ آنحضرت صلی اللہ علیہ وسلم کا یہ ارشاد منقول ہے کہ:

تفرق مارقة عند فرقة من المسلمين تقتلهم أولى الطائفين

<sup>۳</sup> بالحق

مسلمانوں کے باہمی اختلاف کے وقت ایک گروہ (امت سے) کل جائے  
گا اور اس کو وہ گروہ قتل کرے گا جو مسلمانوں کے دونوں گروہوں میں حق  
سے زیادہ قریب ہو گا۔

اس حدیث میں امت سے کل جانے والے فرقے سے مراد بالاتفاق خوارج ہیں، انہیں

<sup>۱</sup> البدایہ والتمایہ ص ۲۷۷ ج ۷۔ اس حم کے مزید امہمان افروز و اتعابات کے لئے دیکھئے تذہب تاریخ ابن عساکر ص ۲۷۳ ج ۱

<sup>۲</sup> ایضاً ص ۲۷۸ ج ۷

حضرت علیؑ کی جماعت نے قتل کیا جن کو سرکار دو عالم صلی اللہ علیہ وسلم نے اولی الٹا ختنیں بالحق (دو گروہوں میں حق سے زیادہ قریب) فرمایا ہے، آنحضرت صلی اللہ علیہ وسلم کے ان الفاظ سے صاف ظاہر ہے کہ حضرت علیؑ اور حضرت معاویہؓ کا اختلاف کھلا حق و باطل کا اختلاف نہیں ہو گا بلکہ اجتہاد اور رائے کی دونوں جانب مگباش ہو سکتی ہے، البتہ حضرت علیؑ کی جماعت حق سے نہ زیادہ قریب ہو گی، اگر آپؐ کی مراد یہ نہ ہوتی تو حضرت علیؑ کی جماعت کو "حق سے زیادہ قریب" کے بجائے "محض" "برحق" جماعت "کہا جاتا۔ اسی طرح مجھے بخاری "صحیح مسلم" اور حدیث کی متعدد کتابوں میں نہایت مضبوط سند کے ساتھ یہ حدیث آئی ہے کہ آنحضرت صلی اللہ علیہ وسلم نے ارشاد فرمایا:

لا تقوم الساعة حتى نقتل فتنان عظيمتان تكون بينهما  
مقتلة عظيمة دعوا هما واحدة

قيامت اس وقت تک قائم نہیں ہو گی جب تک کہ (سلانوں کی) دعویٰ  
جماعتیں آپس میں تال نہ کریں، اُنکے درمیان زبردست خونزیری ہو گی  
حالانکہ دونوں کی دعوت ایک ہو گی۔

علماء نے فرمایا ہے کہ اس حدیث میں دو عظیم جماعتوں سے مراد حضرت علیؑ اور حضرت معاویہؓ کی جماعتیں ہیں<sup>۱</sup> اور آنحضرت صلی اللہ علیہ وسلم نے ان دونوں کی دعوت کو ایک قرار دیا ہے، جس سے صاف معلوم ہوتا ہے کہ کسی کے بھی پیش نظر طلب اقتدار نہیں تھا بلکہ دونوں اسلام ہی کی دعوت کو لے کر کھڑی ہوئی تھیں اور اپنی اپنی رائے کے مطابق دین ہی کی بھلائی چاہتی تھیں۔

یہی وجہ ہے کہ جگ صین کے موقع پر صحابہ کی ایک بڑی جماعت پر یہ واضح نہ ہو سکا کہ حق کس جانب ہے، اس لئے وہ مکمل طور پر فیر جانبدار رہے، بلکہ امام محمد بن سیرن رحمۃ اللہ علیہ کا توکنا یہ ہے کہ صحابہؓ کی اکثریت اس جگ میں شریک نہیں تھی، امام احمدؓ نے نہایت صحیح سند کے ساتھ ان کا یہ قول لفظ کیا ہے:

هاحت الفتنة واصحاب رسول الله صلی اللہ علیہ وسلم

عشرات الالوف فلم يحضرها منهم مائة قبل لم يبلغوا اثلاثين له  
جس وقت فتنہ بپا ہوا تو صحابہ کرام ۱۰ سیوں ہزار کی تعداد میں موجود تھے،  
لیکن ان میں سے سو بھی اس میں شریک نہیں ہوئے، بلکہ صحابہ میں سے  
شرکاء کی تعداد تین تک بھی نہیں پہنچی۔

نیز امام احمدؓ کی روایت کرتے ہیں کہ امام شعبہؓ کے سامنے کسی نے کہا کہ ابو شیبہ نے  
حکم کی طرف منسوب کر کے عبدالرحمن بن ابی لعلیؓ کا یہ قول نقل کیا ہے کہ جگ میں میں  
ستر بری صحابہؓ شامل تھے، حضرت شعبہؓ نے فرمایا کہ ابو شیبہ نے جھوٹ کہا، خدا کی قسم اس  
معاملہ میں میرا اور حکم کا ذرا کہ ہوا تھا تو ہم اس نتیجے میں پہنچے کہ میں کی جگ میں بد ری  
صحابہ میں سے سوائے حضرت خنزیر بن ثابتؓ کے کوئی شریک نہیں ہوا۔

(مساجد اللہ مکوانہ بالا)

سوال یہ ہے کہ اگر حضرت معاویہؓ کا موقف صراحت باطل اور معاذ اللہ "فقی" تھا تو  
صحابہؓ کی اتنی بڑی تعداد نے کھل کر حضرت علیؓ کا ساتھ کیوں نہیں دیا؟ اگر وہ صراحت بری  
بغوات تھے تو قرآن کریم کا یہ حکم کھلا ہوا تھا کہ ان سے قیال کیا جائے پھر صحابہؓ کی اکثریت نے  
اس قرآنی حکم کو کیوں پس پشت ڈال دیا؟ حضرت ابن کثیرؓ نے بھی مذکورہ وحدتیں اپنی تاریخ  
میں نقل کر کے لکھا ہے:

وَفِيهِ إِنْ اصْحَابُ عَلَىٰ أَدْنَى الطَّائِفَتَيْنِ إِلَى الْحَقِّ وَهَذَا هُوَ  
مَذَهَبُ أَهْلِ السَّلَةِ وَالْجَمَاعَةِ إِنْ عَلِيًّا هُوَ الْمُصَبِّبُ وَإِنْ كَانَ  
مَعَاوِيَةَ مَجْنَهَدًا وَهُوَ مَا حَوَرَ إِنْ سَاءَ اللَّهُ

اس حدیث سے یہ بھی ثابت ہوا کہ حضرت علیؓ کے اصحاب دونوں  
جماعتوں میں حق سے زیادہ قریب تھے اور یہی اہل سنت والجماعۃ کا مسلک  
ہے کہ حضرت علیؓ برحق تھے، اگرچہ حضرت معاویہؓ مجہد تھے، اور اثناء  
الله اس اجتہاد پر انسیں بھی ثواب ملے گا۔

لے ابن تیمیہؓ اس روایت کی سند نقل کر کے لکھتے ہیں: هذا الاستاد اصح استاد على وجه الارض (یہ سند

روئے نہیں پر صحیح ترین سند ہے) مساجد اللہ مکوانہ بالا (۱۸۶ ج ۳)

لے البدایہ والتمایہ ص ۲۷۹ ج ۷

شیخ الاسلام محدث الدین نووی رحمۃ اللہ علیہ اسی حقیقت کو بیان کرتے ہوئے کہنے والی  
الفاظ میں لکھتے ہیں:

منہب اهل السنۃ والحق احسان الظن بهم والامساک عما  
شحریبینہم و تاویل فناالہم و انہم مجتهدون من متأولون لم  
یقصلوا معصیۃ ولا محض الدنیا بل اعتقاد کل فريق انه  
المحق و مخالفہ باع فوجب علیہ فناالله ليرجع الى امر الله  
و كان بعضهم مصیبا وبعضهم مخططا معد ذورا في الخطأ لانه  
باجتهاد والمجتهد اذا اخطأ لا اثم عليه و كان على رضى الله  
عنه هو الحق المصیب فی ذلك الحروب هنـا منہب اهل  
السنۃ و كانت القضايا مشتبہہ حتی ان جماعة من الصحابة  
تحیر و افیہا فاعترلوا الطائفتين ولم يقاتلوا ولو تیقنووا  
الصواب لم یتاخروا عن مساعدته لـه

”اہل سنت اور اہل حق کا پذیر یہ ہے کہ صحابہ کے ساتھ یہیں گمان رکھا  
جائے“ ایک بارہی اختلافات کے بارے میں توقف کیا جائے، اور اگر  
لوگوں کی صحیح توجیہ کرتے ہوئے یہ کہا جائے کہ وہ مجتہد اور متأول تھے،  
انہوں نے نہ گناہ کا قصد کیا اور نہ محض دنیا کا، بلکہ ہر فرقہ کا اعتقادیہ تھا کہ  
وہ حق پر ہے اور اس کا مخالف بر سر بغاوت“ اس لئے اس سے قبال کرنا  
اس پر واجب ہے تاکہ اللہ کے احکام کی طرف لوٹ آئے“ ان میں سے  
بعض کی رائے واحد صحیح تھی، اور بعض کی غلط، لیکن چونکہ یہ غلط رائے  
بھی اجتہاد کی وجہ سے قائم ہوئی تھی اور مجتہد اگر غلطی بھی کرے تو اس پر  
گناہ نہیں ہوتا اس لئے جن لوگوں کی رائے غلط تھی وہ بھی محدود تھے اور  
جنکوں میں حضرت علیؓ کا اجتہاد و اتحاد درست تھا، یہ اہل سنت کا پذیر ہب  
ہے، اور اس وقت حق اتع مشتبہ اور غیر واضح تھا کہ صحابہ کی ایک بڑی  
جماعت اس معاملے میں کوئی فیصلہ نہ کر سکی اور غیر جائز دارہ کر لایا میں

شریک نہ ہوئی، حالانکہ اگر ان حضرات صحابہ کے سامنے اس وقت حق  
بینی طور پر واضح ہو جاتا تو وہ اس کی نصرت سے بچھنے رہتے۔"

یہ ہے اہل سنت کا صحیح موقف جو قرآن و سنت کے مضبوط دلائل، صحیح روایات اور  
صحابہ کرامؓ کی مجموعی سیرتوں پر مبنی ہے، اب اگر ان تمام روشن دلائل، قوی احادیث اور ائمہ  
اہل سنت کے واضح ارشادات کے علی الرغم کسی کا دل ہشام، کلبی اور ابو معنف جیسے لوگوں  
کے بیان کئے ہوئے افسوسوں ہی پر فرنقت ہے، اور وہ ان کی بناء پر حضرت معاویہؓ کو مورداً الزام  
ٹھہرائے اور گناہ کا رہا بہت کرنے پر ہی مصرب ہے تو اس کے لئے ہدایت کی دعا کے سوا اور کیا کیا  
جا سکتا ہے؟ جس شخص کو سورج کی روشنی کے بجائے اندر ہمراہی اچھا لگتا ہو تو اس ذوق کا  
علاج کس کے پاس ہے؟ لیکن ایسا کرنے والے کو خوب اچھی طرح سوچ لیتا چاہیے کہ پھر  
معاملہ صرف حضرت معاویہؓ کا نہیں ہے، ان کے ساتھ حضرت عائشہؓ، حضرت علیؓ، حضرت  
زبیرؓ، حضرت عمرو بن عاصیؓ اور حضرت عبادہ بن صامتؓ پر بھی (معاذ اللہ) فتن کا الزام عائد  
کرنا ہو گا، اور پھر اجلہ صحابہؓ کی وہ عظیم الشان جماعت بھی اس ناوک تفسیق سے نہیں فیض  
سکتی جس نے (انوزی باللہ) ان حضرات کو کھلے فتن کا ارتکاب کرتے ہوئے دیکھا، امت  
اسلامیہ کے ساتھ اس صریح و حاصلی کا محلی آنکھوں نظارہ کیا، اور حضرت علیؓ کو جو اس  
و حاصلی کے خلاف جماود کر رہے تھے، بے یار و مدد گار چھوڑ کر گوش عافیت کو اختیار کر لیا، لہذا  
عشرہ بہرہ میں سے حضرت سعد بن ابی و قاصؓ اور حضرت سعید بن زیدؓ اور باقی اجلہ صحابہ میں  
حضرت ابو سعید خدریؓ، حضرت عبداللہ بن سلامؓ، حضرت قدامہ بن مفعونؓ، حضرت کعب  
بن مالکؓ، حضرت نعمان بن بشیرؓ، حضرت اسامہ بن زیدؓ، حضرت حسان بن ثابتؓ، حضرت  
عبداللہ بن عمرؓ، حضرت ابو الدرواءؓ، حضرت ابو امامہ بیانیؓ، حضرت مسلمہ بن مخلدؓ اور حضرت  
فضلہ بن عبیدؓ جیسے حضرات کے لئے بھی یہ ماننا پڑے گا کہ انہوں نے حضرت علیؓ کا ساتھ  
چھوڑ کر باطل کے ہاتھ مضبوط کئے اور امام برحق کی اطاعت کو چھوڑ کر فتن کا ارتکاب کیا۔  
اگر کوئی شخص یہ تمام باتیں تسلیم کرنے کو تیار ہے تو وہ حضرت معاویہؓ کو بھی فاسق قرار  
دے لیکن پھر اسے پردے میں رکھ کر بات کرنے کے بجائے جرأت کے ساتھ کھل کر ان تمام  
باتوں کا اقرار کرنا چاہئے اور واضح الفاظ میں اعلان کر دینا چاہئے کہ صحابہؓ کے بارے میں  
تعظیم و تقدیس کے عقائد اُنکی افضیلت کے دعوے، ان کے حق میں خیر القرون کے خطابات

سب ڈھونگ ہیں، ورنہ عمل ان میں اور آج کے دنیا پرست سیاستدانوں میں شہہ برا بر کوئی فرق نہیں تھا۔

آخر میں میں ملک غلام علی صاحب کے ایک اور سوال کا جواب دنا چاہتا ہوں، میں نے لکھا تھا کہ اگر صحابہ کرامؓ کو عام عملی زندگی میں فاسق قرار دے دیا جائے تو دین کے سارے عقائد و احکام خطرے میں پڑ جائیں گے کیونکہ رسول کرم صلی اللہ علیہ وسلم کی تمام احادیث ہمیں انہی کی واسطے سے پہنچی ہیں، اور اگر وہ عملی زندگی میں فاسق ہو سکتے ہیں تو پھر روایت حدیث کے معاملہ میں انہیں فرشتہ تعلیم کرنے کی کیا وجہ ہے؟ اسکے جواب میں جناب غلام علی صاحب مجھ سے پوچھتے ہیں :

”روایت حدیث اور تبلیغ دین کے لئے عدالت کا جو معیار آپ صحابہ کرامؓ کے لئے وضع فرمائیں کیا اس کو آپ پورے سلسلہ رواۃ پر تاذہ اور چھپاں کریں گے؟“

ملک صاحب نے یہ بات سمجھا ایسے انداز سے لکھی ہے جیسے روایات کے رد و تقول کے قواعد آج ہم پہلی بار مدون کرنے بیٹھے ہیں، اور ہمارے اختیار میں ہے کہ اس معاملے میں جو اصول چاہیں مقرر کریں، میں عرض کر چکا ہوں کہ عدالت کا مفہوم یہ ہے کہ انسان فاسق نہ ہو، یہ بات اس کی روایت قبول کرنے کے لئے لازمی شرط ہے، یہ شرط آج میں نے اپنی جانب سے نہیں گھردی ہے، اصول حدیث کی جو کتاب چاہیں کھول کر دیکھ لجئے اس میں یہ شرط لکھی ہوئی ہے اور چودہ سو سال سے اسی شرط کے مطابق عمل ہوتا رہا ہے، اب صحابہ کرامؓ کے بارے میں چونکہ امت کا عقیدہ یہ ہے کہ ان میں سے کوئی فاسق نہیں تھا بلکہ ان میں سے ہر فرد عادل ہے، اس لئے اگلی تمام روایات مقبول ہیں، اس کے برخلاف دوسرے رواۃ حدیث کے بارے میں یہ نہیں کہا جا سکتا کہ وہ سب عادل تھے، اس لئے اگلی ہر روایت مقبول نہیں، بلکہ ان میں سے ہر راوی کے حالات کی تحقیق کر کے یہ دیکھا جائے گا کہ وہ عادل تھا یا نہیں؟ اگر وہ عادل ہو تو اسکی روایت قبول کی جائے گی، اور اگر فاسق ہو تو اسے رد کر دیا جائے گا، لیکن صحابہ کرامؓ کے بارے میں اس تحقیق کی ضرورت نہیں، وہ چونکہ سب کے سب بلا استثناء عادل ہیں، اس لئے ان کی ہر روایت مقبول ہے، ان کی عدالت کو مجموع کر کے اگلی بیان کردہ حدیث کو رد نہیں کیا جاسکتا۔

اب اگر کوئی شخص صحابہؓ کی عدالت پر طعن کر کے انہیں فاسق قرار دتا ہے تو اس کا مطلب یہ ہے کہ وہ ان روایات کو بھی مشتبہ بنا رہا ہے جو ان سے مروی ہیں اور جنہیں امت نے غیر مشتبہ سمجھ کر ان پر بہت سے احکام و مسائل کی عمارت کھڑی کر دی ہے۔

دوسرے راویان حدیث کا معاملہ تو یہ ہے کہ ان کے ایک ایک قول و فعل کو جانچ کر دیکھا گیا ہے کہ وہ عدالت کے معیار پر پورے اترتے ہیں یا نہیں؟ اور جو اس معیار پر پورا نہیں اتنا اس کی روایات کو رد کر دیا گیا ہے، لیکن صحابہ کرامؓ کے بارے میں یہ عقیدہ مسلم رہا ہے کہ وہ عدالت کے معیار بلند پر فائز ہیں، لہذا انکی ہر روایت قابل اعتماد سمجھی گئی ہے۔ اب اگر کوئی شخص اس عقیدے میں خلل اندازی کرے تو وہ اس بات کی دعوت رہتا ہے کہ ایک ایک صحابی کے نجی حالاتِ زندگی کی از سرفتو تحقیق کر کے یہ طے کیا جائے کہ جو روایتیں اس نے بیان کی ہیں وہ درست ہیں یا نہیں؟ آپ خود فیصلہ کر لجئے کہ یہ اقدام دین کی ساری عمارت کو متزلزل کرنے کے مترادف ہے یا نہیں؟

ملک صاحب میری اس ولیل کو تو ”عجب و غریب استدلال“ فرماتے ہیں، اور لکھتے ہیں کہ اس میں ”مخاللے مضر ہیں“ لیکن حضرت علیؓ سے امیدواری خلافت کا اعتراض رور کرتے ہوئے جو کچھ مولانا مودودی صاحب نے لکھا ہے، اس کے بارے میں نہ جانے ان کا کیا خیال ہو گا؟ مولانا لکھتے ہیں:

”کیا واقعی یہی تصور ہے محمد صلی اللہ علیہ وسلم اور ان کے اہل بیتؓ اور ان کے اصحاب کبارؓ کی کیا اللہ کے رسول کی یہی پوزیشن تھی کہ وہ دنیا کے عام بانیان سلطنت کی طرح ایک سلطنت کا باñی تھا؟ کیا پیغمبر خدا کی ۲۳ سالہ تعلیم، صحبت اور تربیت سے یہی اخلاق، یہی سیرتیں اور یہی کرواری تیار ہوتے تھے؟..... تاہم اگر کسی کاجی چاہتا ہے کہ اس قصے کو باور کرے تو تم اسے روک نہیں سکتے، تاریخ کے صفحات تو بہر حال اس سے آلوہ ہی ہیں، مگر پھر ساختہ ہی یہ ماننا پڑے گا کہ خاکم بدہن رسالت کا دعویٰ مخفی ایک ڈھونگ تھا، قرآن شاعرانہ لفاظی کے سوا کچھ نہ تھا، اور نہ قدرس کی ساری داستانیں ریا کاری کی داستانیں تھیں..... ہر صاحب عقل کو خود سوچنا چاہیے کہ ان میں سے کوئی تصور مبلغ قرآن صلی اللہ علیہ وسلم اور آپ

کے اہل بیت و اصحاب کبار کی سیرتوں سے زیادہ متناسب رکھتی ہے، اگر پہلی تصویر پر کسی کا دل ریکھتا ہو تو رجھے، مگر اس کے ساتھ ایک امید داری اور دعویداری کا مسئلہ ہی نہیں، پورے دین و ایمان کا مسئلہ حل طلب ہو جائے گا۔<sup>۱</sup>

سوال یہ ہے کہ اگر تاریخ کے صفات حضرت علیؑ کی سیرت پر امیدواری خلافت کا داغ نگادیتے ہیں تو اس سے تو پورے دین و ایمان کا مسئلہ حل طلب ہو جاتا ہے، رسالت کا دعویٰ حکم ایک "دھونگ" بن جاتا ہے، قرآن شاعرانہ لفاظی کے سوا کچھ نہیں رہتا، اور تقدس کی ساری داستانیں ریا کاری کی داستانیں ہو جاتی ہیں، لیکن حضرت عثمانؓ، حضرت معاویہؓ، حضرت عمرو بن عاصیؓ، حضرت مخیو بن شعبہؓ، حضرت عائشہؓ، حضرت علیؓ، حضرت زینؓ، حضرت عبادہ بن صامتؓ، حضرت ابو سعید خدریؓ، حضرت سعد بن ابی وقاصؓ، حضرت سعد بن زیدؓ، حضرت عبد اللہ بن عمرؓ، حضرت اسامةؓ اور ان جیسے دوسرے بہت سے حضرات کی سیرت پر کتنے ہی داغ لگتے رہیں، ان سے محمد صلی اللہ علیہ وسلم کے اصحاب کبار کی بھی یہ بھی انکے تصویر بنتی رہے، اس سے دین و ایمان کا کوئی مسئلہ حل طلب نہیں ہوتا؟ جو استدلال حضرت علیؑ کے بارے میں کیا گیا تھا وہی استدلال ان حضرات صحابہؓ کے بارے میں بھی کیا جاتا ہے تو وہ "عجیب و غریب" بن جاتا ہے، اور اس میں "مخالفہ مفسر" ہو جاتے ہیں۔ ع

تم ہی بتاؤ یہ انداز گفتگو کیا ہے؟

عدلت صحابہؓ کی بحث کے دوران ملک صاحب نے لکھا ہے :

"البلاغ میں چونکہ یہ سوال خاص طور پر اٹھایا گیا ہے کہ کسی صحابی یا کسی راوی کی جانب بدعت کے انتساب کے بعد اس کی بیان کردہ حدیث کیسے قابل قبول ہو سکتی ہے، اسلئے میں مناسب سمجھتا ہوں کہ اس مسئلہ پر بھی مختصر بحث کر دوں"

اس کے بعد موصوف نے تقریباً آنٹھ صفات پر بحث کی ہے کہ راوی حدیث کے کسی

قول و فعل پر بذعت کا اطلاق اس کی روایت میں کس حد تک قابح ہو سکتا ہے؟ لیکن میں حیران ہوں کہ جس سوال کو انہوں نے مجھ سے منسوب کر کے فرمایا ہے کہ اسے ابلاغ میں "خاص طور پر" اخْحَايَا گیا ہے، وہ میں نے کب اور کس جگہ لکھا ہے؟ میری ساری بحث و فتن کے بارے میں تھی، یہ بحث تو میں نے کہیں بھی نہیں چھینٹری کہ مبتدع کی روایت کس حد تک قابل قبول ہے؟ چند جائیدہ اس سوال کو "خاص طور پر" اخْخَايَا ہوا۔ لیکن ملک صاحب ہیں کہ خواہ مخواہ اس دعوے کو مجھ سے منسوب کر کے اس کی مفصل تردید بھی کر رہے ہیں، اور بعج میں طنز و تعریض بھی فرماتے ہیں، آپ ہی بتائیے کہ میں جواب میں اس کے سوا کیا عرض کروں کہ۔

وہ بات میرے فانے میں جس کا ذکر نہیں  
وہ بات ان کو ہڑی ناگوار گذری ہے

## آخری گزارش

ترجمان القرآن میں تیرہ ماہ تک مسلسل اس موضوع پر بحث و مباحثہ کرنے کے بعد ملک صاحب نے اپنے مضمون کے آخر میں اتحاد کی دعوت بھی دی ہے، اور مولانا مودودی صاحب اور جماعت اسلامی کی خدمات گناتے ہوئے لکھا ہے کہ "اگر اب بھی ہم نے باہم خانہ جنگی جاری رکھی اور ہر اختلافی مسئلہ میں ایک دوسرے کو توہین اسلام کا مرکب قرار دیا تو اس کا فائدہ اعداءِ اسلام ہی کو پہنچ گا۔"

اس نیک جذبے کی پوری قدر دانی کے ساتھ میں یہ ضرور دریافت کرنا چاہتا ہوں کہ مولانا مودودی صاحب کے نظریات سے اختلاف، یا اس پر علمی تنقید کوئی لفظ کی رو سے "خانہ جنگی" کی تعریف میں داخل ہے؟ اور کیا "خانہ جنگی" سے نہیں کا واحد راست یہی ہے کہ مولانا مودودی صاحب کے تمام نظریات کو بے چون وچرا تسلیم کر لیا جائے؟ وہ جس موقع پر، جس زمانے میں، بوجا ہیں تحریر فرماتے رہیں، خواہ اس کی ضرورت ہویا ہو، خواہ اس سے امت میں انتشار پیدا ہوتا ہو یا مخلط فہمیاں پھیلتی ہوں، لیکن انکی تحریریں پڑھنے والے کا کام صرف یہ ہونا چاہیئے کہ وہ ان پر بلا مطالبہ دلیل ایمان لے آئے؟ وہ صحابہ کرام تنقیص کی حد تک تنقید فرمائیں تا سے "علمی ضرورت" کا نام دیا جائے لیکن کوئی شخص خود

مولانا مودودی کے نظریات پر تغییر کے لئے خالص علمی انداز میں بھی زبان کھولے تو "خانہ جنگی" کا مجرم قرار پائے۔

اگر اتحاد و اتفاق کا مفہوم یہی کچھ ہے کہ "منہ کھولو تو تعریف کے لئے کھولو رہہ چپ رہوں" تو ملک صاحب خود انصاف کے ساتھ غور فرمائیں کہ یہ "اتحاد و اتفاق" کبھی قائم ہو سکتا ہے یا نہیں؟ مولانا مودودی صاحب نے مغربی افکار و نظریات کے مقابلے میں جو کام کیا ہے، وہ بلاشبہ قابل تعریف اور قابل قدر ہے اس شعبے میں ان کی خدمات کو ان سے اختلاف رکھنے والے بھی سراحتے ہیں، اور ہم نے بھی اس کے اظہار میں بھی تامل نہیں کیا، لیکن کاش! کہ مولانا اپنے دائرہ عمل کو اسی حد تک محدود رکھتے، اور اسلام کے بلند مقاصد کی خاطر اس تازک دور میں وہ مسائل نہ چھیڑتے جنہوں نے مسلمانوں میں انتشار پیدا کرنے کے سوا کوئی خدمت انجام نہیں دی، اگر ان کا قلم حاجج کی گواہ کی طرح کفر و الحاد کے ساتھ اسلام کے ستونوں کو بھی اپنا ہدف نہ بنا لیتا تو علماء یا عام مسلمانوں کو ان سے کوئی ذاتی پر خاش نہیں تھی، یہی علماء اور یہی عام مسلمان جو آج "مودودی" کے نام سے بدکتے ہیں، ان کے دست و بازو بن کر کفر و الحاد کے سیالاب کا یک جھٹکے کے ساتھ مقابلہ کرتے، لیکن افسوس ہے کہ مولانا مودودی صاحب نے جس شدید کی ساتھ مغربی الحاد کا مقابلہ کیا، اسی تندی اور تیزی کے ساتھ اپنے قلم کا رخ تاریخ اسلام کی ان شخصیتوں کی طرف بھی پھیر دیا جو امت مسلمہ کے عائد ہیں اور جن کے بارے میں مسلمانوں کا ضمیر انتہائی حساس واقع ہوا ہے۔

میرا انتہائی درود مندانہ التماس ہے کہ مولانا مودودی صاحب اور انکے رفقاء جماعت خدا کے لئے کبھی اس بات پر بھی محنثے دل اور سخیدگی کے ساتھ غور فرمائیں کہ اس وقت اہل سنت ان مکاتب فکر کے مجموعہ سے عبارت ہے جو دین بندی، برطلوی اور اہل حدیث کے ناموں سے معروف ہیں، ان میں سے کوئی کتب فکر ایسا نہیں ہے جو مولانا مودودی صاحب کے ان نظریات سے بیزار نہ ہو، سوال یہ ہے کہ کیا یہ سارے کے سارے مسلمان عقل و خود سے بالکل خالی ہیں؟ یا ان سے انصاف و دیانت بالکل اٹھ گئی ہے؟ یا یہ سب کے سب

۱۔ یہ افلاط مولانا مودودی صاحب نے دور ملکیت کے نصائح میں ذکر کئے ہیں اور "حضرت معاویہؓ" پر کوچپاں کیا ہے۔

حاسد اور کینہ پرور ہیں؟ کہ خواہ خواہ مولانا کے بیچھے پڑ گئے ہیں؟۔۔۔ آخر کوئی توبات ہے جس سے ان مکاتب فکر کے سمجھیدہ صاحب بصیرت اور علمی مزاج رکھنے والے لوگوں کے دل بھی مجروح ہوئے ہیں اور جس کی وجہ سے وہ لوگ بھی بولنے پر مجبور ہو گئے ہیں جو اس نازک دور میں فرقہ وارانہ مباحثہ چھیڑنے سے بیشہ پر بیز کرتے رہے ہیں۔

مولانا مودودی صاحب کے جن نظریات سے ان سارے مکاتب فکر میں کبیدگی پیدا ہوئی اور جن سے ملک کے طول و عرض میں فرقہ وارانہ مباحثہ کا درکھل گیا، تھوڑی دیر کے لئے فرض کیجئے کہ وہ سو فیصد حق ہیں، لیکن کیا اس "حق" کا اظہار اسی وقت ضروری تھا جبکہ اسلامی صفوں میں معمولی سا انتشار دشمنوں کی پیش قدمی کو میلوں آگے پڑھا لاتا ہے، سرکار دو عالم صلی اللہ علیہ وسلم کی آرزو تھی کہ کعبہ کو از سرنو بنائے ابراہیم پر تحریر فرمائیں، یہ اقدام سو فیصد برحق تھا، لیکن آپ نے محض اس بناء پر اس نیک کام کو چھوڑ دیا کہ اس سے امت میں انتشار کا اندر شہ تھا۔ افسوس۔ اور نہایت افسوس ہے کہ مولانا مودودی صاحب نے جو اسلام کے بلند مقاصد کا پرچم لے کر چلے تھے، اس واضح حقیقت کو نہیں پہچانا کہ اگر وہ ان اختلافی مسائل کو نہ چھیڑتے تو ملت کا نقشہ کیا ہوتا؟

پھر اس پر طرویہ یہ ہے کہ ان کے رفقاء جماعت کا جو مزاج مجموئی طور پر تیار ہوا ہے، اس نے عملًا مولانا کے ایک ایک لفظاً کو پتھر کی لکیر سمجھ لیا ہے، ان میں سے اکثر حضرات جماعت اسلامی کے باہر سے مولانا پر تنقید کا ایک لفظ برداشت کرنے کے لئے تیار نہیں ہیں، خواہ وہ کتنی درد مندی، کتنی سمجھدگی اور کتنی تندیب و شائکلی کے ساتھ کی گئی ہو، عملًا وہ مولانا مودودی صاحب کو تنقید سے بالا تری سمجھنے لگے ہیں، اور اس طرز عمل نے پوری جماعت کو عام مسلمانوں کی نگاہ میں ایک فرقہ بنادیا ہے۔

اگر کوئی شخص امت کے عام مسلمانوں کے خلاف کوئی تحریر شائع کرتا ہے تو اسے کم از کم اس کے لئے تو تیار رہنا چاہئے کہ جانب مخالف سے علمی اور تحقیقی انداز میں اس پر تنقید کی جائے، لیکن جماعت اسلامی کے بہت سے پر جوش کارکنوں اور مولانا کے معتقدین کی طرف سے جو خطوط مجھے موصول ہوئے ہیں، انکا خلاصہ یہ ہے کہ مولانا کے کسی نظریے کے خلاف زبان تنقید کھولنا ہی جرم ہے، اور بعض خطوط کو پڑھ کر تو مجھے ایسا محسوس ہوا کہ یہ علمی تنقید لکھ کر (خدا نخواستہ) میں نے وائر اسلام سے باہر قدم رکھ دیا ہے۔ خود ملک

صاحب نے جن تیروں کے ساتھ اس کا جواب دیا ہے اس کا حاصل یہ ہے کہ مولانا سے اظہار اختلاف کے بعد میں ان لوگوں کی صفت میں آئیا ہوں جن سے علمی مبادلہ نہیں، لہائی ضروری ہے۔ جو حضرات نظریاتی اختلاف کے مدلل اظہار اور نزاع و جدال میں عملًا خود کوئی فرق نہ رکھتے ہوں، تمہرے ہے کہ انہیں دوسروں سے خانہ جنگی کی شکایت ہے۔

میری صاف گوئی، مولانا، ان کے معتقدین اور انکی جماعت کو ممکن ہے ناگوار ہو، لیکن خدا شاہد ہے کہ میں نے یہ باتیں دکھے ہوئے دل کے ساتھ خیر خواہی کے جذبے سے اس احساس کے تحت لکھی ہیں کہ ان کے ذکر کوہ طرز عمل سے امت کو کتنا نقشان پہنچ رہا ہے۔ مولانا مورودی صاحب نے جس محنت جانشناختی اور خود اعتمادی کے ساتھ مغربی افکار کا مقابلہ کیا ہے، خطرہ ہے کہ ان کا یہ طریق کار ان ساری خدمات کے اثر کو زائل نہ کرو۔ اگر آج بھی مولانا مورودی اور انکی جماعت نے اپنی تنگیں غلطیوں کو محسوس نہ کیا تو مجھے یقین ہے کہ ایک نہ ایک دن انہیں اپنی غلطی کا احساس ہو گا، لیکن پانی کے سرے گذر جانے کے بعد اس احساس کا کوئی فائدہ امت نہیں اٹھا سکے گی۔ کاش! کہ درود مندی سے نکلے ہوئے یہ کلمات ان میں سے کسی صاحب دل کے سینے میں اتر سکیں۔

اللہ تعالیٰ، ہم سب کو اپنے دین کی صحیح سمجھ عطا فرمائے، اسکی صحیح خدمت کی توفیق بخشنے، اور مسلمانوں کو یا ہمی نزاع و جدال کے فتنے سے بچا کر ان میں اتحاد و اتفاق پیدا فرمائے۔ آمين

وآخر دعوانا ان الحمد لله رب العالمين

محمد تقی عثمانی  
۱۴۹۰ھ

دارالعلوم کراچی

حصہ سوم

حضرت معاویہؓ

شخصیت، کردار اور کارنامے

مولانا محمودا شرف عثمانی

## حضرت معاویہؓ

### شخصیت، کردار اور کارنائے

جلیل القدر صحابی حضرت معاویہ رضی اللہ تعالیٰ عنہ عالم اسلام کی ان چند گنجی جنی ہستیوں میں سے ایک ہیں جن کے احسان سے یہ امت مسلمہ بسکدوش نہیں ہو سکتی۔ آپ ان چند کبار صحابہؓ میں ہیں جن کو سرکار دو عالم صلی اللہ علیہ وسلم کی خدمت میں مسلسل حاضری اور حق تعالیٰ کی جانب سے نازل شدہ وحی کو لکھنے کا شرف حاصل ہے۔

پھر۔۔۔ آپ اسلامی دنیا کی وہ مظلوم ہستی ہیں جن کی خوبیوں اور ذاتی محسوسات و کمالات کو نہ صرف نظر انداز کیا گیا بلکہ ان کو چھپانے کی تھیم کوششیں کی گئیں، آپ پر بے غیاد الزامات لگائے گئے، آپ کے متعلق الی باتیں گھڑی گھڑی تھیں اور ان کو پھیلا دیا گیا جن کا کسی عام صحابی سے تو درکنار کسی شریف انسان سے پایا جانا مشکل ہے۔

حضرت معاویہ رضی اللہ تعالیٰ عنہ کے خلاف جس شدود کے ساتھ پروپیگنڈے کا طوفان کردا کیا گیا، اس کی وجہ سے آپ کا وہ حسین ذاتی کردار نظرلوں سے بالکل او جھل ہو گیا ہے جو آخر حضرت صلی اللہ علیہ وسلم کے فیض محبت نے پیدا کیا تھا، نتیجہ یہ ہے کہ آج دنیا حضرت معاویہؓ کو بس جگ میں کے قائد کی حیثیت سے جانتی ہے جو حضرت علیؓ کے مقابلے کے لئے آئے تھے، لیکن وہ حضرت معاویہؓ جو آخر حضرت صلی اللہ علیہ وسلم کے منظور نظر تھے، جنہوں نے کئی سال تک آپؐ کے لئے کتابت وحی کے نازک فرائض انعام دیئے، آپؐ سے اپنے علم و عمل کے لئے بہترن دعائیں لیں، جنہوں نے حضرت عمرؓ جیسے خلیفہ کے زمانے میں

اپنی قائدانہ حلا جیوں کا لوبہ منوایا، جنوں نے تاریخ اسلام میں سب سے پہلا بھری بیڑہ تیار کیا، اپنی عمر کا بہترن حصہ روی عیسائیوں کے خلاف جادو میں گذرا، اور ہر بار ان کے دانت کھٹے کئے آج دنیا ان کو فراموش کرچکی ہے، لوگ یہ تو جانتے ہیں کہ حضرت معاویہؓ وہ ہیں جن کی حضرت علیؓ کے ساتھ جگ ہوتی تھی، لیکن قبرص، رودوس، مقلید اور سوڈان جیسے اہم ممالک کس نے فتح کئے؟ سالہا سال کے باہمی خلقشار کے بعد عالم اسلام کو پھر سے ایک جنڈے تلتے کس نے جمع کیا؟ جہاد کا جو فریضہ تقریباً تروک ہو چکا تھا اسے از سرنوکس نے زندہ کیا؟ اور اپنے مدد حکومت میں نئے حالات کے مطابق شجاعت و جواں مردی، علم و عمل، حلم و برداری، امانت و دیانت میں نظم و ضبط کی، بہترن مثالیں کس نے قائم کیں؟ یہ ساری باتیں وہ ہیں جو پر دینگنڈے کی غلظت ہمول میں تجھپ کر رہ گئی ہیں، اس مقالہ میں حضرت معاویہؓ کی زندگی کے انہی حسین پہلوؤں کو سامنے لانا مقصود ہے، یہ آپ کی مکمل سیرت نہیں، بلکہ آپ کی سیرت کے وہ گوشے ہیں، جو تاریخ کے طبقہ میں دب کر آج نکاہوں سے بالکل او جمل ہو رہے ہیں اور ان کے مطالعہ سے حضرت معاویہؓ کے کردار کی ایک ایسی تصوری سامنے آتی ہے جو ہر خاظٹ سے دلکش ہی دلکش ہے۔ امید ہے کہ قارئین اس تصوری میں تاریخ اسلام کے اس عظیم کردار کی ایک دلاؤریز جھلک دیکھ سکیں گے۔

### ابتدائی حالات

آپؓ عرب کے مشہور و معروف قبیلہ قریش سے تعلق رکھتے ہیں جو اپنی شرافت و شجاعت اور جود و سخنا میں پورے عرب میں متاز حیثیت رکھتا تھا، اس قبیلہ کو یہ شرف حاصل ہے کہ اس میں آقائے دو جہاں بیوٹ ہوئے۔ پھر قریش میں سے آپ اس نامور خاندان بنو امیہ سے تعلق رکھتے تھے جو نبی و مسیحی حیثیت سے بنوہاشم کے بعد سب سے زیادہ معزز سمجھا جاتا تھا۔

حضرت معاویہؓ کے والد ماجد، حضرت ابوسفیانؓ اسلام لانے سے قبل ہی اپنے خاندان میں متاز حیثیت کے مالک اور قبیلہ کے معزز سرداروں میں شمار ہوتے تھے، آپؓ کم کے دن اسلام لانے، آپؓ کے اسلام لانے کی آنحضرت صلی اللہ علیہ وسلم کو بہت سرت ہوئی اور آپؓ نے اعلان فرمایا:

”جو شخص بھی ابوسفیان کے گھر میں داخل ہو جائے گا اسے امن دیا جائے گا۔“  
اسلام لانے سے قبل زمانہ جامیت میں بھی آپ اعلیٰ صفات کے مالک اور اخلاق  
کے حامل تھے، علامہ ابن کثیر لکھتے ہیں:

وَكَانَ رَبِّنِي سَمَطَا عَادَ اَمَالٍ حَزِيلٍ

آپ اپنی قوم کے سردار تھے، آپ کے حکم کے اطاعت کی جاتی تھی اور  
آپ کائنات مال دار لوگوں میں ہوتا تھا۔

پھر آپ آنحضرت صلی اللہ علیہ وسلم کی خدمت میں رہے اور غزوہ حنین اور غزوہ  
یرمونک میں شرکت کی۔ یہاں تک کہ ۳۲۴ھ میں آپ کا انتقال ہو گیا۔

حضرت معاویہ آپ ہی کے فرزند ارجمند تھے، بعثت نبوی سے پانچ سال قبل آپ کی  
ولادت ہوئی۔ تھوڑے بچپن ہی سے آپ میں اولو المعزی اور بڑائی کے آثار نمایاں تھے چنانچہ ایک  
مرتبہ جب آپ نو عمر تھے آپ کے والد ابوسفیان نے آپ کی طرف دیکھا اور کہنے لگے:

میرا بیٹا بڑے سروالا ہے اور اس لائق ہے کہ اپنی قوم کا سردار بنے، آپ کی والدہ ہند  
نے یہ سناتو کرنے لگیں:

”قطا اپنی قوم کا؟“ میں اس کو روؤں اگر یہ پورے عالم عرب کی قیادت نہ کرے۔“<sup>۱</sup>  
ای طرح ایک بار عرب کے ایک قیافہ شناس نے آپ کو چھٹ پنے کی حالت میں دیکھا تو بولا:  
”میرا خیال ہے کہ یہ اپنی قوم کا سردار بنے گا۔“<sup>۲</sup>

ماں باپ نے آپ کی تربیت خاص طور پر کی اور مختلف علوم و فنون سے آپ کو آراستہ  
کیا اور اس دور میں جبکہ لکھنے پڑھنے کا رواج بالکل نہ تھا اور عرب پر جمالت کی گھٹاٹوپ  
تاریکی چھائی ہوئی تھی، آپ کائنات ان چند گئے پھٹے لوگوں میں ہونے لگا جو علم و فن سے  
آراستہ تھے اور لکھتا پڑھتا جانتے تھے۔

۱۔ ابن کثیر: البدایہ والہمایہ ص ۲۱ ج ۸ مطبوعہ مصر ۱۹۳۶ء

۲۔ ابن حجر: الاصابہ ص ۳۲۲ ج ۳ مطبوعہ مکتبۃ التجاریۃ الکبریٰ ۱۹۳۹ء

۳۔ حوالہ نمکورہ بالا

۴۔ علامہ ابن کثیر: البدایہ والہمایہ ص ۱۱۸ ج ۸ مطبوعہ مطبخ کردستان الحلتیہ مصر ۱۹۳۸ء

## اسلام

آپ فاہری طور پر فتح کم کے موقع پر ایمان لائے گردو حقیقت آپ اس سے قبل ہی اسلام قبول کر چکے تھے لیکن بعض مجبوریوں کی بنا پر ظاہرنہ کیا تھا، مشہور مورخ والدی کہتے ہیں کہ آپ صلح حدیبیہ کے بعد ہی ایمان لے آئے تھے مگر آپ نے اپنے اسلام کو چھائے رکھا اور فتح کم کے دن ظاہر کیا۔ اپنے اسلام کو چھائے رکھنے اور فتح کم کے موقع پر ظاہر کرنے کی وجہ خود حضرت معاویہ نے بیان کی۔ چنانچہ فاضل مورخ ابن سعد کا بیان ہے کہ حضرت معاویہ فرمایا کرتے تھے کہ ”میں عمرۃ القضا سے پہلے اسلام لے آیا تھا، مگر میں جانے سے ڈرتا تھا کیوں کہ میری والدہ کما کرتی تھیں کہ اگر تم گئے تو ہم ضروری اخراجات زندگی رہنا بھی بند کر دیں گے۔“ اس عذر اور دسری مجبوریوں کی بنا پر آپ نے اپنے والد کے ہمراہ فتح کم کے موقع پر اپنے اسلام لانے کا اعلان کیا۔ شہری وجہ ہے کہ ہم دیکھتے ہیں کہ بدراً احمد، خدق، اور غزوہ حدیبیہ میں آپ کفار کی جانب سے شریک نہ ہوئے حالانکہ اس وقت آپ جوان تھے، آپ کے والد ابوسفیان سالار کی حیثیت سے شریک ہو رہے تھے اور آپ کے ہم عمر جوان بڑھ کر مسلمانوں کے خلاف جنگ میں حصہ لے رہے تھے، ان تمام باتوں کے باوجود آپ کا شریک نہ ہونا ظاہر کرتا ہے کہ اسلام کی حقانیت ابتداء ہی سے آپ کے دل میں گھر کر چکی تھی۔

## آنحضرت صلی اللہ علیہ وسلم کے ساتھ تعلق

اسلام لانے کے بعد آپ مستحلاً آنحضرت صلی اللہ علیہ وسلم کی خدمت میں لگے رہے اور آپ اس مقدس جماعت کے ایک رکن رکیں تھے جسے آنحضرت صلی اللہ علیہ وسلم نے کتابت و حجی کے لئے مامور فرمایا تھا، چنانچہ جو وحی آپ پر نازل ہوتی اسے قلبند فرماتے اور جو خطوط و فرائیں ”سرکار دو جہاں“ کے دربار سے جاری ہوتے انہیں بھی تحریر

فرماتے۔ وحی خداوندی لکھنے کی وجہ سے ہی آپ کو کاتب وحی کہا جاتا ہے۔ علامہ ابن حزم<sup>ؓ</sup> لکھتے ہیں کہ:<sup>۱</sup>

نبی کریم کے کتابین میں سب سے زیادہ حضرت زید بن ثابت آپؐ کی خدمت میں حاضر رہے اور اس کے بعد دوسرا درجہ حضرت معاویہؓ کا تھا۔ یہ دونوں حضرات دن رات آپؐ کے ساتھ گئے رہتے اور اس کے سوا کوئی کام نہ کرتے تھے۔<sup>۲</sup>

حضورؐ کے زمانے میں کتابت وحی کا کام چنان تازک تھا اور اس کے لئے جس احساس قدمہ داری، امانت و دیانت اور علم و فہم کی ضرورت تھی وہ محتاج بیان نہیں، چنانچہ نبی کریم صلی اللہ علیہ وسلم کی خدمت میں مسلسل حاضری، کتابت وحی، امانت و دیانت اور دیگر صفات مجموعہ کی وجہ سے نبی کریمؐ نے متعدد بار آپؐ کے لئے دعا فرمائی۔ حدیث کی مشور کتاب جامع الترمذی میں ہے کہ ایک بار نبی کریمؐ نے آپؐ کو دعا دی اور فرمایا:

اللهم اجعله هادیاً مهدياً واهدیه

”۱۔ اللہ معاویہؓ کو بدایت دینے والا اور بدایت یافتہ بنادیجھے۔ اور اس کے ذریعہ سے لوگوں کو بدایت دیجھے۔“<sup>۳</sup>

ایک اور حدیث میں ہے کہ نبی کریمؐ نے آپؐ کو دعا دی اور فرمایا:

اللهم علم معاویۃ الكتاب والحساب وقم العذاب

<sup>۱</sup> جمال الدین یوسف: النجوم الظاهرة فی ملوك مصر و القاهره ص ۱۵۳ ج ۱ مطبوعہ وزارت الشفافۃ والارشاد والتوجیہ مصر۔ مجمع الزوائد وطبع الفوائد ص ۳۵۷ ج ۹ مطبوعہ دارالکتاب بیروت ۱۹۹۱ء: ابن عبد البر: الاستیماب تحت الاصابہ ص ۳۷۵ ج ۳ مطبوعہ کتبت التجاریۃ الکبری ۱۹۳۹ء: البدایہ والتسابیہ ج ۲۱ ج ۸ مطبوعہ مصر ۱۹۳۸ء

<sup>۲</sup> ابن حزم: جامع السیرۃ ص ۷۲

<sup>۳</sup> جامع الترمذی ص ۲۲۳ ج ۲ مطبوعہ ایج۔ ایم۔ سعید قرآن محل کراچی۔ ابن اثیر: اسد الغابہ ص ۳۸۶ ج ۳ مطبوعہ مکتبہ اسلامیہ طران ۱۹۸۳ء۔ حافظ خطیب: تاریخ بغداد ص ۲۰۸ ج ۱ مطبوعہ دارالکتاب بیروت

اے اللہ معاویہ کو حساب کتاب سکھا اور اس کو عذاب جہنم سے بچائے  
مشهور صحابی حضرت عمرو بن العاص بیان کرتے ہیں کہ میں نے نبی کریمؐ کو یہ فرماتے

شانہ

اللهم علمك الكتاب وممكن له في البلاد دفع العذاب  
اے اللہ معاویہؓ کو کتاب سکھا دے اور شہروں میں اس کے لئے محفوظ رکھا بانا  
دے اور اس کو عذاب سے بچائے۔

نبی کریمؐ نے آپ کی امارت و خلافت کی اپنی حیات میں یہ یہ شکری فرمادی  
تھی اور اس کے لئے دعا بھی فرمائی تھی جیسا کہ مذکورہ حدیث سے ظاہر ہے۔ نیز حضرت  
معاویہؓ خود بھی بیان کرتے ہیں کہ ایک بار میں نبی کریم صلی اللہ علیہ وسلم کے واسطے وضو کا  
پانی لے کر گیا۔ آپ نے پانی سے وضو فرمایا اور وضو کرنے کے بعد میری طرف دیکھا اور فرمایا  
اے معاویہ! اگر تم سارے سپرد امارت کی جائے (اور جیسیں امیر بنا روا  
جائے) تو تم اللہ سے ذرتے رہتا اور انصاف کرنا اللہ  
اور بعض روایات میں ہے کہ اس کے بعد آپؐ نے فرمایا:  
جو شخص اچھا کام کرے اسکی طرف توجہ کر اور مہربانی کر اور جو کوئی برا کام  
کرے اس سے درگذر کر۔

حضرت معاویہؓ اس حدیث کو بیان کرنے کے بعد فرماتے ہیں :  
مجھے آنحضرت صلی اللہ علیہ وسلم کے اس فرمان کے بعد خیال لگا رہا کہ مجھے  
ضرور اس کام میں آزمایا جائے گا۔ چنانچہ ایسا ہی ہوا (مجھے امیر بنا دیا گیا)۔  
ان روایات سے صاف واضح ہے کہ حضرت معاویہ رضی اللہ تعالیٰ عنہ کو دربار نبوی

۹۔ ابن عبد البر: الاستیعاب تحت الاصابہ ص ۳۸۱ ج ۳: ایضاً جمع الزوابد ص ۳۵۶ ج ۱۹ ایضاً  
کنز العمال ص ۷۸۷ ج ۷: بحوالہ ابن الجمار (کر) مطبوعہ دائرة المعارف حیدر آباد کن کراچی ۱۴۳۱  
تہ جمع الزوابد و مجمع الفوائد ۳۵۶ ج ۹ طبع یروت ایضاً النجم الراہرہ ص ۱۳۳ ج ۱ مطبوعہ مصر  
۱۰۔ ابن حجر: الاصابہ ص ۳۱۳ ج ۳ مطبوعہ مصر؛ ایضاً جمع الزوابد ص ۳۵۵، ۳۵۶ ج ۹ مطبوعہ یروت:  
وقی ابراهیم و البرائی فی الاوسط والکبیر و رجال احمد وابی یعلی رجال الصیح

میں کیا مرجب حاصل تھا؟ اور آپ ان سے کتنی محبت فرماتے تھے؟

ایک روایت میں تو یہاں تک ہے کہ نبی کریمؐ نے حضرت ابو بکرؓ اور حضرت عمرؓ کو کسی کام میں مشورہ کے لئے طلب فرمایا مگر دونوں حضرات کوئی مشورہ نہ دے سکے تو آپ نے فرمایا

ادعو امعاویۃ احضروہ امر کم فانہ قوی امین

کہ معاویہ کو بڑا اور معاملہ کو ان کے سامنے رکھو کیوں کہ وہ قوی ہیں  
(مشورہ دیں گے) اور امین ہیں اللہ (فلط مشورہ نہ دیں گے) لیکن اس روایت کی سند کمزور اور ضعیف ہے۔

نیز ایک اور روایت میں ہے کہ نبی کریم صلی اللہ علیہ وسلم سواری پر سوار ہوئے اور حضرت معاویہؓ کو اپنے پیچھے بٹھایا تھوڑی بعد آپ نے فرمایا:

”اے معاویہ! تمہارے جسم کا کون سا حصہ میرے جسم کے ساتھ مل رہا ہے۔ انہوں نے عرض کیا کہ یا رسول اللہ! میرا پیٹ (اور سینہ) آپ کے جسم مبارک کے ساتھ ملا ہوا ہے۔ یہ سن کر آپ نے دعا دی:

اللهم املأه علمًا

اے اللہ اس کو علم سے بھروسے مل

جب آپ کے والد اسلام لے آئے تو انہوں نے نبی کریم صلی اللہ علیہ وسلم کی خدمت میں عرض کیا: یا رسول اللہ! میں اسلام لانے سے قبل مسلمانوں سے قتل کرتا تھا اب آپ مجھے حکم دیجئے کہ میں کفار سے لڑوں اور جہاد کروں، نبی کریمؐ نے فرمایا:  
ضرور! جہاد کرو۔ اللہ

چنانچہ اسلام لانے کے بعد آپؐ اور آپ کے والد نے آنحضرتؐ کے ہمراہ مختلف

۱۷) مجمع الزوائد وفتح الغواہ مص ۳۵۶ ج ۹ مطبوعہ بیرون و فیہ: روایہ الحراشی وابن حارثہ اخصار درجال شفاقت فی بعض خلاف و شیخ ابن حجر الشق و شیخ الحبر اتی لم یوثق الا اللذی ہی فی الہمیہ ان و لیس فی جرح مفسود من زک فتوحہ محدث مکمل: ایضاً حافظہ زہبی تاریخ اسلام مص ۳۱۹ ج ۲

سلیمان حافظہ زہبی: تاریخ اسلام مص ۳۱۹ ج ۲

الله حافظ ابن کثیر: البدایہ والسایہ مص ۲۱ ج ۸ مطبوعہ مصر

غزوہ میں شرکت کی اور کفار سے جماد کیا۔ آپ نے آنحضرتؐ کے ہمراہ غزوہ حنین میں شرکت کی اور رسول کریمؐ نے آپ کو قبیلہ ہوازن کے مال غیمت میں سے سوات اور چالیس اوپری چاندی عطا فرمائی۔<sup>۱۵</sup>

### حضرت معاویہؓ کی نظر میں

ان احادیث سے سرکار دو جہاں صلی اللہ علیہ وسلم کا حضرت معاویہؓ سے تعلق اور اس سے آپ کی فضیلت صاف ظاہر ہے، اس کے علاوہ دوسرے جلیل التدر صحابہؓ سے بھی متعدد اقوال مروی ہیں جن سے ان کی نظر میں حضرت معاویہؓ کے مقام بلند کا اندازہ کیا جاسکتا ہے۔

ایک بار حضرت عمر فاروقؓ کے سامنے حضرت معاویہؓ کی برائی کی گئی تو آپؓ نے فرمایا:

دعونا من ذم فتنی قريش من يصحك في الغضب ولا يبال  
ما عنده الا على الرضا ولا يوحذ ما فوق رأسه الا من تحت  
قدميه لله

قریش کے اس جوان کی برائی مت کرو جو غصہ کے وقت ہوتا ہے (یعنی انتہائی بردبار ہے) اور جو کچھ اس کے پاس ہے بغیر اس کی رضامندی کے حاصل نہیں کیا جاسکتا اور اس کے سر پر کی جیز کو حاصل کرنا چاہو تو اس کے قدموں پر جھکنا پڑے گا (یعنی انتہائی غیور اور شجاع ہے)۔

اور حضرت عمرؓ سے متعلق ہے کہ آپؓ نے فرمایا: اے لوگو! تم میرے بعد آپس میں فرقہ بندی سے بچو اور اگر تم نے ایسا کیا تو سمجھ رکھو کہ معاویہؓ شام میں موجود ہیں۔<sup>۱۶</sup> ۱۷ یہاں ایک واقعہ کا ذکر کرنا دلچسپی سے غالی نہ ہو گا جس سے حضرت معاویہؓ کی اپنے بیٹوں کے مقابلے میں اطاعت شعاری اور حضرت عمرؓ کی اپنے گورنرزوں اور مخصوصوں میں پر کڑی

<sup>۱۵</sup> حافظ ابن کثیر: البداية والنهاية ص ۲۷۴ ج ۸ مطبوعہ مصر

<sup>۱۶</sup> ابن عبد البر: الاستیعاب تحت الاصابع ص ۲۷۳ ج ۳ مطبوعہ مصر

<sup>۱۷</sup> ابن حجر: الاصابع ص ۲۷۳ ج ۳ مطبوعہ مصر

مگر انی ظاہر ہوتی ہے۔

علامہ ابن حجرؓ نے اپنی کتاب الاصابہ میں نقل کیا کہ ایک بار حضرت معاویہؓ حضرت عمر فاروقؓ کے پاس آئے، حضرت معاویہؓ نے اس وقت ایک بزرگ کا جوڑا پہنا ہوا تھا، صحابہ کرامؓ نے حضرت معاویہؓ کی طرف دیکھنا شروع کر دیا، حضرت عمرؓ نے یہ دیکھا تو کھڑے ہوئے اور درہ لے کر حضرت معاویہؓ کی طرف بڑھے اور مارنے لگے۔ حضرت معاویہؓ پا کارتے رہے: اللہ اے امیر المؤمنین! آپ کیوں مارتے ہیں؟ مگر حضرت عمرؓ نے کچھ جواب نہ دیا۔ یہاں تک کہ واپس اپنی جگہ پر آکر بیٹھ گئے، صحابہ کرامؓ حضرت عمرؓ سے کہنے لگے: آپ نے اس جوان (حضرت معاویہؓ) کو کیوں مارا؟ حالانکہ ان جیسا آپ کی قوم میں ایک نہیں!

حضرت عمرؓ نے جواب دیا: میں نے اس شخص میں بھلائی کے علاوہ کچھ نہ پایا اور اس کے متعلق مجھے صرف بھلائی کی ہی خبر ملی ہے، لیکن میں نے چاہا کہ اس کو اتاروں اور یہ کہ کہ آپ نے حضرت معاویہؓ کے لباس کی جانب اشارہ کیا۔<sup>۱۸</sup>

نیز آپ کے متعلق حضرت عمر فرمایا کرتے تھے: تم قصرو کسری اور ان کی سیاست کی تعریف کرتے ہو حالانکہ خود تم میں معاویہؓ موجود ہیں۔ حضرت عمرؓ کی نظر میں آپ کا مرتبہ اور مقام اس سے ظاہر ہے کہ انہوں نے آپ کے بھائی یزید بن ابی سفیانؓ کے انتقال کے بعد آپ کو شام کا گورنر مقرر کیا۔ دنیا جانتی ہے کہ حضرت عمرؓ اپنے گورزوں اور والیوں کے تقریکے معاملہ میں انتہائی حیاط تھے اور جب تک کسی شخص پر مکمل اطمینان نہ ہو جاتا اسے کسی مقام اور علاقہ کا امیر مقرر نہ کرتے تھے، پھر جس شخص کو گورنر بناتے اس کی پوری مگر انی فرماتے، اور جب کبھی معیار مطلوب سے فروز محسوس ہوتا اسے معزول فرمادیتے تھے، ان کا آپ کو شام کا گورنر

مقرر کرنا اور آخر حیات تک انہیں اس عمدے پر باقی رکھنا ظاہر کرتا ہے  
انہیں آپ پر مکمل اعتماد تھا۔

حضرت عمر فاروقؓ کے بعد حضرت عثمان غیبؓ کا دور آیا، وہ بھی آپ پر مکمل اعتماد کرتے تھے اور تمام اہم محاصلات میں آپ سے مشورہ لیتے اور اس پر عمل کیا کرتے تھے۔ انہوں نے بھی آپ کو شام کی گورنری کے عمدہ پر نہ صرف باقی رکھا بلکہ اس کے ساتھ ساتھ آس پاس کے دوسرے علاقوں اردن، گس، قنسوین اور فلسطین وغیرہ بھی آپ کی ماتحت گورنری میں دے دیئے۔

اس کے بعد حضرت عثمان غیبؓ شہید کر دیئے گئے اور حضرت علی کرم اللہ وجہ کے ہاتھ پر مسلمانوں کی ایک جماعت نے بیعت کر لی اور آپ خلیفہ ہو گئے، اور آپ کے اور حضرت معاویہؓ کے درمیان قائمین عثمان سے قصاص لینے کے بارے میں اختلاف پیش آیا جس نے بڑھ کر قبال کی صورت اختیار کر لی اور مسلمانوں کے درمیان تفرقہ کی بنیاد پر گئی، مگر جیسا کہ ہر ہوش مند جانتا ہے کہ اس میں دونوں جانب اختلاف کا فثاء دین ہی تھا، اس نے فریقین ایک دوسرے کے دینی مقام اور ذاتی خصائص و اوصاف کے قائل تھے اور اس کا انتہاء بھی فرماتے تھے۔

حافظ ابن کثیرؓ نے لقول کیا ہے کہ حضرت علیؓ جب جگ صفين سے واپس لوٹے تو فرمایا  
ایہا الناس لَا نَكِرُ هُوَ الْمَارِةُ مَعَاوِيَةُ فَإِنَّكُمْ لَوْ فَقَدْ نَمُوراً يَمِّ الرُّؤْسِ  
تَنْدَرُ عَنْ كُوَاهِلَهَا كَانَ مَا الْحَنْظُلُ<sup>۱۹</sup>

”اے لوگو! تم معاویہ کی گورنری اور امارت کو ناپسند مت کرو“ کیونکہ اگر تم نے انہیں گم کر دیا تو دیکھو گے کہ سراپے شانوں سے اس طرح کٹ کٹ کر گریں گے جس طرح حنظل کا پچل اپنے درخت سے ٹوٹ کر گرتا ہے۔

خلفاء راشدین کے علاوہ دیگر اجلہ صحابہ کرام کو دیکھئے کہ ان کی نگاہ میں حضرت معاویہؓ کی کیا قدر و منزلت تھی؟

حضرت ابن عباسؓ سے ایک فقیہ سلسلہ میں حضرت معاویہؓ کی شکایت کی گئی تو آپ نے فرمایا:

انہ فقیہہ نہ

یقیناً معاویہؓ فقیہہ ہیں۔

(جو کچھ انہوں نے کیا اپنے علم و فقہ کی بنا پر کیا ہوا گا) ایک اور روایت میں ہے کہ آپ نے جواب میں فرمایا:

انہ قد صاحب رسول اللہ صلی اللہ علیہ وسلم

کہ معاویہؓ نے حضور صلی اللہ علیہ وسلم کی صحبت کا شرف اٹھایا ہے (اس لئے ان پر اعتراض بھاگے)۔<sup>۱۱</sup>

حضرت ابن عباسؓ کے یہ الفاظ بتارہے ہیں کہ صرف آخرت صلی اللہ علیہ وسلم کی صحبت کا شرف اٹھاتا ہی اتنی بڑی فضیلت ہے کہ کوئی فضیلت اس کے برابر نہیں ہو سکتی۔ اسی طرح ایک بار حضرت ابن عباسؓ کے آزاد کردہ غلام حضرت کعب نے آگر آپ سے شکایت کے لئے میں بیان کیا کہ حضرت معاویہؓ نے وتر کی تمن رکھوں کے بجائے ایک رکعت پڑھی ہے تو حضرت ابن عباسؓ نے جواب دیا:

اصاباتی بنی لیس احمد من اعلم من معاویہؓ<sup>۱۲</sup>

۱۲ میں بیٹھے! جو کچھ معاویہؓ نے کیا، صحیح کیا، کیوں کہ ہم میں معاویہؓ سے بھر کر کوئی عالم نہیں۔

اس سے ظاہر ہے کہ حضرت ابن عباسؓ آپ کے علم و تعلق اور تقویٰ سے کس درجہ متاثر تھے، یہ حال تدوینی امور میں تھا، دنیاوی امور میں حضرت ابن عباسؓ کا قول مشہور ہے:

مارایت اخلاق للملک من معاویہؓ<sup>۱۳</sup>

۱۱ ابن کثیر: البدایہ والتسایہ ص ۲۲۳ ج ۸ مطبوعہ مصر

۱۲ ابن حجر: الاصابہ ص ۲۳۳ ج ۳ ایضاً: صحیح بخاری ص ۵۳۱ ج ۱ مطبوعہ نور محمد دہلی ۱۴۳۵ھ

۱۳ بہقی: سنن کبریٰ ص ۲۶ ج ۳ مطبوعہ حیدر آباد دکن ۱۴۳۵ھ ۱۴ ابن کثیر: البدایہ والتسایہ

ص ۲۳۵ ج ۸ طبع مصر، ابن اثیر: تاریخ کامل ص ۵ ج ۲ ابن حجر: الاصابہ ص ۲۳۳ ج ۳ مطبوعہ مصر

کہ میں نے معاویہ سے بڑھ کر سلطنت اور پادشاہت کا لائق کسی کو نہ پایا۔

حضرت عمر بن سعدؓ کا قول حدیث کی مشہور کتاب ترمذی میں نقل کیا گیا ہے کہ حضرت عمر فاروقؓ نے عمر بن سعدؓ کو محض کی گورنری سے معزول کرونا اور ان کی جگہ حضرت معاویہؓ کو مقرر کیا تو کچھ لوگوں نے چہ میگویاں کیں، حضرت عمرؓ نے ائمہؓ سے ڈانٹا اور فرمایا:

لَا نَذِكُرُوا معاوِيَةَ إِلَّا بِخَيْرٍ فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ اللَّهُمَّ اهْدِنِي

معاویہؓ کا صرف بھلائی کے ساتھ ذکر کرو، کیونکہ میں نے نبی کرمؓ کو ان کے متعلق یہ دعا دیتے نہ ہے: اے اللہ اس کے ذریعہ سے ہدایت عطا فرمائے۔

حضرت ابن عمرؓ فرماتے ہیں: کہ میں نے معاویہ سے بڑھ کر سرداری کے لائق کوئی آدمی نہیں پایا۔

سیدنا سعد بن ابی و قاصؓ جو عشرہ مشروطیں سے ہیں اور حضرت علیؓ اور حضرت معاویہؓ کی آپس کی جنگوں میں غیر جانب دار رہے، فرمایا کرتے تھے:

ما رأيْتُ أَحَدًا بَعْدَ عُثْمَانَ أَفْضَى بِحَقِّ مَنْ صَاحِبَ هَذَا الْبَابِ  
يعنی معاویہؓ

کہ میں نے حضرت عثمانؓ کے بعد کسی کو معاویہ سے بڑھ کر حق کا فیصلہ کرنے والا نہیں پایا۔

حضرت قبیص بن جابر کا قول ہے:

ما رأيْتُ أَحَدًا أَعْظَمَ حَلْمًا وَ لَا أَكْثَرَ سُودًا وَ لَا بَعْدَانَةً وَ لَا لِينَ  
مُخْرَجًا وَ لَا ارْحَبَ بَاعًا بِالْمَعْرُوفِ مِنْ معاوِيَةَ

۱۔ جامع الترمذی ج ۲۲ ص ۷ مطبوعہ سید کراچی

۲۔ ابن کثیر: البدایہ و النسایہ ص ۱۳۵ ج ۸ مطبوعہ مصر ۳۔ ابن کثیر: البدایہ و النسایہ ص ۱۳۳ ج ۸

۴۔ حافظ ابن کثیر: البدایہ و النسایہ ص ۱۳۵ ج ۸ جلال الدین سیوطی: تاریخ المخلفاء ص ۱۵۶ مطبع نور

محمد کراچی

"میں نے کوئی آدمی ایسا نہیں دیکھا جو (حضرت) معاویہ سے بڑھ کر بردار، ان سے بڑھ کر سیادت کا لائق، ان سے زیادہ باوقار، ان سے زیادہ نرم دل، اور نیکی کے معاملہ میں ان سے زیادہ کشاور دست ہو۔"

ان چند روایات سے بخوبی اندازہ ہو سکتا ہے کہ صحابہ کرامؐ آپ کے متعلق کیا رائے رکھتے تھے؟ اور ان کی نگاہ میں آپؐ کا مرتبہ کیا تھا؟

## حضرت معاویہؓ تابعین کی نظر میں

تابعین کرام میں آپ کی حیثیت کیا تھی؟ اس کا اندازہ اس سے لگایا جاسکتا ہے کہ حضرت عمر بن عبد العزیزؓ نے اپنے دور خلافت میں کبھی کسی کو کوڑوں سے نہیں مارا، مگر ایک شخص جس نے حضرت معاویہؓ پر زبان و رازی کی تھی، اس کے متعلق انسوں نے حکم دیا کہ اسے کوڑے لگائے جائیں۔<sup>۲۸</sup>

حافظ ابن کثیرؓ نے بیان کیا ہے کہ حضرت عبد اللہ ابن مبارکؓ جو مشور تابعین میں سے ہیں، ان سے کسی نے حضرت معاویہؓ کے بارے میں پوچھا تو حضرت ابن المبارکؓ جواب میں کہنے لگئے: بھلا میں اس شخص کے بارے میں کیا کہوں؟ جس نے سرکار دو جہاںؐ کے پیچھے نماز پڑھی ہو اور جب سرکارؐ نے سمع اللہ لعن حملہ، کہا تو انسوں نے جواب میں ردناولک الحمد کہا ہوا۔<sup>۲۹</sup>

انہی عبد اللہ ابن المبارکؓ سے ایک مرجبہ کسی نے سوال کیا ہے کہ یہ بتائیے کہ حضرت معاویہؓ اور حضرت عمر بن عبد العزیزؓ میں سے کون افضل ہیں؟ سوال کرنے والے نے ایک جانب اس صحابی کو رکھا جس پر طرح طرح کے اعتراضات کئے گئے تھے، اور دوسری طرف اس جلیل القدر تابعی کو، جس کی جلالت شان پر تمام امت کا اتفاق ہے، یہ سوال سن کر عبد اللہ ابن المبارکؓ غصہ میں آگئے اور فرمایا: تم ان دونوں کی آپس میں نسبت پوچھتے ہو،

<sup>۲۸</sup> ابن عبد البر: الاستیغاب تحت الاصابہ ص ۳۸۳ ج ۳ مطبوعہ مصر، حافظ ابن کثیر، البدایہ والہدایہ

ص ۱۳۹ ج ۸

<sup>۲۹</sup> ابن کثیر البدایہ والہدایہ ص ۱۳۹ ج ۸

خدا کی حُسم! وہ میں جو نبی کریم صلی اللہ علیہ وسلم کے ہمراہ جناد کرتے ہوئے حضرت معاویہؓ کی ناک کے سوراخ میں چلی گئی، وہ حضرت عمر بن عبد العزیز سے افضل ہے۔ اسی حُسم کا سوال حضرت معاویہ بن عمرانؓ سے کیا گیا تو وہ بھی غصب ناک ہو گئے اور فرمایا: بھلا ایک تا۔ بھی کسی صحابی کے برابر ہو سکتا ہے؟ حضرت معاویہؓ نبی کریمؐ کے صحابی ہیں، ان کی بسن نبی کریمؐ کے عقد میں تھیں، انہوں نے وحی خداوندی کی کتابت کی اور حقائقت کی، بھلا ان کے مقام کو کوئی تا۔ بھی کیسے پہنچ سکتا ہے؟ اور پھر یہ حدیث پڑھ کر سنائی کہ نبی کریمؐ نے فرمایا:

”جس نے میرے اصحاب اور رشد داروں کو برآ بھلا کیا اس پر اللہ کی لعنت ہو۔“

مشور تا۔ بھی حضرت احتف بن قیسؓ اہل عرب میں بست طیم اور بردار مشور ہیں ایک مرتبہ ان سے پوچھا گیا کہ بردار کون ہے؟ آپ یا معاویہؓ؟ آپ نے فرمایا: بخدا میں نے تم سے بڑا جاہل کوئی نہیں دیکھا (حضرت) معاویہؓ قدرت رکھتے ہوئے حلم اور برداری سے کام لیتے ہیں اور میں قدرت نہ رکھتے ہوئے برداری کرتا ہوں، لہذا میں ان سے کیسے بڑھ سکا ہوں؟ یا ان کے برادر کیسے ہو سکتا ہوں؟“

## سو ان

جیسا کہ ہم اور تحریر کر چکے ہیں، حضرت معاویہؓ کی ولادت بعثت نبوی سے پانچ سال قبل ہوئی اور آپ نے فتح مدینہ کے موقع پر اپنے اسلام لانے کا اعلان کیا، آنحضرت صلی اللہ علیہ وسلم کے وصال کے بعد آپ شام وغیرہ کے علاقوں میں مصروف جماد رہے، اسی دوران آپ نے جنگ یمانہ میں شرکت کی، بعض سور نہیں کا خیال ہے کہ مدینی نبوت میلہ کذاب

نے حوالہ نہ کو رہ بala

ائے ابن کثیر: البدایہ والتدایہ ص ۱۳۹ ج ۸ مطبوعہ مصر

تاریخ طبری ص ۱۸۷ ج ۶۔ الحقد الفردی ص ۱۹۵ ج ۸ حوالہ ”حضرت معاویہؓ“ مؤلفہ حکیم محمود احمد ظفر

کو آپؑ نے قتل کیا تھا، مگر صحیح یہ ہے کہ حضرت وحشیؓ نے نیزہ مارا تھا اور آپؑ نے اس کے قتل میں مدد کی تھی۔<sup>۱۷</sup>

پھر حضرت عمرؓ کا دور آیا اور ۱۹ھ میں انہوں نے حضرت معاویہؓ کے بھائی، یزید بن الجی سفیانؓ کو جو اس وقت شام کے گورنر تھے، حکم دیا کہ "قیساریہ" کو فتح کرنے کے لئے جادو کریں، "قیساریہ" روم کا مشہور شہر اور رومیوں کی فوجی چھاؤنی تھی، چنانچہ یزید بن الجی سفیانؓ نے شہر کا حصارہ کر لیا، یہ حصارہ طول کمیج گیا تو یزید بن الجی سفیان آپؑ کو اپنا نائب مقرر کر کے دشمن چلے گئے، حضرت معاویہؓ نے "قیساریہ" کا حصارہ جاری رکھا یہاں تک کہ شوال ۱۹ھ میں اسے فتح کر لیا، اس فتح کے ایک ماہ بعد ہی فی قعده ۱۹ھ میں یزید بن الجی سفیانؓ طاغون کے سلک مرض میں وفات پا گئے، حضرت عمرؓ کو ان کی موت کا بہت صدمہ ہوا اور کچھ عرصہ بعد آپؑ نے ان کے بھائی حضرت معاویہؓ کو شام کا گورنر بنا دیا اور آپؑ کا وظیفہ ایک ہزار درہم ماہانہ مقرر فرمایا، حضرت عمرؓ کے دور خلافت میں آپؑ نے چار سال شام کے گورنر خلافت میں کل بارہ سال یا اس سے کچھ زائد آپؑ نے گورنر کی حیثیت سے گزارے، اس عرصے میں بھی آپؑ اعلاءِ کلت اللہ کے واسطے جمادیں مصروف رہے۔<sup>۱۸</sup>

حضرت عمر فاروقؓ کی وفات کے بعد حضرت عثمان غنیؓ نے آپؑ کو اس عمدہ پر نہ صرف باقی رکھا، بلکہ آپؑ کے حسن انتظام، تدریج اور سیاست سے متاثر ہوتے ہوئے، "حمس، قنسین، اور فلسطین کے علاقے بھی آپؑ کے ماتحت کر دیئے،<sup>۱۹</sup> حضرت عثمان غنیؓ کے دور خلافت میں کل بارہ سال یا اس سے کچھ زائد آپؑ نے گورنر کی حیثیت سے گزارے، اس عرصے میں بھی آپؑ اعلاءِ کلت اللہ کے واسطے جمادیں مصروف رہے۔<sup>۲۰</sup>

۱۹ھ میں آپؑ نے روم کی جانب جماد کیا اور عموریہ تک جا پہنچے اور راستے میں فوجی مرکز قائم کئے۔<sup>۲۱</sup>

<sup>۱۷</sup> حافظ ابن کثیر، الہدایہ والہدایہ ص ۷۱۴ ج ۸

<sup>۱۸</sup> ابن عبد البر، الاستیغاب تحت الاصلاب، ص ۲۵۷، ۳۷۶، ۳۷۶، ۳۷۷ ج ۳، و دیگر کتب تاریخ

<sup>۱۹</sup> علامہ ابن خلدون، تاریخ ابن خلدون، ص ۲۳۶ ج ۳، مطبوعہ دارالکتاب الیونانی، بیروت ۱۹۵۶ء

<sup>۲۰</sup> تاریخ ابن خلدون، ص ۷۱۴ ج ۸ طبع بیروت

قبص بحیرہ روم میں شام کے قریب ایک نہایت، زرخیز اور خوب صورت جزیرہ ہے اور یورپ اور روم کی طرف سے مصروف شام کی فتح کا دروازہ ہے اس مقام کی بست زیادہ اہمیت تھی کیونکہ مصروف شام جہاں اب اسلام کا پرچم لمرا رہا تھا، ان کی حفاظت اس وقت تک شد ہو سکتی تھی، جب تک کہ بحری ناک مسلمانوں کے قبضے میں نہ آئے، اسی وجہ سے حضرت عمر فاروقؓ کے زمانہ تھی سے آپ کی اس زرخیز، حسین اور اہم جزیرہ پر نظر تھی اور ان کے دور خلافت میں آپ ان سے قبرص پر لشکر کشی کی اجازت طلب کرتے رہے مگر حضرت عمرؓ نے سمندر کی مشکلات اور دوسری وجوہات کی بنا پر اجازت نہ دی، جب حضرت عثمانؓ کا دور آیا تو آپ نے ان سے اجازت طلب کی اور اصرار کیا تو حضرت عثمانؓ نے اجازت دیدی اور آپ نے مسلمانوں کی تاریخ میں پہلی بار بحری بیڑہ تیار کرایا اور صحابہ کرامؓ کی ایک جماعت کے ہمراہ ۷۴ھ میں قبرص کی جانب روانہ ہوئے۔<sup>۳۸</sup>

مسلمانوں کی تاریخ میں بحری بیڑہ کی تیاری اور بحری جنگ کا یہ پہلا واقعہ تھا۔ ابن خلدون لکھتے ہیں: حضرت معاویہؓ پہلے خلیفہ ہیں جنہوں نے بحری بیڑہ تیار کرایا اور مسلمانوں کو اس کے ذریعے جہاد کی اجازت دی۔<sup>۳۹</sup> پہلی بار بحری بیڑہ تیار کرانا حضرت معاویہؓ کی محض ایک تاریخی خصوصیت ہی نہیں ہے بلکہ اس لحاظ سے نہایت عظیم سعادت ہے کہ آنحضرت صلی اللہ علیہ وسلم نے پہلا بحری جہاد کرنے والوں کے حق میں جنت کی بشارت دی تھی، چنانچہ امام بخاریؓ نے اپنی کتاب میں سرکار دو عالم صلی اللہ علیہ وسلم کا ارشاد نقل فرمایا ہے۔

اول جیش من امتنی بیغزون البحر فدا و جبوا

میری امت کے پہلے لشکر نے جو بحری بیڑے گا، اپنے اوپر جنت واجب  
کر لے ہے۔<sup>۴۰</sup>

نکتہ: حافظہ ذہبی: ۱۔ سبرص ۲۹ ج ۱ مطبع حکومت الکوہت ۱۹۶۰ء ایضاً تاریخ ابن خلدون ص ۱۰۰۸ ج ۲ مطبع بیروت

۴۱۔ مقدمہ ابن خلدون: ص ۲۵۳ مطبوعہ بیروت  
صحیح ابو بخاری ص ۳۱۰ ج ۱ مطبوعہ نور محمد دہلی

۷۲۵ھ میں آپ اس کی طرف اپنا بھری بیڑہ لے کر روانہ ہوئے اور ۷۲۸ھ میں وہ آپ کے ہاتھوں فتح ہو گیا اور آپ نے وہاں کے لوگوں پر جزیرہ عائد کیا۔<sup>۱</sup>  
 ۷۳۳ھ میں آپ نے افرنطینہ، ملیٹ، اور روم کے کچھ قلعے فتح کیے۔<sup>۲</sup>  
 ۷۳۵ھ میں غزوہ ذی شب پیش آیا اور آپ نے اس میں امیر لٹکر کی حیثیت سے شرکت فرمائی۔<sup>۳</sup>

۷۳۶ھ میں حضرت عثمان شہید ہو گئے، اور اس کے بعد جگ صین و جمل کے مشور واقعات پیش آئے، آپ کا موقف اس سلسلہ میں یہ تھا کہ حضرت عثمانؓ کو ظلم شہید کیا گیا ہے اس لئے قاتلوں سے تقاض لینے میں کسی ختم کی نزدی نہ برقراری جائے، اور قاتلوں سے جو زمین برقراری ہے، ان کو عمدوں پر مأمور کیا جا رہا ہے اور وہ خلافت کے کاموں میں جو بڑھ چڑھ کر حصہ لے رہے ہیں، اس سلسلہ کو ختم کیا جائے، چنانچہ البدایہ والشایہ میں مذکور واقعے سے آپ کے اس موقف کی مکمل وضاحت ہوتی ہے اور اس بے بنیاد الزام کی قلمی کھل جاتی ہے کہ آپؓ اقتدار کی خواہش کے لئے ایسا کر رہے تھے، علامہ ابن کثیر لکھتے ہیں:

وقدوردمن غير وجهان ابا مسلم الخولاني وجماعة معه دخلوا على معاوية فقالوا له: أنت تنازع علياً أم أنت مثله؟ فقال: والله أني لا أعلم أنه خير مني وأفضل وأحق بالامر مني ولكن السنم تعلمون أن عثمان قتل مظلوماً وانا ابن عممه وانا اطلب بهم وامرهم فقولوا الله فيليسلم الى قتلة عثمان وانا اسلم له امره فاتوا علياً فكلموه في ذلك فلم يدفع اليهم احداً فعن ذلك صعم اهل الشام على القناال مع معاوية <sup>۴</sup>  
 علامہ ابن کثیر فرماتے ہیں کہ مختلف شدودوں سے ہم تک یہ بات پہنچی ہے

۱۔ جمال الدین یوسف: النجوم الراہرة ص ۸۵ ج ۱ مطبوعہ مصر

۲۔ ابن قلدون: م ۱۰۰۸ ج ۲ بیروت

۳۔ حافظ زہبی: الصبر ص ۳۳ ج ۱ مطبوعہ کوبہ

۴۔ جمال الدین یوسف: النجوم الراہرة ص ۹۳ ج ۱

۵۔ حافظ ابن کثیر: البدایہ والشایہ ص ۱۲۹ ج ۸ مطبوعہ مصر

کہ حضرت علیؓ اور معاویہؓ کے اختلاف کے دوران، حضرت ابو مسلم خواری لوگوں کی ایک جماعت کے ہمراہ حضرت معاویہؓ کے پاس پہنچے تاکہ ان کو حضرت علیؓ کی بیعت پر آمادہ کر سکیں، اور جا کر حضرت معاویہؓ سے کہا: تم علیؓ سے جھگڑا ہے ہو؟ کیا تم سارے خیال یہ ہے تم علم و فضل میں اس جیسے ہو؟ حضرت معاویہؓ نے جواب دیا: خدا کی حرم! میرا یہ خیال نہیں، میں جانتا ہوں کہ علیؓ مجھ سے بہتر ہیں، افضل ہیں اور خلافت کے بھی مجھ سے زیادہ مستحق ہیں، لیکن کیا تم یہ بات تسلیم نہیں کرتے کہ عثمانؓ کو ظلماً شہید کیا گیا ہے اور میں ان کا پیغماز اور بھائی ہوں اس لئے مجھے ان کے خون کا قصاص اور بدله لینے کا زیادہ حق ہے۔

تم جا کر حضرت علیؓ سے یہ بات کو کہتا تھا: عثمانؓ کو میرے پرد کروں، میں خلافت کو ان کے پرد کروں گا۔ یہ حضرات حضرت علیؓ کے پاس آئے، ان سے اس محاملہ میں بات کی، لیکن انہوں نے (ان محتقول والا کل واعذار کی بناء پر جوان کے پاس تھے) تھیں کو ان کے حوالہ نہیں کیا۔ اس موقع پر اہل شام نے حضرت معاویہؓ کے ساتھ لڑنے کا فیصلہ کر لیا۔

اس واقعہ کے بعد اس شبہ اور بہتان کی کیا گنجائش باقی رہ جاتی ہے کہ حضرت معاویہؓ ذاتی نام و نہروں اور اقتدار کی خواہش کے لئے ایسا کر رہے تھے۔

اس بات کا اندازہ اس ایمان افروز خط سے لگایا جاسکتا ہے جو حضرت معاویہؓ نے ان ہی اختلافات کے دوران قیصر روم کو تحریر فرمایا تھا، روم کے بادشاہ قیصر نے میں اس وقت جبکہ حضرت علیؓ اور حضرت معاویہؓ کا اختلاف شباب پر تھا اور قتل و قتال کی نوبت آری تھی، ان اختلافات سے فائدہ اٹھانا چاہا اور شام کے سرحدی علاقوں پر لٹکر کشی کرنے کا ارادہ کیا، حضرت معاویہؓ کو اس کی اطلاع مل گئی، آپ نے اسے ایک خط بھجوایا اور اس میں لکھا:

مجھے اس بات کا علم ہوا ہے کہ تم سرحد پر لٹکر کشی کرنا چاہتے ہو، یاد رکھو! اگر تم نے ایسا کیا تو میں اپنے ساتھی (حضرت علیؓ) سے ملچھ کروں گا۔ اور ان کا جو لٹکر تم سے لڑنے کے لئے روانہ ہو گا، اس کے ہر اول دستے میں شامل ہو کر قحطی کو جلا ہوا کوئی نہ بنا کر رکھ دوں گا۔ جب یہ خط قیصر روم

کے پاس پہنچا تو وہ اپنے ارادہ سے باز آگیا اور لٹکر کشی سے رک گیا۔  
کیونکہ وہ جانتا تھا کہ یہ لوگ کفر کے مقابلہ میں اب بھی ایک جسم  
و جان کی طرح ہیں اور ان کا اختلاف سیاسی یہذروں کا اختلاف نہیں  
ہے۔

بہر حال یہ افسوسناک اختلاف اور قتال پیش آیا، اور دراصل اس میں بڑا ہاتھ ان  
مفسدین کا تھا جو دونوں جانب غلط فہمیاں پھیلاتے اور جنگ کے شعلوں کو ہوا دیتے رہے۔  
۷۳۴ھ میں صفر کے مہینے میں واقعہ صفين پیش آیا۔ اس جنگ میں حضرت معاویہؓ کے  
ہمراہ ستر ہزار آدمی شریک ہوئے جس میں صحابہ اور تابعین شامل تھے۔ آپ کے اور حضرت  
علیؑ کے درمیان یہ جنگ چار پانچ سال تک جاری رہی۔<sup>۱</sup>  
اس کے بعد حضرت علیؑ کرم اللہ وجہ شہید کر دیئے گئے، آپ پر بھی قاتلانہ حملہ کیا گیا  
اور آپ کو زخم آئے۔

حضرت علیؑ کے بعد ان کے بڑے صاحبوزادے سید ناصر خلافت پر مبتکن ہوئے جو  
ابتداء ہی سے صلح جو اور مسلمانوں کے آپس کے قتال سے سخت تنفس تھے، شروع میں مفسدین  
نے انسیں بھی بڑھکایا مگر وہ ان کے کے میں نہ آئے اور ۷۳۶ھ میں انہوں نے حضرت معاویہؓ  
سے صلح کر کے خلافت آپ کے پردوکی، آپ نے ان کے لئے سالانہ وس لاکھ درہم و خفیہ  
مقرر کر دیا۔<sup>۲</sup>

حضرت حسن بصریؓ، حضرت معاویہؓ اور حضرت حسنؓ کے درمیان صلح کے واقعہ کو  
یہاں کرتے ہوئے فرماتے ہیں:

استقبل والله الحسن بن علی معاویۃ بكتائب امثال الجبال  
فقال عمرو بن العاص انى لاری کتاب لانولی حتى یقفل

۱۔ تاج العروس ص ۲۰۸ ج ۷ مادہ ۱ صطفیین، مطبوعہ دارالیحیا: بنغازی

۲۔ حافظ زہبی: الصبر ص ۳۸ ج ۱ مطبوعہ کوفہ

۳۔ حافظ زہبی: الصبر ص ۳۰ ج ۱ مطبوعہ کوفہ

۴۔ ابن عبد البر: الاستیغاب تحت الاصحاب ص ۲۶۷ ج ۳ مطبوعہ مصر

۵۔ حافظ زہبی: الصبر ص ۳۹ ج ۱ مطبوعہ کوفہ

اقرائنا فقال له معاویہ و کان والله خیر الر جلیس اُی عمر و اُن  
قتل هنلا، هنلا، هنلا، هنلا، من لی بامور المسلمين؟  
من لی بنسائهم؟ من لی بضیعتهم؟

کہ سید ناصح، پھاڑ جیسے لٹکر لے کر حضرت معاویہؓ کے مقابلہ پر سامنے  
آئے تو حضرت عمرو بن العاصؓ حضرت معاویہؓ سے کہنے لگے:  
میں لٹکروں کو دیکھ رہا ہوں کہ بغیر قتل عظیم کے واپس نہ لوٹیں گے۔  
(یعنی قیال عظیم ہو گا) تو حضرت معاویہؓ فرمائے گے:

بتلاو! اگر انہوں نے انہیں قتل کیا اور ان لوگوں نے ان کو قتل کیا تو  
مسلمانوں کے معاملات کی دیکھ بھال کون کرے گا؟ ان کی عورتوں کی  
رکھوائی کی ضمانت کون دے گا؟ اور یتیم پچوں اور مال و متاع کا ضامن کون  
ہو گا؟<sup>۱۹</sup>

اس سے ظاہر ہوتا ہے کہ حضرت معاویہؓ کے دل میں قوم و ملت کا کتنا درد تھا اور وہ  
مسلمانوں کی باہمی خانہ جنگی کو کتنی بڑی نگاہ سے دیکھتے تھے، اس کے علاوہ علامہ ابن خلدون  
نے لقول کیا ہے کہ جب حضرت معاویہؓ نے حضرت حسنؓ سے صلح کا ارادہ کیا تو ایک سفید کاغذ  
مٹکوا یا اور اس کے آخر میں اپنی مر لگائی اور کاغذ حضرت حسنؓ کے پاس روانہ فرمایا کہ ملا بھیجا  
کہ یہ سفید کاغذ آپ کی طرف بیجع رہا ہوں اور اس کے آخر میں میں نے اپنی مر لگادی ہے،  
آپ جو چاہیں شر میں تحریر فرمادیں مجھے منکور ہیں۔ چنانچہ حضرت حسنؓ نے کچھ شر میں لکھ  
دیں اور اس طرح ۳۱۴ھ میں آپ کے اور حضرت حسنؓ کے درمیان صلح ہو گئی اور تمام  
مسلمانوں نے متفق طور آپ کو خلیفہ مقرر کر کے آپ کے ہاتھ پر بیعت کی، اس سال کو  
تاریخ عرب میں عام الجماعتہ کے نام سے یاد کیا جاتا ہے کہ یہ وہ سال ہے کہ جس میں امت کا  
منتشر شیرازہ پھر جمیع ہو گیا اور دنیا بھر کے مسلمانوں نے ایک خلیفہ کے ہاتھ پر بیعت کی۔  
علامہ ابن کثیر<sup>۲۰</sup> لکھتے ہیں کہ جب حضرت حسنؓ صلح کر کے منہ تشریف لائے تو ایک

<sup>۱۹</sup> جمع الفوائد ص ۸۳۳ طبع مدینہ منورہ، صحیح البخاری ص ۲۷۳، ۳۷۳، ۳۷۴ مطبوعہ سور محمد دہلی

<sup>۲۰</sup> مقدمہ ابن خلدون ص ۲۵۷ طبع بیروت

شخص نے حضرت معاویہ سے صلح کرنے پر آپ کو برا بھلا کماتا تو آپ نے فرمایا:

لانقل ذلك فانی سمعت رسول الله صلی اللہ علیہ وسلم

یقول لاذذهب الایام واللیالی حتی یملک معاویۃ

تجھے برا بھلامت کو، کیون کہ میں نے نبی کریمؐ کو یہ فرماتے تھا ہے کہ رات

اور دن کی گردش اس وقت تک ختم نہ ہو گی جب تک کہ معاویہؑ امیر شہ

ہو جائیں گے۔<sup>۱۸</sup>

حضرت معاویہؑ کے امیر المؤمنین ہو جانے کے بعد جہاد کا وہ سلسلہ از سرنو شروع ہو گیا،

جو حضرت عثمان غفاریؓ کی شادوت کے بعد بند ہو گیا تھا، آپ نے اہل روم سے جہاد کیا، آپ نے

اہل روم کے خلاف سولہ جنگیں لڑیں، آپ نے لشکر کو دھوپ میں تقسیم کر دیا تھا، ایک

حصہ کو آپ گری کے موسم میں جہاد کے لئے روانہ فرمادیتے تھے، پھر جب سردویں کا موسم

آتا تو آپ دوسرا تازہ دم حصہ جہاد کے لئے بھیجتے تھے، آپ کی آخری وصیت بھی یہ تھی:

شد حنف الروم

”روم کا گلا گھوٹ دو“<sup>۱۹</sup>

۴۳۹ھ میں آپ نے قسطنطینیہ کی جانب زبردست لشکر روانہ کیا جس کا پہ سالار سفیان

بن عوف کو مقرر کیا۔<sup>۲۰</sup> اس لشکر میں اجلہ صحابہ کرام شریک تھے، اور یہ وہ غزوہ ہے جس کی

نبی کریمؐ نے اپنی حیات میں ہی یہ شکن گوئی فرمادی تھی، اور اس میں شریک ہونے والوں کے

متعلق فرمایا تھا:

اول جیش یغزو القسطنطینیة معفور لهم

پس لشکر یو قسطنطینیہ کا جہاد کرے گا ان کو بخش دیا جائے گا۔<sup>۲۱</sup>

آپ ہی کے دورِ خلافت میں مغلیہ کے عظیم الشان جزیرہ پر مسلمانوں نے فوج کشی کی

<sup>۱۸</sup> حافظ ابن کثیر: البدایہ والہایہ ص ۱۳۱ ج ۸ مطبوعہ مصر

<sup>۱۹</sup> ابن کثیر: البدایہ والہایہ ص ۱۳۳ ج ۸

<sup>۲۰</sup> التغیری بردنی: النجم الزاهرہ ص ۱۳۲ ج ۱

<sup>۲۱</sup> حافظ ابن کثیر: البدایہ والہایہ ص ۱۲۷ ج ۸

اور کثیر تعداد میں مال غنیمت مسلمانوں کے قبضہ میں آیا تھا جن نیز آپؐ کے زمانے میں بختان سے کامل تک کا علاقہ فتح ہوا اور سوڈان کا پورا ملک اسلامی حکومت کے زیر تنقیم آگیا۔<sup>۵۶</sup>

ذیل میں ان غزوہات کا ایک انتہائی اجمالی خاکہ پیش خدمت ہے جو حضرت معاویہؓ کے عمد حکومت میں پیش آئے،

اس سے قبل حضرت عمرؓ اور حضرت عثمانؓ کے عمد خلافت میں حضرت معاویہؓ ایک طویل عرصہ تک شام کے گورنر ہے، اس دوران انہوں نے روی نصرانیوں کے خلاف بہت سے جنگ کئے وہ سب ان کے علاوہ ہیں۔

## غزوات علی

۵۲۷ اس سال آپؐ بحری بیڑہ لے کر قبرص کی جانب بڑھے، مسلمانوں کی تاریخ میں اپنی بحری جنگ تھی۔

۵۲۸ قبرص کا عظیم الشان جزیرہ مسلمانوں کے ہاتھوں فتح ہو گیا۔

۵۲۹ اس سال حضرت معاویہؓ نے قسطنطینیہ کے قریب کے علاقوں میں جنگ جاری رکھا۔  
الرونطیہ، ملپیہ، اور روم کے کچھ قلعے فتح ہوئے۔

۵۳۰ آپؐ کی قیادت میں غزوہ ذی شب پیش آیا۔

۵۳۱ غزوہ بختان پیش آیا اور سندھ کا کچھ حصہ مسلمانوں کے زیر تنقیم آگیا۔

۵۳۲ ملک سوڈان فتح ہوا اور بختان کا مزید علاقہ مسلمانوں کے قبضہ میں آیا۔

۵۳۳ کابل فتح ہوا اور مسلمان ہندوستان میں قدم اٹل کے مقام تک پہنچ گئے۔

۵۳۴ افریقہ پر لٹکر کشی کی گئی اور ایک بڑا حصہ مسلمانوں کے زیر تنقیم آیا۔

<sup>۵۵</sup> مقدمہ ابن خلدون: ص ۳۵۳ مطبوعہ بیروت

<sup>۵۶</sup> ابن حزم: جوامع الایرہ ص ۳۲۸، ایضاً سیوطی: تاریخ الحنفاء ص ۱۳۹ طبع نور محمد

علی، اس نقشہ کے حوالہ کے لئے ملاحظہ ہو: حافظ ذہبی: العبر فی خبر من فہرنس مطبوعہ کوہت ۱۹۶۰ء  
دیگر کتب تاریخ

۷۳۶ھ مسیلہ (سلی) پر پہلی بار حملہ کیا گیا اور کثیر تعداد میں مال غنیمت مسلمانوں کے قبضے میں آیا۔

۷۳۷ھ افریقہ کے منیز علاقوں میں غزوات جاری رہے۔

۷۴۰ھ غزوہ قسطنطینیہ پیش آیا، یہ قسطنطینیہ پر مسلمانوں کا پہلا حملہ تھا۔

۷۴۲ھ مسلمان نصر جمیون کو عبور کرتے ہوئے بخارا تک جا پہنچے۔

۷۴۵ھ غزوہ سرقند پیش آیا۔

## سیرت

آپ ایک وجہہ اور خوبصورت انسان تھے، رنگ گورا تھا اور چہرو پر وقار اور برباری تھی۔ حضرت مسلمؓ فرماتے ہیں کہ معاویہؓ ہمارے پاس آئے اور وہ لوگوں میں سب سے زیادہ خوبصورت اور حسین تھے۔ اس ظاہری حسن و جمال کے ساتھ اللہ تعالیٰ نے آپ کو سیرت کی خوبیوں سے بھی نوازا تھا، چنانچہ ایک بہترن عادل حکمراں میں جو اوصاف ہو سکتے ہیں وہ آپ کی ذات میں موجود تھے، حضرت عمرؓ فرمایا کرتے تھے:

”تم قیصر و کسری اور ان کی سیاست کی تحریف کرتے ہو حالانکہ تم میں معاویہؓ موجود ہیں“<sup>۵۴</sup>

## حکمراں کی حیثیت سے

حضرت امیر معاویہؓ کے زمانے میں مسلمانوں کی طاقت میں اضافہ ہوا، حضرت عثمانؓ کے زمانے سے باہمی خانہ جنگی کی وجہ سے فتوحات کا سلسلہ رک گیا تھا، آپ کے بعد حکومت میں یہ سلسلہ پوری قوت کے ساتھ جاری ہو گیا، حضرت معاویہؓ نے حضرت عثمانؓ کے زمانے

<sup>۵۴</sup> ابن حجر الاصابہ، البدا و النسا، ابن اثیر وغیرہ

<sup>۵۵</sup> مجمع الزوائد و مذکون الفوائد ص ۳۵۵ ج ۹

<sup>۵۶</sup> ابن طباطبا: انفرزی ص ۱۲۹

ہی میں بھری فوج قائم کر لی تھی اور عبد اللہ بن قیس حارثی کو اس کا افسر مقرر کیا تھا، اپنے عہد حکومت میں انہوں نے بھری فوج کو بہت ترقی دی، مصر و شام کے ساحلی علاقوں میں بہت سے جہاز سازی کے کارخانے قائم کئے چنانچہ ایک ہزار سات سو جنگی جہاز رومیوں کا مقابلہ کرنے کے لئے تیار رہتے تھے، بھری فوج کے کمانڈر جنادہ بن ابی امیہ تھے، اس عظیم الشان بھری طاقت سے آپ نے قبرص، رودس جیسے اہم یونانی جزیرے فتح کئے اور اسی بھری بیڑہ سے قسطنطینیہ کے حملہ میں بھی کام لیا۔

ڈاک کا محلہ حضرت عمرؓ کے زمانے میں قائم ہو چکا تھا آپ نے اس کی تنظیم و توسعہ کی اور تمام حدود سلطنت میں اس کا جال پھیلا دیا۔

آپ نے ایک نیا محلہ دیوان خاتم کے نام سے بھی قائم کیا۔

نیز آپ نے خانہ کعبہ کی خدمت کے لئے متعدد غلام مقرر فرمائے اور دباؤ و حریر کا ہترن غلاف بیت اللہ پر چڑھایا۔

آپ آکٹالیس سال امیر رہے تھے حافظ ابن کثیرؓ آپ کے عہد حکومت پر تبصرہ کرتے ہوئے لکھتے ہیں:

واجتمع الرعایا علی بیعتنفی سنۃ احدی واربعین کا قدما  
فلم یزل مستنقلاً بالامر فی هنة الملة الی هنة السنۃ التي  
کانت فيها وفاته، والجهاد فی بلاد العدو و قائم، وكلمة الله  
عالیة، والغناائم ترد الیه من اطراف الارض، والمسلمون معه  
فی راحة و عدل و صفح و عفو<sup>۱۱</sup>

آپ کے دور حکومت میں جہاد کا سلسلہ قائم رہا، اللہ کا کلمہ بلند ہوتا رہا اور مال غنیمت سلطنت کے اطراف سے بیت المال میں آتا رہا، اور مسلمانوں نے راحت و آرام اور عدل و انصاف سے زندگی برکی۔

آپ تایف قلب، عدل و انصاف اور حقوق کی ادائیگی میں خاص احتیاط برتنے تھے

۱۱۔ حافظ ابن کثیر: البدایہ والہدایہ ص ۷۴۳ ج ۸

۱۲۔ حافظ ابن کثیر: البدایہ والہدایہ ص ۷۴۹ ج ۸

۱۳۔ ابن تیمیہ: مہاج السنۃ ص ۲۸۳ ج ۲

اُسی وجہ سے حضرت سعد بن ابی وقارؓ جو عشرہ مبشروں میں سے ہیں، آپ کے متعلق فرمایا کرتے تھے:

مارایت احمد بعده عن عثمان افظی بحق من صاحب هذا الباب

کہ میں نے حضرت عثمانؓ کے بعد حضرت معاویہؓ سے بڑھ کر کسی کو حق کا  
فیصلہ کرنے والا نہ پایا۔<sup>۳۷</sup>

حضرت ابو الحسن اسیؓ فرمایا کرتے تھے:

”اگر تم حضرت معاویہؓ کو دیکھتے یا ان کا زمانہ پالیتے تو (عدل و انصاف کی وجہ  
سے) تم ان کو مددی کر سکتے۔<sup>۳۸</sup>

اور حضرت مجاہدؓ سے بھی منقول ہے کہ وہ فرماتے:

اگر تم معاویہؓ کے دور کو پالیتے تو کہتے کہ مددی تو یہ ہیں۔<sup>۳۹</sup>

اسی طرح ایک بار امام امشؓ کی مجلس میں حضرت عمر بن عبد العزیزؓ کا تذکرہ ہوا تو امام  
امش فرمائے گئے:

اگر تم حضرت معاویہؓ کے زمانے کو پالیتے تو تمیں پڑھ چل جاتا، لوگوں نے  
پوچھا ان کے حلم اور برداری کا؟ فرمایا: نہیں! بلکہ ان کے عدل و انصاف  
کا۔<sup>۴۰</sup>

آپ کی ان ہی خوبیوں کی وجہ سے حضرت امام امشؓ آپ کو ”المحن“ کے نام سے  
یاد کرتے تھے۔<sup>۴۱</sup>

آپ کا دور حکومت ہرا اعتبار سے ایک کامیاب دور شمار کیا جاتا ہے۔ آپ کے دور میں  
مسلمان خوش حال رہے اور انہوں نے امن و چین کی زندگی گزاری، آپ نے رعایا کی بہتری

۳۷۔ حافظ ابن کثیر: البدایہ والہمایہ ص ۱۳۳ ج ۸  
۳۸۔ حوالہ مذکورہ بالا۔

۳۹۔ العواسم من التواریخ ص ۲۰۵  
۴۰۔ حوالہ مذکورہ بالا۔

۴۱۔ قاضی ابو بکر بن عینی: العواصم من التواریخ ص ۲۰

اور دیکھ بحال کے لئے متعدد اقدامات کئے جن میں سے ایک انظام آپ نے یہ کیا کہ ہر قبیلہ اور قبصہ میں آدمی مقرر کئے جو ہر خاندان میں گشت کر کے یہ معلوم کرتے کہ کوئی پچ تو پیدا نہیں ہوا؟ یا کوئی مسماں باہر سے آگر تو یہاں نہیں ٹھرا؟ اگر کسی بچے کی پیدائش یا کسی مسماں کی آمد کا علم ہوتا تو اس کا نام لکھ لیتے اور پھر بیت المال سے اس کے لئے وظیفہ جاری کروایا جاتا تھا۔<sup>۱۸۷</sup>

امام بخاریؓ نے اپنی کتاب الادب المفرد میں بیان کیا ہے کہ حضرت معاویہؓ نے حکم دیا تھا کہ دمشق کے غنڈوں اور بد معاشوں کی فہرست بنا کر مجھے بیجی جائے اس کے علاوہ آپ نے رفاه عامہ کے لئے شہریں کھداوائیں، جو شہریں بند ہو چکی تھیں انہیں جاری کروایا مساجد تعمیر کرائیں اور عامۃ المسلمين کی بھلائی اور بہتری کے لئے اور کافی دوسرے اقدامات کئے۔ آپ کے ان اقدامات کی وجہ سے عوام بھی آپ سے محبت کرتے تھے اور آپ پر جان ثنا کرنے کے لئے ہر وقت تیار رہتے تھے۔

این تیمیہ کھتے ہیں:

كانت سيرة معاویة مع رعيته من خيار امير الولاة و كان  
رعيته يحبونه وقد ثبت في الصحيحين عن النبي صلی الله  
علیہ وسلم انه قال خيار ائمتكم الذين تحبونهم و يحبونكم و

نصلون عليهم و يصلون عليكم<sup>۱۸۸</sup>

حضرت معاویہؓ کا برتاو اپنی رعایا کے ساتھ بائز ان حکر ان کا برتاو تھا اور آپ کی رعایا آپ سے محبت کرتی تھی اور بیجین بخاری و سلم میں یہ حدیث ثابت ہے کہ نبی کریمؐ نے فرمایا: تمہارے امراء میں سب سے بہتر امیر وہ ہیں کہ تم ان سے محبت کرتے ہو اور وہ تم سے اور تم ان پر رحمت بیجی ہو اور وہ تم پر۔

یہی وجہ تھی کہ اہل شام آپ پر جان چھڑ کتے تھے اور آپ کے ہر حکم کی دل و جان سے

<sup>۱۸۷</sup> ابن تیمیہ: منہاج السنۃ ص ۱۸۵ ج ۳

<sup>۱۸۸</sup> امام بخاری: الادب المفرد ص ۵۵۲ مطبوعہ دارالاشرافت کراچی

<sup>۱۸۹</sup> ابن تیمیہ: منہاج السنۃ ص ۱۸۹ ج ۳

تمیل کرتے تھے، چنانچہ ایک مرتبہ حضرت علیؓ نے اپنے لشکریوں سے مخاطب ہوتے ہوئے ارشاد فرمایا:

کیا یہ بیجی بات نہیں کہ معاویہؓ اکٹھ جانہوں کو بلاتے ہیں تو وہ بغیر علیہ اور دادو وہش کے اس کی پیروی کرتے ہیں اور سال میں دو تین بار جدھر جائیں اور ہر انہیں لے جاتے ہیں اور میں تمہیں بلا تا ہوں، حالانکہ تم لوگ مغل مند ہو، اور عطیات پاتے رہتے ہو مگر تم میری نافرمانی کرتے ہو، میرے خلاف کھڑے ہو جاتے ہو، اور میری مخالفت کرتے رہتے ہو۔

آپ کی رعایا کے آپ پر فدا ہونے کا ایک سبب یہ بھی تھا کہ آپ رعایا کے ایک ادنیٰ فرد کی مصیبت اور اس کی تکلیف کو اپنی تکلیف محسوس کرتے تھے اور ان کی تکلیف دور کرنے میں کسی قسم کا کوئی دلیقہ باقی نہ چھوڑتے تھے۔ چنانچہ ایک واقعہ سے اس بات کا اندازہ لگایا جاسکتا ہے۔

حضرت ثابت جو ابوسفیانؓ کے آزاد کردہ غلام تھے وہ بیان کرتے ہیں کہ میں روم کے ایک غزہ میں حضرت معاویہؓ کے ساتھ شریک تھا، جنگ کے دوران ایک عام سپاہی اپنی سواری سے گر پڑا اور انھوں نے سکاتو اس نے لوگوں کو مدد کے لئے پکارا، اب سے پہلے جو شخص اپنی سواری سے اتر کر اس کی مدد کو دوڑا، حضرت معاویہؓ تھے۔ آپؓ کے ان اوصاف اور آپؓ کے دور حکومت کی ان خصوصیات کا اعتراف عام مورخین کے علاوہ خود شیعہ مورخین کو بھی کرنا پڑا۔ چنانچہ شیعی مورخ امیر علی لکھتے ہیں :

”مجموعی طور پر حضرت معاویہؓ کی حکومت اندر وہن ملک بڑی خوشحال اور پر امن تھی اور خارج پالیسی کے لحاظ سے بڑی کامیاب تھی۔“

اور اس کی وجہ یہ تھی کہ حضرت معاویہؓ عام مسلمانوں کے معاملات میں دلچسپی لیتے، ان کی شکایات کو بغور سنتے اور پھر حتی الامکان انہیں دور فرماتے تھے۔

۱۷۔ تاریخ طبری ص ۱۳۸ ج ۵

۱۸۔ مجموع الزوائد و فتح الفوائد ص ۳۵۷ ج ۹

۱۹۔ بکوال حضرت معاویہؓ مولفہ حکیم محمود احمد ظفری ساکن

## حضرت معاویہؓ کے روزمرہ کے معمولات

مشور مورخ مسعودی نے آپ کے دن بھر کے اوقات کا تفصیل نقش کھینچا ہے۔  
مسعودی لکھتے ہیں:

آپ بھر کی نماز ادا کر کے زیر سلطنت ممالک سے آئی ہوئی روپرٹیں سنتے پھر قرآن حکیم کی تلاوت فرماتے اور تلاوت کے بعد گھر تشریف لے جاتے اور وہاں ضروری احکامات جاری کرتے پھر نماز اشراق ادا کر کے باہر تشریف لاتے اور خاص خاص لوگوں کو طلب فرماتے اور ان کے ساتھ دن بھر کے ضروری امور کے متعلق مشورہ کرتے اس کے بعد ہاشم لایا جاتا جو رات کے پہنچ ہوئے کھانے میں سے ہوتا۔ پھر آپ کافی دری تک مختلف موضوعات پر باتیں کرتے رہتے اور اس کے بعد گھر تشریف لے جاتے۔ تھوڑی دیر بعد باہر تشریف لاتے اور مسجد میں مقصودہ سے کر لگا کر کر سی پر بیٹھ جاتے اس وقت میں عام مسلمان جن میں کمزور، دساتی پہنچ، عورتیں سب شامل ہوتے، آپ کے پاس آتے اور اپنی ضرورتیں تکلیفیں بیان کرتے تھے، آپ ان سب کی دل دی کرتے، ضرورتیں پوری فرماتے، اور ان کی تکلیفوں کو دور کرتے تھے۔ جب تمام نوگ اپنی حاجتیں بیان کر لیتے اور آپ ان کے متعلق احکام جاری فرمادیتے اور کوئی باقی نہ پختا تو آپ اندر تشریف لے جاتے اور وہاں خاص خاص لوگوں، معززین اور اشراف قوم سے ملاقات فرماتے، آپ ان سے کہتے:

”حضرات! آپ کو اشراف قوم اس لئے کہا جاتا ہے کہ آپ کو اس مجلس خصوصی میں حاضر ہونے کا شرف حاصل ہے، لہذا آپ کا فرض ہے جو لوگ بیان حاضر نہیں ہیں ان کی ضرورتیں بیان کریں۔“

وہ ضرورتیں بیان کرتے اور آپ ان کو پورا فرماتے پھر دوپہر کا کھانا لایا جاتا اور اس وقت کاتب بھی حاضر ہوتا وہ آپ کے سرپالے کھرا ہو جاتا اور باریاب ہونے والوں کو ایک ایک کر کے پیش کرتا اور جو کچھ وہ اپنی مشکلات اور معروضات تحریر کر کے لاتے، آپ کو پڑھ کر سناتا رہتا آپ کھانا کھاتے جاتے اور احکام لکھواتے جاتے تھے اور ہر باریاب ہونے والا شخص جب تک حاضر رہتا کھانے میں شریک رہتا، پھر آپ گھر تشریف لے جاتے اور ظریک

نماز کے وقت تشریف لاتے۔ ظہر کی نماز کے بعد خاص مجلس ہوتی جس میں وزراء سے ملکی امور کے متعلق مشورہ ہوتا اور احکامات جاری ہوتے۔ یہ مجلس عصر تک جاری رہتی، آپؐ عصر کی نماز ادا کرتے اور پھر عشاء کے وقت تک مختلف امور میں مشغول رہتے، عشاء کی نماز کے بعد امراء سے امور سلطنت پر گفتگو ہوتی۔ یہ گفتگو ختم ہوتی تو علمی مباحثت چھڑ جاتے اور یہ سلسہ رات گئے تک جاری رہتا تھا۔ مسعودی کا بیان ہے کہ آپ نے دن میں پانچ اوقات ایسے رکھے ہوئے تھے جن میں لوگوں کو عام اجازت تھی کہ وہ آئیں اور اپنی شکایات بیان کریں۔

## حلم، برداہی اور نرم خوئی

آپ اس درجہ کے طیم اور برداہر تھے کہ آپ کا حلم ضرب المثل بن گیا، اور آپ کے تذکرہ کے ساتھ حلم کا تصور اتنا لازم ہو گیا کہ بغیر اس کے آپ کا تذکرہ نامکمل ہے، آپ کے مخالفین آپ کے پاس آتے اور بسا اوقات اتنا تائی ناز بارویہ اور سخت کلامی کے ساتھ پیش آتے، مگر آپؐ اسے نہیں مٹا دیتے، سبی وہ رویہ تھا جس نے بڑے بڑے سرواروں اور آپ کے مخالفوں کو آپ کے سامنے سرجھانے پر مجبور کر دیا، چنانچہ حضرت قبیصہ بن جابر کا قول ہے کہ:

”میں نے حضرت معاویہؓ سے بڑے حکم کسی کو برداہر نہیں پایا“<sup>۱۷</sup>

ابن عون کا بیان ہے کہ حضرت معاویہؓ کے زمانے میں ایک عام آدمی کھڑا ہوتا اور ان سے کہتا: اے معاویہؓ! تم ہمارے ساتھ ٹھیک ہو جاؤ ورنہ ہم تمہیں سیدھا کر دیں گے، اور سیدھا معاویہؓ فرماتے: بھلا کس چیز سے سیدھا کرو گے؟ تو وہ جواب میں کہتا کہ لکڑی سے، آپ فرماتے: اچھا! پھر ہم ٹھیک ہو جائیں گے۔<sup>۱۸</sup>

حضرت سورہ کواوہ مشورہ ہے کہ شروع میں آپ کے خلاف تھے پھر وہ آپ کے پاس

<sup>۱۷</sup> ملخص از مسعودی: مردوں الذہب بہ بامش کامل ابن اثیر ص ۱۰۳ تا ۱۰۵ ج ۶

<sup>۱۸</sup> النبوم از از احره ص ۳۴۷

<sup>۱۹</sup> حافظ ذہبی: تاریخ الاسلام ص ۳۲۳ ج ۲

اپنی کسی حاجت سے آئے، آپ نے وہ حاجت پوری کی، پھر انہیں بلایا اور فرمایا:  
اے سور! تم ہم پر کیا کچھ طعن و تشنیع کرتے رہے ہو؟

حضرت مسروڑ نے جواب دیا: اے امیر المؤمنین! جو کچھ ہوا اسے بھول جائے۔  
آپ نے فرمایا: نہیں! وہ سب باشیں جو تم میرے متعلق کہا کرتے تھے بیان  
کرو۔

چنانچہ حضرت مسروڑ نے وہ تمام باشیں آپ کے سامنے دھرا دیں جو وہ آپ کے متعلق  
کہا کرتے تھے، آپ نے خدہ پیشانی کے ساتھ تمام الزامات کو سنا اور ان کا جواب دیا، آپ  
کے اس روایہ کا اثر یہ ہوا کہ اس واقعہ کے بعد حضرت مسروڑ جب بھی حضرت معاویہؓ کا ذکر  
کرتے ہترن الفاظ میں کرتے اور ان کے لئے دعا یہ خیر کیا کرتے تھے۔  
آپ کے علم اور برداشت کے واقعات ہب تاریخ میں بھرے پڑے ہیں۔ منہ پھٹ  
لوگ اور بحال فتنیں آتے اور جس طرح منہ میں آتا، شکایتیں پیش کرتے مگر آپ اتنا تھیں  
بازی سے کام لیتے، ان کی شکایات سننے، ان کی تکلیفوں کو حتی الامکان دور کرتے اور ان کو  
انعامات سے نوازتے تھے، اسی کا نتیجہ تھا کہ جب وہ آپ کی مجلس سے اٹھتے تو آپ کے گروہ  
ہو کر مجلس سے باہر آتے، خود حضرت معاویہؓ کا قول ہے کہ:

غدر کے کلبی جانے میں جو مزدوج ہے مٹا ہے وہ کسی شے میں نہیں مٹا۔<sup>۱۷</sup>

مگر یہ سب علم اور برداشت اس وقت تک ہوتی جب تک کہ دین اور سلطنت کے  
امور پر زور نہ پڑتی ہو اسی وجہ سے اگر کہیں بختی کرنے کا موقعہ ہوتا تو بختی بھی فرماتے اور  
اصولوں پر کسی قسم کی مادا ہمت برداشت نہ کرتے۔ چنانچہ آپؓ کا قول ہے:  
انی لا حوال بین الناس و بین السنن لهم مالم يحولوا بیننا و  
بین ملکنا۔<sup>۱۸</sup>

کہ میں لوگوں اور ان کی زبانوں کے درمیان اس وقت تک حاصل نہیں

<sup>۱۷</sup> خطیب بغدادی: تاریخ بغداد ص ۲۰۸ ج ۱ مطبوعہ بیروت

<sup>۱۸</sup> تاریخ طبری ص ۷۵۷ ج ۲ مطبوعہ حیدر آباد کن

<sup>۱۹</sup> ابن اثیر: تاریخ کامل ص ۵ ج ۳

ہوتا جب تک کہ وہ ہمارے اور ہماری سلطنت کے درمیان حاکم نہ ہونے لگیں۔"

ای طرح ایک اور موقع پر حضرت معاویہؓ اصول سیاست بیان کرتے ہوئے فرماتے: "جہاں میرا کوڑا کام رہتا ہے وہاں تکوار کام میں نہیں لاتا، جہاں زبان کام رہتی ہے وہاں کوڑا کام میں نہیں لاتا، اگر میرے اور لوگوں کے درمیان بال برادر تعلق بھی قائم ہوا سے قطع نہیں ہوتے رہتا، جب لوگ اسے سمجھنے ہیں تو میں ذہنیل دیدھتا ہوں، اور جب وہ ذہنیل دیتے ہیں تو میں سمجھ لیتا ہوں۔"

## عنودرگذر اور حسن اخلاق

حق تعالیٰ نے آپ کو دیگر صفات مُحَمَّد کے علاوہ حسن خلق اور عنودرگذر کی اعلیٰ صفات سے بھی نوازا تھا، ہم پسلے بیان کرچکے ہیں کہ مخالفین اور جملاء آپ کے پاس آتے، بدترمذہبی کے ساتھ پیش آتے اور آپ بلند حوصلگی سے کام لے کر درگزر کرتے، اس سلسلہ میں ایک عجیب و غریب واقعہ کا ذکر کرنا بیجا نہ ہو گا، جس سے حضرت معاویہؓ کے صبر و تحمل، نداکاری اور اطاعت رسولؐ پر روشنی پڑتی ہے۔

واقعہ یہ ہے کہ آنحضرت صلی اللہ علیہ وسلم کی حیات بابرکات میں حضرت واکل بن جبڑ جو "حضرموت" کے بادشاہ کے بیٹے تھے، آپؐ کی خدمت میں اسلام قبول کرنے کے لئے حاضر ہوئے اور مشرف پر اسلام ہونے کے بعد کچھ روز آپؐ کے پاس مقیم رہے، جب وہ واپس ہونے لگے تو آنحضرت صلی اللہ علیہ وسلم نے حضرت معاویہؓ کو کسی ضرورت کی وجہ سے ان کے ساتھ کر دیا، حضرت معاویہؓ ساتھ ہوئے۔ یہ پیدل تھے اور واکل بن جبڑ اوث پر سوار۔ حضرت واکل خاندانی شزارے تھے اور نئے نئے اسلام لائے تھے، اس لئے شزارگی کی خوبی بھی باقی تھی اس لئے انہوں نے حضرت معاویہؓ کو ساتھ بخانا گوارانہ کیا، کچھ دور تک تو حضرت معاویہؓ پیدل چلتے رہے مگر عرب کی صحرا کی گردی، الامان والحفظ! جب پاؤں چھتی ہوئی

رست میں جھلنے لگے تو انکل آکر حضرت واکل سے گرفتی کی شکایت کی اور کہا کہ:-  
”بھی اپنے ساتھ سوار کر لجئے، مگر وہ شزرادگی کی شان میں تھے، کہنے لگے: ”یہ کیوں کر  
میکن ہے کہ میں تمہیں سوار کر لوں تم ان لوگوں میں سے نہیں ہو جو بادشاہوں کے ساتھ  
سوار ہو سکتے ہوں۔“

حضرت معاویہؓ نے کہا: اچھا! اپنے جوتے ہی دے دیجئے کہ رسالت کی گرفتی سے کچھ بچ  
جاوں، مگر انہوں نے اس سے بھی انکار کرونا اور کہنے لگے:

تمہارے لئے بس اتنا شرف کافی ہے کہ میری اوپنی کا جو سایہ زمین پر پڑ رہا ہے اس پر  
پاؤں رکھ کر چلتے رہو، مختصر یہ کہ انہوں نے نہ حضرت معاویہؓ کو سوار ہونے دیا اور نہ اس  
قیامت خیز گرفتی سے بچنے کا کوئی اور انتظام کیا۔ اور سارا راستہ حضرت معاویہؓ نے پیدل طے  
کیا۔ ظاہر ہے کہ حضرت معاویہؓ بھی خاندانی اعتبار سے کچھ کم رتبہ نہیں تھے وہ بھی سردار  
قریش کے بیٹے تھے۔ لیکن آنحضرت صلی اللہ علیہ وسلم کے حکم کی اطاعت کے لئے پیشانی پر  
شکن لائے بغیر ان کے ساتھ چلتے رہے۔

مگر یہ واکل بن جب حضرت معاویہؓ کے پاس اس وقت آتے ہیں جب وہ خلیفہ بن چکے  
ہیں تو حضرت معاویہؓ انہیں پہچانتے ہیں اور وہ سارا واقعہ ان کی آنکھوں کے سامنے پھر جاتا  
ہے۔ مگر اس کے باوجود وہ سب کچھ بھلا کران کی بھرپور مہمانداری کرتے ہیں اور ان کے  
ساتھ انتہائی عزت و اکرام کا برداشت کرتے ہیں۔ اس واقعہ سے آپ کے اخلاق کرمانہ، بلند  
حوالوں اور عنود و رُغْزِر کا کچھ اندازہ لگایا جا سکتا ہے۔

## عشق نبویؓ

آپ کو سرکار دو عالم سے گمرا تعلق اور عشق تھا، ایک مرتبہ آپ کو پتہ چلا کہ بصرہ میں  
ایک شخص ہے جو نبی کریم صلی اللہ علیہ وسلم کے ساتھ بہت مشاہد رکھتا ہے، آپ نے  
دہال کے گورز کو خدا لکھا کہ تم فوراً اسے عزت و اکرام کے ساتھ یہاں روانہ کرو، چنانچہ

اے عزت و اکرام کے ساتھ لا بایا کیا۔ آپ نے آگے بڑھ کر اس کا استقبال کیا، اس کی پیشانی پر بوسہ دیا اور اس کو انعامات اور خلعت سے توازن لئے۔

اسی عشق رسولؐ کی بناء پر آپ نے سرکار دو جہاںؐ کے کٹھے ہوئے ناخن، ایک کپڑا اور بال مبارک سنبھال کر حفاظت کے ساتھ رکھے ہوئے تھے جن کے متعلق آپ نے اپنی وفات کے وقت وصیت کی کہ انہیں میری ناک، کان اور آنکھوں میں رکھ کر مجھے وفات دیا جائے۔ تھے اسی طرح وہ چادر جو نبی کرم صلی اللہ علیہ وسلم نے حضرت کعب بن زہیرؓ کو ان کا قصیدہ سن کر مرحمت فرمائی تھی اسے آپ نے رقم دے کر حاصل کیا تھا۔

آنحضرت صلی اللہ علیہ وسلم کے ساتھ اسی تعلق کی وجہ سے آپ کی بہت سی اداوں میں سرکار دو عالم صلی اللہ علیہ وسلم کی اداوں کی جملک پائی جاتی تھی، چنانچہ حضرت ابو الدرواء فرمادیا کرتے تھے:

کہ میں نے نماز پڑھنے میں کسی کو آنحضرت صلی اللہ علیہ وسلم کے ساتھ اتنا مشاپہ نہیں پایا، جتنے حضرت معاویہؓ آپؓ سے مشاپہ تھے۔

میں عشق رسولؐ تھا جس کی وجہ سے آپ آنحضرت صلی اللہ علیہ وسلم کے ہر قول و فعل کو دل و جان سے قبول کرتے تھے۔

حضرت جبل بن حیم بیان کرتے ہیں کہ ایک بار میں حضرت معاویہؓ کی خلافت کے دوران ان کے پاس گیا تو دیکھا کہ گلے میں رہی پڑی ہوئی ہے جسے ایک پچھے کھینچ رہا ہے اور آپ اس سے کھیل رہے ہیں، جبل بن حیم کہتے ہیں کہ میں نے پوچھا: اے امیر المؤمنین! یہ آپ کیا کر رہے ہیں؟

حضرت معاویہؓ نے جواب دیا "یو قوف چپ رہو! میں نے نبی کرمؐ کو یہ فرماتے ناہے کہ اگر کسی کے پاس پچھہ ہو تو وہ بھی پچھوں کی حرکتیں کر لیا کرے تاکہ پچھے خوش ہو جائے۔"

۷۔ الحجر ص ۷۷

۸۔ ابن اثیر: تاریخ کامل ص ۳۷۳ ج ۳۔ ابن عبد البر: الاستیعاب تحت الاسابیب ص ۳۸۰ ج ۳

۹۔ تاریخ ابن خلدون ص ۸۱۸ ج ۲ طبع بیروت

۱۰۔ سید علی: تاریخ المخلفاء ص ۳۵۷ ج ۹

## اطاعت پیغمبرؐ

اطاعت رسول کی ایک نادر مثال وہ واقعہ ہے جو مخلوٰۃ شریف میں منقول ہے کہ حضرت معاویہؓ اور اہل روم کے درمیان ایک مرتبہ صلح کا معاهدہ ہوا، صلح کی مدت کے دوران آپ اپنی فوجوں کو روم کی سرحدوں پر جمع کرتے رہے، مقدمہ یہ تھا کہ جونی مدت معاهدہ ختم ہو گئی فوراً حملہ کروایا جائے گا، روئی حکام اس خیال میں ہوں گے کہ ابھی تو مدت ختم ہوئی ہے اتنی جلدی مسلمانوں کا ہم تک پہنچنا ممکن نہیں، اس لئے وہ حملہ کا مقابلہ کرنے کے لئے تیار نہیں ہوں گے، اور اس طرح فتح آسان ہو جائے گی چنانچہ ایسا ہی ہوا، اور جیسے ہی مدت پوری ہوئی، آپ نے پوری قوت سے رومیوں پر یلغار کروی وہ لوگ اس ناگہانی میلے کی تاب نہ لاسکے، اور پسپا ہونے لگے، آپ روم کا علاقہ فتح کرتے ہوئے چلے جا رہے تھے کہ ایک صحابی حضرت عمرو بن عبّاد پکارتے ہوئے آئے: "وفاء لاغدر" مومن کا شیوه وقا ہے غدر و نیانت نہیں،

آپؐ نے پوچھا: کیا بات ہے؟

وہ کہنے لگئے میں نے نبی کریمؐ کو یہ فرماتے نہیں کہ "جب دو قوموں کے درمیان کوئی صلح کا معاهدہ ہو تو اس معاهدہ کی مدت میں نہ تو کوئی فرقہ عمد کھولے، نہ پاندھے (یعنی اس میں کوئی تغیرہ کرے) یہاں تک کہ مدت گزر جائے۔"

حضرت عمرو بن عبّاد کا مقصد یہ تھا کہ اس حدیث کی رو سے جنگ بندی کے دوران جس طرح حملہ کرنا تاجراز ہے اسی طرح دشمن کے خلاف فوجوں کو لے کر روانہ ہونا بھی جائز نہیں، چنانچہ جب حضرت معاویہؓ نے سرکار دو جماں صلی اللہ علیہ وسلم کا یہ فرمان سناتا تو فوراً حکم دیا کہ فوجیں واپس ہو جائیں، چنانچہ پورا لٹکر واپس ہو گیا اور جو علاقہ فتح ہو چکا تھا اسے بھی خالی کروایا گیا۔ ایقاع عمد کی یہ حریت انگیز مثال شاید ہی کسی اور قوم کے پاس ہو گریں اس وقت جبکہ تمام فوجیں فتح کے نشہ میں چور ہوں، صرف ایک جملہ سن کر سارا علاقہ خالی کرنے کا حکم دیدیا، اور لٹکر کا ایک ایک فرد کسی حیل و جلت کے بغیر فوراً واپس لوٹ گیا۔ اسی طرح ایک بار حضرت ابو مریم الازدی آپؐ کے پاس گئے، آپؐ نے پوچھا کیسے آتا

ہوا؟

کہنے لگے! میں نے ایک حدیث سنی ہے وہ آپ کو سنانے آیا ہوں اور وہ حدیث یہ ہے کہ میں نے نبی کریمؐ کو یہ کہتے سنا، آپ فرمائے تھے کہ جس شخص کو اللہ نے مسلمانوں پر مقرر کیا اور اس نے مسلمانوں اور اپنے درمیان پروے حاصل کئے تو اللہ اس کے اور اپنے درمیان پروے حاصل کرے گا۔ ابو مریم الازویؓ بیان کرتے ہیں کہ جیسے یہ مجھ سے حضرت معاویہؓ نے یہ حدیث سنی فوراً حکم دیا کہ ایک آدمی مقرر کیا جائے جو لوگوں کی حاجتوں کو ان کے سامنے پیش کرتا رہے۔<sup>۷</sup>

### خشیت باری تعالیٰ

حضرت معاویہؓ کے بارے میں ایسے بہت سے واقعات ملتے ہیں جن سے آپ کے خوف و خشیت اور تلگر آخوند کا اندازہ لگایا جاسکتا ہے۔ آپ مواجهہ قیامت کے خوف سے لرزہ براندام رہتے تھے اور اس کے عبرت آموز و واقعات سن کر زار و قطار روتے تھے۔ علامہ ذہبیؓ نے اپنی تاریخ میں نقل کیا ہے کہ حضرت معاویہؓ ایک جمہ کو دشمن کی جامع مسجد میں خطبہ دینے کے لئے تشریف لائے اور فرمایا:

انَّ الْمَالَ مَا لَنَا وَالْفَيْشُ فِينَاٰ مِنْ شَيْءٍ أَعْطَيْنَا وَمِنْ شَيْءٍ مَنْعَنَا<sup>۸</sup>  
”جو کچھ مال ہے وہ سب ہمارا ہے اور جو کچھ مال نہیں ہے وہ بھی صرف ہمارا ہے، ہم جس کو چاہیں گے دیں گے اور جس سے چاہیں گے روک لیں گے۔“

آپ نے یہ بات کہی، کسی نے اس کا جواب نہ دیا، اور بات آئی گئی ہو گئی، دوسرا جمع آیا اور آپ خطبہ کے لئے تشریف لائے تو آپ نے پھر کسی بات دہراتی، پھر کسی نے جواب نہ دیا اور خاموشی طاری رہی، تیرا جمعہ آیا اور آپ نے پھر ہبی فرمایا تو ایک آدمی کھڑا ہوا اور کہنے لگا:

<sup>۷</sup> حافظ ابن کثیر، البدریہ و الشایعہ ص ۱۳۶ حج ۸

<sup>۸</sup> ترمذی، ابواب الرید، بحوالہ تاریخ اسلام از شاہ سعین الدین ندوی ج ۲ ص ۸۳ مطبوعہ اعلیٰ مکتبہ

ہرگز نہیں! مال ہمارا ہے اور مال غنیمت کا مال بھی ہمارا ہے، جو ہمارے اور اس کے درمیان حائل ہو گا تم تکواروں کے ذریعے اللہ تک اس کا فیصلہ لے جائیں گے، یہ سن کر آپ منبر سے اتر آئے اور اس آدمی کو بلا بیکھا اور اندر لے گئے، لوگوں میں چہ میگوئیاں ہونے لگیں، آپ نے حکم دیا کہ سب دروازے کھول دیئے جائیں اور لوگوں کو اندر آنے دیا جائے، لوگ اندر گئے تو دیکھتے ہیں کہ وہ حضرت معاویہؓ کے ساتھ بیخا ہوا ہے۔

حضرت معاویہؓ نے فرمایا: اللہ اس شخص کو زندگی عطا فرمائے اس نے مجھے زندہ کر دیا، میں نے نبی کرم صلی اللہ علیہ وسلم سے سنا تھا، آپ فرماتے تھے: میرے بعد کچھ حکمراں ایسے آئیں گے جو (غلط) بات کہیں گے اور ان پر نکیر نہیں ہوگی اور ایسے حکمران جنم میں جائیں گے۔ تو میں نے یہ بات پہلے جدھ کو کہی اور کسی نے جواب نہ دیا تو میں ڈرا کہیں میں بھی ان حکمرانوں میں سے نہ ہو جاؤں، پھر دوسرا جدھ آیا اور اس میں بھی یہ واقعہ پیش آیا تو مجھے اور فکر ہو گئی، یہاں تک کہ تیرا جدھ آیا اور اس شخص نے میری بات پر نکیر کی اور مجھے نوکا تو مجھے امید ہوتی کہ میں ان حکمرانوں میں سے نہیں ہوں۔<sup>۸</sup>

## سادگی اور فقر و استغاثاء

حضرت معاویہؓ کے مخالفین نے اس بات کا پروپگنڈہ بڑی شدودگی کے ساتھ کیا ہے کہ آپ ایک جاہ پسند انسان تھے، حالانکہ حقیقت اس کے بر عکس ہے۔

حضرت ابو مجلہؓ روایت ہے: وہ فرماتے ہیں کہ ایک بار حضرت معاویہؓ کو کسی مجمع میں جانے کا اتفاق ہوا تو وہاں جو لوگ موجود تھے وہ احترامًا آپ کے لئے کھڑے ہو گئے۔ مگر آپ نے اس کو بھی ناپسند کیا اور فرمایا:

ایامت کیا کرو! کیونکہ میں نے نبی کرمؐ کو یہ فرماتے تھا ہے کہ جو شخص اس بات کو پسند کرتا ہو کہ لوگ اس کے واسطے کھڑے ہو اکریں وہ اپنا ٹھکانہ جنم میں بنالے۔<sup>۹</sup>  
آپ کی سادگی کا عالم یہ تھا کہ یوں بن میسرہ کا بیان ہے کہ میں نے حضرت معاویہؓ کو

۸. مانند ذ مصی: تاریخ الاسلام ص ۳۲۱ و ۳۲۲ ج ۲

۹. المخ الہلی علی ترتیب منڈ الادم احمد ص ۳۵۷ ج ۲۲

دشمن کے بازاروں میں دیکھا، آپ کے بدن پر پیوند گئی ہوئی تھی اور آپ دشمن کے بازاروں میں چکر لگا رہے تھے۔<sup>۹۲</sup>

اسی طرح ایک مرتبہ لوگوں نے آپ کو دشمن کی جامع مسجد میں خطبہ دیتے ہوئے دیکھا کہ آپ کے کپڑوں پر پیوند لگے ہوئے ہیں۔<sup>۹۳</sup>

یہ تو آپ کی طبعی سادگی اور استغفار کی شان تھی مگر شام کی گورنری کے دوران آپ نے ظاہری شان و شوکت کے طریقے بھی اختیار کئے اور اس کی وجہ یہ تھی کہ یہ علاقہ سرحدی علاقہ تھا، اور آپ چاہتے تھے کہ کفار کے دلوں پر مسلمانوں کی شان و شوکت کا دیدہ باقاعدہ رہے، شروع شروع میں حضرت عمر فاروقؓ کو آپ کی یہ ظاہری شان و شوکت ناگوار بھی ہوئی اور انہوں نے آپ سے اس کے متعلق باز پرس کی، آپ نے جواب میں کہا: اے امیر المؤمنین ہم ایک ایسی سرزین میں ہیں جہاں دشمن کے جاسوس ہر وقت کیش تعداد میں رہتے ہیں، لذدا ان کو مرعوب کرنے کے لئے یہ ظاہری شان و شوکت دکھانا ضروری ہے اسی میں اسلام اور اہل اسلام کی بھی عزت ہے۔

اس موقع پر حضرت عبد الرحمن بن عوف<sup>ؑ</sup> بھی حضرت عمر فاروقؓ کے ہمراہ تھے وہ آپ کے اس عکیمانہ جواب کو سن کر کہنے لگے: امیر المؤمنین! دیکھئے کس بہترین طریقے سے انہوں نے اپنے آپ کو احراام سے بچالیا ہے۔

حضرت عمر فاروقؓ نے جواب دیا: اسی لئے تو ہم نے ان کے کانڈوں پر یہ بارگراں<sup>۹۴</sup> والا

ہے۔

### علم و تفقہ

الله تعالیٰ نے آپ کو علوم دینیہ میں کامل و سترس اور کمال تفقہ عطا فرمایا تھا۔ ابن حزم لکھتے ہیں: آپ کا شمار ان صحابہ میں سے ہے جو صاحب فتویٰ ہونے کی حیثیت سے ہیں نیز

<sup>۹۲</sup> حافظ ابن کثیر: البدایہ والتمایہ ص ۱۳۳ ج ۸

<sup>۹۳</sup> حافظ ابن کثیر: البدایہ والتمایہ ص ۱۳۵ ج ۸

<sup>۹۴</sup> حافظ ابن کثیر: البدایہ والتمایہ ص ۱۲۳ و ۱۲۵ ج ۸

<sup>۹۵</sup> ابن حزم: جامع السیرۃ ص ۳۲۰

ابن حجرؓ نے بھی آپ کو ان صحابہ کے متوسط طبقے سے شمار کیا ہے جو مسائل شرعیہ میں فتویٰ دیتے تھے۔<sup>۵۶</sup>

حضرت ابن عباسؓ آپ کے متعلق فرمایا کرتے تھے انه فقيه يعني حضرت معاویہؓ يقیناً قيس ہیں۔<sup>۵۷</sup>

آپ سے نبی کریمؐ کی ایک سوتیسٹھ احادیث مروی ہیں لیکن اور آپ سے احادیث روایت کرنے والوں میں حضرت ابن عباسؓ، حضرت انس بن مالکؓ، معاویہؓ بن خدچؓ، حضرت عبداللہ بن زبیرؓ، حضرت سائب بن زینیڈؓ، حضرت نعماں بن بشیرؓ جیسے صحابہ اور محمد بن سیرزنؓ، سعید بن المیبؓ، مسلم بن وقارؓ، ابو ادریس الخوارزمیؓ اور عطیہ بن قیسؓ وغیرہ جیسے تابعین شامل ہیں۔ آپ اعلیٰ پائے کے خطیب تھے اور آپ کے خطبات عربی ادب میں ایک ممتاز حیثیت رکھتے ہیں، اسی طرح وہ حکیمانہ اقوال جو آپ سے منقول ہیں، نہایت اہمیت کے حامل ہیں اور علم و حکمت میں اپنی مثال آپ ہیں، آپ نے اپنے دور میں علم و حکمت کی سر پرستی کی، تاریخ اسلام میں آپ کے دور تک فتن تاریخ کے اور اراق بالکل سادہ تھے، سب سے پہلے آپؓ نے اس زمانے کے ایک ممتاز اخباری عبید بن شریہ سے تاریخ قدیم کی داستانیں، سلاطین نجم کے حالات، اور زبانوں کی ابتداء اور اس کے پہلے کی تاریخ لکھائی، یہ مسلمانوں میں تاریخ کی سب سے پہلی کتاب تھی۔<sup>۵۸</sup>

## ظرافت

آپ ایک نہ کھے اور خوش اخلاق انسان تھے، ادنیٰ سے ادنیٰ آدمی آپ سے بغیر کسی خوف کے ملتا اور آپ سے ہر قسم کی فرمائش کردیتا، آپ سے اگر ممکن ہو تا تو پورا کردوئے درنہ ٹال دیتے، ایک بار ایک شخص آپ کے پاس آیا اور کہنے لگا میں ایک مکان بنارہا ہوں،

<sup>۵۶</sup> ابن حجر: الاصابہ فی تمییز الصحابة ص ۲۲ ج ۱

<sup>۵۷</sup> ابن حزم: جواعع السیرة ص ۲۷، سیوطی: تاریخ الحلفاء ص ۱۳۹

<sup>۵۸</sup> ابن حجر: الاصابہ ص ۳۱۳ ج ۳

<sup>۵۹</sup> ابن ندیم: اندرست ص ۱۳۲، بحوالہ تاریخ اسلام شاہ محبین الدین ندوی ص ۳۲ ج ۲

آپ اس میں میری مد کر دیجئے اور بارہ ہزار درخت عطا کر دیجئے آپ نے پوچھا، گھر کہاں ہے؟

کہنے لگا بصرہ میں!

آپ نے پوچھا! البابی چڑائی کہتی ہے۔

کہنے لگا دو فرخِ البابی ہے اور دوی فرخ چڑائی،

آپ نے مزاہ فرمایا:

لاتقل داری بالبصرة و لكن فل البصرة فی داری

"یہ مت کو کہ میرا گھر بصرہ میں ہے بلکہ یوں کہو کہ بصرہ میرے گھر میں

ہے۔"

## وفات

آپ کی پوری زندگی علم و عمل کی زندگی تھی، آپ سے جتنا کچھ بن سکا آپ نے مسلمانوں اور عوامِ الناس کی اصلاح اور بہبود کے لئے کام کیا اور اس کے لئے اپنی پوری زندگی خرچ کر دی، مگر اس کے باوجود وجہِ خالقین آپ پر بے سروپا الزامات لگاتے اور آپ کو طرح طرح کے اعتراضات کا نشانہ ہاتے تو آپ کو اس کا افسوس ہوتا، چنانچہ حضرت معاویہؓ سے کسی نے پوچھا:

کیا بات ہے؟ آپ پر بڑھا پا جلد آگیا نتوں جواب میں فرمایا:

کیوں نہ آئے؟ جب دیکھتا ہوں اپنے سر ایک اکھڑ جاہل آدمی کو کھرا پا تما ہوں جو مجھ پر تم تھم کے اعتراضات کرتا ہے اگر اس کے اعتراضات کاٹھیکٹھیک جواب دے دیتا ہوں تو تعریف کا کہیں سوال نہیں! اور اگر جواب دینے میں مجھ سے ذرا سی چوک ہو جائے تو وہ بات چمار عالم میں پھیلا دی جاتی ہے۔

۶۰ میں جبکہ آپ عمر کی اٹھتھویں منزل سے گزر رہے تھے، آپ کی طبیعت کچھ ناساز

۱۳۱ ج ۸ میں حافظ ابن کثیر: البدایہ والنہایہ

۱۳۰ ج ۸ میں حافظ ابن کثیر: البدایہ والنہایہ

ہوئی اور پھر طبیعت خراب ہوتی چلی گئی، اور طبیعت کی ناسازی، مرض وفات میں تبدیل ہو گئی، اسی مرض وفات میں آپ نے خطیہ دیا جو آپ کا آخری خطبہ تھا، اس میں اور بالتوں کے علاوہ آپ نے فرمایا:

ایها الناس : ان من زرع قد استحصد و انی قد ولینکم ولو  
یلیکم احد بعدي خیر منی و انما یلیکم من هو شرمنی كما  
کان من ولیکم قبلی خیر امنی

"اے لوگو! بعض کھیتیاں ایسی ہیں جن کے کٹنے کا وقت قریب آچکا ہے میں تمہارا امیر تھا، میرے بعد مجھ سے بہتر کوئی امیر نہ آئے گا جو آئے گا مجھ سے گیا گذرا ہی ہو گا، جیسا کہ مجھ سے پہلے جو امیر ہوئے وہ مجھ سے بہتر تھے۔"

اس خطبہ کے بعد آپ نے جمیزوں تخفین کے متعلق وصیت فرمائی، فرمایا: کوئی عاقل اور بحمد اللہ اور آدمی مجھے قتل دے اور اچھی طرح قتل دے، پھر اپنے بیٹے یزید کو بیلایا اور کہا! اے بیٹے! میں ایک مرجبہ نبی کریمؐ کے ہمراہ تھا آپ اپنی حاجت کے لئے نکلے، میں وضو کاپانی لیکر پیچھے گیا اور وضو کرایا تو آپ نے اپنے جسم مبارک پر پڑے ہوئے دو کپڑوں میں سے ایک کپڑا مجھے عنایت فرمایا، وہ میں نے حفاظت سے رکھ لیا تھا، اسی طرح آپ نے ایک بار اپنے بال اور ناخن مبارک کاٹنے تو میں نے انہیں جمع کر کے رکھ لیا تھا تو تم کپڑے کو تو میرے کفن کے ساتھ رکھ دنا اور ناخن اور بال مبارک میری آنکھ، منہ اور سجدے کی جگہوں پر رکھ دنا اور پھر ارحم الراحمین کے حوالے کرو۔"

آپ نے یہ وصیت کی اور اس کے بعد مرض بروحتا گیا یہاں تک کہ دشمن کے مقام پر وسط رجب ۶۰ھ میں علم، حلم اور تدریک ایسے آفات بیشه کے لئے غروب ہو گیا۔

اذالله و اذالیہ راجعون

۱۔ حوالہ ذکورہ بالا ص ۱۳۱ ج ۸

۲۔ ابن عبد البر: الاستیعاب تحت الاصابہ ص ۳۷۸ ج ۳، ابن اشیع: تاریخ کامل ص ۲ ج ۲، ابن کثیر: البدایہ والنتاییہ ص ۱۳۱ ج ۸

۳۔ ابن حجر: الاصابہ ص ۳۱۳ ج ۳، ابن خلدون ص ۳۲ ج ۳ مطبوعہ بیروت

آپ کی نماز جتازہ حضرت صحابہ بن قیسؓ نے پڑھائی اور دمشق میں ہی باب الصیر میں آپ کی مدفن ہوئی، صحیح قول کے مطابق آپ کی عمر اندر سال تھی۔<sup>۱۰۵</sup>  
علام ابن اشیعؓ نے اپنی تاریخ کامل میں نقل کیا کہ ایک دن عبد الملک بن مروان آپ کی قبر کے قریب سے گذرے تو کھڑے ہو گئے اور کافی دیر تک کھڑے رہے اور دعا نے خیر کرتے رہے۔ ایک آدمی نے پوچھا کہ یہ کس کی قبر ہے؟ عبد الملک بن مروان نے جواب دیا:

قبر رحل کان والله فی ما علیتہ بینطق عن علم و بسکت عن حجه  
اداً عطی اغنى و اذا حارب افتش ثم عجل له الدهر ما اخره لغيره  
من بعده هذاقبر ابی عبد الرحمن معاویة

”یہ اس شخص کی قبر ہے کہ جب بوتا تو علم و تدریس کے ساتھ بوتا تھا۔ اور اگر خاموش رہتا تو علم و بردباری کی وجہ سے خاموش رہتا تھا۔ جسے رہتا اسے غنی کر دیتا، جس سے رہتا اسے فاکر دیتا۔“

## آپ کے دور حکومت پر ایک شیعہ مؤرخ کا تبصرہ

ضمون کے آخر میں اس تبصرہ کو نقل کرونا غیر مناسب نہ ہو گا جو ساتوں صدی ہجری کے مشہور مؤرخ ابن طباطباؓ نے اپنی کتاب الفتوحی میں حضرت معاویہؓ اور ان کے دور حکومت پر کیا ہے۔ اس تبصرہ کی اہمیت اس لئے بھی زیادہ ہے کہ یہ تبصرہ ایسے مؤرخ نے کیا ہے جو شیعہ ہے اور اثناء عشری طبقے سے تعلق رکھتا ہے، اگرچہ اس تبصرہ میں کہیں کہیں انہوں نے جانبداری سے بھی کام لیا ہے مگر بیشیت مجموعی اس میں تعصب کم اور حقیقت کا عصر زیادہ غالب ہے۔ ابن طباطباؓ اپنی کتاب میں لکھتے ہیں:-

حضرت معاویہؓ دنخی معاملات میں بہت ہی واثق تھے، فرزانہ و عالم تھے حلم  
اور با جبروت فرماندا تھے، سیاست میں کمال حاصل تھا، اور دنیاوی  
معاملات کو سمجھانے کی اعلیٰ استعداد رکھتے تھے، واثق تھے، فصح و بلاغ تھے،

۱۰۵۔ ابن عبد البر، الاستیعاب تحت الاسابیب ص ۳۷۸ ج ۲

۱۰۶۔ ابن اشیعؓ تاریخ کامل ص ۵ ج ۲

علم کے موقع پر حلم اور سختی کے موقع پر سختی بھی کرتے تھے، لیکن علم بہت غالب تھا، سختی تھے، مال خوب دیتے تھے، حکومت کو پسند کرتے تھے بلکہ اس سے وچھپی سختی، رعایا کے شریف لوگوں کو انعامات سے نوازتے رہتے تھے، اس نے قریشی شرفاء شا عبد اللہ عباسؓ، عبد اللہ بن زبیرؓ، عبد اللہ بن جعفرؓ، طیارؓ، عبد اللہ بن عزیزؓ، عبد الرحمن بن الی بکرؓ، ایمان بن عثمان بن عفانؓ، اور خاندان ابوطالب کے دوسرے لوگ و مشق کا سفر کر کے ان کے پاس جاتے تھے اور (حضرت) معاویہؓ خاطر واضح اور مسمان توازی کے علاوہ ان کی ضروریات پوری کرتے رہتے۔ یہ لوگ یہاں سے سخت کلامی کرتے اور نہایت ناپسندیدہ انداز سے پیش آتے لیکن یہ کبھی تو اسے نہیں میں اڑا دیتے اور کبھی سُنی ان سُنی کر دیتے اور جب ان حضرات کو رخصت کرتے تو ہر بے اعلیٰ تحائف اور انعامات دیکر رخصت کرتے، ایک بار انہوں نے ایک انصاری کے پاس پانچ سور باریا درہم بھیجی، انصاری نے بہت کم خیال کیا اور اپنے بیٹے سے کہا کہ یہ رقم لے جاؤ اور (حضرت) معاویہؓ کے منہ پر مار کر واپس کر دو، پھر اس سے تم دے کر کہا کہ جیسا میں نے بتایا ہے اسی طرح کرے، وہ رقم لے کر (حضرت) معاویہؓ کے پاس پہنچا اور کہا:

اے امیر المؤمنین! میرے والد گرم مزاج اور جلد باز ہیں، انہوں نے تم دیکر ایسا حکم دیا ہے اور میں ان کے خلاف جانے کی قدرت نہیں رکھتا، یہ سن کر (حضرت) معاویہؓ نے اپنے منہ پر ساتھ رکھ دیا اور کہا کہ تمہارے والد نے جو کچھ حکم دیا ہے اسے پورا کرلو اپنے پیچا کے (یعنی میرے) ساتھ نہیں بھی طحظ رکھو (یعنی زور سے نہ مارو) وہ صاحزادے شہماگھے اور رقم ڈال دی، حضرت معاویہؓ نے رقم دیکنی کر کے انصاری کو بھجوادی۔

ان کے لڑکے یزید کو جب خبر ہوئی تو غصہ میں اپنے والد کے پاس آیا اور کہا: آپ علم میں مبالغہ سے کام لینے لگے ہیں، اندیشہ ہے کہ لوگ اسے

آپ کی کمزوری اور بزدیل پر محول کرنے لگیں گے، انہوں نے جواب دیا  
کہ ہیئے! حلم میں نہ کوئی ندامت کی بات ہے نہ برائی کی تم اپنا کام کرو اور  
مجھے میرے حال پر چھوڑو۔“

اس حلم کے کروار نے (حضرت) معاویہؓ کو خلیفہ عالم ہنادیا اور صاحبین  
وانصار میں ہر وہ شخص ان کے آگے جھک گیا جو اپنے آپ کو ان سے زیادہ  
حق دار خلافت سمجھتا تھا، حضرت معاویہؓ مدبر ترین انسان تھے (حضرت) عمر  
بن خطابؓ نے ایک بار اہل مجلس سے فرمایا:  
”تم لوگ قیصر و کسری اور ان کی سیاست کی تحریف کرتے ہو حالانکہ  
تمہارے اندر معاویہؓ موجود ہیں۔“

حضرت معاویہؓ کی حکومتوں کے میں، کئی امتوں کی سیاست چلانے  
والے اور کئی طلکوں کے رائی تھے، حکومت میں انہوں نے بعض ایسی  
چیزیں بھی ایجاد کیں جو ان سے پہلے کسی نے نہیں کی تھیں، مثلاً انہوں  
نے سب سے پہلے فرمانزادوں کے لئے باڈی گارڈ مقرر کئے جو ان کے  
سامنے ہتھیار تانے رہے تھے، اور جامع مسجد میں انہی نے مقصودہ تیار  
کرایا جس میں فرمانزادوں اور خلیفہ، لوگوں سے الگ الگ ہو کر تھانماز ادا  
کر سکے، امیر المؤمنین علیہ السلام (حضرت علیؑ) کے ساتھ جو کچھ پیش آیا  
اسی کے خوف سے (حضرت) معاویہؓ نے ایسا کیا..... اور انہی نے سب سے  
پہلے بڑیہ (ڈاک) کا وہ طریقہ اختیار کیا جس سے جلد جلد خبریں مل جایا  
کریں، برید سے مراد یہ ہے کہ مختلف جگہوں پر نہایت چست شہ سوار  
ٹھیکن کر دیئے جائیں تاکہ جہاں ایک تیز رفتار خبر ساں پہنچے اور اس کا  
گھوڑا تھک چکا ہو تو دوسرا شہ سوار دوسرے تازہ دم گھوڑے پر آگے  
روانہ ہو جائے اور اسی طرح ایک چوکی سے دوسری چوکی تک تیزی کے  
ساتھ خبر پہنچ جائے، حضرت معاویہ رضی اللہ عنہ نے مکی معاملات میں  
ایک یا ملکہ جیسے دیوان خاتم کرتے ہیں (یعنی مدرس ثبت کرنے کا ملکہ) قائم  
کیا، یہ دوسرے قابل اعتبار حکومتوں میں سے ایک تھا، یعنی عباس تک یہ

طریقہ جاری رہا پھر بعد میں ترک کر دیا گیا، دیوان خاتم کا مطلب یہ ہے کہ یہ ایک ملکہ تھا جس میں کئی ملازمین ہوتے جب کسی معاملہ میں خلیفہ کے دستخطوں سے کوئی حکم صادر ہوتا تو وہ پہلے اس ملکہ میں لایا جاتا اور اس کی ایک کالپی یہاں نصی کر لی جاتی اور اسے مومن (لاکھ) سے سربکھر کر دیا جاتا، اس کے بعد اس ملکہ کے افراد علیہ کی مرلگادی جاتی، حضرت معاویہؓ معاملات دینوں کو حل کرنے میں بیشہ مصروف کار رہے تھے ان کی فرمائزوائی بڑی سلطنت تھی اور چیزہ معاملہ ان کے لئے آسان تھا۔

عبدالملک بن مروان کو دیکھنے والے اس مضمون کو کس خوبی سے ادا کرتے ہیں۔ یہ جب حضرت معاویہؓ کی قبر پر گئے اور ان کے لئے دعائے خیر کرنے لگے تو ایک شخص نے پوچھا کہ:  
اے امیر المؤمنین! یہ کس کی قبر ہے؟

انہوں نے جواب دیا کہ جہاں تک میرا علم اس شخص کے بارے میں ہے وہ یہ ہے کہ صاحب قبر پوری واقفیت کے بعد بولتا تھا اور حلم کی وجہ سے خاموش رہتا تھا، تھے رہتا اسے غمی کر رہا، اور جس سے رہتا اسے فنا کر ڈالتا تھا۔ (حضرت) عبد اللہ بن عباسؓ جو بڑے فنا دھکے کہتے ہیں کہ ریاست فرمائزوائی کی طرف توجہ دینے میں (حضرت) معاویہؓ سے زیادہ لائٹ میں نہ اور کسی کو نہیں دیکھا تھا!